

بِسْمِ اللَّهِ الرَّحْمَنِ الرَّحِيمِ
رَبِّهِمْ وَرَبِّكَ

مَنَاقِبُ

صَحَابِ كَرَامٍ

رَبِّهِمْ وَرَبِّكَ

عَلَيْهِمْ السَّلَامُ

مَنَاقِبُ

رَبِّهِمْ وَرَبِّكَ

رَبِّهِمْ وَرَبِّكَ

○

بِسْمِ اللَّهِ الرَّحْمَنِ الرَّحِيمِ

رَبِّهِمْ وَرَبِّكَ

THE ISLAMIC ACADEMY OF MANCHESTER
19 Chorlton Terrace, off Upper Brook Street, Manchester 13
Telephone: 061 473 1133

بِسْمِ اللَّهِ الرَّحْمَنِ الرَّحِيمِ
رَبِّكَ التَّوْبَةُ ۝ (۱۲)

مناقب صحابہ کرام

رضوان اللہ علیہم اجمعین
غظت صحابہ کرام کے سلسلے میں مختلف مضامین کا مجموعہ

مترتبہ
حافظ محمد اقبال صاحب بنگوئی
مدیر ماہنامہ "الہلال" مانچسٹر

ادارۃ "الہلال" مانچسٹر

اسلامک اکیڈمی آف مانچسٹر

ISLAMIC ACADEMY OF MANCHESTER
19 CHORLTON TERRACE
BRUNSWICK, OFF: UPPER BROOK STR.
MANCHESTER M13 9TD

نام کتاب _____ مناقب صحابہ کرامؓ
 مرتبہ _____ حافظ محمد اقبال رنگونی
 مطبوعہ _____ فیاض مستنیر پریس، لاہور
 ناشر _____ ادارہ "الہلال" اسلامک ایڈیٹری مینجسٹر
 بار اول _____ ربیع الاول ۱۴۱۲ھ
 تعداد _____ ایک ہزار ایک سو (۱۱۰۰)

THE ISLAMIC ACADEMY OF MANCHESTER

19 Chorlton Terrace, off Upper Brook Street, Manchester-13

Telephone: 061-273 1145

پاکستان میں ملنے کا پتہ

حافظ نور محمد التور۔ مکتبہ الفاروق سلطان پورہ، لاہور

فہرست عناوین

| | | |
|--------|----------------------------------------------|-------------------------------------------|
| صفحہ ۴ | جناب خان محمد صاحب کمر | ۱۔ سلام بجنور صحابہ کرام (نظم) |
| ۵ | مفتی اسلام علامہ ڈاکٹر خالد محمود صاحب مدظلہ | ۲۔ خوش قسمت جماعت |
| ۱۵ | حافظ محمد اقبال رنگونی | ۳۔ پیش لفظ |
| ۲۱ | حضرت مولانا عبدالسلام ندوی | ۴۔ صحابی کی تعریف و شناخت |
| ۲۹ | حضرت مولانا عبدالعزیز صاحب شوقی | ۵۔ صحابہ کرام عقل و بصیرت کی روشنی میں |
| ۳۳ | حضرت مولانا شاہ اسماعیل شہید | ۶۔ ایمان کی علامت |
| ۳۷ | حکیم الاسلام حفصہ مولانا قاری محمد طیب صاحب | ۷۔ کمالات نبوت کے آئینہ دار |
| ۴۰ | حافظ نور محمد انور | ۸۔ صحابہ کرام (نظم) |
| ۴۱ | شیخ الحدیث حفصہ مولانا محمد زکریا صاحب | ۹۔ دین الہی کے پاسبان |
| ۴۷ | حفصہ مولانا ابوالکلام آزاد مرحوم | ۱۰۔ مقام صحابہؓ تاریخ کے آئینہ میں |
| ۴۹ | مفتی اعظم حفصہ مولانا مفتی محمد شفیع صاحب | ۱۱۔ مشاہیرات صحابہؓ |
| ۵۴ | جناب محمد فخر صاحب ہندوستانی | ۱۲۔ یاران نبیؐ کے حضور (نظم) |
| ۵۵ | حافظ محمد اقبال رنگونی | ۱۳۔ صحابہؓ قرآن کریم میں |
| ۹۳ | " " " | ۱۴۔ صحابہؓ حدیث میں |
| ۱۱۵ | " " " | ۱۵۔ صحابہؓ صحابہؓ کی نظر میں |
| ۱۲۵ | " " " | ۱۶۔ صحابہؓ آئمہ اہل بیت کی نظر میں |
| ۱۴۷ | حافظ محمد اقبال رنگونی | ۱۷۔ صحابہ کرامؓ اور عشق رسالت |
| ۱۹۵ | " " " | ۱۸۔ مطالعات و تعلیمات |
| ۲۱۷ | " " " | ۱۹۔ صحابہ کرام کی گستاخی کا جہنم کا انجام |

سلام بحضور صحابہ کرام رضی اللہ عنہم

إِذَا جَاءَكَ الَّذِينَ يُؤْمِنُونَ بِآيَاتِنَا فَقُلْ سَلَامٌ عَلَيْكُمْ رَبِّ سُبْحَةَ الْإِلَهِامِ رَبِّ سُبْحَةَ
(ترجمہ) جب تیرے پاس وہ آئیں جو ایسات لائے ہیں ہماری باتوں پر تو ان پر سلام کہہ دے۔

ان شاعر اہلسنت جناب خان محمد کٹر پبلشر علی میاں نوالہ

سید کو بہن تیرے جان نثاروں کو سلام یعنی گردنِ نبوت کے ستاروں کو سلام
انبیاء کے بعد شہر ہے انہیں کے نام کا جن کی ہمت سے پھلا پھولا چین اسلام کا
اُن ججاری غازیوں کو شہسواروں کو سلام

چٹائی بیست سے لڑتے کفر کے ابوان تھے جن سے لڑاں شام و دم و فاس و ایران تھے
اُن خلافت راشدہ کے تاجداروں کو سلام

جن کا حلوہ دشمنوں کو موت کا پیغام تھا اس زمیں پر کفر و فتن سے لڑ رہا اندام تھا
حق کی خوشنودی کے مخلص خواستگاروں کو سلام

جب کہیں باطل سے لڑتے تھے حق کے پاس ان حق پرستوں کے تماشے دیکھتا تھا آسان
اُن کی تیغوں کی چمکتی تیز دھاروں کو سلام

ان کی کوشش سے ہمیں قرآن کی نورانی ملی ان کی ہمت سے رسول اللہ کی سنت ملی
اُن رسول ہاشمی کے رازداروں کو سلام

ان میں صدیق و غریب امتیازی شان ہے سو گئے اُس گھر میں جس پر ملک بھی قربان ہے
گنبدِ خضریٰ کی رونق کو بہاروں کو سلام

ہر قدم اُن کا خدا کے حکم کی تعمیل تھی اُن کے ہر قول و عمل میں دین کی تکمیل تھی
دعوتِ دینِ اللہ کے شاہکاروں کو سلام

دین کی خاطر کی نہ کمتر فکر مال و جان کی ان صحابہ کی محبت جزو ہے ایسان کی
رحمۃ للعالمین کے پاسداروں کو سلام

خوش قسمت جماعت

حضرت العلامة ڈاکٹر حنفی الد محمد صاحب مدظلہ

بِسْمِ اللَّهِ الرَّحْمَنِ الرَّحِيمِ

اسلام محض چند اصول و نظریات اور علوم و افکار کا مجموعہ نہیں بلکہ وہ اپنے جلو میں ایک نظام عمل لے کر چلتا ہے۔ وہ جہاں زندگی کے ہر شعبے میں اصول و قواعد پیش کرتا ہے وہاں ایک ایک جزئیہ کی عملی تشکیل بھی کرتا ہے۔ اس لئے یہ ضروری تھا کہ شریعت محمدیہ (علیٰ صاحبہا الف الف صلوة و سلام) کی علمی و عملی دونوں پہلوؤں سے حفاظت کی جائے اور قیامت تک ایک ایسی جماعت کا سلسلہ قائم رہے جو شریعت مطہرہ کے علم و عمل کی حامل اور امین ہو، حق تعالیٰ نے دین محمدی کی دونوں طرح حفاظت فرمائی، علمی بھی اور عملی بھی۔

حفاظت کے ذرائع میں صحابہ کرام رضوان اللہ علیہم اجمعین کی جماعت سرفہرست ہے۔ ان حضرات نے براہ راست صاحب وحی صلی اللہ علیہ وسلم سے دین کو سمجھا، دین پر عمل کیا، اور اپنے بعد آنے والی نسل تک دین کو من و عن پہنچایا۔ انہوں نے آپ کے زبیر زبیریت رہ کر اخلاق و اعمال کو ٹھیک ٹھیک منشاۓ خداوندی کے مطابق درست کیا۔ میرٹ و کردار کی پاکیزگی حاصل کی، انہماک باطل نظریات سے کنارہ کشی ہو کر عقائد حقہ اختیار کئے۔ رضائے الہی کے لئے اپنا سب کچھ رسول اللہ صلی اللہ علیہ وسلم کے قدموں پر بچھا کر دیا۔ ان کے کسی طرز عمل میں ذرا خافی نظر آتی تو فوراً حق جل مجدہ نے اس کی اصلاح فرمائی۔ الغرض حضرات صحابہ کرام کی جماعت اس پوری کائنات میں وہ خوش قسمت جماعت ہے جن کی تعلیم و تربیت اور تصفیہ و تزکیہ کے لئے سرور کائنات محمد رسول اللہ صلی اللہ علیہ وسلم کو معلم و موزی اور

استاد و انالیق مقرر کیا گیا۔ اس انعام خداوندی پر وہ جتنا شکر کریں کم ہے، جتنا فخر کریں بجا ہے۔

لقد من الله على المؤمنين اذ ثبت فيهم رسول من انفسهم يتلو عليهم
آياته ويذكيهم ويعلمهم الكتاب والحكمة وان كانوا من قبل لفي ضلال مبين
بجدا بہت بڑا احسان فرمایا اللہ نے مومنین پر کہ بھیجا ان میں ایک عظیم الشان
رسول ان میں سے، وہ پڑھتا ہے ان کے سامنے اس کی آیتیں اور پاک کرنا ہے ان
کو اور سکھاتا ہے ان کو کتاب اور گہری دانائی۔ بلاشبہ وہ اس سے پہلے مرتجع گمراہی
میں تھے۔ دیکھ آلی عمران آیت ۱۶۴

آنحضرت صلی اللہ علیہ وسلم کی علمی و عملی میراث اور آسمانی امانت چونکہ ان
حضرات کے سپرد کی جا رہی تھی اس لئے ضروری تھا کہ یہ حضرات آئندہ نسوں
کے لئے قابل اہتمام ہوں۔ چنانچہ قرآن و حدیث میں جا بجا ان کے فضائل و مناقب
بیان کئے گئے۔ چنانچہ:

۱۔ وحی خداوندی نے ان کی تصدیق فرمائی، ان کا تذکرہ کیا، ان کے اخلاق و ولہیت کی
شہادت دی اور انہیں یہ رتبہ بلند ملا کہ ان کو رسالت محمدیہ (علی صاحبہا الف الف
صلوٰۃ والسلام) کے عادل گناہوں کی حیثیت سے ساری دنیا کے سامنے پیش کیا۔

محمد رسول الله والذين معه اشدا على الكفار حملاء بينهم، تراهم
مركها سجداً يبتعون نفلاً من الله و رهنوا انا سيماهم في وجوههم من

اشد السجود، (پہلے الفتح ۱۸)

(ترجمہ) محمد صلی اللہ علیہ وسلم، اللہ تعالیٰ کے سچے رسول ہیں اور جو ایماندار آپ کے ساتھ
ہیں وہ کافروں پر سخت اور آپس میں شفیق ہیں۔ تم ان کو دیکھو گے رکوع سجدرے میں،
وہ چاہتے ہیں، صرف اللہ کا فضل اور اس کی رضا مندی۔ ان کی علامات ہے، ان
کے چہروں پر سجدے کا نشان۔

گویاں یہاں محمد رسول اللہ صلی اللہ علیہ وسلم، اللہ تعالیٰ کے رسول ہیں، ایک دعویٰ

ہے اور اس کے ثبوت میں حضرات صحابہ کرام کی سیرۃ فکر دار کو پیش کیا گیا ہے کہ جسے آنحضرت کی صداقت میں شک و شبہ ہو، اسے آپ کے ساتھیوں کی پاکیزہ زندگی کا ایک نظر مطالعہ کرنے کے بعد خود اپنے ہنیر سے یہ فیصلہ لینا چاہیے کہ جس کے رنقاء اتنے بلند سیرت اور پاکباز ہوں۔۔۔۔۔ وہ خود صدق و راستی کے کتنے اونچے مقام پر فائز ہوں گے۔

”کیا نظر تھی جس نے مردوں کو میحا کر دیا“

۲۔ حضرات صحابہؓ کے ایمان کو معیارِ حق قرار دیتے ہوئے نہ صرف لوگوں کو اس کا نمونہ پیش کرنے کی دعوت دی گئی، بلکہ ان حضرات کے بارے میں لب کشائی کرنے والوں پر لعن و سفاہت کی دائمی مہر ثبت کر دی گئی۔ یہ مرقوف یا صائب و اذا قيل لهم امنوا كما امن الناس، قالوا انؤمن نحن امن السفهاء الا انهم هم السفهاء ولكن لا يعلمون (البقرہ ع ۲)

اور جب ان دغا فروشوں سے کہا جائے ”تم بھی ایسا ہی ایمان لاؤ جیسا دوسرے لوگ صحابہؓ کرام لائے ہیں۔ تو جواب میں کہتے ہیں ”کیا ہم ان بے وقوفوں جیسا ایمان لائیں؟ سن رکھو، یہ خود ہی بے وقوف ہیں۔“

۳۔ صحابہؓ کرام کو بار بار ”رضی اللہ عنہم ورضوٰعہ“ والہذا ان سے راضی ہوا، اور وہ اللہ سے راضی ہوئے کی بشارت دی گئی۔ اور امت کے ساتھ اسے اتنی شدت و کثرت سے دہرایا گیا کہ صحابہؓ کرام کا یہ لقب امت کا تکیہ کلام بن گیا۔ کسی نبی کا اسم گرامی آپ ”علیہ السلام“ کے بغیر نہیں لے سکتے اور کسی صحابی رسول (صلی اللہ علیہ وسلم) نام نابی رضی اللہ عنہ کے بغیر مسلمان کی زبان پر جاری نہیں ہو سکتا۔

ظاہر ہے کہ اللہ تعالیٰ صرف ظاہر کو دیکھ کر ماضی نہیں ہوا، نہ صرف ان کے موجودہ کارناموں کو دیکھ کر ان سے رضامندی کا اظہار کر دیا، بلکہ اللہ تعالیٰ ان کے ظاہر و باطن اور حال و مستقبل کو دیکھ کر ان سے راضی ہوا ہے۔ یہ گویا اس بات کی ضمانت ہے کہ آخر دم تک ان سے رضائے الہی کے خلاف کچھ صادر نہیں ہوگا۔

اور یہ بھی ظاہر ہے کہ جس سے خدا راضی ہو جائے خدا کے بندوں کو بھی اس سے راضی ہو جانا چاہیئے۔ کسی اور کے بارے میں تو ظن و تخمین ہی سے کہا جاسکتا ہے کہ خدا اس سے راضی ہے یا نہیں۔ مگر صحابہ کرام رضی اللہ عنہم کے بارے میں تو قطعی موجود ہے۔ اس کے باوجود اگر کوئی ان سے راضی نہیں ہوتا یا ان کو بہر صورت "غلط کار" ثابت کرنے کی کوشش کرتا ہے تو گویا اسے اللہ تعالیٰ سے اختلاف ہے۔

اور پھر صرف اتنی بات کہ کافی نہیں سمجھا گیا کہ اللہ تعالیٰ ان سے راضی ہوا بلکہ اسی کے ساتھ یہ بھی بتایا گیا ہے کہ وہ اللہ سے راضی ہوئے۔ یہ ان حضرات کی عزت افزائی کی انتہا ہے۔

۴۔ حضرات صحابہ کرام رضی اللہ عنہم کے مسلک کو معیاری راستہ قرار دیتے ہوئے اس کی مخالفت کو براہ راست رسول اللہ صلی اللہ علیہ وسلم کی مخالفت کے ہم معنی قرار دیا گیا اور ان کی مخالفت کرنے والوں کو وعید سنائی گئی۔

وَمَن يَشَاقِقِ الرَّسُولَ مِن بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصْلِهِ جَهَنَّمَ وَسَاءَتْ مَصِيرًا (رُطِّ السَّاءِ آیت ۱۱۵)

ترجمہ، اور جو شخص مخالفیت کرے رسول اللہ صلی اللہ علیہ وسلم کی، جبکہ اس کے سامنے ہدایت کھل چکی اور چلے مومنوں کی راہ چھوڑ کر، ہم اسے پھیر دیں گے جس طرف پھرتا ہے اور اسے داخل کریں گے جہنم میں اور وہ بہت ہی بُری جگہ ہے لوٹنے کی۔

آیت میں "المؤمنین" کا اولین مصداق اصحاب النبی صلی اللہ علیہ وسلم کی مقدس جماعت ہے، رضی اللہ عنہم۔ اس سے واضح ہوتا ہے کہ اتباعِ نبوی کی صحیح شکل صحابہ کرام رضی اللہ عنہم کی سیرت کو اسلام کے اعلیٰ معیار پر تسلیم کیا جائے۔

۵۔ (در سب سے آخری بات یہ کہ انہیں آنحضرت صلی اللہ علیہ وسلم کے سایہِ مخالفت

میں آخرت کی ہر عزت سے سرفراز کرنے اور ہر ذلت و رسوائی سے محفوظ رکھنے کا اعلان فرمایا گیا۔

یوم لا یخزی اللہ النبی والذین امنوا معہ نورہم یشعٰی بین
ایدیہم و بایہا نھم (پیشہ انجیل آیت ۸)

ترجمہ، جس دن رسول انہیں کرے گا اللہ تعالیٰ نبی کو اور جو مومن ہو گئے آپ کے ساتھ ان کا نور دوڑتا ہو گا، ان کے آگے اور ان کے داہنے۔

اس قسم کی بیسیوں ہمیں سیکھو دوں آیات میں صحابہ کرامؓ کے فضائل و مناقب مختلف عنوانات سے بیان فرمائے گئے ہیں۔ اور اس سے یہ حقیقت واضح ہو جاتی ہے کہ اگر دین کے سلسلہ سند کی یہ پہلی کڑی اور حضرت خاتم الانبیاء صلی اللہ علیہ وسلم کے صحبت یافتہ حضرات کی جماعت معاذ اللہ ناقابل اعتماد ثابت ہو، ان کے اخلاق و اعمال میں خرابی نکال لی جائے اور ان کے بارے میں یہ فرض کر لیا جائے کہ وہ دین کی علمی و عملی تدبیر نہیں کر سکے تو دین اسلام کا سارا طحہ ہل جاتا ہے، اور خاتم بدہن۔ رسالت محمدؐ تیرے مہر و روح ہو جاتی ہے۔ دنیا کا ایک معروف قاعدہ ہے کہ اگر کسی خبر کو رد کرنا ہو تو اس کے راویوں کو جرح و قدح کا نشانہ بناؤ، ان کی سیرت و کردار کو مٹو کر دو اور ان کی ثقاہت و عدالت کو مشکوک ثابت کر دو صحابہ کرامؓ چونکہ دین محمدؐ کے سب سے پہلے راوی ہیں۔ اس لئے چالاک فتنہ پر بازوں نے جب دین اسلام کے خلاف سازش کی اور دین سے لوگوں کو بدظن کرنا چاہا تو اس کا سب سے پہلا ہدف صحابہ کرامؓ تھے چنانچہ تمام فرق باطلہ اپنے نظریاتی اختلاف کے باوجود جماعت صحابہ کو بدعت و تنقید بنانے میں متفق نظر آتے ہیں۔ ان کی سیرت و کردار کو داغدار بنانے اور ان کی شخصیت کو نہایت گھناؤنے رنگ میں پیش کرنے کی کوشش کی گئی، ان کے اخلاق و اعمال پر تنقیدیں کی گئیں، ان پر مال و جاہ کی حرص میں احکام خداوندی سے پہلو تہی کرنے کے الزامات دھرے گئے۔ ان پر خیانت، غصب اور کینہ پروری و اقربا نوازی کی تہمتیں لگائی گئیں، اور غلو و انتہا پسندی کی حد ہے کہ

جن پاکیزہ ہستیوں کے ایمان کو حق تعالیٰ نے "معیار" قرار دے کر ان جیسا ایمان لانے کی لوگوں کو دعوت تھی! امنوا کما امن الناس (پل البقرہ ع ۲) انہی کے ایمان و کفر کا مسئلہ زیر بحث لایا گیا اور تکفیر و توبہ تک جو پھیلا دی گئی، ربحن جاننا زوں نے دین اسلام کو اپنے خون سے سیراب کیا تھا انہی کے بارے میں پیچھے پیچھے کر کہا جانے لگا کہ وہ اسلام کے اعلیٰ معیار پر قائم تھے یہی رہے تھے حالانکہ ان مردان خدا کے صدق و امانت کی خدا تعالیٰ نے گواہی دی تھی۔

رجال صدقوا ما عاهدوا اللہ علیہ فمتھم من قضی نحید
ومنھم من ینتظرو ما بدلوا تبید (پل الاحزاب آیت ۲۳)
ترجمہ یہ وہ مرد ہیں جنہوں نے پیچ کر دکھایا جو عہد انہوں نے اللہ سے با عہد، بعض نے تو جان عزیز تک اسی راستہ میں دے دی اور بعض رہے چینی سے اس کے منتظر ہیں، اور ان کے عزم و استقلال میں ذرا تبدیلی نہیں ہوئی۔

انہی کے حق میں بتایا جانے لگا کہ وہ صدق و امانت سے موصوف تھے نہ اخلاص و ایمان کی دولت انہیں نصیب تھی۔ جن مخلصوں نے اپنے بیوی بچوں کو، اپنے گھر بار کو، اپنے عزیز و اقارب کو، اپنے دوست احباب کو، اپنی ہر لذت و آسائش کو، اپنے جذبات و خواہشات کو اللہ تعالیٰ کی رضا کے لئے اس کے رسول صلی اللہ علیہ وسلم پر قربان کر دیا تھا۔ انہی کو یہ طعنہ دیا گیا کہ وہ محض حرص و ہوا کے غلام تھے اور اپنے غلام کے مقابلے میں خدا و رسول کے احکام کی انہیں کوئی پرواہ نہیں تھی۔ لقد جئتم شیئا اذاً۔

ظاہر ہے کہ اگر امت کا معہدہ ان بے ہودہ کی جگہ کو قبول کر لیتا اور ایک بار بھی صحابہ کرام امت کی عدالت میں مجروح قرار پاتے تو دین کی پوری عمارت گر جاتی۔ قرآن کریم اور احادیث نبویہ سے ایمان اٹھ جاتا اور یہ دین جو قیامت تک رہنے کے لئے آیا تھا ایک دم آگے نہ چل سکتا۔ مگر یہ سارے فتنے جو بعد میں پیدا ہونے والے تھے۔ علم الہی سے اوجھل نہیں تھے، اس لئے اس کا اعلان تھا۔

واللہ متحنون ۴ ولو کثر الکافرون (پل الصف آیت ۸)

اور اللہ اپنا نور پورا کر کے رہے گا، خواہ کافروں کو بیہنا گوارہ ہو۔
یہی وجہ ہے کہ حق تعالیٰ نے بار بار مختلف پہلوؤں سے صحابہ کو اہم کا تذکرہ فرمایا
ان کی توثیق و تعدیل فرمائی اور قیامت تک کے لئے یہ اعلان فرمادیا:

اُولَئِكَ كَتَبَ فِي قُلُوبِهِمُ الْاِيْمَانَ وَاَيَّدِيَهُمْ بِرُوحٍ مِنْهُ
رِجَالًا يَدْعُوْنَ اِلَى الْاِيْمَانِ (آیت ۲۲)

(ترجمہ) یہی لوگ ہیں کہ اللہ نے لکھ دیا ان کے دل میں ایمان اور مدد ہی ان کو
اپنی خاص رحمت سے۔

ادھر بنی کریم صلی اللہ علیہ وسلم نے اپنے صحابہ کرامؓ کے بے شمار فضائل بیان
فرمائے، بالخصوص خلفائے راشدین حضرت ابوبکر صدیق، حضرت عمر، حضرت عثمان
ذوالنورین، حضرت علی مرتضیٰ رضوان اللہ علیہم اجمعین، کے فضائل کی تو انتہا کر دی
جس کثرت و شدت اور تواثر و تسلسل کے ساتھ آنحضرت صلی اللہ علیہ وسلم نے صحابہ
کرامؓ کے فضائل و مناقب ان کے مزایا (خصوصیت اور ان کے اندرونی اوصاف و
کلمات) کو بیان فرمایا اس سے واضح ہوتا ہے کہ آنحضرت صلی اللہ علیہ وسلم اپنی امت
کے علم میں یہ بات لانا چاہتے تھے کہ انہیں عام افراد امت پر تیس کرنے کی غلطی نہ کی
جائے، ان حضرات کا تعلق چونکہ براہ راست آنحضرت صلی اللہ علیہ وسلم کی ذات
گرامی سے ہے، اس لئے ان کی محبت عین محبت رسولؐ ہے اور ان کے حق میں ادنیٰ
لب کشائی ناقابل معافی جرم فرمایا۔

اللّٰهُ اللّٰهُ فِيْ اصْحَابِيْ - اللّٰهُ اللّٰهُ فِيْ اصْحَابِيْ لَا تَخْذُ دَهْرًا عَاكِضًا

بعدی نہن احبہم فبعبی احبہم ومن البغضہم فببغضی البغضہم
ومت اذا ہم فقد اذانی ومن اذا فی فقد اذی اللّٰهُ ومن اذی
اللّٰهُ فبوشد ان یاخذہ -

اللہ سے ڈرو، اللہ سے ڈرو۔ میرے صحابہؓ کے مقابلہ میں مکبر کہتا ہوں، اللہ
سے ڈرو، اللہ سے ڈرو۔ میرے صحابہؓ کے معاملہ میں، ان کو میرے بعد بے تنقید نہ بنانا،

کیونکہ جس نے ان سے محبت کی، تو میری محبت کی بنا پر اور جس نے ان سے بغض رکھا تو مجھ سے بغض رکھنے کی بنا پر۔ جس نے ان کو ایذا دی اس نے مجھے ایذا دی اور جس نے اللہ کو ایذا دی تو قریب ہے کہ اللہ اسے پکڑ لے۔
 امت کو اس بات سے بھی آگاہ فرمایا گیا کہ تم میں سے اعلیٰ سے اعلیٰ فرد کی بڑی سے بڑی نیکی، ادنیٰ صحابی کی چھوٹی سے چھوٹی نیکی کا مقابلہ نہیں کر سکتی۔ اس لئے ان پر زبان تشنیع و دراز کرنے کا حق امت کے کسی فرد کو حاصل نہیں ارشاد ہے:

۸

لَا تَسْبُلُوا أَصْحَابِي فَلَوْ أَنَّ أَهْلَكُمْ فَفَقَ مِثْلَ أَحَدٍ ذَهَبًا مَا يُلَاحِظُهُمْ وَلَا تَصِفُهُ رِجْهَارِي وَتَسْلَمُ)

میرے صحابہؓ کو بُرا بھلا نہ کہو کیونکہ تمہارا وزن ان کے مقابلے میں اتنا بھی نہیں جتنا پہاڑ کے مقابلے میں ایک تنکے کا ہو سکتا ہے۔ چنانچہ تم میں سے ایک شخص اُحد پہاڑ کے برابر سونا بھی خرچ کر دے تو ان کے ایک سیر جو کو نہیں پہنچ سکتا اور نہ اس کے عشرِ عشر کو۔

مقام صحابہؓ کی نزاکت اس سے بڑھ کر اور کیا ہو سکتی ہے کہ امت کو اس بات کا پابند کیا گیا کہ ان کی عیب جوئی کرنے والوں کو نہ صرف ملعون و مردود سمجھیں، بلکہ یہ بُر ملا اس کا اظہار کریں، فرمایا:

إِذَا رَأَيْتَ الَّذِينَ يَسُبُّونَ أَصْحَابِي فَقُولُوا لَعْنَةُ اللَّهِ عَلَى

عَشْرِكُمْ (رواہ الترمذی)

جب تم ان لوگوں کو دیکھو جو میرے صحابہؓ کو بُرا بھلا کہتے اور انہیں بدھن تنقید بناتے ہیں تو ان سے کہو تم میں سے (یعنی صحابہؓ اور تابعین صحابہؓ میں سے) جو بُرا ہے اس پر اللہ کی لعنت ہو دلا ہر بے صحابہؓ کو بُرا بھلا کہنے والا ہی بدتر ہوگا)

یہاں تمام احادیث کا استیعاب مقصود نہیں بلکہ کہنا یہ ہے کہ ان قرآنی و نبوی

شہادۂ اہل کے بعد بھی اگر کوئی شخص حضرات صحابہ کرامؓ میں عیب نکالنے کی کوشش کرے تو اس بات سے قطع نظر کہ اس کا یہ طرز عمل قرآن کریم کے نصوص قطعیہ اور ارشادات ہوت کے انکار کے مترادف ہے۔ یہ لازم آئے گا کہ حق تعالیٰ نے نبی کریم صلی اللہ علیہ وسلم پر جو فرائض بحیثیت منصب نبوت لکھے عائد کئے تھے اور جس میں اعلیٰ ترین منصب تزکیہ نفوس کا تھا، اگرچہ حضرت رسالت پناہ صلی اللہ علیہ وسلم اپنے فرض منصبی کی بجا آوری سے قاصر رہے اور صحابہ کرامؓ کا تزکیہ نہ کر سکے۔ اور یہ قرآن کریم کی صریح تکذیب ہے۔ حق تعالیٰ تو ان کے تزکیہ کی تعریف فرمائے اور ہم انہیں مجروح کرنے میں مصروف رہیں۔ اور جب نبی کریم صلی اللہ علیہ وسلم ان کے تزکیہ سے قاصر رہے تو گویا حق تعالیٰ نے آپ کا انتخاب صحیح نہیں فرمایا تھا، انا للہ۔ بات کہاں سے کہاں نکسہ پہنچ جاتی ہے اور جب اللہ تعالیٰ کے انتخاب میں قصور نکلا تو اللہ تعالیٰ کا علم غلط ہوا نعوذ باللہ من الغواية والسفاهة۔ چنانچہ اہل ہوا کی بڑی جماعت کا دعویٰ یہی ہے کہ اللہ کو "بسا" ہے۔ یعنی اسے بہت سی چیزیں جو پہلے معلوم نہیں تھیں بعد میں معلوم ہوتی ہیں اور اس کا پہلا علم غلط ہو جاتا ہے۔ جن لوگوں کا اللہ تعالیٰ کے بارے میں یہ تصور ہو اور رسول اور نبی اور ان کے بعد صحابہ کرامؓ کا ان کے نزدیک یکساں رہے گا؟

العرض صحابہ کرامؓ پر تنقید کرنے، ان کی غلطیوں کو اچھالنے اور انہیں مورد الزام بنانے کا قصہ صرف ان ہی تک محدود نہیں رہتا، بلکہ خدا اور رسول، کتاب و سنت اور پورا دین اس کی لپیٹ میں آ جاتا ہے اور دین کی ساری عمارت متہدم ہو جاتی ہے۔ بعید نہیں کہ آنحضرت صلی اللہ علیہ وسلم نے اپنے اس ارشاد میں جو اوپر نقل کیا گیا ہے، اسی بات کی طرف اشارہ فرمایا ہو۔

من اذا هو فقد اذا في وقت اذا في فقد اذى الله فيو شد
ان ياخذ

جس نے ان کو ایذا دی اس نے مجھے ایذا دی، اور جس نے مجھے ایذا دی اس نے اللہ تعالیٰ کو ایذا دی اور جس نے اللہ کو ایذا دی تو قریب ہے کہ

اللہ اسے پکڑ لے۔

اور یہی وجہ ہے کہ تمام فرق باطلہ کے مقابلہ میں اہل حق کا امتیازی نشان صحابہ کرام کی عظمت و محبت رہا ہے۔ تمام اہل حق نے اپنے عقائد میں اس بات کو اجماعی طور پر شامل کیا ہے کہ:

وَنُكْفِ عَنْ ذِكْرِ الصَّحَابَةِ إِلَّا بِخَبَرٍ۔

اور ہم صحابہ کا ذکر بھلائی کے سوا کسی اور طرح کرنے سے زبان بند رکھیں گے۔ حوالہ ۶

گویا اہل حق اور اہل باطل کے درمیان امتیاز کا معیار صحابہ کرام کا "ذکر بالخبر" ہے جو شخص ان حضرات کی غلطیاں چھانٹتا ہو، ان کو مورد الزام قرار دیتا ہو اور ان پر سنگین اتہامات کی فرد جرم عائد کرتا ہو وہ اہل حق میں شامل نہیں ہے۔ اہل حق کی شان تو یہ ہے کہ اگر ان کے علم و زبان سے کوئی نامناسب لفظ نکل جائے تو تنبیہ نہیں دے بلکہ فوراً حق کی طرف پلٹ آئیں۔ حق تعالیٰ جل ذکرہ ہمیں اور ہمارے تمام مسلمان بھائیوں کو ہر زلیغ و ضلال سے محفوظ فرمائے اور اتباع حق کی توفیق بخشے۔

رَبَّنَا لَا تَذْغِ قُلُوبَنَا بَعْدَ إِزْهَادِنَا وَهَبْ لَنَا مِنْ لَدُنْكَ رَحْمَةً

اِنَّكَ اَنْتَ الْوَهَّابُ رَضِيَ اللّٰهُ تَعَالٰی عَلٰی خَيْرِ خَلْقِهِ صَفْوَةِ الْبَرِيَّةِ

محمد و علی آلہ و اصحابہ و اتباعہ اجمعین۔ آمین!

پیش لفظ

حمدہ و نصلی علی رسولہ الکریم۔ اما بعد !

اللہ تعالیٰ شانہ کی مخلوقات میں حضرات انبیاء و مرسلین کے بعد اگر کسی کا درجہ مقام عزت و عظمت ہے تو وہ رسول اللہ صلی اللہ علیہ وسلم کے اصحاب کرام و عنوان اللہ تعالیٰ علیہم اجمعین کی ہے۔

یہی وہ مقدس گروہ ہے جنہوں نے رسول اللہ صلی اللہ علیہ وسلم کی زیارت سے اپنی آنکھوں کو منور کیا۔

● جنہوں نے رسول اللہ صلی اللہ علیہ وسلم کی دعوت پر لبیک کہی۔

● جنہوں نے حضرت جبریل علیہ السلام کا آنا دیکھا۔

● جنہوں نے وحی کا اترنا دیکھا۔

● جنہوں نے رسول اللہ صلی اللہ علیہ وسلم کی صحبت بابرکت میں رہنے کا شرف حاصل کیا۔

● جنہوں نے رسول اللہ صلی اللہ علیہ وسلم کی اقتداء میں نمازیں ادا کرنے کی سعادت حاصل کی۔

● جنہوں نے رسول اللہ صلی اللہ علیہ وسلم کے ساتھ روزے رکھے۔

● جنہوں نے رسول اللہ صلی اللہ علیہ وسلم کے ساتھ حج بیت اللہ کی سعادت حاصل کی۔

● جنہوں نے رسول اللہ صلی اللہ علیہ وسلم کی معیت میں جہاد کیا۔

● جنہوں نے رسول اللہ صلی اللہ علیہ وسلم کی معیت میں ہجرت فرمائی۔

● جنہوں نے دین اسلام کی خاطر جان کی بازی لگا دی۔

● جنہوں نے دین اسلام کی خاطر اپنے اہل و عیال کو قربان کر دیا۔

- جنہوں نے دین اسلام کی خاطر وطن عزیز کو خیر باد کہہ دیا۔
- جنہوں نے دین اسلام کی خاطر اپنے اور اپنے بچوں کے خون سے گلشن اسلام کی آبیاری کی۔
- جنہوں نے ہر ہر موڑ پر دین اسلام کا ٹیڈ و حمایت کی۔
- جنہوں نے ہر جا برو ظالم کے آگے کلمہ حق کا اظہار و اعلان کیا۔
- جنہوں نے پوری دنیا سے انسانیت کو اللہ اور اس کے آخری رسول حضرت محمد رسول اللہ صلی اللہ علیہ وسلم کا پیغام و فرمان سنایا۔

ہاں ہاں! یہی وہ مقدس جماعت ہے

- جنہوں نے اپنی ساری عمر اسلام کی خدمت اور اعلائے کلمۃ اللہ میں صرف کی جس کی پاداش میں بدن کے ٹکڑے کیے گئے جگر چیلنی کیا گیا۔ گرم گرم تیل میں ڈالے گئے۔ سرنج اٹھایا۔ پر لٹکائے گئے۔ نیزوں اور تلواروں سے کو چے گئے! مگر ان کی ایمانی دولت اور روحانی قوت میں ذرہ بھر فرق نہ آیا۔ ان کا ایک قدم پیچھے نہ ہٹ سکا!

ہاں ہاں! یہی وہ مقدس گروہ ہے!

- جنہوں نے عدل و انصاف، دینداری و تقویٰ، خلوص و ٹہنیت، اشراف و سجاہت اور عشق و محبت کا وہ نمونہ پیش کیا جس کی مثال جہنم فلک نے دیکھی تھی نہ دیکھے گا۔

ہاں ہاں! یہ ہی وہ پاکیزہ جماعت ہے!

- جن کو اللہ رب العزت نے کَلِمَہٗ مَغْفِرَۃً وَاَجْرَ عَظِیْمٍ کا وعدہ فرمایا۔
- جن کے ایمان کو اللہ رب العزت نے کامل بتلایا۔
- جن کے قلوب کو اللہ رب العزت نے تقویٰ سے معمور فرمایا۔
- جن کے ایمان و ایتقان کی اللہ رب العزت نے توثیق فرمائی۔
- جن کے نقش قدم پر ملنے والوں کو کامیاب و کامران فرمایا

لے اس کی چند جھلکیاں احقر کا رسالہ ”صحابہ کرامؓ اور عشق رسالت صلی اللہ علیہ وسلم“ میں ملاحظہ کیجیے

تشریح

ہاں ہاں! یہی وہ مقدس جماعت ہے!

- جن سے رسول اللہ صلی اللہ علیہ وسلم نے محبت فرمائی۔
- جن کو ستاروں سے تشبیہ دے کر ان کے نقش پا پر چلنے کی ترغیب و تلقین فرمائی۔
- جن کی محبت کو اپنی محبت۔ اور جن کے بغض کو اپنا بغض فرمایا۔
- جن کو معیارِ حق قرار دے کر ان کے طریقہ کو لازم پکڑنے کا حکم فرمایا۔
- جن کو قطعی جنتی اور پوری امت میں سب سے افضل و اعلیٰ قرار دیا۔
- جن کو برا بھلا کہنے سے منع فرما کر اس کے مرتکب کو سخت سزا کا مستحق بتلایا۔

ہاں ہاں! یہی وہ مقدس گروہ ہے!

- جن کو علماء اسلام نے زبردست خراج تحسین کیا۔
- جن کو علماء اسلام نے عادل۔ پاکباز، افضل۔ اعلیٰ۔ مقتدا۔ رہنما قرار دیا۔
- جن کو علماء امت نے افضل الامم، خیر الامم کے لقب سے منسوب فرمایا۔
- جن کے ادب و احترام کی علماء اسلام نے تاکید و وصیت فرمائی۔
- جن کی بھلائیاں بیان کرنے والے کو اہل سنت اور کامیاب قرار دیا۔
- جن کی شان میں بے ادبی۔ گستاخی۔ بدزبانی و عیب جوئی کو حرام اور ایسا کرنے والے کو سخت سزا کا مستحق بتلایا۔

ہاں ہاں! یہی وہ مقدس جماعت ہے جن کے بارے میں بہت خوب کہا گیا کہ:

اسلام کی عظمت کے مینارے ہیں صحابہؓ ہیں چاند محمدؐ تو ستارے ہیں صحابہؓ
 مسہمی گوید کہ صحابی نجوم! للسرری قدوة و لسلطانی رجوم
 نہیں ان کا جس قلب میں احترام
 اس پر سمجھ ہوئی بوسے جنت حرام!

ہاں ہاں! تم ذرا سوچو تو سہی!

- وہ صبح و شام کہاں سے لاؤ گے جن میں صحابہ کرام کو رسول اللہ صلی اللہ علیہ وسلم کا حیدر ہوتا رہتا تھا۔

● وہ نظر پاک کہاں نصیب ہوگی جس نے صحابہ کرام کو فرش سے اسٹاکریشن تک پہنچا دیا۔
 ● وہ دست مبارک کہاں سے ملے گا جس پر صحابہ کرامؓ نے اپنے ہاتھ رکھے تھے۔
 ● وہ قدم مبارک کہاں سے لاؤ گے جو صحابہ کرامؓ کے ہمراہ مکہ مکرمہ اور مدینہ منورہ وغیرہ کی زمین پر رکھا کرتے تھے۔

● وہ سینہ مبارک کہاں سے آئے گا جن کے ساتھ لگ کر صحابہ کرامؓ رشد و ہدایت لیا کرتے تھے!

● وہ زبان مبارک کہاں سے لاؤ گے جس سے صحابہ کرامؓ قرآن کریم کی تلاوت اور ارشادات سناتے تھے! (وغیرہ وغیرہ)۔

غور کرو اور سوچو کہ صحابہ کرامؓ کی کیا شان اور ان کا کیا مقام تھا۔ عارف ربّانی، ہم عصر شیخ عبد القادر جیلانیؒ، حضرت سید احمد کبیر رنائی قدس سرہ السامی کا یہ ارشاد ملاحظہ کرو!

یاد رکھو! ولی کسی صدیق یا صحابی کے درجہ کو نہیں پہنچ سکتا کیونکہ ان حضرات کو بارک اور پاک نظر محمدی صلی اللہ علیہ وسلم نے اوپر کواٹھا دیا۔ الخ (دارود ترجمہ بیان الشیخ ص ۲۱۴)
 یہی وجہ ہے کہ علماء اسلام کا شروع سے آج تک یہی متفقہ اور مسلمہ عقیدہ چلا رہا ہے کہ:

امت کا کوئی ولی صحابی کے ادنیٰ درجہ کو نہیں پہنچ سکتا۔

(مکتوبات امام ربّانی دفتر سوم، دفتر دوم حصہ دوم ص ۲۸)
 سیدنا مجدد الف ثانی کے فرزند ارجمند عروۃ الوثقیٰ خواجہ محمد معصوم بھی فرماتے ہیں۔
 باقی امت کے افراد ہر چند سنی بسیار کریں اس درجہ بلند کو نہیں پہنچ سکتے۔
 (مکتوبات خواجہ محمد معصوم ص ۲۸)

انشاء اللہ العزیز آپ آئینہ رسالہ ”شان صحابہ اور اکابرین امت“ میں اس قسم کے بے شمار ارشادات و فرامین ملاحظہ کریں گے مگر افسوس صد افسوس کہ کچھ لوگوں نے اہل بیت کے محبت کے نعرے لگا کر صحابہ کرام کو اپنی تنقید کا نشانہ بنایا اور ان کی ذات

پر وہ کچھ پھینکے کہ الامان والحفیظ، کبھی ان کو مشرک کہا، کبھی ان کو کافر و مرتد کہا کبھی ان کو ظالم و غاصب کہا کبھی ان کو جہنمی قرار دیا، آپ ان کی کتابیں اٹھا کر دیکھیے تو ہمارے اس قول کی تصدیق ہو جائے گی۔

اس طرح کچھ ایسے حضرات بھی ظہور پذیر ہوئے جنہوں نے تحقیق و تفتیش کے عنوان پر صحابہ کرامؓ کی ذواتِ عادلہ کو موضوعِ بحث بنایا اور ان کی کردار کشی کی اور ان پر طعن و تشنیع کا نشتر چلایا۔

کاش کہ یہ لوگ خاتم الانبیاء، حضرت محمد رسول اللہ صلی اللہ علیہ وسلم کے ارشادات کی لاج رکھ لیتے تو کبھی یہ بری حرکت نہ کرتے۔

اللہ تعالیٰ ہمارے سینوں کو صحابہ کرامؓ کی محبت سے مالا مال فرمائے اور ان کے بغض و عناد و حقارت، عداوت سے محفوظ فرما دے۔ آمین

نیز ہماری اس حقیر خدمت کو اپنے حضور میں قبول فرما کر میرے اور میرے والدین کے لیے ذخیرۂ آخرت بنائے اور اس کا نفع عام و تمام فرمائے۔ آمین یا مَآ تِ الْاَلٰہِ الْکَبِیْرِ بِجَآءِ الْبَغَا لَا مِیْنَ عَلَیْہِا الصَّلٰوۃُ وَالتَّلٰمِیْمُ بِرَحْمَتِکَ یَا اَرْحَمَ الرَّحْمٰیِیْنِ ۵

فقط

محمد اقبال رنگونی عفا اللہ عنہ

ربیع الاول ۱۴۰۵ھ

اصحابِ رسولؐ

دین و ملت کے طرفدار تھے اصحابِ رسولؐ
 بہنئی کفر سے بیزار تھے اصحابِ رسولؐ
 رحمتِ حق کے طلبگار تھے اصحابِ رسولؐ
 دینِ قیم کے نگہدار تھے اصحابِ رسولؐ
 زندگی ان کی بسر خدمتِ ملت میں ہوئی
 بکھر سے برسرِ پیکار تھے ، اصحابِ رسولؐ
 حبیبِ یارانِ نبیؐ پاک کے جذبے کے سبب
 سب کے سب پیکرِ انثار تھے اصحابِ رسولؐ
 ان کی سطوت کے گواہ آج بھی بدر و حنین
 بجرا ایسے فداکار تھے اصحابِ رسولؐ
 ان کے ہر عزم و عمل سے تھا ہر اسانِ باطل
 یا لیتقی غالب کفار تھے ، اصحابِ رسولؐ
 کرنے تھے جان و زر و مال نچھاور حق پر
 عدل و انصاف کی سرکار تھے اصحابِ رسولؐ
 ان کی ہیبت سے ہوئی شوکتِ کسریٰ نابود
 کہا ہی جا نماز تھے ، جرّار تھے اصحابِ رسولؐ
 ان پر راضی ہے خدا اور خدا کا محبوب
 اپنے اللہ کے دلدار تھے اصحابِ رسولؐ
 دشمنِ دین پر جھپٹ پڑے شیروں کی طرح
 ربِّ قہار کی تلوار تھے اصحابِ رسولؐ
 ہوں نہ کیوں دہر میں نام ان کے فروزاںِ انور
 عاشقِ احمدِ مختار تھے اصحابِ رسولؐ
 حافظ نور محمد انور

صحابی کی تعریف اور شناخت

حضرت مولانا عبد السلام ندوی صاحب

عہد رسالت میں بہت سے بزرگوں نے مدتوں جناب رسول اللہ صلی اللہ علیہ وسلم کی صحبت فیض اٹھایا تھا۔ بہت سے بزرگوں نے آپ کے ساتھ متعدد غزوات میں شرکت کی تھی۔ بہت سے بزرگوں نے آپ سے بکثرت احادیث کی روایتیں کی تھیں۔ بہت سے بزرگوں نے مسلمان ہو کر نبی بلوغ میں آپ کو دیکھا تھا۔ بہت سے لوگوں نے آپ کو قبل اسلام تو دیکھا تھا لیکن بعد اسلام ان کو یہ شرف حاصل نہیں ہوا۔ بہت سے لوگ گو عہد رسالت میں موجود تھے لیکن ان کو آپ سے ملنے یا آپ کے دیکھنے کا موقع نہیں ملا، بہت سے لوگوں نے آپ کی زندگی میں تو آپ کو نہیں دیکھا لیکن آپ کی وفات کے بعد ان کو آپ کا دیدار نصیب ہوا۔ اور ان کے علاوہ بہت سے بچے تھے جو آپ کے مبارک عہد میں پیدا ہوئے اور صحابہ کرامؓ نے حصول برکت کے لیے ان کو آپ کی خدمت میں حاضر کیا اور آپ نے ان کا نام رکھا اور ان کو وداعی۔ اب سوال یہ ہے کہ ان مختلف اہمیتات بزرگوں میں وہ کون لوگ ہیں جن پر لفظ صحابی کا اطلاق کیا جاسکتا ہے؟ اور وہ صحابہ رسول اللہ صلی اللہ علیہ وسلم کے مقدس خطاب سے یاد کیے جاسکتے ہیں؟

① محدثین کی ایک جماعت اور جمہور ائمہ نبیین نے صحابی ہونے کے لیے یہ شرط لگائی ہے کہ اُس کو ایک مدت تک رسول اللہ صلی اللہ علیہ وسلم کے ساتھ نشست و برخاست کا موقع ملا ہو۔ کیونکہ عرف عام میں جب یہ کہا جاتا ہے کہ فلاں شخص فلاں کا ساتھی یا رفیق ہے، تو اس سے صرف یہی سمجھا جاتا ہے کہ اُس نے ایک

کافی زمانہ تک اس کی صحبت اٹھائی ہے۔ جو لوگ کسی شخص کو محض دور یا قریب سے دیکھ لیتے ہیں اور ان کو اس کے ساتھ اٹھتے بیٹھتے اور بات چیت کرنے کا موقع نہیں ملتا ان کو عام طور پر اس کا رفیق یا ساتھی نہیں کہا جاتا۔

قاضی ابوبکر محمد بن الطیب کا قول ہے کہ باتفاق اہل لغت صحابی صحبت سے مشتق ہے مگر صحبت کی کسی مخصوص مقدار سے مشتق نہیں بلکہ اس کا اطلاق ہر اس شخص پر ہو سکتا ہے جس نے کم یا زیادہ کسی کی صحبت اٹھائی ہو، اس لیے کہا جاتا ہے کہ میں نے ایک سال یا ایک مہینہ یا ایک دن یا ایک گھنٹہ تک ایک شخص کی صحبت اٹھائی۔ اس لیے صحبت کی تھوڑی یا زیادہ مقدار دونوں پر صحبت کا اطلاق ہو سکتا ہے لیکن اس کے ساتھ عرفاً صحابی صرف اس شخص کو کہہ سکتے ہیں جس نے کسی کی طویل صحبت اٹھائی ہو، عرفاً اس شخص کو صحابی نہیں کہہ سکتے جس نے کسی سے ایک گھنٹہ کی ملاقات کی ہو یا اس کے ساتھ چند قدم چلا ہو یا اس سے کوئی حدیث سنی ہو۔

بلکہ حضرت سعید بن مسیب کے نزدیک صحابی صرف اس شخص کو کہہ سکتے ہیں جس کو رسول اللہ صلی اللہ علیہ وسلم کے ساتھ دو ایک غزوات میں شرکت کا موقع ملا ہو اور کم از کم اس نے دو سال تک آپ کے ساتھ قیام کیا ہو۔

(۲) بعض لوگوں کے نزدیک صحابی صرف اس کو کہتے ہیں جس نے رسول اللہ صلی اللہ علیہ وسلم سے احادیث کی روایت کی ہو۔

(۳) بعض لوگوں کے نزدیک صحابی ہونے کے لیے صرف طویل صحبت کافی نہیں ہے بلکہ اس کے ساتھ یہ بھی معلوم ہونا چاہیے کہ اُس نے آپ کی صحبت بغرض حصول علم و عمل اختیار کی ہے چنانچہ علامہ سخاوی فتح المغیث میں لکھتے ہیں:-

قال ابو الحسین فی المعتمد هو من طالت بجاله له
على طريق التبع له والاخذ عنه امان طالت يدون
قصده الاتباع اولم تطل كانوا فديت فلا
ابو الحسین نے معتمد میں کہا ہے کہ صحابی وہ ہے جس نے بطریق اتباع

آپ کی طویل صحبت اٹھائی ہو اور آپ سے علم حاصل کیا ہو، جن لوگوں نے اس کے بغیر آپ کی طویل صحبت اٹھائی یا اس مقصد کو تو پیش نظر رکھا لیکن طویل صحبت نہیں اٹھائی مثلاً وفد میں آنے والے لوگ تو وہ صحابی نہیں؛ بعض لوگ ہر اس مسلمان کو صحابی کہتے ہیں جس نے حالت بلوغ اور حالت صحبت عقل میں آپ کو دیکھا ہے۔

بعض لوگوں کے نزدیک آپ کا دیکھنا بھی ضروری نہیں بلکہ ہر اس مسلمان کو صحابی کہہ سکتے ہیں جو عہد رسالت میں موجود تھا۔ چنانچہ قاضی عبدالبر نے اپنی کتاب ”استیعاب“ میں اور ابن مندہ نے اپنی کتاب ”معرفۃ الصحابہ“ میں اسی شرط کی بنا پر صحابہ کے ساتھ مہرت سے اُن لوگوں کا تذکرہ بھی کیا ہے جو آپ کے عہد میں موجود تھے مگر آپ کو دیکھا نہیں تھا، لیکن درحقیقت یہ لوگ صحابی نہ تھے بلکہ اس سے مقصود یہ تھا کہ اس زمانہ کے تمام لوگوں کے حالات کا استقصاء کر لیا جائے۔

محدثین کی ایک جماعت جس میں امام احمد، علی بن مدینی اور امام بخاری بھی شامل ہیں، صحابی کا خطاب صرف اُن لوگوں کو دیتی ہے جنہوں نے رسول اللہ صلی اللہ علیہ وسلم کو حالت اسلام میں دیکھا ہے، بلکہ آنکھوں سے دیکھنا بھی ضروری نہیں صرف آپ کی ملاقات کافی ہے مثلاً حضرت عبداللہ بن مکتومؓ نابینا تھے، اس لیے آپ کو انکھ سے نہیں دیکھ سکتے تھے لیکن بالہ ہر ان کا شمار صحابہ میں ہے کیونکہ ان کو آپ کا شرف ملاقات حاصل تھا۔

ان لوگوں کا استدلال یہ ہے کہ لغت کی رو سے ہر اس شخص کو صحابی کہہ سکتے ہیں جس نے زمانہ کی کسی ساعت میں ایک شخص کی صحبت اٹھائی ہے، امام احمد بن حنبل کا قول ہے کہ ہر وہ شخص جس نے ایک مہینہ یا ایک دن یا ایک منٹ تک رسول اللہ صلی اللہ علیہ وسلم کی صحبت اٹھائی یا آپ کو صرف دیکھا وہ صحابی ہے۔ امام بخاری فرماتے ہیں کہ جس مسلمان نے آپ کی صحبت اٹھائی یا آپ کو دیکھا وہ صحابی ہے۔ ان تمام اقوال سے ثابت ہوتا ہے کہ جو لوگ آپ کے عہد مبارک میں پیدا ہو کر

سین بلوغ کو نہیں پہنچے وہ صحابی نہیں ہیں، چنانچہ حافظ ابن حجر عسقلانیؒ نے اپنی کتاب
اصابہ میں لکھتے ہیں :-

| | |
|---------------------------------------------------------------------------------------------------------|-----------------------------------------------------------------------------------------------------------------------------------|
| <p>ذکر اولیک فی الصحابة انما هو علی سبیل الاحاق لغلبة الظن علی انہ صلی اللہ علیہ وسلم راہم۔</p> | <p>صحابہ میں ان بچوں کا ذکر بالکل احماق ہے کیونکہ ظن غالب یہی ہے کہ رسول اللہ صلی اللہ علیہ وسلم نے ان کو دیکھا ہوگا۔</p> |
|---------------------------------------------------------------------------------------------------------|-----------------------------------------------------------------------------------------------------------------------------------|

لیکن بعض لوگوں کے نزدیک یہ لوگ بھی صحابہ کے گروہ میں داخل ہیں۔
چنانچہ مولانا عبدالحی صاحبؒ ”مظہر الامانی“ میں لکھتے ہیں :-

| | |
|-----------------------------------------------------------------------|---------------------------------------------------------------------------------------------------------|
| <p>والمرجح هو دخوله فيهم نعم حديثهم مرسل لكنه مرسل مقبول۔</p> | <p>مرجح ہے کہ یہ لوگ بھی صحابہ میں داخل ہیں البتہ ان کی حدیث مرسل ہے لیکن وہ مرسل مقبول ہے۔</p> |
|-----------------------------------------------------------------------|---------------------------------------------------------------------------------------------------------|

اسی طرح جن لوگوں نے آپؐ کو بعد وفات دیکھا تھا وہ بھی صحابہ کی جماعت
میں داخل نہیں۔ چنانچہ حافظ ابن حجر عسقلانیؒ مقدمہ اصابہ میں لکھتے ہیں :-

والراجح عدم الدخول۔ | قول راجح یہ ہے کہ یہ لوگ صحابی نہیں ہیں۔
جو مسلمان آپؐ کے زمانہ میں موجود تھے لیکن ان کو آپؐ کا دیدار نصیب نہیں ہوا
وہ بھی صحابی نہیں ہیں، چنانچہ حضرت اولیں قرنیؒ اسی قسم کے بزرگ ہیں۔

جن لوگوں نے اسلام لانے سے پہلے آپؐ کو دیکھا تھا لیکن اسلام لانے کے بعد
ان کو آپؐ کی زیارت نصیب نہیں ہوئی وہ بھی صحابی نہیں ہیں بلکہ ان کا شمار کبار تابعین
میں ہے۔ اب ان اقوال کے مطابق صرف ان لوگوں کو صحابی کہا جاسکتا ہے :-

(۱) جنہوں نے ایک مدت تک آپؐ کا شرف صحبت حاصل کیا ہے۔

(۲) یا کم از کم ایک غزوہ میں آپؐ کے ساتھ شرکت کی ہے۔

(۳) یا آپؐ سے احادیث کی روایت کی ہے۔

(۴) یا آپؐ کی صحبت حصول علم و عمل کے لیے اختیار کی ہے۔

(۵) یا مسلمان ہونے کے ساتھ آپؐ کو حالت بلوغ و حالت ثبات عقل میں دیکھا

ہے یا آپ سے ملاقات کی ہے۔

(۶) یا حالت اسلام میں محض آپ کو دیکھا ہے یا ملاقات کی ہے۔

ان اقوال میں چھٹا یعنی آخری قول جہور کے نزدیک سب سے زیادہ صحیح اور عام مسلمانوں میں مقبول ہے کیونکہ یہ اس تمام صحابہ کو شامل ہے جن سے احادیث کی روایت کی جاسکتی ہے اور ان کو اسوۂ حسنہ بنایا جاسکتا ہے۔ اس کے بعد پہلا یعنی اصولیین کا قول قابل اعتبار ہے، کیونکہ اس سے اگرچہ بہت سے وہ صحابہ جنہوں نے صرف رسول اللہ صلی اللہ علیہ وسلم کو دیکھا تھا لیکن آپ کی فیض صحبت سے کافی زمانہ تک متبع نہ نہیں ہوئے تھے، صحابہ کی جماعت سے نکل جاتے ہیں تاہم اس کے ذریعہ سے صحابیت کا ایک بلند معیار قائم ہوتا ہے اور تمام اکابر صحابہ اس میں شامل ہو جاتے ہیں، ان کے علاوہ اور تمام اقوال درجہ اعتبار سے گرے ہوئے ہیں، کیونکہ ان میں بعض اس قدر وسیع اور عام ہیں کہ عہد رسالت کا ہر مسلمان صحابہ کی جماعت میں شامل ہو جاتا ہے اور بعض اس قدر محدود ہیں کہ بہت سے کبار صحابہ بھی صحابہ کے گروہ سے نکل جاتے ہیں۔ اس کے علاوہ حقیقت کا دار و مدار صرف علم و عمل پر ہے۔ اصولیین نے صحابہ کی جماعت پر اخذ مسائل اور روایت حدیث کے لحاظ سے نظر ڈالی، اس لیے انہوں نے صرف اس شخص کو صحابی قرار دیا جس نے مدت تک آنحضرت صلی اللہ علیہ وسلم کا شرف صحبت حاصل کیا لیکن جہور کے نزدیک صحابیت کا معیار صرف زہد و تقویٰ ہے اس لیے وہ ہر اس شخص کو صحابی کہتے ہیں جس نے حالت اسلام میں آپ کو دیکھا ہے یا آپ سے ملاقات کی ہے۔

صحابہ کی تعداد | صحابہ کے حالات میں جو کتابیں لکھی گئی ہیں۔ ان سے صحابہ کی تعداد کا صحیح پتہ لگانا سخت مشکل ہے اور اس کو خود ان کتابوں کے مصنفین تسلیم کرتے ہیں چنانچہ علامہ ابن اثیر جزیریؒ "اسد الغابہ" میں لکھتے ہیں:-

ولو حفظی ذلك الزمان
لکانوا اضعاف من ذکوة
اگر خود صحابہ اپنے زمانہ میں صحابہ کے نام محفوظ رکھتے تھے تو ان کی تعداد اس سے

العلماء۔ | کئی گنا زیادہ ہوتی جس کو علمائے بیان کیا ہے۔
 البتہ احادیث کی بعض تصریحات سے معلوم ہوتا ہے کہ ہجرت کے بعد صحابہ کی
 تعداد میں روز بروز اضافہ ہوتا گیا اور آپ کی وفات تک صحابہ کی ایک عظیم الشان
 جماعت تیار ہو گئی۔ چنانچہ صحیح بخاری میں ہے کہ ایک بار جناب رسول اللہ صلی اللہ
 علیہ وسلم نے حکم دیا۔

اكتبوا لي من تلفظ بالاسلام | جو لوگ اسلام کا کلمہ پڑھتے ہیں مجھ سے
 من القاس۔ | کا نام لکھ کر دو۔

اور جب اس حکم کی تعمیل کی گئی تو پندرہ مسلمانوں کی فہرست مرتب ہوئی۔
 لیکن اس حدیث میں یہ تصریح نہیں ہے کہ یہ حکم کس موقع پر دیا گیا، اس لیے محدثین
 نے مختلف آراء قائم کی ہیں۔ حافظ ابن حجر نے فتح الباری میں لکھا ہے کہ غالباً یہ
 حکم اُس وقت دیا گیا تھا جب صحابہ جنگ احد کے لیے جا رہے تھے۔ ابن تیمیہؒ
 کے نزدیک یہ حکم غزوہ خندق میں دیا گیا تھا۔ داؤدیؒ کے نزدیک یہ حدیبیہ
 کے زمانے کا واقعہ ہے، اُس کے بعد اس تعداد میں اور اضافہ ہوا چنانچہ فتح مکہ
 میں دس ہزار صحابہ رسول اللہ صلی اللہ علیہ وسلم کے ساتھ شریک جنگ ہوئے اور
 فتح مکہ کے بعد جب تمام عرب مسلمان ہو گیا تو یہ تعداد اضعافاً مضاعف ہو گئی۔
 غزوہ حنین میں خادموں اور غوثوں کے علاوہ بارہ ہزار اور غزوہ تبوک میں ۳۰ ہزار
 مجاہد آپ کے ساتھ تھے۔ حجۃ الوداع میں جس کے ایک سال بعد آپ کا وصال ہوا
 ۴۰ ہزار صحابہ شریک تھے۔ غرض سترہ تک مکہ اور طائف میں کوئی شخص ایسا نہیں
 رہ گیا تھا جو مسلمان ہو کر حجۃ الوداع میں شریک نہ ہوا ہو بشرطے کہ حجۃ الوداع میں
 چار ہزار صحابہ کی مزید تعداد بھی شامل ہے۔ امام شافعیؒ کی روایت ہے کہ جب
 رسول اللہ صلی اللہ علیہ وسلم کا وصال ہوا تو ۴۰ ہزار مسلمان موجود تھے جن میں ۳۰ ہزار
 خاص مدینہ میں اور ۱۰ ہزار مدینہ سے باہر اور مقامات میں تھے۔ ابو زرہ رازیؒ
 کا قول ہے کہ آپ کی وفات کے وقت جن لوگوں نے آپ کو دیکھا اور آپ سے

حدیث سنی اُن کی تعداد ایک لاکھ سے زائد تھی جن میں مرد اور عورت دونوں شامل تھے اور ان میں ہر ایک نے آپ سے روایت کی تھی۔ ان فتنوں نے ذیل استیعاب میں اس قول کو نقل کر کے لکھا ہے کہ ابوزر عہ نے یہ تعداد صرف اُن لوگوں کی بتائی ہے جو روافہ حدیث میں تھے، لیکن اس کے علاوہ صحابہؓ کی جو تعداد ہوگی وہ اس سے کہیں زیادہ ہوگی۔

بہر حال اکابر صحابہؓ کے نام اور ان کی تعداد اور اُن کے حالات تو ہم کو صحیح طور پر معلوم ہیں، لیکن ان کے علاوہ ہم اور صحابہؓ کی صحیح تعداد نہیں بتا سکتے اسد الغابہ میں لکھا ہے کہ خود صحابہؓ کے زمانہ میں مشاغل دنیویہ نے صحابہؓ کو یہ موقع نہ دیا کہ وہ اپنی تعداد کو محفوظ رکھیں۔ اس کے علاوہ اکثر صحابہؓ مصر، ایشین، بدوی تھے اس لیے ایسی حالت میں ان کا گناہم رہنا ضرور تھا۔



سیدنا حضرت امام حسینؑ اور حضرت امیر معاویہؓ کے درمیان جو صلح نامہ لکھا گیا اس کے الفاظ ملاحظہ فرمائیں۔
 علی ان یجعل فیہم بکتاب اللہ تعالیٰ وسنتہ رسول اللہ
 صلی اللہ علیہ وسلم وسیدۃ الخلفاء الراشدین
 رشیق کتاب کشف الغمہ جلد ۱ ص ۵۷

اس سے واضح ہوتا ہے کہ سیدنا حضرت حسینؑ کے نزدیک خلفائے راشدینؓ کی سیرۃ اس قابل تھی کہ مسلمانان عالم اس سے بہمنائی حاصل کرتے رہیں۔

آج بھی

محبین اسلام

حافظ نور محمد انور

آسناؤں تجھ کو میں ان فارلیوں کی داستان
 دینِ قیم پر فدا کردی جنہوں نے اپنی جان
 مصطفیٰ کے دین کے یہ عمر بھر ناشر رہے
 صحبتِ محبوبِ حق میں روز و شب حاضر رہے
 اولیں ہے حضرت صدیق کا ان میں شمار
 جن کے دم سے آگئی باغِ رسالت میں بہار
 بعد ان کے ہیں عمر فاروق اعظمؓ ہا کمال
 سبطوتِ ایران و روم کی جنہوں نے پائمال
 بعد از فاروقِ اعظمؓ حضرت عثمانؓ ہیں
 پیغمبرِ علم و حیا ہیں ناشرِ قرآن ہیں
 پھر علی مرتضیٰؓ غیر خدا ہے لافتنے
 ہر وفا میں لشکرِ باطل پہ جو غالب رہا
 مصدرِ رشد و ہدائی ہیں جانشینانِ رسولؐ
 ان کے دم سے دینِ حق کے ہو گئے محکمِ اصول
 لغت و اخلاصِ باہم و امنی ان میں رہا
 آبروئے دین پر اپنا دیا سب کچھ لٹا
 خالدؓ جبار و حمزہؓ اور حسینؓ ابنِ علیؓ
 بوذرؓ و سلمانؓ و طلحہؓ جملہ اصحابِ نبیؐ
 پیغمبرِ صدق و صفا تھے مخزنِ اسرار تھے
 اللہ اللہ وہ اخذاء علی الکفار تھے
 درحقیقت ان کے دم سے دین کی عظمت بڑھی
 ان کی جانبازی سے یکسر قوتِ باطل مٹی
 نام ہے رخشندہِ اوراقِ ان کا دنیا میں مدام
 عشقِ احمدؐ میں ہوئی ہے زندگی جن کی تمام

صحابہ کرامؓ

عقل و بصیرت کے روشنی میں

انہ : مولانا قاری عبد العزیز صاحب شوقی رحمہ اللہ

صحابہ کرام (رضی اللہ عنہم) کی پوزیشن عام معمولی انسانوں کی سی نہیں، ان کو نہ بلامبالغہ صاحب رسالت و نبوت (علیہ الصلوٰۃ والتسلیم) کی ۲۳ سالہ شبانہ روز کی جدوجہد کا روشن ترین اور کامیاب ماحصل سمجھتے ہیں۔ اگر رسول اکرم صلی اللہ علیہ وسلم کی رسالت کے لیے دلائل و شواہد پیش کرنے کی ضرورت ہو تو ہم بلا ریب اصحابؓ پاک کو پیش کر سکتے ہیں۔

① سوچنے کی بات ہے کہ اللہ کے رسول (صلی اللہ علیہ وسلم) نے جو کچھ پیغام اللہ تعالیٰ اپنے رب سے حاصل کی، اگر انہوں نے اس کو چھپا کر اپنے ہی تک محدود رکھا تو یقین کیجئے کہ اس صودت میں مقصد نبوت پورا نہیں ہو پاتا۔ اور اگر آپ لے بَلِّغْ مَا أُنْزِلَ إِلَيْكَ مِنْ رَبِّكَ (پہنچا دیجئے جو کچھ بھی آپ کے رب کی طرف سے اتارا جائے) کے حکم کی تعمیل فرماتے ہوئے سب کچھ پہنچا دیا لیکن اس پہنچائی پتیز پر معدومے چند حضرات کے سوا کوئی کار بند نہیں ہوا گویا کہ باقی سب حضرات (نعموز باشد) مرتدا اور منافق ہی تھے، تو اس صودت میں رسول کریم (صلی اللہ علیہ وسلم) کو ایک کامیاب نبی نہیں کہا جاسکتا حالانکہ اصولی طور پر یہ بات طے شدہ ہے کہ اپنے مقصد میں جس قدر کامیاب ہمارے حضورؐ ہوئے اس قدر کامیاب کوئی نبی نہیں ہوا۔

مختلف انبیاء علیہم السلام مختلف قوموں کی طرف بھیجے گئے ان میں سے بہت سے حضرات ایسے ہیں کہ جن کا کوئی صحابی نہیں کہ ان پر ایمان کوئی لایا ہی نہیں تھا اور بہت سے پیغمبر ایسے ہیں کہ ان کے صحابیوں یا حواریوں کی تعداد اس قدر کم ہے کہ اس کو انگلیوں پر شمار کیا جاسکتا ہے۔ ایک صرف موسیٰ علیہ السلام ایسے نبی ہیں جن کے ماننے والوں کی تعداد زیادہ تھی۔ لیکن

خود حضرت مولیٰ علیہ السلام اپنے ان ماننے والوں کی حرکات سے زندگی بھر تنگ رہے، اس لیے ان کے اصحاب کا شمار بھی بہت کم ہے۔

جس طرح تمام انبیاء اور سید الانبیاء ہونے کا فخر ہمارے نبی (صلی اللہ علیہ وسلم) کو حاصل ہے اسی طرح آپ کو فخر بھی حاصل ہے کہ آپ اپنے مقصد میں تمام نبیوں سے بڑھ کر کامیاب ہیں، یہ خصوصیت آپ ہی کو حاصل ہے کہ آپ نے اپنی مبارک زندگی میں اپنے مشن کو خود چھلتے پھرتے دیکھ لیا۔

آپ دنیا سے رخصت ہوئے تو اس حالت میں کہ آپ کے پیغام کو آباد دنیا کے انتہائی کناروں تک پہنچانے کے لیے پانچ اساتذہ فرادہ نہیں لاکھوں جاں نثار موجود تھے۔ اور پھر تاریخ کے روشن صفحات شاہد ہیں کہ ان جہاں نثاروں نے اپنے نبی کے پیغام کو وہاں تک پہنچا کر دم لیا، یہاں تک (اس زمانہ کے حالات کے مطابق) عقل انسانی تصور بھی نہیں کر سکتی تھی، صاحب رسالت اور مقصد رسالت کے ایسے جفاکوش اور مستعد دیوانوں کو مصابیت نو کیا، مومنیت کے مقام سے بھی خارج کر دینا، انہیں لوگوں کا کام ہو سکتا ہے جو افلاس خرد کے اسیر اور نقصان فہم کے مریض ہیں۔

② کوئی استاد اور معلم بہترین اور کامیاب علم اُسی وقت کہلا سکتا ہے جبکہ اس کے تلامذہ لائق اور ہونہار بھی ہوں اور ان کی تعداد بھی کثیر ہو۔ شاگردوں کی لیاقت و قابلیت اکثر و بیشتر استاد کی لیاقت و قابلیت کا پرتو ہوتی ہے۔ اگر استاد میں کوئی جوہر نہ ہو تو شاگرد میں کسی کمال کی جھلک کا نمودار ہونا ممکن نہیں ہے۔ نیز کسی استاد کے شاگرد اگر کثیر تعداد میں ہیں تو لیس کے فیضان کی خصوصیت کا نشان ہوگا۔ شاگردوں کی قلت اس بات کی دلیل ہوگی کہ استاد کا فیض وسیع نہیں محدود ہے۔ ساتھ ساتھ اس بات کو بھی ذہن میں رکھنا چاہیے کہ استاد کی قابلیت اور کمال کے ناپنے کا معتبر پیمانہ شاگردوں کے سوا اور کوئی نہیں، جس استاد کے شاگرد عام طور پر یا اکثریت کی صورت میں لائق ثابت ہوتے ہوں وہ استاد یقیناً باکمال ہے اور اپنے مشن میں کامیاب ہے۔ لیکن جس کے شاگرد اکثر طور پر نالائق ثابت ہوں ایسے شخص کو باکمال اور کامیاب استادوں کی فہرست میں ہرگز نہیں رکھا جاسکتا۔ جب آپ اسے تسلیم کرنے میں ہیں تو اب اصل بات کی طرف آئیے۔

انبیاء علیہم السلام بھی اپنے اپنے وقت میں اپنی قوموں اور آبادیوں کے استاد تھے، اللہ نے ان کے ذمہ ضروری قرار دیا تھا کہ وہ لوگوں کو احکام الہی کی تعلیم دیں۔ سب سے آخری اور سب سے بڑھ کر معلم ہمارے نبی صلی اللہ علیہ وسلم ہیں۔ صحابہ کرام آپ کے شاگرد ہیں اور ہم اس پر یقین رکھتے ہیں کہ آپ جیسے اکل ترین معلم کے تمام تلامذہ ہونہار، لائق اور ہدایت یافتہ تھے، اور پھر ان کی تعداد بھی تقریباً سوالا کھ تھی، جس سے معلوم ہوا کہ آپ کا فیضان عام سے عام تر تھا۔ حاصل یہ کہ صحابہ کرام کی تعداد کا کثیر ہونا اور ان کا مشہدی و مہدی ہونا رسول اکرم صلی اللہ علیہ وسلم کے کمال معیت اور عموم فیضان کی دلیل ہے، اور جو شخص آپ کے اس وصف کا منکر ہے وہ رسالت کا منکر ہے۔

اب ان لوگوں کی بات پر بھی دروغ کر لیں جن کو صحابہ کرام کی دشمنی کا وافر حقہ نصیب ہوا ہے حضور اکرم صلی اللہ علیہ وسلم کے معلم اکمل ہونے سے تو وہ بھی انکار نہیں کر سکتے لیکن یہ عجیب تماشا ہے کہ ثبوت کمال کی جو صودت ہے اس سے انکار کر بیٹھتے ہیں۔

کہتے ہیں کہ شاگرد تو آپ کے سارے ہی صحابہ ہو گئے تھے لیکن آپ کے وصال کے بعد سب آپ کی تعلیم سے بھر گئے، صرف پانچ سات افراد اصل تعلیم پر مبنی رہے۔ ان لوگوں کی سمجھ بھانوس بھی ہے اور حیرت بھی۔ کیا نبی کی تعلیم بھی کوئی مداری کا جادو ہے کہ جیسے جادوگر کے مرتے ہی اس کا جادو ٹوٹ جاتا ہے۔ اسی طرح نبی کے وصال فرماتے ہی تعلیم نبوی کا اثر بھی ختم ہو گیا۔ ایک معمولی دنیا دار استاد تو اپنے خیالات اپنے شاگردوں میں ایسے راسخ کر دے کہ اس کے مرنے کے بعد شاگرد اسی ڈگری پر قائم رہیں اور استاد کے خیالات کو عملی جامہ پہنائیں لیکن نبی صرف نبی نہیں بلکہ خاتم النبیین کے تلامذہ آپ کے وصال کے فوراً بعد آپ کا سبق بھلا دیں یہ کیسے ہو سکتا ہے کیا آپ کی ذات گرامی اس قدر معمولی قوت تاثیر سے بھی خالی تھی؟ (استغفر اللہ)

پھر تقریباً سوالا کھ افراد میں سے چند گئے چٹھے افراد تو لائق شاگرد ثابت ہوں اور باقی سب نالائق۔ کیا دنیا جہان کی قدیم و جدید تاریخ میں کوئی ایسا شاندار ریکارڈ دکھایا جاسکتا ہے یا اس ذلت کے الزام کے لیے اللہ کے حبیب کے سوا ان مہربانوں کو اور کوئی ملامت نہیں؟

پھر جس استاد کے اس قدر لاکھوں شاگرد ناکارہ ہوں ان میں چند کو مستثنیٰ کیا جاتا ہے، ان کے لائق ہونے کی کیا ضمانت ہے؟ ممکن ہے ان لاکھوں کی طرح یہ چند شاگرد بھی امتحان میں فیل ہوں، بہر حال ”معصوم“ نظر والوں کو سوچنا چاہیے کہ استاد و شاگرد اور رسول و اصحابؓ میں فرقی پیدا کر کے انہوں نے نوبت کہاں تک پہنچائی ہے؟ کہ ایک کی عداوت دوسرے کے انکال کا باعث بنی جا رہی ہے۔ ہاں اگر دہ پردہ مقصد ہی یہ ہو کہ رسالت کا انکار کر دیا جائے۔ ویسا کہ بعض لوگوں کا خیال ہے، تو پھر کوئی بحث ہے نہ شکایت۔

(۳۵) ایک مصلح کا کمال یہ ہے کہ جو لوگ اس کے ملحق تربیت میں آجائیں ان میں اس کے اصلاح کا اثر کامل طور پر موجود ہو، اگر اصلاح کا اثر کسی مصلح کے گرد جمع ہو جانے والوں میں قطعاً نہ پایا جائے یا اثر موجود تو ہو لیکن دیر پا نہ ہو تو ایسے شخص کو مصلح شاید کہہ لیا جائے لیکن اس کو بالکمال مصلح نہیں کہا جاسکتا۔

ہمارا ایمان ہے کہ رسول اکرم صلی اللہ علیہ وسلم دنیا کے اکمل ترین مصلح ہیں، قیامت تک اس امت میں اصلاح کے جس قدر بھی سلسلے پائے جائیں گے ان سب کا مرکز حضور اکرم صلی اللہ علیہ وسلم کی ذات گرامی ہے اور جس طرح اللہ رب العزت نے آپ کو تمام دیگر کالات سے پورے طور پر عنایت فرمایا۔ اب اگر حقائق سے آنکھیں بند کر کے یہ کہہ دیا جائے کہ رسول کریم (علیہ الصلوٰۃ والسلام) کی شان مصلحت کا پڑ تو صرف مقدوسہ چند حضرات پر پڑا باقی تمام حضرات محروم ہی ہے یا اس سے متاثر ہی نہیں ہوئے، تو کوئی انصاف والا اگر موجود ہے تو بتائے کہ یہ رسول اکرم صلی اللہ علیہ وسلم کے مصلحانہ کالات کی تعظیم ہے یا تنقیص؟

اس دوزخ میں اگر کوئی آپ کا پیر و اصلاح و تجدید کا جذبہ لیکر اٹھتا ہے اور چند ہی روز میں اپنی جملہ ساخت و ہند سے لاکھوں انسانوں کی کواپلٹ کر دیتا ہے تو اسکے اثرات بھی برسوں نہیں صدیوں تک فنا نہیں ہوتے اور ظاہر ہے کہ یہ سب کچھ فیض ہوتا ہے آفتلے مدنی کی اطاعت و اتباع کا، تو خود سرکار مدینہ کے مصلحانہ کالات کا اثر اور نتیجہ کیا ہونا چاہیے؟ — لوگ کہنے کو تو ایک بات منہ سے نکال دیتے ہیں لیکن یہ نہیں سوچتے کہ اس کے نتائج کیا ہونگے اور اس کا اثر کہاں کہاں تک پہنچے گا؟ — کسی قدر مدعی عمیق نظر سے کام لیا جائے تو یہ یہ بات صاف طور پر واضح ہو جائیگی کہ صحابہ کرامؓ کی عداوت اور ان کے انکار ایمان کے پردہ میں امتداد رسالت کی بنیاد متزلزل نہیں جس شخص کو رسالت و نبوت پر اعتقاد ہو وہ صحابہ کرامؓ کی عقیدت سے کبھی غالی نہیں ہو سکتا



ایمان کی علامت

انہی مجاہد اسلام حضرت مولانا شاہ اسماعیل شہید رحمۃ اللہ علیہ

ابوبکر صدیق اور عمر فاروق اور عثمان اور علی اور طلحہ اور زبیر اور عبدالرحمن اور سعد اور سعید اور ابو عبیدہ اور ابو ہریرہ اور انس اور بلال اور معاویہ اور سوان کے سب مہاجر مکہ اور انصار مدینہ کے اور جہاد کرنے والے حضرت کے ساتھ مل کر جو اُحد اور بلد اور حدیبیہ اور خیبر وغیرہ کی لڑائیوں میں حضرت کے شریک تھے بالعموم اور جن مسلمان نے۔۔۔ حضرت سے ملاقات کی اور اس ملاقات کے حقیقہ پر وفات پائی وہ سب ہی اصحاب ہیں رضی اللہ تعالیٰ عنہم اجمعین کہ ان کی ثنا اور صفت اور خوبیاں قرآن اور حدیث سے ثابت ہیں۔

ان سے محبت رکھنا اور ان کی راہ پر چلنا ایمان کی علامت اور نشانی ہے۔ پھر جو کوئی ان کو بُرا جانے یا ان کو نہ ماننے تو اس نے گویا قرآن و حدیث کا انکار کیا۔ اس کا ٹھکانہ دوزخ ہے، اور بی بی فدیجہ اور حفصہ اور عائشہ اور بی بی زینب اور بی بی ام سلمہ اور بی بی ام حبیبہ اور بی بی جویریہ اور بی بی میمونہ اور بی بی ریحانہ زبید کی بیٹی اور بی بی ریحانہ شمعون کی بیٹی اور بی بی ماریہ قبطیہ وغیرہ حضرت کی بیٹیاں اور فاطمہ زہرا اور زقیہ اور ام کلثوم حضرت کی بیٹیاں اور علی مرتضیٰ اور حضرت عثمان باجیا حضرت کے داماد اور ام کلثوم وغیرہ حضرت کی نوایاں اور جس کو بیٹھا کر کے پالا تھا حضرت نے، اور اسامہ اور ان کا بیٹا وغیرہ اور ان کی اولاد یہ سب رضی اللہ عن کلہم اجمعین حضرت کے اہل بیت اور عترت میں داخل ہیں۔ ان کی محبت رکھنا اور ان کے راہ اور رویے کو اختیار نہ کرنا اسلام اور ایمان کے نقصان میں ہے۔ اس واسطے کہ ان کی تعریف اور مدح خصوصاً اور عموماً قرآن اور حدیث سے ثابت ہے۔

جو شخص معاذ اللہ ان کو بُرا جانے۔ اس نے گویا قرآن و حدیث کا انکار کیا۔ پھر اس کا سواٹے دوزخ کے کہاں ٹھکانہ ہے۔ اور ظاہر ہے کہ اللہ تعالیٰ جس کا مالک خالق ہے اس کی محبت رکھنا اور اس کے حکم پر چلنا فرض ہے اور اس کا حکم ہے کہ میرے محبوب رسول مقبول کی محبت رکھو اور اس کے

کہنے پر چلو تو حضرت رسول خدا صلی اللہ علیہ وسلم کی محبت اور اطاعت فرض عین ہوئی۔

سو قطع نظر اور دلیلوں سے جس کو پیغمبر خدا صلی اللہ علیہ وسلم سے سچی محبت ہوگی تو وہی شخص اُن سے بھی محبت کریگا جن سے پیغمبر خدا صلی اللہ علیہ وسلم نے محبت رکھی تھی اور یہ بے شک و شبہ یقینی بات ہے کہ جو مسلمان حضرت کے ساتھ رہتے تھے اور صلاح و مشوروں میں شریک ہوتے تھے، دینِ اسلامی کا انہیں کی کوششوں سے جاری ہوا حضرت کے وقت میں اور بعد حضرت کے گویا وہ لوگ پیغمبر کی پیغمبری کے کام میں مددگار تھے۔

اور جو شخص حضرت کے گھر کے تھے، بیابان اور اولاد اور نواسے وغیرہ جن کا ذکر اوپر مذکور ہوا ان سب سے حضرت کو محبت تھی۔ بلکہ سارے مکہ اور مدینہ کے مسلمانوں سے بلکہ بالکل ملکِ عرب سے محبت تھی اُن جن کو حضرت سے محبت ہوگی وہ ان سب کی بھی محبت رکھے گا پھر ان اصحابِ اہل بیت کی تعظیم کرے گا اور راہ اور رویہ ان کا اختیار کرے گا پھر جس قدر اس کو حضرت سے زیادہ محبت ہوگی اسی قدر ان سب سے بھی اس کو محبت زیادہ ہوگی۔

اور جاننا چاہیے کہ حضرت کے اصحاب یا اہل بیت اگر بڑے ٹھہریں تو مسلمان کا دین بھی جھوٹا ٹھہرے اس واسطے کہ قرآن اور حدیثِ مسلمان کی بنیاد انہیں کے واسطے سے پچھلے لوگوں کو پہنچا۔ پھر اگر وہ بڑے تھے تو ان کی بتائی ہوئی قرآن و حدیث کا کیا اعتبار۔ اور جب قرآن و حدیث بے اعتبار ہو گیا تو دینِ مسلمان سب جھوٹ ٹھہرا۔ تو جو شخص ان کو بُرا جانے وہ گویا اپنے آپ کو مسلمان نہیں جانتا اور اپنے ایمان ہی سے انکار کرتا ہے بلکہ دینِ اسلام کا انکار کرتا ہے۔

اصحاب اور اہل بیت کی خوبیاں اور بزرگیاں قرآن و حدیث میں بہت مذکور ہیں۔ اس مقام پر کئی آیتیں اور حدیثیں مذکور ہوئی ہیں۔ سچے مسلمان کا عقیدہ درست کرنے کے واسطے اس قدر بھی کافی ہے۔ مٹنا چاہیے۔

(ترجمہ) فرمایا اللہ صاحب نے یعنی سورہ اعراف میں کہ میری رحمت شامل ہے ہر چیز کو سو وہ لکھ دوں گا ان کو جو رُکھتے ہیں اور دیتے ہیں نرۃ اور جو ہماری باتیں یقین کرتے ہیں جو تابع ہوتے ہیں

قَالَ اللَّهُ تَبَارَكَ تَعَالَى وَرَحْمَتِي وَسِعَتْ كُلَّ شَيْءٍ نَسَا كَتَبَهَا لِلَّذِينَ يَتَّقُونَ وَيُؤْتُونَ الزَّكَاةَ وَالَّذِينَ هُمْ بِآيَاتِنَا يُؤْمِنُونَ الَّذِينَ

اس رسول کے جو نبی ہے اسی جس کو پاتے ہیں اپنے
پاس لکھا ہوا نورات اور انجیل میں بتاتا ہے ان
کو نیک کام اور منع کرتا ہے بُرے کاموں سے
اور حلال کرتا ہے۔

يَتَّبِعُونَ الرَّسُولَ النَّبِيَّ الَّذِي
الَّذِي يَجِدُونَكَ مَكْتُوبًا عِنْدَهُمْ
فِي التَّوْرَةِ وَالْإِنْجِيلِ يَا مَرْهُمُ
بِالْمَعْرُوفِ۔

ف : یعنی اللہ تعالیٰ فرماتا ہے کہ ہر چند میری رحمت سب چیز کو
شامل ہے مگر خاص کر کے ان لوگوں کے واسطے وہ رحمت لکھ دوں
گا۔ جو لوگ ان نبی پر یقین لائے یعنی محمد صلی اللہ علیہ وسلم پر
اور انکی رفاقت کی کہ ہجرت میں ان کا ساتھ دیا کہ مکہ سے گھر چھوڑ کر
حسرت کے ساتھ مدینہ کو گئے اور وہ لوگ جنہوں نے مدینہ میں پیغمبر کو
جگہ دی اور مدد کی اور قرآن نورانی جو پیغمبر کے ساتھ نازل ہوا، اس
کے تابع ہوئے اور اللہ سے ڈرنے میں، اور زکوٰۃ دینے میں اور خدا
کے حکم پر یقین کرنے میں اور اپنے نبی کا حال تو ریت اور انجیل میں دیکھ
کر نبی پر ایمان لائے، کہ وہ نبی ان کو نیک کام بتاتا ہے اور بُرے
کاموں سے منع کرتا ہے۔ اور پاک چیزیں حلال بتاتا ہے اور ناپاک
چیزیں حرام کہتا ہے اور گناہوں کے بوجھ ان پر لدے ہوئے تھے اور
باپ دادا کے رسوم کو پھانسیاں جو ان کے گکے میں تھیں، سوا سوتا
ہے۔ سو وہ لوگ مراد کو پہنچے کہ جنتی ہوئے..... پھر اب جو کوئی ان
کو بُرا کہے اور ان پر طعن کرے تو گو یا اللہ کی رحمت پر طعن کرتا ہے
اور اس آیت کا منکر ہے۔

قصرِ دین کے ستون

مجید لاہوری سے مرحوم

مدح کی ہے جن کی خود اللہ نے قرآن میں
 ہیں ثنا خواں سرورِ عالم بھی جن کی شان میں
 عزم میں جن کے نہاں تھا رازِ توقیرِ اُمم
 جن کی تدبیریں بنیں تعمیرِ تقدیرِ اُمم
 موت تھی اک کھیل جن مردانِ غازی کے لئے
 سرکف تھے دین حق کی سرفرازی کے لئے
 جن کا شیوہ تھا حیا اور صدق تھا جن کا شعار
 حال کو جن کے تھی شامل رحمتِ پروردگار
 جن کو میدانِ وفا میں تھی نہ فکری بیش و کم
 ہر قدم پر فتح و نصرت بڑھ کے لیتی تھی قدم
 جن کی ہمت نے بنایا مفلسوں کو شہریار
 جن کی جرأت نے بڑھایا دینِ قیم کا وقار
 بے نوائی کو دیا دونوں جہانوں کا خراج
 پاؤں میں روندے سلاطین جہاں کے تخت و تاج
 دینِ محبوبِ خدا ہے قصر کی مانند اگر
 تو ستوں ہیں حیدر و صدیقؑ، عثمانؓ و عمرؓ

کمالاتِ نبوت کے آئینہ دار

انر حکیم الامت حضرت مولانا قاری محمد طیب صاحب

اَلْحَمْدُ لِلّٰہِ وَسَلَامٌ عَلٰی بَادِیَةِ الَّذِیْنَ اَصْطَفٰی۔ وَبَعْدُ
نبی کریم صلی اللہ علیہ وسلم کی پاک زندگی کو پھیلانے کے لئے حضرات صحابہؓ ہی کی زندگی معیار ہو سکتی ہے کیونکہ یہی وہ مقدس طبقہ ہے جس نے براہِ راست فیضانِ نبوت سے نور حاصل کیا اور اسی پر آفتابِ نبوت کی کرنیں بلا کسی مائل و حجاب کے بلا واسطہ پڑیں۔ اس لئے قدرتی طور پر جو ایمانی حلاوت اور نورانی کیفیت ان میں آسکتی تھی وہ بعد والوں کو میسر آئی طبعاً ناممکن تھی۔ اس لئے قرآن حکیم نے من حیث الطبقة اگر کسی پورے کے پورے طبقہ کی تقدیس کی ہے تو وہ صحابہ کرامؓ ہی کا طبقہ ہے۔ اس نے انہیں مجموعی طور پر کذا حییٰ و کذا حییٰ اور کما اشد و کما شد فرمایا، ان کے قلوب کو تقویٰ و طہارت سے جانچا پرکھا، بتلایا اور انہیں کے رکوع و سجود کے نورانی آثار کو جو ان کی پیشانیوں پر بطور گواہ نمایاں تھے ان کی عبودیت اور ہمہ وقت سر نیاز خم کئے ہوئے کی شہادت کے طور پر پیش فرمایا۔ اس لئے امت کا یہ اجماعی عقیدہ مسلسل اور متواتر چلا آرہا ہے کہ صحابہؓ کُل کے کُل عدل و متین ہیں، ان کے قلوب و نیات کھوٹ سے بری ہیں اور ان کا اجماع شرعی حجت ہے جس کا منکر دائرہ اسلام سے خارج ہے۔ اس لئے ہر حال صحابہؓ ہی کے مقدس طبقہ کو بلا جھجکا کہا جاسکتا ہے کہ وہ کمالاتِ نبوت کے آئینہ دار اور جمالاتِ رسالت کا منظرِ اتم ہے۔ حضورؐ کے عاداتِ کریمہ، خصائلِ حمیدہ، شمائلِ فاضلہ، اخلاقِ عظیمہ اور شریعت کے تمام مسائل و دلائل اور عقائد و آداب کا علما و عملاً سچا ترجمان ہے اور اس لئے ان کی راہ کا اتباع اک بے غل و غش اور مطمئن راستہ ہے جو امت کو ہر گمراہی سے بچا سکتا ہے۔ حضرت عبداللہ بن مسعودؓ فرماتے تھے کہ:-

من کان مستنفاً فلیستن بمن قدما فان الحی لا تؤمن علیہ الفتنة اولئک

اصحاب محمد صلی اللہ علیہ وسلم کا نوا افضل هذه الامة ابرها قلوبا و اعماقها علما و اقلها تكلفا اختارهم الله لصحبة نبيه و لا قامة دينه فاعرفوا لهم فضلهم و اتبعوهم على اتقوهم و تمتسكوا بما استطعتم من اخلاقهم و سيرهم فانهم كانوا على الهدى المستقيم۔ (سواء رزین، مشکوٰۃ ص ۳۲)

(ترجمہ) ”جسے دین کی راہ اختیار کرنی ہے وہ ان کی راہ اختیار کر جو اس دنیا سے گزر چکے ہیں اور وہ حضرت محمد صلی اللہ علیہ وسلم کے صحابہ ہیں جو اس اُمت کا سب سے افضل ترین طبقہ ہے قلوب ان کے پاک تھے علم ان کا گہرا تھا تکلف و تصنع ان میں کالعدم تھا اللہ نے انہیں اپنے نبی کی صحبت اور دین کے برپا کرنے کے لئے چن لیا تھا اس لئے ان کی فضیلت و برگزیدگی کو بچاؤ ان کے نقش قدم پر چلو اور طاقت بھر ان کے اخلاق اور ان کی سیرتوں کو مضبوط پکڑو اس لئے کہ وہی ہدایت کے سیدھے راستے پر تھے۔“

اور یہ بھی ظاہر ہے کہ حضور علیہ السلام کی ذات اقدس زندگی کے ہر شعبے کے ہر پہلو کی خبر کی جامع معنی اور ذات باریکات کو حق تعالیٰ نے سائے ہی علمی و عملی کمالات کا منتہا اور آخری نقطہ فیض بنایا تھا ممکن نہ تھا کہ اُمت کا ہر ہر طبقہ جس کی قابلیتیں اور علمی و عملی صلاحیتیں کم و بیش اور متفاوت اور ذہنی پروازیں الگ الگ تھیں کسی طبقہ پر علم کا غلبہ کسی پر زہد کا کسی پر تقویٰ و طہارت کا غلبہ کسی پر افادہ و ارشاد کا کسی پر خلوت کا کو کسی پر جلوت کی جلوہ آرائی کا پھر معاشرتی لائٹوں میں کسی میں تجارت کا ذوق اور کسی میں صنعت و حرفت کا، کسی میں ملازمت کا شوق اور کسی میں دوسرے کاروبار کا۔ ضروری نہ تھا کہ ہر ہر طبقہ نبوت کے ہر ہر رخ کو لوہے پر لہرے غلبہ اور یکسانیت کے ساتھ اپنی اپنی مخصوص زندگیوں کا جوہر بنا سکے اور براہ راست اس تک پہنچ سکے۔ اس لئے حق تعالیٰ نے ان مظاہر نبوت و صحابہ کرام رضی اللہ تعالیٰ عنہم میں ہر ہر طبقہ کے افراد جمع فرما دیئے تھے ان میں امیر بھی تھے اور غریب بھی، تاجر بھی تھے اور کاشتکار بھی، صنایع بھی تھے اور اہل حرفہ بھی، مزدور بھی تھے اور سرمایہ دار بھی، قاضی و مفتی بھی تھے اور معلم و مدرس بھی، داعی بھی تھے اور مبلغ بھی، مجاہد بھی تھے اور غازی بھی، حکام بھی تھے اور محکوم بھی، ملازمت پیشہ بھی تھے اور یکسو بھی، خلوة پسند بھی تھے اور جلوة دوست بھی، ارباب اقتدار

بھی تھے اور پبلک ہیج بھی، صنف شکن بھی تھے اور نفس کش، خواص بھی تھے اور عوام بھی غرض ہر
 وجہ اور ہر لائق کے لوگ اس مقدس طبقہ میں منجانب اللہ رہیا تھے مگر قدر مشترک ان سب میں کمالِ دین
 کمالِ خلاص، کمالِ تقویٰ، کمالِ اتباعِ سنت اور کمالِ محبتِ خدا و رسول تھا جو روح کی طرح
 ان کے تمام عادات و افعال اور سارے ہی اخلاق و شمائل میں دوڑا ہوا خاص سے وہ ہر وقت
 سرشار اور اس کے عرفانی نشر میں مست و مستغرق تھے۔ ان کی تجارت و ملازمت، صنعت و حرفت،
 دولت و شوکت، امارت و عزت، عبادت و ریاضت، جہاد و دعوت، دین و دیانت کے معیاری
 مقام سے ذرہ بھر بھی گری ہوئی یا ہٹی ہوئی نہ تھی اور بالفاظ دیگر اتباع و اخلاص کی وجہ سے
 سرتاپا دین ہی دین تھی۔ اس لئے دین کے اتباع کے ساتھ دنیا کے جس طبقہ پر دین کا جو رنگ
 بھی غالب ہو اور وہ دیانت کے جس رنگ میں بھی اپنی زندگی گزارنا چاہے اُسے صحابہؓ کی زندگی میں وہ
 نمونہ مل جائے گا جو اس دائرہ کی سنت نبوی سے مستنیر ہو گا اور اس کی پیروی کر کے ایک انسان
 جس شعبہ زندگی میں بھی بڑھنا چاہے اتباعِ سنت کے دائرہ سے باہر نہ ہو گا۔ پس حق تعالیٰ کا یہ
 کتنا بڑا فضل ہے کہ اس جامع دین کے دریا کے جو مشرق و مغرب میں پھیلا ہوا ہے، گھاٹ ہزاروں
 بنا دیئے جو ہر سمت اور ہر گوشہ میں ہیں ان کی سمتیں مختلف ہیں، رخ الگ الگ ہیں لیکن پانی یکا
 اس کا ذائقہ ایک اور اس کی خوشبو واحد ہے۔ اگر اس عالمی دریا کا ایک ہی گھاٹ اور ایک ہی
 مشرب (جائے آب نوش) ہو تا اور مشرق و مغرب کے لوگ پابند کئے جانے کہ وہ اسی ایک
 گھاٹ پر پہنچ کر پانی پیئیں اور جمع کریں تو اس عالمی اُمت کے لئے زندگی و بھر اور وبالِ جان
 ہو جاتی۔ اس لئے حق تعالیٰ نے صحابہؓ کی زندگی کے اتنے ہی نمونے بنا دیئے جتنے زندگی کے گوشے
 اور اشد تک پہنچنے کے رخ ہو سکتے ہیں تاکہ اپنے اپنے ذوق کے مطابق ہر ہر اُمتی ان ذوق
 الجہات مشربوں اور رخوں سے اسلام کا آبِ حیات پیتا ہے اور اپنی روح کو سیراب کرتا ہے۔
 مبارک ہیں وہ لوگ جو صحابہ کرامؓ کی زندگیوں پر چلیں اور ان زندگیوں کو پیش کر کے دنیا
 کو اس پر چلائیں، کہ یہی حضرت عبداللہ بن مسعود رضی اللہ عنہ کی زریں نصیحت کی سچی پیروی اور
 کتاب و سنت کا صحیح اتباع ہے۔

صحابہ کرام رضی

نبیؐ کے صحابہؓ ہیں مثلِ نجوم
تھے راحم وہ آپس میں بیشک سبھی
وہ دینِ متین کے تھے بیشک ستوں
علمِ چار سوادیں کا لہر ادا
یہ ارشاد باری ہے قرآن میں
کہ حق میں کردی فدا سب نے جان
ابوبکرؓ و عثمانؓ و حیدرؓ و عمرؓ
بلالؓ و زبیرؓ و صہیبؓ و حسنؓ
ہوئی ان سے کھیتی ہری دین کی
متور تھے دلِ نورِ ایمان سے
پٹنگے تھے شمعِ رسالت کے وہ
رہے ان سے راضی خدا و نبیؐ

ہوئے زیرِ حکم ان کے ایران و روم
تھے باطل پہ غالب صحابِ نبیؐ
ملا ان کے دم سے جہاں کو سکوں
جہاں نورِ حق سے منور کیا
کہ بیشک بڑے ہیں بھی شان میں
کیا دہر سے کذب کا گم نشان
تھے کفار کے واسطے نصیرِ نر
رہے خدمتِ دیں میں با جان و تن
مساعی سے ان کی جہالت مٹی
فدا دین پر تھے دلِ دجان سے
تھے حق دار اس کی نیابت کے وہ
ہے نام ان کا جنت میں لکھا علی

کرے کیوں نہ النور اب ان کی ثنا
جو کرتے رہے دین پہ جانیں فدا

حافظ نور محمد انور

دین الہی کے پاسبان

انارشیخ الحدیث حضرت مولانا محمد زکریا صاحب کاندھلوی جہا جرم مدنی رحمۃ اللہ علیہ

بِسْمِ اللَّهِ الرَّحْمَنِ الرَّحِيمِ

الحمد لله رب العالمين والصلاة والسلام على سيد الانبياء والمرسلين وعلى اله واصحابهم اجمعين الذين شادوا الدين وقلوا السنن والكتايب المبين الى كافة المسلمين۔
 اقامد۔ اللہ جل شانہ نے نبی اکرم رسول معظم فخر بنی آدم سیدنا محمد رسول اللہ صلی اللہ علیہ وسلم کو تمام عالم کے انس و جن کے لئے مبعوث فرمایا۔ آپ نے تعلیم و تہذیب کا فریضہ پوری طرح انجام دیا۔ اللہ کی کتاب کے الفاظ کی تعلیم دی۔ اس کے معانی اور احکام بتائے اور عملی طور پر بھی خود کر کے دکھایا اور بہت سے وہ احکام بتائے جو وحی جلی یعنی قرآن میں منصوص نہ تھے۔ آپ کی دعوت اور تعلیم و تبلیغ کا کام انجام دینے کیلئے اللہ تعالیٰ نے آپ کے صحابہ کو منتخب فرمایا۔ ان حضرات نے بہت سی تکلیفیں اٹھائیں اور اسلام کے عقائد اور اصول و فروع کے پھیلانے اور پہنچانے میں جانوں کی بازی لگادی، جو دین ان کو ملا تھا اس کو محفوظ رکھا اور آگے بڑھایا اور عالم میں پھیلایا۔ ساری اُمت پر ان حضرات کا احسان ہے کہ اُمت تک پورا دین پہنچا دیا۔ یہ حضرات نبی اکرم صلی اللہ علیہ وسلم کے صحیح نائب بنے۔ علم بھی سکھایا اور عمل کر کے بھی دکھایا۔ اللہ تعالیٰ شانہ نے ان کے اخلاص کی قدر دانی فرمائی ان کی محنتوں کو قبول فرمایا۔ قرآن مجید میں ان کی تعریف فرمائی اور ان سے راضی ہو جانے کی خوشخبری دی اور ان کے بلند درجات سے آگاہ فرمایا۔
 اہلسنت والجماعت کا ہمیشہ سے یہ عقیدہ ہے کہ نبی آدم میں انبیاء و کرام علیہم الصلوٰۃ والسلام کے بعد فضیلت میں صحابہ کرامؓ ہی کا درجہ ہے۔ حضرات صحابہ کرام اگرچہ معصوم نہیں ہیں لیکن ان کے گناہ مغفور ہیں۔ ان سے گناہ سرزد ہونے میں بڑی بڑی حکمتیں ہیں اور ان خطاؤں کا صادر ہونا ان کے بلند مرتبہ کے منافی نہیں ہے۔ اور حضرات صحابہؓ کا ذکر صرف خیر ہی کے ساتھ کرنا درست ہے۔ ان میں

سے کسی کو برا کہنا کسی طرح جائز نہیں ہے۔ شرح عقائد نسفی میں لکھا ہے جو عقائد اہل سنت والجماعت کی ترجمان ہے کہ

و یکف عن ذکر الصحابة الأبخیاء ما ورد
من الأحادیث الصحیحة فی مناقبہ
و وجوب الکف عن الطعن فیہ۔

اور حضرات صحابہ کا ذکر صرف غیر کے ساتھ کرے
کیونکہ ان کے مناقب میں اور ان پر طعن نہ کرنے کے
واجب ہونے کے باوجود صحیح احادیث وارد ہوئی ہیں۔

آج کل جوشِ تحقیق میں مجتہد اور مجدد ہونے کے دعویدار جو تھوڑی بہت شگفتہ اُردو لکھ بیٹے ہیں
حضرات صحابہ کرام رضی اللہ عنہم پر تنقید کرنے کو اپنی اعلیٰ اور تجدید کا قابلِ فخر کارنامہ سمجھتے ہیں۔ اہلسنت
والجماعت کے اکابر نے تو یہ ارشاد فرمایا کہ حضرات صحابہ کا ذکر صرف غیر ہی کے ساتھ کیا جائے اور ان سے
جو کوئی علمی خطا سرزد ہو گئی ہے اس کے باوجود یہ نہ صرف یہ کہ سکوت کیا جائے بلکہ اس کا اچھا محمل تلاش کر
لیں اور اچھی طرح تاویل کر لیں۔ ان سے نہ خود بدگمان ہوں نہ دوسروں کو بدگمان ہونے دیں۔ لیکن ذوقِ
تنقید کے جو کہ حضرات صحابہؓ کو مطعون کرنے میں ذرا بھی تامل نہیں کرتے۔ ہدایم اللہ تعالیٰ۔ دورِ حاضر
کے بہت سے محقق تو اہلسنت والجماعت کے مسلک سے خارج ہونے کو کوئی بُری بات ہی نہیں سمجھتے اور
بعض لوگ اہلسنت والجماعت سے اپنی نسبت کاٹنے کو پسند نہیں کرتے لیکن پھر بھی حضرات صحابہ کرام
رضی اللہ تعالیٰ عنہم کے خلاف کتابیں لکھتے ہیں۔ ان دونوں قسم کے محققین میں کوئی حضرت عثمان رضی اللہ عنہ پر
کچھڑا چھال رہا ہے اور کوئی حضرت معاویہ رضی اللہ عنہ کو ہدفِ ملامت بنا رہا ہے اور بعض لوگ اہل تشیع کے
جواب میں ایسا انداز اختیار کرتے ہیں جس سے حضرت علی کرم اللہ وجہہ اور حضرات حسنین رضی اللہ تعالیٰ عنہما مطعون
ہوتے ہیں۔ یہ لوگ تاریخ کے حوالوں سے حضرات صحابہ کرام رضی اللہ تعالیٰ عنہم جمعین کی کچھ لغزشیں اور کوتاہیاں
جمع کر کے اور کچھ ان کے آپس کے اختلاف اور جنگ کے واقعات کو سامنے رکھ کر اپنے ذوقِ تنقید کی تسکین
کرتے ہیں۔ ہدایم اللہ تعالیٰ۔ حضرات صحابہ رضی اللہ عنہم کے اختلافات اور باہمی جنگوں کے واقعات کو
مشاجرات صحابہؓ کے عنوان سے تعبیر کیا جاتا ہے ان واقعات کے باوجود میں حضرات سلف نے خاموشی اور
کفِ لسان ہی کو واجب بتایا اور ان کا یہ بتانا اور فرمانا کتاب و سنت کے عین مطابق ہے۔

غور کرنے سے مجھے مشاجرات صحابہ کے متعلق اللہ جل شانہ نے بعض ایسے محامل بالقرآن فرمادیئے
جن کی وجہ سے ان کے بارے میں کوئی اشتکال نہیں رہا اور نہ صرف یہ کہ اشتکال باقی نہ رہا بلکہ دل میں یہ آیا کہ

امت کی تعلیم کے لئے ان مشاجرات کا وجود میں آنا ضروری تھا۔ حضرات صحابہ کرام رضی اللہ عنہم کو تو اللہ جل شانہ نے بہت بڑی فضیلت بخشی ہے ان کو برائی سے یاد کرنا کیونکر درست ہو سکتا ہے جب کہ عام مسلمانوں کے بارے میں حضور اکرم صلی اللہ علیہ وسلم کا ارشاد ہے، لا تسبوا الاموات فانہم قد افضوا الی ما قد عوا یعنی مَرَدوں کو برائی سے یاد نہ کرو کیونکہ وہ اپنے اپنے اعمال کے مطابق اپنی اپنی جگہ کو پہنچ چکے ہیں۔ (رواہ البخاری)

علامہ سیوطی رحمۃ اللہ علیہ نے ایک رسالہ مفتاح الجنۃ فی الاحتجاج بالمتبع کے نام سے تحریر فرمایا ہے اس میں انہوں نے علامہ دینوری کی کتاب المجالہ سے نقل کیا ہے کہ رافضیوں کے مذہب کی ابتداء اس طرح سے ہوئی کہ چند زندیقوں نے (اسلام کو لوگوں کی نظروں سے گرانے اور بدنام کرنے کے لئے) مشورہ کیا کہ اس بارے میں کیا کرنا چاہیئے۔ ان میں سے بعض نے رائے دی کہ مسلمانوں کے نبی کو (صلی اللہ علیہ وسلم) بُرا بھلا کہیں جب ان کی عظمت اور عقیدت گھٹے گی تو اس کا دین آگے بڑھنے میں بھی رکاوٹ ہوگی۔ اس پر ان کے سردار نے کہا کہ ایسا کریں گے تو ہم سب قتل کر دیئے جائیں گے کیونکہ مسلمان اس بات کو برداشت نہیں کر سکتے، پھر آپس میں مشورہ ہوا کہ ان کے نبی صلی اللہ علیہ وسلم کے دوستوں کو بُرا بھلا کہنا چاہیئے اور ان سے طعن و تخریب کی جائے اور ان کو کافر کہا جائے۔ جب آپس میں یہ رائے پاس ہو گئی تو انہوں نے کہا کہ علی کے علاوہ سب صحابہ دوزخ میں ہیں۔ پھر کہنے لگے کہ علی ہی نبی تھے، جبرائیل سے وحی لانے میں خطا ہو گئی۔ (مفتاح الجنۃ ص ۷۷)

یہ بات اس زمانہ کے زندیقوں نے پھیلائی اور اس کے قبول کرنے والے کچھ لوگ ہو گئے مگر سلسلہ آگے بڑھتے بڑھتے شیعیت اور رافضیت ایک مذہب بن گیا ان کے نزدیک صحابہؓ سے بغض رکھنا اور ان کو گالیاں دینا اور ان سے بیزاری کا اعلان کرنا ہی سب سے بڑا دین ہے۔ زندیقوں نے جو یہ بات چلائی تھی درحقیقت اس میں بہت بڑا راز پوشیدہ ہے اور وہ یہ کہ حضرات صحابہ کرام رضی اللہ عنہم ہی کتاب اللہ کے نقل کرنے والے ہیں اور انہوں نے ہی حضور اقدس صلی اللہ علیہ وسلم کی احادیث نقل کی ہیں، کتاب اللہ اور سنت رسول اللہؐ پر ہی سارے دین کی بنیاد ہے ان دونوں چیزوں کے نقل کرنے والوں پر اگر بالفرض اعتماد نہ ہو اور ان کو کافر مان لیا جائے (جیسا کہ روافض کہتے ہیں، تو ان کی نقل کی ہوئی کتاب اور سنت پر کیا بھروسہ ہوگا۔ جب کتاب و سنت ہی

محفوظ نہ رہی تو دین کہاں رہا۔ دین حقیقی سے جھٹانے کے لئے اور اسلام کی جڑیں اکھاڑ پھینکنے کے لئے درحقیقت یہ بڑا حربہ ہے جو دشمنوں نے اختیار کیا۔

آج کل کے جو مصنفین اپنی تحقیق کے جوہر اس میں دکھاتے ہیں کہ حضرات صحابہ کو مطعون کریں اور ان کی لغزشوں کو جمع کریں۔ یہ لوگ اگرچہ یوں نہیں کہتے کہ ہم دشمنان اسلام ہیں لیکن دشمنوں کے ہاتھ میں تاریخ کی کتابوں سے مواد تلاش کر کے ہتھیار دے رہے ہیں اور دین کی جڑوں کو کھوکھلا کرنے میں مددگار ثابت ہو رہے ہیں۔ چونکہ ان لوگوں نے دین اور علم دین اسلامی ذہن رکھنے والے اساتذہ سے حاصل نہیں کیا صرف مطالعہ کا علم رکھتے ہیں اور قرآن و حدیث کی نصوص سے بے خبر ہیں یا قصداً قرآن و حدیث کی تصریحات کو دیکھنے سے گریز کرتے ہیں تاکہ اس کے محقق اور نافذ ہونے پر اثر نہ پڑے اس لئے آزادی کے ساتھ جو چاہتے ہیں لکھ جیتے ہیں۔ جب ان کو احساس دلایا جاتا ہے کہ یہ طریقہ درست نہیں ہے تو کہتے ہیں کہ ہم نے تاریخ کی کتابوں میں دیکھ لیا ہے حالانکہ تاریخ کی کتابیں ہر قسم کے طب یا بس سچی جھوٹی باتوں اور ردوافض و خوارج کی روایتوں سے بھرپور ہیں ان پر اعتماد کرنا کسی طرح بھی درست نہیں بجز حضور اقدس صلی اللہ علیہ وسلم نے منع فرمادیا کہ اس دنیا سے رخصت ہو جانے والوں کو بزم امت کہو تو اس ارشاد کی خلاف ورزی کرنا کونسی دینداری اور سمجھداری ہے۔ یہ لوگ تو کتابیں لکھ کر دنیا سے چلے نہیں گئے تحقیق اور تصنیف کے نام سے ان کی شہرت بھی ہو جائے گی اور اس طرح سے پیسے بھی بہت کچھ کمالیں گے لیکن دشمنان دین ان ہی کی کتابوں کے حوالے دیتے رہیں گے اور بے پڑے مسلمانوں کو حضرات صحابہ رضی اللہ عنہم سے بدظن کر کے ان کے دلوں میں اسلام کے عقائد اور اعمال اور ارکان احکام میں تذبذب اور شک پیدا کرنے رہیں گے۔ بے پڑے لوگ صرف ہل بیل چلانے والے ان پڑھ ہی نہیں پڑے لکھے لوگ بھی بے پڑھوں میں شامل ہیں جو قرآن و حدیث سے بے بہرہ ہیں مگر ڈگریاں بڑی بڑی لئے پھرتے ہیں۔ عجیب بات یہ ہے کہ اس طرح کا ذوق تنقید رکھنے والے اپنے کو غلام اسلام اور اقا سنت دین کا داعی بھی کہتے ہیں لیکن اپنی تحریرات سے اسلام کو جو نقصان پہنچا رہے ہیں اس سے غافل یا متغافل ہیں۔ یہ لوگ یہ نہیں سمجھتے کہ ایک مسلمان مؤرخ ہونے کے وقت بھی مسلمان ہی ہے تاریخ لکھتے وقت اس کو قرآن و حدیث کی نصوص کو سامنے رکھنا لازم ہے اور یہ بھی ضروری ہے کہ جو بات کسی کی شخصیت کے متعلق ہو اس کے راویوں کو جرح و تعدیل کے اصول پر پرکھ لیں۔ مجروح رواۃ کی روایت تو

رد کی ہی جاتی ہے فقہ راویوں کی کوئی روایت اگر نصوص قرآن و احادیث مشہورہ اور اجماع امت کے خلاف پڑتی ہو تو اس کو بھی رد کیا جاتا ہے۔ یہ اصولی بات ہے جس سے یہ محققین آنکھیں بند کئے ہوئے ہیں۔ ممکن ہے کہ ان لوگوں کے ہم نوا یہ بات اٹھائیں کہ پرانے مؤرخین جنہوں نے عربی میں کتابیں لکھیں انہوں نے ایسی باتیں کیوں جمع کیں جن سے حضرات صحابہ کرام میں سے کسی کی شخصیت پر حرج آئے۔ پہلی بات تو یہ ہے کہ جن حضرات صحابہ نے تاریخ کی کتابیں لکھی ہیں انہوں نے ان حضرات کی بہت زیادہ صحیح تفریق لکھ کر ایک آدھ بات ایسی بھی لکھ دی ہے جس سے کوئی نقص کا پہلو نکلتا ہے۔ لیکن ساتھ ہی انہوں نے یہ بھی بتا دیا ہے کہ تاریخی روایات معتبر نہیں یعنی جو چیز جرح تعدیل کے بغیر لکھی گئی ہو وہ لائق اعتبار نہیں۔ پھر ان حضرات نے یہ کتابیں عربی میں لکھی تھیں دور حاضر کے محقق اول تو حضرت محمد رسول اللہ صلی اللہ علیہ وسلم کے صحابہ کی لغزشیں ہی تلاش کرتے ہیں اور انہیں کو چھانٹ کر ایک جگہ جمع کر دیتے ہیں اور لکھنے کے بعد یہ نہیں لکھتے کہ یہ چیزیں بے سند ہیں یا غیر معتبر راویوں سے مروی ہیں، بلکہ دحد تو یہ ہے کہ ان کو باور کرانے کے لئے پورا زور قلم خرچ کرتے ہیں جس سے امت میں حضرات صحابہ رضی اللہ عنہم سے بے اعتقادی بلکہ بد اعتقادی بڑھتی چلی جاتی ہے۔ (العیاذ باللہ تعالیٰ)

سیدنا حضرت حذیفہؓ ارشاد فرماتے ہیں کہ :

تم اگلوں (صحابہ کرامؓ) کے نقش قدم پر چلو، میں تم سے بچ کہتا ہوں کہ اگلوں کی پیروی کرو گے تو ہدایت میں بازی بے جاؤ گے۔ اور اگر ان کے راستے سے ہٹ کر دائیں بائیں چلنے لگو گے تو بڑی مگرابی کا شکار ہو جاؤ گے۔ (العلم والعلماء ص ۱۹۱)

مدح صحابہ رضی اللہ عنہم اجمعین

میرے سینے میں جو سوزِ نہاں ہے صحابہؓ کی محبت کا نشان ہے
 دلوں میں چار یاروں کی محبت نویدِ لطف و عیشِ جاوداں ہے
 ہمارا کاروانِ دین و ملت انہی کی رہنمائی میں رواں ہے
 صحابہؓ پر تصدقِ جاں ہماری صحابہؓ کی محبتِ حریرِ جاں ہے
 پہلی منزلِ انہی کی روشنی سے وجودِ ان کا مثالِ کہکشاں ہے
 سلامت کس طرح منزل پہ پہنچے رواں بے بدرقہ جو کارواں ہے
 صحابہؓ مقتدی، ہم مقتدی ہیں یہی اپنی سعادت کا نشان ہے
 شریعت ہے اگر جسمِ مقدس صحابہؓ کا عملِ روح و رواں ہے
 عقیدتِ چار یارانِ نبیؐ سے صلہ اس کا بہشتِ جاوداں ہے
 نہ ہو شامل جو کردارِ صحابہؓ شریعتِ ناتواں و نیمِ جاں ہے
 صحابہؓ کی ہے سیرتِ جزوِ ایمان اسی پر ختم اپنی داستاں ہے
 خدا کا شکر ہے کہ سرورِ کہ تیرا
 سلمِ مدحِ صحابہؓ میں رواں ہے

مقام صحابہ تاریخ کے آئینہ میں

انحضرت مولانا ابوالکلام آزاد

مولانا ابوالکلام آزاد نے صحابہؓ کی تاریخ کا نقشہ کس ایسا باز سے کھینچا ہے، اسے دیکھئے۔
 ”محبتِ ایمان کی اس آزمائش میں صحابہ کرامؓ جس طرح پورے اُترے اس کی شہادت تاریخ نے محفوظ کر لی اور وہ محتاجِ بیان نہیں، بلاشبہ اثر و مبالغہ کہا جاسکتا ہے کہ دنیا میں انسانوں کے کسی گروہ نے کسی انسان کے ساتھ اپنے سارے دل اور اپنی ساری رُوح سے ایسا عشق سے نہیں کیا ہو گا جیسا صحابہؓ نے اللہ کے رسول صلی اللہ علیہ وسلم سے راہِ حق میں کیا، انہوں نے اس محبت کی راہ میں وہ سب کچھ قربان کر دیا جو انسان کر سکتا ہے اور پھر اسی کی راہ سے سب کچھ پایا جو انسانوں کی کوئی جماعت پاسکتی ہے۔“

شرح مقام — وَرَضُوا عَنْهُ اور وہ اللہ سے اس مقام کا ایک پہلو قابلِ غور ہے جس پر لوگوں کی نظریں نہیں پڑیں یعنی وَرَضُوا عَنْهُ پر کیوں زور دیا گیا؟ اتنا کہہ دینا کافی تھا کہ اللہ ان سے خوشنود ہوا، کیونکہ ان کے اعمال اللہ کی خوشنودی ہی کے لیے تھے۔ یہ بات خصوصیت کے ساتھ کیوں کہی گئی کہ وہ بھی اللہ سے خوشنود ہوئے۔

اس واسطے کہ ایمانی و اخلاص کا اصلی مقام بغیر اس کے نمایاں نہیں تھا۔
 انسان جب کبھی کسی مقصد کی راہ میں قدم اٹھاتا ہے اور مصیبتوں سے دوچار ہوتا ہے تو وہ طرح کی حالتیں پیش آتی ہیں، کچھ لوگ جو انحراد اور باہمت ہوتے ہیں وہ بلا تامل ہر طرح کی مصیبتیں جھیلتے ہیں لیکن ان کو جھیلنا جھیل لینا ہی ہوتا ہے، یہ بات نہیں ہوتی کہ مصیبتیں زمری ہوں عیش و راحت ہو گئی ہوں کیونکہ مصیبت پھر مصیبت ہے، باہمت آدمی کڑوا کھونٹ بغیر کسی جھجک کے پی لے گا لیکن اس کی کڑواہٹ کی بدترکی محسوس کرے گا۔ لیکن کچھ لوگ ایسے ہوتے ہیں جنہیں صرف

باہمت ہی نہیں کہنا چاہیے بلکہ اس سے بھی زیادہ کچھ کہنا چاہیے۔ ان میں صرف ہمت و جواںمردی ہی نہیں بلکہ عشق و شفیقتی کی حالت پیدا ہو جاتی ہے وہ مصیبتوں کو مصیبتوں کی طرح نہیں جھیلے بلکہ عیش و راحت کی طرح ان سے لذت و سرور حاصل کرتے ہیں۔ راہِ محبت کی ہر مصیبت ان کی عیش و راحت کی ایک نئی لذت بن جاتی ہے۔ اگر اس راہ پر کانٹوں پر لڑنا پڑے تو کانٹوں کی جھین میں انہیں ایسی راحت ملتی ہے جو کسی کو بھولوں کی سیج پر لوٹ کر نہیں مل سکتی۔ جتنی کہ اس راہ کی مصیبتیں جس قدر بڑھتی جاتی ہیں اتنی ہی زیادہ ان کے دل کی خوشنویاں بھی بڑھتی جاتی ہیں۔ ان کے لئے صرف اس بات کا تصور کہ یہ سب کچھ کسی کی راہ میں پیش آرہا ہے اور اس کی نگاہیں ہمارے حال سے بے خبر نہیں عیش و سرور کا ایک ایسا بے پایاں جذبہ پیدا کر دیتا ہے کہ اس سرشاری میں جسم کی کوئی تکلفت اور ذہن کی کوئی اذیت محسوس ہی نہیں ہوتی۔

یہ بات سننے میں عجب محسوس ہوتی ہوگی لیکن فی الحقیقت اتنی عجیب حالتیں نہیں بلکہ انسانی زندگی کے معمولی واردات میں سے ہے اور عشق و محبت کا مقام تو بہت بلند ہے۔ بواہر ہی کا عالم بھی ان واردات سے خالی نہیں۔

۴۔ حریت کاوش مرثیگان عزیز پیش نہ نامح
 بہ دست آورگ جان خوشتر از ماشاکن
 سابقوں الاولوں کی محبت ایسا ہی حال تھا۔ ہر شخص جو ان کی زندگی کے سوانح کا مطالعہ کر لیا
 بے اختیار تصدیق کرے گا کہ انہوں نے راہِ حق کی مصیبتیں صرف جھیلی ہی نہیں بلکہ دل کی پوری خوشحالی اور
 روح کے کامل سرور کے ساتھ اپنی پوری زندگیاں ان میں بسر کر ڈالیں۔ ان میں سے جو لوگ اول دعوت
 میں ایمان لائے تھے ان پر شب و روز کی جانگاہیوں اور قربانیوں کے پورے ۲۳ برس گزر گئے
 لیکن اس تمام مدت میں کہیں سے بھی یہ بات دکھائی نہیں دیتی کہ مصیبتوں کی ٹوڑاٹھٹ ان کے چہروں
 پر کبھی کھلی ہوں۔ انہوں نے مال و علاقہ کی ہر قربانی اس جوش و مسرت کے ساتھ کی گویا دنیا جہان کی
 خوشیاں اور راحتیں ان کے لئے فراہم ہو گئی ہیں اور جان کی قربانیوں کا وقت آیا تو اس طے سے
 خوشی خوشی گردنیں کٹوا دیں گویا زندگی کی سب سے بڑی خوشی زندگی میں نہیں موت میں تھی۔

(ترجمان القرآن حصہ دوم ص ۱۷۱)

مشاجرات صحابہ میں

مستشرقین کے اعتراضات کا جواب

محفی عنہم حضرت مولانا مفتی محمد شفیع صاحب

اس زمانے میں جن اہل قلم نے مصر اور پاک و ہند میں مشاجرات صحابہ کے مسئلہ کو اپنی تحقیق کا موضوع بنایا اور اس پر کتابیں لکھی ہیں۔ ان کے پیش نظر دراصل آج کل کے مستشرقین اور ملحدین کا دفاع اور جواب وہی ہے جس کو انہوں نے اسلام کی خدمت سمجھ کر اختیار کیا ہے۔

اس وقت جب کہ عام مسلمانوں میں اپنی تعلیم کے فقدان اور نثری طرز تعلیم کے رواج نے خود مسلمانوں کے بہت بڑے طبقے کو اسلام اور عقائد اسلام اور احکام و سلام سے بیگانہ کر دیا ہے۔ اسلام کا ادب و اخراج ان کے ذہنوں میں ایک بے معنی لفظ ہو کر رہ گیا ہے اسی کا نام آزادی خیال رکھا گیا ہے۔ مستشرقین اور ملحدین جو ہمیشہ سے اسلام پر مختلف جہات سے حملے کرنے اور لوگوں کو گمراہ کرنے میں لگے ہوئے ہیں۔

انہوں نے موقع کو غنیمت سمجھ کر اسلام پر اس طرح سے حملہ شروع کیا کہ عوام میں صحابہ کرام کے متعلق ایسی باتیں پھیلائی جائیں جن سے صحابہ کرام کا اعتماد و اعتقاد جو مسلمانوں کے دلوں میں ہے وہ نہ رہے اور جب اس مقدس گروہ سے اعتماد اٹھ گیا تو پھر ہر بے دینی کے لئے راستہ ہموار ہو گیا اس مقصد کے لئے انہوں نے مسلمانوں کی کتب و تاریخ پر ریسرچ اور تحقیق کے نام سے شروع کیا۔ اور کتب و تاریخ جو صحیح و سقیم ہر طرح کی روایات پر مشتمل ہیں اور جن میں ردائض و خواجہ کی ردائیں بھی شامل ہیں ان میں سے جن جن کروہ حکایات و روایات منظر عام پر لائے جن سے اس مقدس گروہ کی حیثیت اتنا دہرا پسند لیٹروں سے کچھ زائد نہیں رہتی اور ان میں بھی ان کی زندگی کو ایک گھناؤنی تصویر میں پیش کرنے لگے۔

ہمارا نو تعلیم یافتہ طبقہ جو اپنے گھر کی چیزوں سے بے خبر اور اسلام کے ضروری عقائد و احکام سے نادانف کر دیا گیا ہے وہ مستشرقین کی کتابیں شوق سے پڑھتا ہے اور بد قسمتی سے ان کی بخشش کو ہی ایک

علم سمجھ کر پڑھنا ہے وہ مستشرقین اور محدثین کے اس دام میں آنے لگے۔

یہ دیکھ کر مسلمانوں میں سے کچھ اہل قلم نے ان کے دفاع کے لئے کام شروع کیا۔ اور یہ بلاشبہ اسلام کی ایک خدمت تھی جو زمانہ قدیم سے علم کلام متکلمین اسلام کرتے آئے ہیں۔

لیکن اس کام کا جو طریقہ اختیار کیا وہ اصولاً غلط تھا جس کا نتیجہ یہ نکلا کہ وہ خود ان کے دام میں آگئے۔ اور صحابہ کرام رضی اللہ عنہم اور پاکبازی کو بخرم و اور اس مقدس گروہ کو بدنام کرنے کا جو کام مستشرقین اور محدثین نہیں کر سکے تھے کہ حقیقت شناس مسلمان بہر حال ان کو دشمن اسلام جان کر ان پر اعتماد نہ کرتے تھے۔ وہ کام ان مصنفین کی کتابوں نے پورا کر دیا۔

وجہ یہ ہے کہ کسی بھی شخصیت کو مجبور کرنے اور اس پر کوئی الزام ثابت کرنے کے لئے اسلام نے جرح و تعدیل کے خاص اصول مقرر فرمائے ہیں جو عقلی بھی ہیں اور شرعی بھی۔ جب تک الزام کو جرح و تعدیل کے اس کاٹنے میں نہ ٹولا جائے اس وقت تک کسی بھی شخصیت پر کوئی الزام عائد کرنا اسلام میں جرم اور ظلم ہے۔ یہاں تک کہ جو شخصیتیں ظلم و جور میں محروم ہیں ان پر بھی کوئی خاص الزام بغیر ثبوت و تحقیق کے لگا دینے کو اسلام میں حرام قرار دیا گیا ہے۔ بعض اکابر امت کے سامنے کسی نے حجاج بن یوسف ثقفی پر جس کا ظلم و جور دنیا میں معروف و متواتر ہے کوئی تہمت لگائی تو اس بزرگ نے فرمایا کہ تمہارے پاس اس کا ثبوت شرعی موجود ہے کہ حجاج بن یوسف نے یہ کام کیا ہے۔ ثبوت کوئی تھا نہیں۔ نقل کرنیو بالے نے حجاج کے بدنام معروف بالفسق ہونے کی وجہ سے اس کی ضرورت بھی نہیں تھی کہ اس کا ثبوت دہرایا کرے۔ اس مقدس بزرگ نے فرمایا کہ خوب سمجھ لو کہ حجاج اگر ظالم ہے اور اللہ تعالیٰ اس سے ہزاروں کشمکش کا ظلم کا انتقام لے گا تو اس کے ساتھ یہ بھی یاد رہے کہ حجاج پر اگر کوئی غلط تہمت لگائے گا تو اس کا بھی انتقام اس سے لیا جائے گا۔ رب کا قانون عدل اس کی اجازت نہیں دیتا کہ کوئی شخص گنہگار فاسق بلکہ کافر بھی ہے تو اس پر جو چاہو الزام اور تہمت لگا دو۔

اور جب اسلام کا یہ معاملہ عام افراد انسان یہاں تک کہ کفار و فجار کے ساتھ بھی ہے تو اندازہ لگائیے کہ جس گروہ یا جس فرد نے اللہ و رسول پر ایمان لانے کے بعد اپنا سب کچھ ان کی مرضی کے لئے قربان کیا ہو اور اپنے ایک ایک قدم اور ایک سانس میں اللہ تعالیٰ اور اس کے رسول کے احکام کی تعمیل کو وظیفہ زندگی بنایا ہو جس کے مقام اخلاق اور عدل و انصاف کی شہادتیں و شمنوں نے

بھی دی ہوں ان کے متعلق اسلام کا عادلانہ قانون اس کو کیسے گوارا کر سکتا ہے کہ ان کی مقدس ہستیوں کو بدنام کرنے اور ان پر الزامات لگانے کی لگوں کو کھلی چھٹی دے دے کہ کسی ہی غلط سطر روایت و حکایات سے بلاستفید و تحقیق ان کو مجروح قرار دے دیا جائے۔

مستشرقین اور ملحدین تو دشمن اسلام ہیں یہ اگر جان بوجھ کر بھی اسلام کے اس عادلانہ اور حکیمانہ اصول عدل و انصاف کو نظر انداز کریں تو ان سے کچھ مستبعد نہیں۔

مگر افسوس ان حضرات پر ہے جو ان کی مدافعت کے لئے اس خونیں میدان میں انرے تھے۔ انہوں نے بھی اس اسلامی اصول کو نظر انداز کر کے حضرات صحابہؓ کے بارے میں وہی طریقہ اختیار کر لیا جس کو مستشرقین نے اپنی سوچی سمجھی تدبیر سے اسلام اور اسلاف اسلام کے خلاف اختیار کیا تھا کہ صرف تاریخ کے بے سند اور غلط سطر روایات کو موضوع تحقیق اور مدار کار بنا کر انہیں روایات و حکایات کی بنیاد پر حضرات صحابہؓ کی شخصیتوں پر الزامات عائد کر دیئے۔

جب کہ یہ حضرات وہ ہیں کہ ان کی زندگی اور ان کے احوال کا بہت بڑا حصہ رسول اللہ صلی اللہ علیہ وسلم کی احادیث مقدسہ کا جزو ہے۔ اور علم حدیث میں بڑی احتیاط و تنقید کے ساتھ مدون ہو چکا ہے اس طرح بہت بڑا حصہ خود قرآن کریم میں مذکور ہے کیونکہ بہت سی آیات قرآن کا نزول خاص خاص صحابہ کرامؓ کے واقعات میں ہوا ہے پھر قرآن میں جو حکم آیا اگرچہ وہ سب مسلمانوں کے لئے عام قرار پایا مگر یہ سب نبی زیت سے اس کے مصداق تھے۔ اس طرح غور کیا جائے تو انہیں آیات کے ضمن میں صحابہ کرامؓ کے بہت سے حالات و معاملات آجاتے ہیں۔ جن حضرات کی زندگی کو سمجھنے اور ان کے حالات کو معلوم کرنے کے لئے قرآن کریم کی حکم آیات اور احادیث رسول اللہ صلی اللہ علیہ وسلم میں انتہائی احتیاط و تنقید و تحقیق کے ساتھ مدون کی ہوئی روایات موجود ہوں۔ اور ان کے بالمقابل نثر تاریخ کی حکایات ہوں جن کے متعلق ائمہ تاریخ کا اتفاق ہے کہ ان حکایات و روایات میں نہ سخت سند کا اہتمام ہے نہ راویوں پر جرح و تعدیل کا محض ثناء و ستور ہے، بلکہ ایک مؤرخ کا دیانت دارانہ کام ہی اتنا ہے کہ کسی واقعہ کے متعلق جتنی جس طرح کی روایات اس کو پہنچی ہیں وہ سب کو جمع کر دے خواہ وہ اس کے مسلک و مذہب کے خلاف ہی کیوں نہ ہوں۔ یہ تاریخ کی صحیح و سقیم روایتیں اگر احادیث رسول اللہ صلی اللہ علیہ وسلم کی مستند و معتبر روایات کے خلاف کسی شخصیت کے بارے میں کوئی ناثر

دیں اور ان پر کچھ الزامات عائد کریں تو یہ کہاں کا انصاف ہے کہ ان مجروح بے سند تاریخی روایات کو قرآن و حدیث کی شہادتوں پر ترجیح دے کر ان حضرات کو ملزم قرار دے دیا جائے۔

یہ صریح اسلامی عقیدت مندی اور صحابہ کی جنبہ داری کا مسئلہ نہیں بلکہ عقل و انصاف کا مسئلہ ہے۔ بغیر مسلم مستشرقین اور ان کے ہمنواؤں سے میرا سوال ہے کہ ایک شخص یا جماعت کے متعلق اگر دو طرح کی روایات موجود ہوں، ایک قسم کی روایات میں روایت کی پوری سند محفوظ ہے اس کے راویوں کو جرح و تعدیل کے معیار پر جانچا گیا ہے الفاظ روایت میں مکمل احتیاط برتی گئی ہے۔ اور دوسری قسم ایسی روایات کی ہیں جن میں نام رطب و یابس صحیح و غلط روایات بلا کسی سند کے آئی ہیں اور کوئی کہیں کوئی سند ہے بھی تو اس کے راویوں کی کوئی جانچ پڑتال نہیں کی گئی نہ روایت کے الفاظ ہی جانچ تول کر لئے گئے۔ ایسے حالات میں وہ ان دونوں قسم کی روایات میں سے کس قسم کو اپنی تفسیر و اور تحقیق میں ترجیح دیں گے۔

اگر عقل و انصاف آج بھی کسی چیز کا نام ہے تو ایک کام کر دیکھئے کہ مشاہرات صحابہؓ اور ان کی باہمی جنگوں میں جو حضرات پیش پیش ہیں حضرت علیؓ کرم اللہ وجہہ حضرت معاویہ رضی اللہ عنہ، طلحہؓ و زبیرؓ حضرت عمرؓ بن عاص وغیرہ۔

ان حضرات کے حالات اور ایک دوسرے کے خلاف مقالات کچھ حدیث کی کتابوں میں بھی روایت حدیث کے اصول پر پرکھ کر جمع شدہ موجود ہیں اور انہیں حضرات کے کچھ حالات و مقالات تاریخی روایات میں آئے ہیں۔ ان دونوں قسم کی روایات کو الگ الگ پڑھ کر اپنے دلوں اور دماغوں کا جائزہ لیں کہ علم حدیث میں آئی ہوئی روایات انہی معاملات کے متعلق کیا تاثر دیتی ہیں؟ اور تاریخی روایات ان کے بالمقابل کیا تاثر بھڑکتی ہیں۔ ذرا سا تقابل کر کے دیکھیں تو کوئی شک نہیں ہے گا کہ حدیث میں جمع شدہ روایات سے اگر کسی صحابی کی کوئی زیادتی یا الغرض بھی معلوم ہوتی ہے تو اس کا مجموعی تاثر یہ ہرگز نہیں ہوتا کہ ان کی شخصیت مجروح ناقابل اعتماد ہو جائے۔ بخلاف تاریخی روایات کے کہ ان کو پڑھ کر ایک انسان دونوں فریق کو یکساں ایک فریق کو غلط کار، اعتبار پسند اور اعتبار ہی کے پیچھے جنگ لڑنے والا قرار دینگا۔ مستشرقین کا تو مقصد ہی یہ تھا کہ مسلمانوں کی صفوں میں انتشار و اختلاف پیدا کریں۔ صحابہؓ کرام کے سب گروہ نہیں تو بعض ہی کو مجروح بغیر معتمد بنادیں۔ انہوں نے اگر قرآن و سنت کی لصوصی و روایات سے آنکھیں بند کر کے صرف

تاریخی روایات کی بنا پر حضرات صحابہ کے بارے میں کچھ فیصلے کئے تو کچھ بعید نہیں تھا۔ انہوں نے ان مسلم اہل قلم پر ہے جنہوں نے اس میدان میں قدم رکھنے کے ساتھ اسلام کے عادلانہ اصول تنقید اور حکیمانہ جرح و تعدیل کے اصول کو نظر انداز کر کے انہیں تاریخی روایات کو مدار بنالیا۔ قرآن و حدیث کی نصوص صریحہ قطعیہ نے جن بزرگوں کی تعدیل نہایت وزن دار الفاظ میں فرمائی اور دین کے معاملے میں ان کے معتبر و معتبر ہونے کی گواہی دی جن کے بارے میں قرآن و سنت ہی کی نصوص نے یہ بھی ثابت کر دیا کہ ان سے کوئی گناہ یا لغزش ہوئی بھی ہے تو وہ اس پر قائم نہیں رہے وہ اللہ تعالیٰ کے نزدیک مغفور و مرحوم اور مقبول ہیں۔ اس کے بعد تاریخی روایات سے ان کو جرح و الزام کا نشانہ بنانا اسلام کے تو خلاف ہے ہی عقل و انصاف کے بھی خلاف ہے۔

اُمت کے اسلاف و اخلاف صحابہ و تابعین اور بعد کے علماء اُمت کا جو اجماع اور نقل کیا گیا ہے کہ مشاجرات صحابہ اور باہم ایک دوسرے کے خلاف پیش آنے والے واقعات میں سکوت اور کف لسان ہی شیعہ اسلاف ہے۔ اس معاملے میں جو روایات و حکایات منقولہ جلی آئی ہیں ان کا تذکرہ بھی مناسب نہیں۔

یہ کوئی اندھی عقیدت مندی یا تحقیق سے راہ فرار نہیں بلکہ صحیح تحقیق کا عادلانہ اور محتاط فیصلہ ہے۔

یارانِ نبی ﷺ کے حضور

محترم جناب محمد قمر بزدانی صاحبِ لکھنؤ

قرایمان کا جُز ہے اطاعت چار یاروں کی
متارِ قیصر و کسریٰ پڑی تھی اُن کے قدموں میں
فدائےِ مصطفیٰ تھے جاں نثارِ شمعِ وحدت تھے
ملا ہے رجبِ سری کو نقطہِ معراجِ عالم میں
میں سمجھوں گا مجھے دولت ملی ہے دونوں عالم میں
صداقت کا، عدالت کا، سخاوت کا، شجاعت کا
صدیق و عمر، عثمان و علیؓ آپس میں بھائی تھے
خلافتِ راشدہ تھی ان رسول اللہ کے یاروں کی
وہ دل ویران ہے برباد ہے ایمان سے خالی ہے
ستارے مَنہ چھپاتے ہیں جو دیکھیں اُن کی صورت کو
جو منکر ہیں حقیقت کے وہی دُورِ رخ کا ایندھن ہیں
بشارت ملی گئی دُنیا میں جنت میں ٹھکانہ ہے
یہ دُنیا گھر کی لونڈی تھی یہ دولت اُن کی نوکر تھی
فلاطون مر جھکا تا ہے ارسطو پانی بھرتا ہے
ہمیں صبح و سہا اس بات کی تبلیغ کرتا ہے

جو ہم تک دین پہنچا ہے عنایت چار یاروں کی
عظیم لٹان ایسی تھی خلافت چار یاروں کی
زمانہ دے رہا ہے یوں شہادت چار یاروں کی
قیادت ایسی عالی ہے امامت چار یاروں کی
یہ سر ہو قیادت میں جو قربت چار یاروں کی
سبق شاہوں کو دیتی ہے حکومت چار یاروں کی
مروت کا نمونہ تھی مروت چار یاروں کی
بیاں تاریخ کرتی ہے ہدایت چار یاروں کی
بسی جس میں نہیں کچھ بھی محبت چار یاروں کی
جو ان فکر و نظر جس سے وہ سیرت چار یاروں کی
جو عالی ہیں کیا جا میں گئے عظمت چار یاروں کی
حدیثوں میں یوں آئی ہے حُسن چار یاروں کی
زمانے میں سلم تھی شرافت چار یاروں کی
سکندر کو بھی شرمائے سیاست چار یاروں کی
مسلمانوں پہ لازم ہے حمایت چار یاروں کی

خدا کرتا رہا آیاتِ نازل اُن کی منشا پر
مُتَوَرِّجِ الامیں کچھ نہفت چار یاروں کی



فان آمنوا بمثل ما آمنتم به فقد اهتدوا والآية
(سورة البقرة)



انہ
حافظ محمد اقبال رنگونی

پیش لفظ

بِسْمِ اللّٰهِ الرَّحْمٰنِ الرَّحِیْمِ

حضرات صحابہ کرامؓ کی جماعت وہ مقدس ترین جماعت ہے جن کی عزت و عظمت فضیلت و تقبیل خود خالق کائنات نے اپنی آخری کتاب ”قرآن کریم“ میں بیان فرما دی ہے۔ اور رہتی دنیا تک کے انسانوں کو یہ بتلادیا ہے کہ ”صحابہ کرامؓ“ کی عبادت معتدل و رہبر اور بہت سی خصوصی صفات کی حامل ہے، اس لیے ان کے نقش قدم پر چلنے والا کامیاب اور ان سے اعراض کرنے والا ناکام۔

قرآن کریم میں ”صحابہ کرامؓ“ کے فضائل پر بے شمار آیتیں ہیں، ان سب کا جمع کرنا مقصود نہیں، صرف ۲۶ آیات کا ترجمہ مختصر تشریح کے ساتھ پیش کر دیا ہے، جو سوچنے اور سمجھنے والوں کے لیے بہت ہی کافی ہے۔

اِنَّ فِيْ ذٰلِكَ لَذِكْرٰی لِمَنْ كَانَ لَهُ قَلْبٌ اَوْ اَلْقٰی السَّمْعَ وَهُوَ شَهِیْدٌ
(ترجمہ) ”اس میں سوچنے کی جگہ ہے اس کو جس کے اندر دل ہے یا کان لگائے دل لگا کر“

دُعا ہے کہ اللہ رب العزت ہماری اس خدمت کو قبول فرماوے۔ آمین

محتاج دعا
محمد اقبال رنگونہ

بِسْمِ اللّٰهِ الرَّحْمٰنِ الرَّحِیْمِ

① وَاِذَا قِيلَ لَهُمْ اٰمِنُوْا كَمَا اٰمَنَ النَّاسُ قَالُوْا اَنُؤْمِنُ كَمَا اٰمَنَ السُّفٰهَۃُ

اَلَا اَنۡتُمْ هُمْ اَلۡسُّفٰهَۃُ ۗ وَلٰكِنۡ لَا يَعْلَمُوْنَ ؕ (البقرہ پ ۲۷)

ترجمہ اور جب کہا جاتا ہے ان کو ایمان لاؤ جس طرح ایمان لائے لوگ تو وہ کہتے ہیں کہ کیا ہم ایمان لائیں جس طرح یہ قیوق ایمان لائے، جان لو وہی ہیں یہ قیوق، لیکن نہیں جانتے۔

فوائد (۱) اس آیت کریمہ میں اللہ تعالیٰ نے منافقین کی خرابی کا تذکرہ کرتے ہوئے حضرات صحابہ کرامؓ کے ایمان کی تعریف اور قبولیت کا اعلان فرمایا کہ جس طرح

صحابہ کرامؓ کا ایمان و ایقان ہے اگر ایسا ہی ایسان و ایقان ہوگا تو بارگاہ الہی میں قبول ہوگا۔

صحابہ کرامؓ کے ایمان کی قبولیت کا یہ واضح اعلان ہے، اور حقیقی معنوں میں (ناس)

انسان کہلانے کے مستحق بھی وہی ہیں کیونکہ خود اللہ تعالیٰ نے انہیں "ناس" فرمایا

ہے۔ سیدنا حضرت عبداللہ بن عباسؓ کا فرمان ہے کہ آیت کا مطلب یہ ہے کہ تم اس

طرح ایمان لاؤ کما "من ابوبکر و عمر و عثمان و علی"۔ (تفسیر درمیشورج، تفسیر عزیزی پ ۱۷)

یعنی جس طرح حضرت ابوبکر و حضرت عمر و حضرت عثمان و علی رضوان اللہ علیہم کا ایمان ہے اسی

طرح کا ایمان مطلوب ہے۔

(۲) دوسری بات یہ معلوم ہوئی کہ منافقین نے صحابہ کرامؓ کو بے وقوف کہا تو اللہ تعالیٰ

نے جواباً ارشاد فرمایا کہ اے منافقو! بے وقوف صحابہ نہیں بلکہ تم ہو جس سے یہ بات

واضح ہو گئی کہ صحابہ کرامؓ کو بے وقوف غبی کہنا مسلمانوں کا کام نہیں بلکہ منافقوں کا کام ہے

اور یہی لوگ بے وقوف ہیں۔

حاصل یہ کہ صحابہ کرامؓ کا ایمان عند اللہ مقبول اور صحابہ کے ایمان کی طرح

ایمان لانے والے کا ایمان بھی مقبول۔

② فَاَنۡ اٰمِنُوْا بِمِثْلِ مَاۤ اٰمَنَ رَبُّہُمْ فَقَدْ هَدٰوْا ۖ وَاَنۡ تَوَلّٰوْا

فَاتَّصَحَّفَ فِي شَتَا ق فْسِيكَفِي كِمَا لِّلّٰهُ وَهُوَ السَّمِيعُ الْعَلِيمُ (البقرہ پ ۷ م ۷)
 (ترجمہ) ”سو اگر وہ بھی اسی طرح ایمان لے آویں جس طرح سے تم ایمان لائے ہو
 تو وہ بھی راہ پر لگ جائیں گے اور اگر وہ ڈوگر دانی کریں تو وہ لوگ تو برسرِ مخالف ہیں ہی تو
 آپ کی طرف سے مغرب ہی نمٹ لیں گے ان سے اللہ تعالیٰ اور اللہ تعالیٰ سنتے
 ہیں جانتے ہیں“

فوائد | اس آیت کریمہ میں بھی اللہ تعالیٰ شانہ نے نجات و فلاح کا ایک اصول
 بیان فرما کر صحابہ کرامؓ کے ایمان کو معیار بنلایا کہ اگر کفار و مشرکین اور یہود و نصاریٰ
 اس بات کے خواہش مند ہیں کہ ابدی کامیابی کے مستحق ہو جائیں تو انہیں چاہیئے کہ صحابہ کرامؓ
 کے ایمان کی طرح ایمان لے آویں تو ہدایت حاصل ہو جائے گی۔ معلوم ہوا کہ صحابہ کرامؓ
 معیارِ حق ہیں۔

اور اگر کوئی شخص اس معیار کو چھوڑ کر دوسرا معیار اختیار کرے تو سمجھو کہ وہ راستہ سے
 ہٹ گیا ہے اور اس کا انجام نہایت ہی حسرتناک ہوگا۔
 سو جس کا ایمان صحابہؓ کی کسوٹی پر پورا اترے گا اس کا ایمان کھرا ہوگا ورنہ کھوٹا رہے گا۔
(نوٹ) شیخہ حضرات کے مشہور مفسر فتح اللہ کاشانی اس آیت کے ضمن
 میں لکھتے ہیں کہ:-

”فان امنوا پس اگر ایمان آورند ہمہ اہل کتاب از یہود و نصاریٰ ہاں
 یعنی ہمہ کتب و رسل بشل ما امنت عربہ بماند آنچه شما ایمان اودہ اید
 اے مہاجر و انصار ہاں یعنی ہمہ کتب و رسل فقد اھتدوا پس ہر آئینہ
 راہ راست یافتند“ (تفسیر شریع الصادقین جلد ۳۰ مطبوعہ تہران)

یعنی پس اگر اہل کتاب سب کے سب تمام کتابوں اور رسولوں پر اسے
 مہاجرین و انصار تمہاری طرح ایمان لے آویں تو وہ صحیح راستہ پالیں گے۔

ملا کاشانی کے اس ارشاد سے پتہ چلتا ہے کہ صحابہ کرامؓ کے ایمان کی مثل
 ایمان لانے والے کا مایاب ورنہ شقائق میں رہیں گے، اور خود امام جعفر صادقؑ نے شقائق

کی تفسیر کفر سے کی ہے۔ (منہج الصادقین جلد ۱ ص ۳۲)

(۳) وَكَذَلِكَ جَعَلْنَاكُمْ أُمَّةً وَسَطًا لِّتَكُونُوا شُهَدَاءَ عَلَى النَّاسِ

لِيَكُونَ الرَّسُولُ عَلَيْكُمْ شَهِيدًا۔ رالبقرہ پٹ رکوع

(ترجمہ) ”اور اسی طرح ہم نے تم کو ایسی ہی ایک جماعت بنا دی ہے جو نہایت اعتدال پر ہے تاکہ تم لوگوں کے مقابلہ میں گواہ ہو اور تمہارے لیے رسول اللہ صلی اللہ علیہ وسلم گواہ ہوں۔“

مفسرین نے وسطاً کا مطلب خیاراً و پسندیدہ اور عادل
فوائد (عادل ہونا) سے فرمایا ہے۔ اس آیت کریمہ کا مطلب یہ ہے کہ

اللہ تعالیٰ نے حضرات صحابہ کرامؓ کی فضیلت اور تعریف فرماتے ہوئے انہیں ایک پسندیدہ جماعت اور عادل گروہ قرار دیا ہے جس سے صحابہ کرامؓ کی منقبت اور عظمت کا اندازہ لگایا جاسکتا ہے کہ یہ جماعت اللہ کے نزدیک کس قدر عظمت کی حامل ہے۔ اسی لیے علماء امت نے صحابہ کرامؓ کی جماعت کو سب سے بہترین طبقہ اور عادل طبقہ فرمایا ہے اور اسی پر تمام علماء امت کا اجماع ہے۔

جب ان کی عدالت مسلم تو پھر انہیں مقتدا بنانے میں کیا عذر لاحق ہو سکتا ہے؟ جو لوگ صحابہ کرامؓ کو عادل نہیں مانتے انہیں اس آیت پاک میں غور کرنا چاہیئے اور اپنی روش سے باز آجانا چاہیئے۔

(۴) كُنْتُمْ خِيَامَةً اخْرَجْتُ لِّلنَّاسِ تَامُرُونَ بِالْمَعْرُوفِ وَ

تَنْهَوْنَ عَنِ الْمُنْكَرِ وَتُؤْمِنُونَ بِاللّٰهِ۔ (آل عمران پٹ رکوع ۱۱)

(ترجمہ) ”تم لوگ اچھی جماعت ہو کہ وہ جماعت لوگوں کے لیے ظاہر کی گئی ہے تم لوگ نیک کاموں کو بتلاتے ہو اور بری باتوں سے روکتے ہو اور اللہ تعالیٰ پر ایمان لاتے ہو۔“

اس آیت شریفہ میں اللہ تعالیٰ نے صحابہ کرامؓ کو خیر امت کا خطاب دیا اور
فوائد ان کا وظیفہ امر بالمعروف و نہی عن المنکر اور ایمان باللہ بتلایا۔ یہ آیت شریفہ

صحابہ کرامؓ کی شان میں نازل ہوئی ہے۔ حضرات صحابہ کرامؓ کی یہ صفات کسی دلیل کی محتاج نہیں، ان کی پوری زندگی اس امر کی شہادتِ عدل ہے۔ اگر خدا نخواستہ وہ معروفات پر عمل نہ کرتے اور نہایت سے نہ بچتے تو قرآن کریم انہیں اس طرح آئینہ عظمت میں کبھی نہ آتا اور ان کو خیر امت کا لقب نہ دیتا۔ قرآن کریم کا ان کو خیر امت کے لقب سے ملقب کرنا ان کی عظمت کی بہت بڑی دلیل ہے، اور وہ صحیح معنوں میں خیر امت ہی تھے۔
(نوٹ) حضراتِ شیعہ کی مستند تفسیر مجمع البیان میں اس خطاب کا مصداق چار قسموں کو بتلایا ہے۔

(۱) صرف مہاجرین مراد ہیں (۲) مراد ابن مسعود، ابی بن کعب، سالم مولیٰ خلیفہ، معاذ بن جبل (۳) تمام صحابہ مراد ہیں (۴) خطاب تو صحابہ کرام سے ہے لیکن باقی امت بھی شامل ہے۔ (دیکھئے جلد ۱ ص ۴۸۶)

⑤ وَمَنْ يَشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمَوْمِنِينَ نُوَلِّهِ مَا تَوَلَّىٰ وَنُصْلِهِ جَهَنَّمَ وَسَاءَتْ مَصِيرًا۔ (پٹ النساء رکوع ۱۷)

(ترجمہ) ”اور جو شخص رسول کی مخالفت کرے گا بعد اس کے کہ اس کو امرِ حق ظاہر ہو چکا تھا اور مسلمانوں کا راستہ چھوڑ کر دوسرے راستہ ہو لیا تو ہم اس کو جو کچھ وہ کرتا ہے کرنے دیں گے اور اس کو جہنم میں داخل کریں گے اور وہ بڑی جگہ ہے جانے کی“

فوائد | اس آیتِ کریمہ میں صحابہ کرامؓ کا معیارِ حق اور مقتدا ہونا نہایت وضاحت سے معلوم ہوتا ہے۔ دیکھئے یہاں جہنم کی وعید میں صرف مخالفتِ رسول نہیں بلکہ اتباعِ غیرِ سبیلِ المؤمنین یعنی مومنوں کے راستے کے علاوہ کوئی اور راستہ اختیار کرنا بھی شامل ہے اور ان کی مخالفت بھی غضبِ الہی کو دعوت دینے کے مترادف ہے۔ چونکہ آیتِ پاک میں المؤمنین ہے اور یہ بات مسلم ہے کہ مومنوں میں سب سے اعلیٰ و افضل صحابہ کرامؓ ہی ہیں، اس لیے ان کا طریقہ بھی حق و ہدایت کا طریقہ اور ان کی اتباع میں کامیابی نصیب ہوگی اور خودِ سرورِ عالم

صلی اللہ علیہ وسلم نے بھی انہیں آسمان ہدایت کے ستارے قرار دے کر ان کی اقتداء کی تلقین فرمائی جس سے کتاب و سنت کے ذریعہ ان کا معیار حق ہونا واضح ہو گیا۔ اور صحابہؓ کی عظمت کا اندازہ ہو گیا کہ یہ بہت ہی با عظمت جماعت ہے۔

⑥ يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ فَسَوْفَ يَأْتِي اللَّهَ بِقَوْمٍ يُحِبُّهُمْ وَيُحِبُّونَهُ أَذِلَّةٌ عَلَى الْمُؤْمِنِينَ أَعِزَّةٌ عَلَى الْكَافِرِينَ يُجَاهِدُونَ فِي سَبِيلِ اللَّهِ وَلَا يَخَافُونَ لَوْمَةَ لَائِمٍ ذَلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ وَاسِعٌ عَلِيمٌ۔ (پک المائدہ رکوع ۸)

(ترجمہ) اے ایمان والو جو شخص تم میں سے اپنے دین سے پھر جائے تو اللہ تعالیٰ بہت جلد ایسی قوم کو پیدا کر دے گا جن سے اللہ تعالیٰ کو محبت ہوگی اور اُن کو اللہ تعالیٰ سے محبت ہوگی، مہربان ہوں گے وہ کافروں پر تیز ہوں گے کافروں پر۔ جہاد کرتے ہوں گے اللہ کی راہ میں اور وہ لوگ کسی ملامت کرنے والے کی ملامت کا اندیشہ نہ کریں گے، یہ اللہ کا فضل ہے جس کو جہاں عطا فرما دیں اور اللہ تعالیٰ بڑی وسعت والے ہیں، بڑے علم والے ہیں۔“

قوائد

اس آیت کریمہ میں ایک پیشین گوئی کی جا رہی ہے جس کا ظہور سرور صلی اللہ علیہ وسلم کی رحلت کے بعد ہوا۔ بات یہ ہوئی کہ کچھ نو مسلم قبائل رحلت نبویؐ کی خبر سن کر اسلام سے پھر گئے وہ یہ سمجھ بیٹھے تھے کہ خدا کے رسولؐ پر موت نہیں آتی کچھ نے زکوٰۃ دینے سے انکار کر دیا، اسی طرح کچھ دوسرے فتنے ظہور پذیر ہوئے سیدنا صدیق اکبرؓ کی خلافت تھی، آپؐ نے جبرأت ایمانی سے کام لے کر اور دیگر صحابہ کرامؓ کے تعاون سے ان تمام فتنوں کا قلع قمع کیا، بہت سے لوگ پھر سے اسلام لے آئے اور بہت سے اپنے انجام کو پہنچ گئے۔

حضرات صحابہ کرامؓ کی یہ خصوصی شان کہ کافروں پر شدید اور مومنوں کے ساتھ رحیم ہیں قرآن کریم کی دوسری آیت سے بھی معلوم ہوتی ہے۔ اسی طرح کسی ملامت کرنے والے برابر اچھا کہنے والے کی پرواہ نہ کرنا اور ہر موٹ پر اعلائے کلمۃ اللہ کے لیے

جہاں کہنا صحابہ کرامؓ کی خصوصی شان تھی، صحابہ کرامؓ اللہ کے محبوب بھی تھے اور محبت بھی! اس آیت پاک سے یہ بات بھی کھل گئی کہ حضرات صحابہ کرامؓ جس طرح حیات نبوی میں ان صفات عالیہ سے موصوف تھے اسی طرح آپؐ کی رحلت کے بعد انہی صفات عالیہ سے متصف تھے، اور اسی طرح اللہ تعالیٰ کے محبوب و محبت تھے جس طرح حیات نبوی میں اللہ کے ولی اور دوست تھے۔

الحاصل یہ آیت کریمہ صحابہ کرامؓ کے مقام رفیع کا بہت وضاحت سے اعلان کر رہی ہے۔

⑥ **وَإِذَا جَاءَكَ الَّذِينَ يُؤْمِنُونَ بِآيَاتِنَا فَقُلْ سَلَامٌ عَلَيْكُمْ كَتَبَ رَبُّكُمْ عَلَى نَفْسِهِ الرَّحْمَةَ - رَبِّكَ الْغَنِيُّ، ذُكِرَ عَلَيْكَ**
(ترجمہ) ”اور یہ لوگ جب آپ کے پاس آویں جو کہ ہماری آیتوں پر ایمان رکھتے ہیں تو یوں کہہ دیجئے کہ تم پر سلامتی ہے، تمہارے رب نے مہربانی فرمانا اپنے ذمہ مقرر کر لیا“

فوائد سابقہ آیات میں غریب مگر مخلص مسلمانوں پر انتہائی شفقت کرنے کا بیان تھا، اس کے ساتھ ساتھ یہ بھی حکم فرمایا کہ جب مخلص آپ کے پاس آئیں تو آپ ان کو ”سلام علیکم“ فرمائیں۔

یہاں سلام علیکم کے دو معنی ہو سکتے ہیں۔ ایک تو یہ کہ ان کو اللہ جل شانہ کا سلام پہنچا دیجئے جس میں ان لوگوں (یعنی صحابہ کرامؓ) کا انتہائی اعزاز و اکرام ہے، اس صورت میں ان غریب مسلمانوں کی دل شکنی کا بہترین تدارک ہو گیا جن کے بارے میں رسولِ قریش نے مجلس سے ہٹا دینے کی تجویز پیش کی۔ (دوسری صورت) یہ بھی ملاد ہو سکتی ہے کہ آپ ان لوگوں کو سلامتی کی خوشخبری سنا دیجئے کہ اگر ان لوگوں سے عمل میں کوئی کوتاہی یا غلطی بھی ہوئی ہے تو وہ معاف کر دی جائے گی اور یہ قسم کی آفات سے سلامت رہیں گے۔ (معارف القرآن جلد ۳ ص ۳۳۸)

سبحان اللہ! صحابہ کرامؓ کی شان تو دیکھئے کہ ان پر نہ صرف انتہائی شفقت کا

معاملہ کرنے کا حکم دیا گیا بلکہ اللہ تعالیٰ نے انہیں سلام بھی بھیجا اور انہیں سلامتی کی خوشخبری سنائی گئی۔

اسی طرح ”سورہ کہف“ میں بھی اسی کا حکم دیا گیا اور ان رئیسوں اور امیروں کو تنبیہ کی گئی جو رسول اللہ صلی اللہ علیہ وسلم کی خدمت بابرکت میں اس لیے بیٹھنا نہیں چاہتے تھے کہ آپ کے پاس یہ غریب اور مفلس صحابہ کرام تشریف رکھتے تھے۔ ان رئیسوں نے یہ تجویز پیش کی کہ انہیں مجلس سے ہٹایا جائے۔ مگر ان بد بختوں کو کیا خبر کہ یہ مفلس اس قدر غصہ ہیں جن کی کوئی نظیر نہیں۔ ان کے پاس فلوس تو نہیں مگر غلوس اس قدر ہے کہ خود رب العزت ان کے غلوس کی تعریف و توصیف فرماتا ہے۔

غور فرمائیے یہ جماعت اللہ کے نزدیک کتنی بابرکت اور فضیلت کی حامل ہوگی؟

(۸) وَإِنْ يَرِيدُوا أَنْ يَخْدَعُوكَ فَإِنْ حَسِبَكَ اللَّهُ هَٰذَا الَّذِي

ايدك بنصير وبالسّمونين (پنڈ الانفال ع ۷۵)

ترجمہ) ”اور اگر وہ لوگ آپ کو دھوکا دینا چاہیں تو اللہ تعالیٰ آپ کے لیے

کافی ہیں وہ وہی ہے جس نے آپ کو اپنی امداد سے اور مسلمانوں سے قوت دی“

اس سے پہلی آیات میں جہاد فی سبیل اللہ کے لیے اسلحہ اور سامان حرب کی

تیاری کے سلسلے میں چند احکام بتلائے گئے، پھر اس کے بعد صلح اور

اس کے متعلقات بیان فرمائے چونکہ دشمن کی طرف سے صلح کے سلسلہ میں یہ خطرہ رہتا

ہے کہ کہیں وہ بدعہدی نہ کر جائیں۔ اللہ تعالیٰ نے آپ کی تسلی فرمائی کہ آپ اللہ پر بھروسہ

رکھیں کیونکہ وہ سميع و عليم ہے۔ پھر اسی مضمون کو اور زیادہ صراحت کے ساتھ بیان فرما

کہ صحابہ کرامؓ کی دین کے بارے میں نصرت و حمایت کا تذکرہ فرمایا اور بتلایا کہ اگر صلح کرنے

کے پردہ میں ان کافروں کی نیت خراب ہو اور آپ کو دھوکہ دینا مقصود ہو تو بھی

آپ بالکل فکر نہ کریں اللہ تعالیٰ ان لوگوں کے لیے کافی ہے، اللہ تعالیٰ تو آپ کی

امداد فرمائے گا ہی۔ لیکن ظاہری طور پر اسباب کی دنیا میں مسلمانوں یعنی صحابہ کرامؓ

کی جماعت آپ کی تائید و تعاون کرے گی، اور اگلی آیت میں بھی اس کو بیان فرما کر مزید تسلی فرمادی۔

اس سے یہ بات بخوبی واضح ہو جاتی ہے کہ اللہ تعالیٰ نے جن لوگوں کو اپنے دین کی حمایت اور اپنے آخری پیغمبر کی نصرت و اعانت کے لیے منتخب فرمایا، وہ قوم اپنے افعال و اعمال، اخلاق و کردار، ظاہر و باطن، کس قدر پاک صاف اور تھرے ہوں گے یہی وجہ ہے کہ صحابہ کرامؓ کو عام آدمیوں پر قیاس نہیں کیا جاسکتا، کیونکہ یہ جماعت خدا کی منتخب شہ و جماعت ہے اور اس کا شاہد خود قرآن کریم ہے۔

⑨ وَالَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ وَالَّذِينَ
أُوتُوا نَصْرًا مِنْهُ أُولَٰئِكَ هُمُ الْمُؤْمِنُونَ حَقًّا لَهُمْ مَغْفِرَةٌ وَرِزْقٌ

کریم۔ (پٹ، الانفال، ع ۱۰)

ترجمہ)۔ اور جو لوگ مسلمان ہوئے اور انہوں نے ہجرت کی اور اللہ کی راہ میں جہاد کرتے رہے اور جن لوگوں نے اپنے یہاں ٹھہرایا اور ان کی مدد کی یہ لوگ ایمان کا پورا حق ادا کرنے والے ہیں، ان کے لیے بڑی مغفرت اور بڑی معزز روزی ہے۔
اس آیت کریمہ میں اللہ تعالیٰ نے مہاجرین و انصار کی تعریف و ثنا اور فوائد اُن کے سچے پیچھے مسلمان ہونے کی شہادت دی اور ان سے مغفرت اور باعزت روزی دینے کا وعدہ فرمایا کہ دنیا میں بھی باعزت رہیں گے اور آخرت میں بھی باعزت۔ خدا تعالیٰ کا یہ ابدی اعلان ”أُولَٰئِكَ هُمُ الْمُؤْمِنُونَ حَقًّا“ کہ یہی لوگ سچے پیچھے مومن ہیں کیا صحابہ کرامؓ کی عظمت پر دلیل نہیں ہے؟

ظاہر ہے کہ اللہ تعالیٰ ماضی، حال، مستقبل سب سے آگاہ ہے۔ اس کا یہ ابدی اعلان کہ صحابہ کرامؓ سچے پیچھے مومن ہیں، ہمیں اس بات کا حکم و قیاس ہے کہ ہم صحابہ کرامؓ کو سچے پیچھے اور افضل ترین مومن سمجھیں، ان کی عظمت اور ان کی تعریف و ثنا سے اپنے دامن کو منور کریں۔

صحابہ کرامؓ کا کتنا بڑا مقام ہے کہ خود اللہ تعالیٰ ان کے مومن ہونے کی شہادت

دے رہے ہیں۔

①۰ الَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ بِأَمْوَالِهِمْ
وَأَنْفُسِهِمْ أَكْثَرُ مِنْ جَدَّةٍ عِنْدَ اللَّهِ وَأُولَئِكَ هُمُ الْفَائِزُونَ
يَبْشُرُهُمْ رَبُّهُمْ بِرَحْمَةٍ مِنْهُ وَرِضْوَانٍ وَجَنَّتْ لَهُمْ فِيهَا نَعِيمٌ مُقِيمٌ
خُلْدٍ فِيهَا أَبَدًا إِنَّ اللَّهَ عِنْدَهُ أَجْرٌ عَظِيمٌ (پل، التوبہ، ۳۷)

(ترجمہ) جو لوگ ایمان لائے اور انہوں نے ترک وطن کیا اور اللہ کی راہ میں اپنے
جان و مال سے جہاد کیا وہ دوزخ میں اللہ کے نزدیک بہت بڑے ہیں اور یہی لوگ پورے
کامیاب ہیں، ان کا رب ان کو بشارت دیتا ہے اپنی طرف سے بڑی رحمت اور
بڑی رضامندی اور ایسے باغوں کی کہ ان کے لیے ان میں دائمی نعمت ہوگی ان میں
یہ ہمیشہ ہمیشہ کو رہیں گے، بلاشبہ اللہ کے پاس بڑا اجر ہے۔

فوائد | اس آیت کریمہ میں بھی اللہ تعالیٰ نے حضرات صحابہ کرامؓ کی جانی و مالی قربانیوں
کا تذکرہ فرمایا کہ ان کا خدا کے نزدیک مقام بتلایا کہ تم ان لوگوں کو معمولی نہ سمجھو۔
یہ ٹھیک ہے کہ وہ نہ تو رسول ہیں نہ ہی معصوم، مگر ان سب کے باوجود اعظم درجہ
عند اللہ کے مالک ہیں اور ان کے مقام رفیع تک بقیہ امت کبھی رسائی حاصل
نہیں کر سکتی، یہی وہ جماعت ہے جو مراد کو پہنچ گئی۔ ان کو رب کا نجات کی طرف سے
ایسی رحمت، رضوان اور دائمی جنت کی بشارت مل گئی جو ہمیشہ رہے گی اور ایسی نعمت
جس سے ہمیشہ ہمیشہ لطف اندوز ہوتے رہیں گے۔

خدا کی قسم یہ بہت ہی عظیم اور بہت ہی بابرکت جماعت ہے جس کی نظیر
چشم فلک نے نہ دیکھی تھی اور نہ ان کے بعد کبھی دیکھے گی۔
(نوٹ) شیعوں کے مشہور مفسر علامہ طبری رقمطراز ہے کہ:-

ثُمَّ عَادَ سُبْحَانَهُ إِلَى ذِكْرِ الْمُهَاجِرِينَ وَالْأَنْصَارِ وَمَذْهَبِهِمُ
وَالثَّنَاءُ عَلَيْهِمْ فَقَالَ وَالَّذِينَ آمَنُوا وَهَاجَرُوا وَجَاهَدُوا
فِي سَبِيلِ اللَّهِ أَيْ صَدَقُوا اللَّهَ وَرَسُولَهُ وَهَاجَرُوا مِنْ

ديارهم وادطانهم من مكة الى المدينة وجاهدوهم
ذلك في اعلام دين الله والذين اولوا نصروا النبي اولئك
هم المؤمنون حقاً اي حققهم ايمانهم بالهجرة
والنصرة۔ (مجمع البيان جلد ۲ ص ۵۶)

(ترجمہ) ”پھر اللہ تعالیٰ مہاجرین و انصار کا ذکر اور تعریف و ثناء کرتے
ہوئے فرماتا ہے کہ والذین۔۔۔ (الایہ) یعنی اللہ اور اس کے رسول
کی تصدیق کی، اپنے گھروں اور وطنوں سے (یعنی مکہ سے) مدینہ کی طرف
ہجرت کی۔ اس کے علاوہ اللہ تعالیٰ کے دین کی سر بلندی کے لیے جہاد
کیا، نیز جنہوں نے ان مہاجرین کو پناہ دی اور نبی کی تائید و حمایت
کی (یعنی انصار) یہی لوگ حقیقی مومن ہیں، یعنی خدا کے لیے ہجرت کر کے
اور رسول علیہ السلام کی نصرت کر کے اپنے ایمان کو بچ کر دکھایا۔“

شیعہ مفسر کی زبانی ”عملت صحابہ“ دور حاضر کے شیعوں کے لیے ایک بڑا
سبق ہے بشرطیکہ بصیرت ساتھ دے سکے۔

① ثم انزل الله سكينه على رسوله وعلى المؤمنين وانزل جنوداً
لم تردها وعذب الذين كفروا وذلك جزاء الكافرين (سورة التوبة، ع ۴)
(ترجمہ) ”پھر اس کے بعد اللہ تعالیٰ نے اپنے رسول پر اور دوسرے مومنین پر اپنی
تسلی نازل فرمائی اور ایسے لشکر نازل فرمائے جن کو تم نے نہیں دیکھا اور کافروں کو سزا دی
اور یہ کافروں کی سزا ہے۔“

فوائد اس آیت پاک میں ایک واقعہ کی طرف اشارہ فرماتے ہوئے صحابہ کرامؓ پر
اپنی رحمت کی موسلا دھار بارش کا تذکرہ فرمایا۔ ہوا یوں کہ غزوہ خنین کے موقع
پر ابتدائی مراحل میں صحابہ کرامؓ کے پاؤں اکھڑ گئے تھے، لیکن خدا تعالیٰ نے ان کے قلوب پر
اپنی طرف سے تسلی و اطمینان نازل فرمایا جس کا نتیجہ یہ ہوا کہ اکھڑے ہوئے قدم دوبارہ جم
گئے، جلنے والے واپس آ گئے اور جنگ کا پانسہ پلٹ گیا۔

یہاں سے صحابہ کرامؓ کی عظمت اور رفعت کا اندازہ لگائیے کہ اللہ تعالیٰ نے ہمیشہ اپنا فضل ان کے شامل حال رکھا، ان پر سبکینہ نازل فرمایا، ان کی ہمت بندھائی، بلکہ فرشتوں کے ذریعہ صحابہ کرامؓ کی امداد فرمائی۔

کتنے مبارک ہیں صحابہ کرامؓ جن کی تسکین خود رب العزت نے فرمائی اور جن کی تائید و حمایت فرشتوں کی معرفت کی۔ ان مقدس بزرگوں کے خلاف زبان کھولنے والے ذرا غور کریں کہ کن کے خلاف یہ زبان استعمال کی جا رہی ہے؟

(۱۲) **وَالسَّابِقُونَ السَّابِقُونَ** مِنَ الْمُهَاجِرِينَ وَالْانصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَوَرَضُوا عَنْهُمْ. وَاعِدْنَاهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أُولَٰئِكَ الْقَوْمُ الْعَظِيمُ۔
(پاک، التوبہ، رکوع ۱۲)

(ترجمہ) اور جو مہاجرین و انصار سابق اور مقدم ہیں اور جتنے لوگ اخلاص کے ساتھ ان کے پیرو ہیں اللہ ان سب سے راضی ہوا اور وہ سب اس سے راضی ہوئے، اور اللہ تعالیٰ نے ان کے لینے ایسے باغ مہینا کر رکھے ہیں جن کے نیچے نہریں جاری ہوں گی جن میں ہمیشہ رہیں گے، یہ بڑی کامیابی ہے۔

فوائد اس آیت کریمہ میں اللہ تعالیٰ نے مہاجرین و انصار اور ان کے تابعین کو جنت کی بشارت سنائی اور رضوان الہی کا مژدہ سنایا۔

یاد رکھیے انبیاء کرامؑ تو معصوم ہیں مگر غیر معصوم لوگوں میں صحابہ کرامؓ ہی کا وادہ گروہ ہے جن کو اللہ تعالیٰ نے اس دنیا میں جنتی قرار دیا اور رضائے الہی کا شرف عطا فرمادیا۔ (مزید تفصیل آخر میں آئے گی) سہ

ایسے سعادت بزور بازو نیست

تانا بخشد خدائے بخشندہ

اس آیت کریمہ میں تمام مہاجرین و انصار کے ایمان، ان کے اعمال کی قبولیت اور ان کی عظمت و فضیلت کو صراحتہً بتلا کر رہتی دنیا تک صحابہ کرامؓ کا مقتدا و رہبر اور معیار بنی

ہونا واضح کر دیا اور بتلادیا کہ اگر کوئی سچے دل سے ان کی اتباع کرے گا اُسے بھی یہ نعمت مل سکے گی اور جنہوں نے ان سے اعراض کیا وہ اس نعمت سے محروم ہوں گے۔ اس آیت میں اُن لوگوں کے لیے مقام غور و فکر ہے جو صحابہ کرامؓ کو برا کہتے رہتے ہیں۔ (اللہم احفظنا منہم)

رفوٹ) شیعہ حضرات کی مشہور تفسیر ”صافی“ میں سیدنا امام جعفر صادقؑ کا یہ ارشاد گرامی ملتا ہے کہ:-

فبداء بالماجرین الاقلین علی درجۃ سبقہم ثم ثلث بالتابعین باحسان فوضح کل قوم علی قدر درجاتہم ومنانہم عندہ رضوانہ علیہم بقبول طاعتہم وارتضاء اعمالہم ورضوا عنہ بما نالوا من نعمۃ الدینیۃ والدنیویۃ رتفسیر صافی ص ۱۹۸ مطبوعہ ایران)

(ترجمہ) ”پس خدا تعالیٰ نے مہاجرینِ اولین کے ذکر سے شروع کیا ہے اور ان کے سبقت فی الاسلام والے درجے کا لحاظ رکھا ہے، اس کے بعد انصار کو ان سے ملا دیا ہے پھر تیسرے درجے میں تابعین باحسان کو بیان فرمایا ہے۔ پس ہر قوم کو اس کے درجات و منازل کے مطابق جو اس کے نزدیک ہیں رکھ لے۔ اور ان کی طاعات اور پسندیدہ اعمال کو قبول کر کے اپنی رضا کا اظہار فرمایا ہے، اور وہ رضائہ کرامؓ بھی ان کے عطا کردہ دینی و دنیوی نعمتوں کا لایا ہوئے ہیں۔۔۔۔۔ شیعہوں کا دوسرا مشہور مکتبہ ملا کا شانی اعتراف کرتا ہے کہ:-

السا بقون الاولون یعنی پیشے گزیدگانِ پیشینان آئے انہما کہ سبقت گرفتند برعامة مومنان در ایمان من المہاجرین از مہاجرین اے آنا کراؤ مکہ ہجرت کردند و بمیدینہ آمدند۔ (خلاصۃ النہاج ص)

یعنی سبقت لے جانے والے پہلوں سے ایمان میں مہاجرین میں

سے جنہوں نے مکہ معظمہ کو چھوڑا اور مدینہ منورہ کی طرف ہجرت فرمائی۔
الفضل ماشہدات بہ الاعداء اسی کا نام ہے۔

(۱۳) لَقَدْ تَابَ اللَّهُ عَلَى الْقَبِیِّ وَالْمُهَاجِرِیْنَ وَالْأَنْصَارِ الَّذِیْنَ
اتَّبَعُوهُ فِی سَاعَةِ الْعُسْرَةِ مِنْ بَعْدِ مَا كَادَ یُزِیْغُ قُلُوبَ فَرِیقٍ مِنْهُمْ
ثُمَّ تَابَ عَلَیْهِمْ إِنَّ بِلَهُمْ رُءُوفٌ رَحِیْمٌ۔ (ربیع، التوبة، ۱۳۷)

رتوجہ اللہ تعالیٰ نے پیغمبر کے حال پر توجہ فرمائی اور مہاجرین و انصار کے حال
پر بھی جنہوں نے ایسی تنگی کے وقت پیغمبر کا ساتھ دیا، بعد اس کے کہ ان میں سے
ایک گروہ کے دلوں میں کچھ تزلزل ہو چلا تھا، پھر اللہ نے ان کے دلوں پر توجہ فرمائی
بلاشبہ اللہ تعالیٰ ان سب پر بہت ہی شفیق مہربان ہے۔

فوائد اس آیت پاک میں ایک اہم واقعہ کی طرف اشارہ فرماتے ہوئے اس بات
کو واضح فرمایا کہ جہاں خدا تعالیٰ کی رحمتیں رسول اللہ صلی اللہ علیہ وسلم پر بے شمار
ہیں وہیں آپ کی برکت سے مہاجرین و انصار پر بھی اللہ تعالیٰ کی مخصوص توجہ اور مہربانیاں
رہیں ہیں کہ ان کو ایمان و عرفان کی دولت سے شرف فرمایا اور ان کو دینی امور کے سرانجام
دینے کی توفیق بخشی، اس کے ساتھ ہی اس مسئلہ کو بھی بیان کر دیا کہ یہ ٹھیک
ہے کہ ان سے اس مسئلہ میں لغزش ہو گئی لیکن یہ بات بھی ہمیشہ کے لیے ذہن نشین
کر لو کہ اللہ تعالیٰ نے ان کی توجہ قبول فرمائی اور مغفرت سے نوازا۔

جب اللہ تعالیٰ نے ان کی توجہ قبول فرمائی اور مغفرت کا اعلان بھی فرمادیا تو
ہمیں اور آپ کو کیا حق پہنچتا ہے کہ ان کے عیوب و نقائص کو تلاش کر کے ان کے
خلاف زبان درازی کریں، ایسا کرنا تقاضائے شرافت و اخلاق کے سخت خلاف ہے۔
یاد رکھیے تمام صحابہ کرام مغفورا و نعمت خداوندی کے مستحق ہیں، ان پر کچھ
اچھالنا اپنے آپ کو خدا کی نظر میں مجرم بنانا ہے اور اس کا انجام سوائے ہلاکت و سران
کے اور کچھ نہیں۔

(۱۴) وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ

فی الارض کما استخلف الذین من قبلهم۔ ولیمکن لهم دینهم
الذی امرتضی لهم ویبدلہم من بعد خوہم امنایعبدونی
لایشرکون بی شیئاً۔ الآیہ۔ (پہلا، النور، ۷)

(ترجمہ) ”اور تم میں جو لوگ ایمان لادیں اور نیک عمل کریں اُن سے اللہ تعالیٰ وعدہ فرماتا ہے کہ ان کو زمین میں حکومت عطا فرماوے گا جیسا ان سے پہلے لوگوں کو حکومت دی تھی اور جس دین کو ان کے لیے پسند کیا ہے اس کو ان کے لیے قوت دے گا اور ان کے اس خوف کے بعد اس کو مبدل یا من کر دے گا بشرطیکہ میری عبادت کرتے رہیں، میرے ساتھ کسی قسم کا شرک نہ کریں۔“

فوائد | اس آیت پاک میں حضرات خلفاء راشدین کی خلافت اور ان کی عظمت و فیضیت صراحتہ معلوم ہوتی ہے اور اس بات کا بھی پتہ چلتا ہے کہ یہ حضرات گرامی قدر اللہ کے نزدیک خلافت کے اہل اور بہت بلند و بالا مقام کے حامل تھے۔ شیخ الاسلام علامہ شبیر احمد عثمانی رحمۃ اللہ علیہ فرماتے ہیں کہ:-

”یہ خطاب فرمایا حضرت رسول اللہ صلی اللہ علیہ وسلم کے وقت کے لوگوں کو یعنی جو ان میں اعلیٰ درجہ کے نیک اور رسول کے کامل تبع ہیں رسول کے بعد ان کو زمین کی حکومت دے گا اور جو دین اسلام خدا کو پسند ہے ان کے ہاتھوں سے دنیا میں اس کو قائم کرے گا۔ گو یا جیسا کہ لفظ استخلف میں اشارہ ہے، وہ لوگ محض دنیوی بادشاہوں کی طرح نہ ہوں گے بلکہ پیغمبر کے جانشین ہو کر آسمانی بادشاہت کا اعلان کریں گے اور دین حق کی بنیادیں جمائیں گے اور خشکی و تری میں اس کا سکہ بٹھادیں گے، اس وقت سلمانؓ کو کفاح کا خون مرعوب نہ کرے گا، وہ کامل امن و اطمینان کے ساتھ اپنے پروردگار کی عبادت میں مشغول رہیں گے اور دنیا میں امن و امان کا دور دورہ ہوگا، ان مقبول و معزز بندوں کی ممتاز شان یہ ہوگی کہ وہ خالص خدا سے واحد کی بندگی کریں گے جس میں ذرہ برابر شرک کی آمیزش نہ ہوگی شرک حلی کا تو وہاں

ذکر ہی کیا شرک خفی کی ہوا بھی ان کو نہ پہنچے گی، صرف ایک خد کے غلام ہوں گے اسی سے ڈریں گے اسی سے امید رکھیں گے، اسی پر بھروسہ کریں گے اسی کی رضا میں ان کا جینا اور مرنا ہوگا، کسی دوسری ہستی کا خوف و ہراس ان کے پاس نہ پھٹکے گا، نہ کسی دوسرے کی خوشی ناخوشی کی پرواہ کریں گے۔ الحمد للہ کہ یہ وعدہ الہی چاروں خلفاء رضی اللہ عنہم کے ہاتھوں پر پورا ہوا اور دنیا نے اس عظیم الشان پیشگوئی کے ایک ایک حرف کا مصداق اپنی آنکھوں سے دیکھ لیا۔ (فوائد القرآن ص ۲۳)

مفتی اعظم پاکستان حضرت مولانا مفتی محمد شفیع صاحب رحمۃ اللہ علیہ لکھتے ہیں:-

”یہ آیت حضرات خلفاء راشدین کی خلافت کے حق و صحیح اور مقبول عند اللہ ہونے کی بھی دلیل ہے کیونکہ اس آیت میں اللہ تعالیٰ نے جو وعدہ اپنے رسول اور اس کی امت سے فرمایا تھا اس کا پورا پورا ظہور انہیں حضرات کے زمانے میں ہوا۔ اگر ان حضرات کی خلافت کو حق و صحیح نہ مانا جائے جیسے روانض کا خیال ہے تو پھر قرآن کا یہ وعدہ ہی کہیں پورا نہیں ہوا۔“ (معارف القرآن جلد ۶ ص ۴۴۱)

حضرت خلفاء راشدین کی عظمت و فضیلت پر غور فرمائیے کہ اللہ تعالیٰ کے نزدیک ان کا کیا مقام و درجہ ہے۔ اور ان کی خلافت کس کی طرف سے ہے۔ اب بھی اگر کوئی ان حضرات گرامی قدر پر طنز و تشبیع کے نشتر چلائے تو انہیں قرآنی کریم کی اسی آیت کا آخری حصہ بغور دیکھنا چاہیے جس میں ارشاد ہے:-

فمن كفر بعد ذلك فاو لئك هم الفسقون ۝

یعنی اتنے بڑے انعام کے بعد ناشکری کرنا کسی شریف کا نہیں بلکہ نافرمان اور باغی کا کام ہے۔ حضرت شاہ عبدالقادر صاحب محدث دہلوی فرماتے ہیں کہ:-
”جو کوئی خلفائے اربعہ کی خلافت (اور ان کے فضل و شرف) سے

منکر ہوا ان الفاظ سے اس کا حال سمجھا گیا ہے“

(نود) شیم کے معتمد مفسر ملا کاشانی رقمطراز ہے کہ:-

”فقوڑے ہی عرصہ میں اللہ تعالیٰ نے مومنوں کے ساتھ یہ وعدہ پورا کر دیا۔ جزیرۃ العرب، ممالک کسریٰ اور روم کے شہران کے حوالے کر دیئے۔ دوسرے مفسر علامہ طبری لکھتے ہیں کہ:-

”والمعنی لیومرثدہم ارض الکفار من العرب والعجم فیجعلہم سکانہا ومکانہا۔ (مجمع البیان بحوالہ تحفہ امامیہ صفحہ ۲۶۷) معنی یہ ہے کہ ان کو وارث بنائے گا عرب و عجم کے کفار کی زمین کا۔ پس ان کو اس کا حاکم اور باسندہ بنائے گا۔“

تاریخ اس بات کی شاہد ہے کہ عرب و عجم کی حکمرانی خلفائے راشدین کے

ہاتھوں رہی۔

(۱۵) قل الحمد لله وسلامٌ علی عبادہ الذین اصطفیٰ واللہ

خبر امانت کو کون ہ (پارہ ۱۹، النمل، ۴۷)

(ترجمہ) ”آپ کیسے کہ تمام تعریفیں اللہ ہی کے لیے سزاوار ہیں اور اس کے اُن بندوں پر سلام ہو جن کو اس نے منتخب فرمایا ہے، اللہ بہتر ہے یا وہ چیزیں جن کو شریک ٹھہراتے ہیں۔“

فوائد | حضرت عبداللہ بن عباسؓ سے روایت ہے کہ اس سے مراد اصحاب رسول اللہ صلی اللہ علیہ وسلم ہیں اور حضرت سفیان ثوریؒ نے بھی اسی کو

انتخاب کیا ہے۔ (آخر جزء بن حمید والہزار و ابن جریر وغیرہم)

مراد یہ ہے کہ یہ ایک ایسی جماعت ہے جس کو اللہ تعالیٰ نے اپنے دین کی تبلیغ اور اپنے رسول کی حمایت کے لیے منتخب کیا ہے، اور جس کو خود خدا پسند کرے اس کی عظمت کا کیا پوچھنا؟ حدیث پاک سے بھی اس کی تائید ہوتی ہے مکنز العمال جلد ۱۳ ص ۳۱۲

الاستیعاب جلد ۱ ص ۱۱

(۱۶) من المؤمنین رجال صدقوا ما عاہدوا اللہ علیہ فمہم من

قضیٰ نجیہ ومنہم من ینتظر وما یدلوا تبدیلا۔ (پلٹ الاحزاب، ۳۷)
 (ترجمہ) ان میں کچھ لوگ ایسے بھی ہیں کہ انہوں نے جس بات کا اللہ سے عہد کیا تھا اس میں سچے آترے پھر بعض تو ان میں وہ ہیں جو اپنی نذر پوری کر چکے اور بعض ان میں مشتاق ہیں اور انہوں نے ذرا غیر و تبدل نہیں کیا۔

فوائد

اس سے پہلے کہ عرض میں اللہ تعالیٰ نے منافقین کی بدعہدی کا ذکر فرمایا کہ یہ لوگ بات بات پر وعدہ خلافی کرتے اور میدان جہاد سے بھاگ جاتے تھے اس کے برعکس رسول اللہ صلی اللہ علیہ وسلم کے صحابہ کرامؓ جس بات کا عہد کرتے تھے اسے کر دکھاتے تھے، یہی وہ لوگ ہیں جنہوں نے بڑی بڑی مشکلات میں بھی اللہ اور اس کے رسول کا دامن نہ چھوڑا۔ دین الہی کی تائید اور پیغمبرِ آخر الزمان صلی اللہ علیہ وسلم کی رفاقت کا حق ادا کر دیا، انہوں نے اللہ اور اس کے رسول کو جو زبان دی تھی پھر اس پر پہاڑ کی طرح جم جاتے تھے، خواہ مال و جان اور اولاد و وطن سے کیوں نہ ہاتھ دھونا پڑ جائے مگر ان کے پیروں میں جنبش تک نہ آتی تھی۔ ان مقدس لوگوں میں کچھ تو وہ ہیں جنہوں نے اپنا عہد پورا کر دکھا دیا یعنی اللہ کی خاطر اللہ کے راستہ میں جان و سہ دے دی اور شہادت کے اعلیٰ مرتبہ پر فائز ہو گئے اور کچھ وہ ہیں جنہوں نے عہد کیا ہے مگر ابھی موقع نہیں آیا وہ اس انتظار میں ہیں کہ کب وقت آئے اور جان جانِ آفرین کے سپرد کر دوں، اور "فزت برب الکعبہ" کا مژدہ جانفزا سنا جاؤں۔

اللہ اللہ! صحابہ کرامؓ کی کیا شان تھی اور کن کن رفعتوں کے حامل تھے۔ ہم ان کی عظمتوں اور نعمتوں کو کیا جان سکتے ہیں۔ مالک الملک ان کے درجات اور ان کی عظمتوں کو بیان کر رہا ہے۔ کاش کہ ہم ان آیات سے سبق حاصل کریں۔

(۱۷) امن هو قانت انا، لیل ساجد اوقائماً یحذی الاخرة ویرجوا رحمۃ ربہ قل هل یتسوی الذین یعلمون والذین لا یعلمون اتعایت ذکر اولوالالباب۔ (پلٹ، الزمر، ۷۷)

(ترجمہ) "بھلا جو شخص اوقاتِ شب میں سجدہ و قیام کی حالت میں عبادت کر رہا

ہو، آخرت سے ڈرتا ہو اور اپنے پروردگار کی رحمت کی امید کر رہا ہو، آپ کہتے کہ کیا علم والا اور جہل والے برابر ہوتے ہیں، وہی لوگ نصیحت پہنچتے ہیں جو اہل عقل ہیں ۱۱

فوائد | اس آیت پاک میں اللہ تعالیٰ نے کفار کے بالمقابل مومن (صحابہ کرامؓ) کی صفات کی تعریف اور ان کی عبادت گزاری کا نقشہ پیش فرمایا ہے کہ

جو حضرات راتوں میں بھی قیام و رکوع و سجد کے ساتھ اپنے پروردگار کی بندگی کرتا، اس کی رحمت کا امیدوار ہو اور اللہ کے عذاب سے ڈرتا ہو۔ بھلا بتاؤ ایسا پاکیزہ بندہ اور اس کے مخالف یعنی کافر و مشرک کہیں دونوں یکساں ہو سکتے ہیں؟ نہیں ہرگز نہیں۔ معلوم ہوا کہ اللہ تعالیٰ نے صحابہ کرامؓ کی تعریف و توصیف فرمائی اور ان کی عبادت کو اپنے حضور شرف قبولیت عطا فرما کر دوسروں کے لیے نمونہ بنایا۔ قرآن کریم کی دوسری آیات سے بھی اس کی تائید ہوتی ہے۔ سیدنا حضرت علی رضی اللہ عنہ نے بھی حضرات صحابہ کرامؓ کی یہ ہی صفات بیان فرمائی ہیں۔ (دیکھئے بیج البلاغہ ص ۱۰۷ دیکھئے کتاب ہذا کامم) حضرت بحلی البکاءؒ نے ایک مرتبہ سیدنا حضرت عبداللہ بن عمرؓ کو یہی آیت پڑھتے سنا آپ نے فرمایا کہ یہ شخص جس کا ذکر قرآن کریم نے ان کلمات میں کیا ہے وہ تو حضرت عثمانؓ بن عفان ہیں کیونکہ ان کی شان یہی تھی کہ پوری رات تہجد اور تلاوت میں گزر جاتی تھی۔ (معارف القرآن)

⑱ **هُوَ الَّذِي أَنْزَلَ السَّكِينَةَ فِي قُلُوبِ الْمُؤْمِنِينَ لِيَزْدَادُوا إِيمَانًا مَعَ إِيمَانِهِمْ وَ اللَّهُ جُنُودُ السَّمَوَاتِ وَالْأَرْضِ وَ كَانَ عَلِيمًا حَكِيمًا ۝ لِيَدْخُلَ الْمُؤْمِنِينَ وَالْمُؤْمِنَاتِ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَ يُكَفِّرُ عَنْهُمْ سَيِّئَاتِهِمْ وَ سَيَّاتِهِمْ وَ كَانَ ذَلِكَ عِنْدَ اللَّهِ فَوْزًا عَظِيمًا ۝ (فتح، ع ۱۷)**

(ترجمہ) وہ خدا ایسا ہے جس نے مسلمانوں کے دلوں میں تحمل پیدا کیا تاکہ ان کے پہلے ایمان کے ساتھ ان کا ایمان اور زیادہ ہو اور آسمان و زمین کا سب لشکر اللہ ہی کا ہے اور اللہ تعالیٰ بڑا جاننے والا حکمت والا ہے تاکہ اللہ تعالیٰ مسلمان

مردوں اور مسلمان عورتوں کو ایسی بہشتوں میں داخل کرے جن کے نیچے نہریں جاری ہوں گی جن میں ہمیشہ کورہیں گے اور تاکہ اُن کے گناہ دور کر دے اور یہ اللہ تعالیٰ کے نزدیک بڑی کامیابی ہے۔

فوائد | قرآن کریم کی اس آیت سے معلوم ہوا کہ صحابہ کرامؓ کے قلوب پر اللہ تعالیٰ نے

یکینہ (تسل و اطمینان) نازل فرمایا۔ ان کو ایمان و عرفان میں ترقیات سے نوازا۔ انہیں جنت میں ہمیشہ کے لیے رہنے کا وعدہ فرمایا۔ ان کی کمزوریوں اور غزروں کو معاف فرمایا اور یہ بہت بڑی دولت ہے جو صحابہ کرامؓ کو مل گئی۔

کتنے مبارک اور سعادتمند ہیں حضرات صحابہ کرامؓ جنہیں اس دنیا ہی میں خدا تعالیٰ کی لازوال دولت و رحمت سے وافر حصہ ملا اور ہمیشہ اللہ تعالیٰ کی محنتوں کے سامنے ہیں رہے۔

اسی سورت پاک میں دوسری جگہ ارشاد فرمایا۔

(۱۹) فَاَنْزَلَ سَكِينَةً عَلَىٰ رَسُولِهِ وَعَلَى الْمُؤْمِنِينَ وَالْزَمِيمِ كَلِمَةً
التَّقْوَىٰ وَكَانُوا اٰحِقَ بَهَا وَاَهْلُهَا وَكَانَ اللّٰهُ بِكُلِّ شَيْءٍ عَلِيْمًا
(الفتح ۳۴)

(ترجمہ) ”سو اللہ تعالیٰ نے اپنے رسول کو اور مومنین کو اپنی طرف سے تحمل عطا فرمایا اور اللہ تعالیٰ نے مسلمانوں کو تقویٰ کی بات پر جمائے رکھا اور وہ اس کے زیادہ مستحق ہیں اور اس کے اہل ہیں اور اللہ تعالیٰ ہر چیز کو خوب جانتا ہے۔“

فوائد | اس آیت سے بھی معلوم ہوا کہ صحابہ کرامؓ پر اللہ تعالیٰ کی خصوصی توجہ اور مہربانی

تھیں اور انہی پر اپنی رحمت و برکت نازل فرماتا رہا اور ان کیلئے کلمۃ التقویٰ (یعنی کلمۃ توحید و رسالت) کو لازم کر دیا، اور اس (کلمۃ توحید و رسالت) کے صحابہ کرامؓ اس دنیا میں بھی مستحق تھے اور آخرت میں اس کے ثواب کے اہل ہیں۔

اب اگر کوئی شخص ان کے خلاف زبان درازی کرتا اور انہیں کافر و مرتد و معاندانہ کہتا ہے تو اس کا مطلب یہ ہے کہ خدا تعالیٰ نے یہ کلمۃ توحید و رسالت اُن کو دیا جو اس کے

مستی نہ تھے۔ (معاذ اللہ) صحابہ کرامؓ کی دشمنی و عناد کا نتیجہ یہ ہی ہوتا ہے کہ اللہ تعالیٰ کی گستاخی کا ارتکاب کرتا ہے اس کا انجام ظاہر ہے کہ عذابِ علیم کے سوا اور کچھ نہیں۔
(اعادنا اللہ منہا)

(نوٹ) سیدنا حضرت علی المرتضیٰؓ بھی صحابہ کرامؓ کی شان بیان کرتے ہوئے اس کو فرماتے ہیں کہ۔

”رحمت کے فرشتے ان کو سلام کرتے تھے ان پر سکینہ و رحمت نازل ہوتی تھی“ (فتح البلاغ ج ۲ ص ۲۳۷ اور دیکھئے کتاب ہذا کا ص)

(۲۰) لقد مرضی اللہ عن المؤمنین اذ یبایعونک تحت الشجرة فعلم ما فی قلوبہم فأنزل السکینۃ علیہم واثابہم فتحاً قریباً۔ (پ، الفتح، ۲۵)

ترجمہ) ”بالتحقیق اللہ تعالیٰ ان مسلمانوں سے خوش ہوا جبکہ یہ لوگ آپؐ سے دینت کے نیچے بیعت کر رہے تھے اور ان کے دلوں میں جو کچھ تھا اللہ کو وہ بھی معلوم تھا اور اللہ تعالیٰ نے ان میں اطمینان پیدا کر دیا اور ان کو ایک لگتے ہاتھ فتح دے دی“

قوائد | یہ آیت شریفہ ایک اہم واقعہ کے سلسلے میں نازل ہوئی۔ سلسلہ میں صلح حدیبیہ کے موقع پر رسول اللہ صلی اللہ علیہ وسلم کو حضرت عثمان غنیؓ کی شہادت کی افواہ ملی۔ آپ صلی اللہ علیہ وسلم نے تمام صحابہ کرامؓ کو جمع فرمایا اور ایک درخت (لیکڑ کا درخت تھا) کے نیچے جہاد پر بیعت لی اور اپنے دست مبارک کو سیدنا حضرت عثمانؓ کا ہاتھ قرار دے کر فرمایا کہ ”یہ بیعت عثمانؓ کی طرف سے ہے۔“ اس بیعت کو بیعت الرضوان بھی کہتے ہیں۔

جن جن حضرات صحابہ کرامؓ نے رسول اللہ صلی اللہ علیہ وسلم کے دست مبارک پر بیعت فرمائی تھی اللہ تعالیٰ نے انہیں اپنی رضا کا پیرواز نصیب فرمایا۔ تو سوچئے ان حضرات گرامی قدر کا خدا تعالیٰ کے ہاں کیا درجہ اور مقام ہوگا۔ یہ مقدس جماعت اپنے ظاہر و باطن اور اخلاق و کردار، حسن نیت و سیرت، صدق اخلاص اور حب اسلام کے اعتبار سے کن بلند یوں پر فائز ہوگی۔

اللہ تعالیٰ جن سے راضی ہو جائے اُن سے کچھ بھی غصہ نہ ہوگا۔ اب بتائیے جو شخص صحابہ کرام پر سب و شتم کرتا اور لعنت و ملامت کرتا ہے خدا کی بارگاہ میں وہ کس قدر مجرم ہوگا؟ کہ خدا تعالیٰ تو ان سے راضی ہونے کا اعلان فرماتے ہیں اور یہ بد بخت ان کے بارے میں تبرکرتا ہے۔ ایسے گستاخوں اور مجرموں کے لیے عذاب خداوندی تیار ہے۔ فَاَقْبُوا النَّارَ الَّتِي وَقُودُهَا النَّاسُ وَالْحِجَارَةُ اَعَدَّتْ لِلْكَافِرِينَ۔ (نور) شیعہ حضرات کے ممتاز مفسر و عالم ملا فیض اللہ محسن کاشانی (۱۰۹۳ھ) لکھتے ہیں کہ:-

”انحضرت فرمودند بد و زرخ زودیک کس از مومنان کہ در زیر شجره

بیعت الرضوان نام نہادہ اند بجهت آنکہ حق تعالیٰ در حق ایشان فرموده

لقد رضى الله عن المؤمنين۔ الخ۔ (تفسیر صافی بحوالہ آیات بیات ص ۱۷۱ قول مستطیع)

مصور صلی اللہ علیہ وسلم نے فرمایا کہ اُن مومنوں سے کوئی ایک بھی دوزخ

میں نہ جائے گا جنہوں نے دوزخ کے نیچے بیعت رضوان کی تھی کیوں کہ

حق تعالیٰ ان کے بارے میں فرماتے ہیں۔ لقد رضى الله عن المؤمنين۔ الآية“

۱۵۱

(۲) اسی طرح اس بیعت کا ذکر شیعہ کی مستند کتاب حدیث ”فروع کافی، کتاب بار و نوحہ“ مطبوعہ لکھنؤ میں بھی موجود ہے۔

(۲۱) مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكْعًا سَجْدًا يَتَكَبَّرُونَ فَضْلًا مِّنَ اللَّهِ وَرِضْوَانًا سُبْحَانَ اللَّهِ مِّنَ الْأَنْدَادِ ذَلِكَ مَثَلُهُمْ فِي التَّوْرَةِ وَمَثَلُهُمْ فِي الْإِنْجِيلِ كَزَرْعٍ أَخْرَجَ شَطْأَهُ فَآزَرَهُ فَاسْتَغْلَظَ فَاسْتَوَىٰ عَلَىٰ سُوقِهِ يُعْجِبُ الزُّرْعَ أَلَّا يَعْظِمَ بِهِمُ الْكُفَّارَ وَعَدَّ اللَّهُ الْمُسَوِّوَاتِ عَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا (۲) (الفتح، ع ۱۷)

ترجمہ: محمد اللہ کے رسول ہیں اور جو لوگ آپ کی صحبت یافتہ ہیں وہ کافروں کے مقابلہ میں تیز ہیں، آپس میں مہربان ہیں، اے مخاطب تو ان کو دیکھ

گا کہ کبھی رکوع کر رہے ہیں کبھی سجدہ کر رہے ہیں، اللہ تعالیٰ کے فضل اور رضامندی کی جستجو میں لگے ہیں ان کے آثار بوجہ تاثیر سجدہ کے ان کے چہروں پر نمایاں ہیں، یہ ان کے اوصاف توریت میں ہیں اور انجیل میں ان کا یہ وصف ہے کہ جیسے کھیتی کر اس نے اپنی سوئی نکالی پھر اس نے اس کو قوی کیا پھر وہ کھیتی اور موٹی ہوئی پھر اپنے تنہ پر سیدھی کھڑی ہو گئی کہ کسانوں کو بھلی معلوم ہونے لگی تاکہ ان سے کافروں کو جلاوے، اللہ تعالیٰ نے ان لوگوں سے جو کہ ایمان لائے ہیں اور نیک کام کر رہے ہیں، مغفرت اور اجر عظیم کا وعدہ کر رکھا ہے“

فوائد | اس آیت شریفہ میں خاتم النبیین حضرت محمد رسول اللہ صلی اللہ علیہ وسلم کی رسالتِ نبوت کا اعلان فرما کر صحابہ کرامؓ کے اوصاف، فضائل اور ان کی خاص علامات بیان کی گئیں۔ اور حقیقت یہ ہے کہ پورے قرآن کریم میں صحابہ کرامؓ کی کوئی فضیلت نہ ہوتی صرف یہ ایک ہی آیت کریمہ ہوتی تو بھی عظمت صحابہ، فضیلت صحابہ اور مدح صحابہ پر بہت بڑی دلیل ہوتی۔

اللہ تعالیٰ نے صحابہ کرامؓ کا رسول اللہ صلی اللہ علیہ وسلم کی معیت اور صحبت کا شرف ہونا بتلایا۔ پھر ان کی خاص صفات بیان فرمائیں۔ جہاں تک معیت و صحبت نبوی کا تعلق ہے کوئی عمل اس کے گرد راہ کو نہیں پہنچ سکتا۔
یہ رتبہ بلند ملا جس کو مل گیا

صحابہ کرامؓ کی پہلی صفت یہ فرمائی کہ اشداء علی الکفار۔ یہ صفت کسی دلیل کی محتاج نہیں۔ تاریخ کے اوراق اس بات کے شاہدِ عدل ہیں کہ انہوں نے ہر ہر موڑ پر اس کا مظاہرہ کیا، حسب نسب، خاندانی رشتے ناتنے سب کو اسلام پر قربان کر دیا۔
دوسری صفت یہ بیان فرمائی: ”رَحَمَاءُ بَيْنَهُمْ“ یہ صفت بھی کسی دلیل کی محتاج نہیں۔

لے تفصیل کے لیے احقر کا رسالہ ”صحابہ کرامؓ اور عشقِ رسالت مآب“ ملاحظہ فرمائیے۔

(رٹنے کا پتہ: اسلامک ایڈمپس مینجسٹر، انگلینڈ)

صحابہ کرامؓ ایک دوسرے کے محبت و محبوب، ہمدرد و غمگسار، ہمد و ہمزات تھے اور ہمیشہ معذرت و انحراف، محبت و الفت سے پیش آتے تھے، ایک دوسرے کی غشی اور غم میں برابر کے شریک تھے۔ مہاجرین انصار سے محبت کرتے تھے اور انصار مہاجرین سے محبت کرتے تھے۔

جہاں تک خلفاء راشدینؓ کا آپس میں تعلق ہے، وہ بھی نہایت مجتہد اور دوستانہ تعلق تھا، ایک دوسرے کے رشتہ دار بھی تھے اور ایک دوسرے کے یار بھی ان لوگوں کے بارے میں جو لوگ عداوت و نفرت کے قصے کہانیاں بیان کرتے ہیں وہ قطعاً جھوٹ اور غلط ہے۔ ایسی خبروں پر اعتبار کرنا قرآن و حدیث کی مخالفت کرنا ہے۔

اللہ تعالیٰ نے کمال ایمان کے ساتھ ساتھ کمال عمل کا بھی ذکر فرمایا کہ یہ لوگ نہایت ہی اخلاص کے ساتھ رکوع و سجدہ میں پڑے خدا کی یاد میں لگن رہتے ہیں اور عبادت و اخلاص کا یہ نور ان کی مبارک پیشانیوں پر صاف نظر آ رہا ہے۔ جس کی آنکھیں ہوس (وہ دیکھیں)

اور صحابہ کرامؓ کی یہ شان و عظمت صرف قرآن کریم کی زبانی نہیں بلکہ پہلی کتب سماویٰ تورات و انجیل میں بھی ان کی رفعتوں اور عظمتوں کو بیان کیا گیا تھا اور پہلی امتوں کے سامنے بھی صحابہ کرامؓ کی عظمت کے ترانے سنائے گئے تھے۔ (رسو کس قدر مبارک اور مقدس گروہ ہوگا)

دنیا میں بھی ان کی عظمت کا ڈنکا بجا اور آخرت میں بھی ان کے لیے مغفرت و بخشش، اجر عظیم اور رحمت الہی کا سایہ ہوگا۔

بڑا ہی بدنعت و بدنصیب ہے وہ شخص جو صحابہ کرامؓ خصوصاً خلفاء راشدینؓ سے غیظ و غضب، کینہ و حسد رکھتا ہو۔ (اللہ تعالیٰ ہم سب کو بچائے، آمین)

(نوٹ) شیخہ حضرات کے مشہور مفسر علامہ طبرسی اپنی تفسیر میں واحدی کا قول

نقل کرتے ہیں۔

”کَزَيْبٍ اَخْرَجَ“۔ یہ مثال اللہ تعالیٰ نے حضرت محمد صلی اللہ علیہ وسلم اور ان کے صحابہ کی دی ہے۔ پس کھیتی تو محمد ہیں اور پودے اس کے اصحاب اور اس پاس بہنے والے مومن ہیں جو انتہائی کمزوری اور قلت میں تھے جیسے شروع میں چری (فصل) کمزور ہوتی ہے، پھر موٹی اور مضبوط ہو کر بوٹا مارتی ہے (یعنی ایک سے کئی شخیں بن جاتی ہیں) تو اسی طرح مومنین صحابہ کرام ایک دوسرے سے مل کر مضبوط ہو گئے اور خوب سخت طاقتور بن گئے اور اپنی خلافت پر پورے کھڑے ہو گئے تاکہ اللہ تعالیٰ ان کی ترقی کی وجہ سے کفار کو چڑا سکے۔ یعنی خدا نے ان کو بہت کثیر بنا دیا اور مضبوط کر دیا تاکہ یہ (خدا کی) اطاعت پر اتفاق اور اپنی کثرت کی وجہ سے کافروں کو غصہ دلائیں“ (مجمع البیان ۱/۱۷۹ بحوالہ تحفہ امامیہ ۲۷۹)

(۲) تورات و انجیل میں صحابہ کرام کی شان بیان فرمائی گئی، ہم اس کا عقیدہ رکھتے ہیں۔ آجکل تورات و انجیل محرف ہے اور اغلاط سے پر ہے۔ بلکہ ممکن ہے بہت سے مقامات پر اس مثال کو اور عظمت صحابہ کو بیان کیا گیا ہو۔ تاہم تحریفات کے باوجود ایک دو حوالے ملاحظہ فرمائیے۔ عہد نامہ قدیم (OLD TESTAMENT) میں یہ آیت ملتی ہے:-

”خداوند سینا سے آیا اور شعیر سے ان پر آشکار ہوا وہ کوہ فالان سے جلوہ گر ہوا، دس ہزار قدوسوں کے ساتھ آیا اس کے داہنے ہاتھ پر ان کیلئے آتشیں شریعت تھی وہ اپنے لوگوں سے محبت رکھتا ہے اس کے سب مقدس تیرے ہاتھ ہیں وہ تیرے قدموں میں بیٹھے ہیں اور تیری باتوں کو مامیں گے“ (تورات۔ استثناء باب ۲۳ آیت ۱ تا ۳)

۱۔ تفصیل کے لیے اشرفی تالیف ”الجواب المصیح لمن حرق کتاب الکلم والمسیح“ (تحریف کے مجرم) ملاحظہ فرمائیے۔ (ملنے کا پتہ :- اسلامک اکیڈمی، انچسٹر، انگلینڈ)

جہاں تک انجیل (NEW TESTAMENT) کا تعلق ہے اس میں تمثیل کا اس طرح ذکر ہے:-

”اور کچھ اچھی زمین میں گرے اور پھل لائے، کچھ سوگنا کچھ ساٹھ گنا کچھ تیس گنا، جس کے کان ہو وہ سن لے“ رانجیل متی ص ۳۱
انجیل مے قسے میں یہ الفاظ ہیں:-

”اس نے کہا خدا کی بادشاہی ایسی ہے جیسے کوئی آدمی زمین میں بیج بچھ ڈالے اور رات کو سوئے دن کو جاگے اور وہ بیج اس طرح اُگے اور بڑھے کہ وہ نہ جانے زمین آپ سے آپ پھل لاتی ہے، پہلے پتی پھر بالیں پھر بالوں میں تیار دانے پھر جب اناج پک چکا تو وہ فی الفور رات ہی مکا ہے کیونکہ کاٹنے کا وقت آپہنچا“ (رباب ۱)

اسے کی مزید وضاحت ”الفضل ما شہدت بہ الاعداء“ کے آخر میں آئے گی۔ انشاء اللہ

(۲۲) اِنَّ الَّذِیْنَ یَغْضُوْنَ اَصْوَاحَهُمْ عِنْدَ رَسُوْلٍ اَوْ لَیْکَ الَّذِیْنَ اٰمَنُوْا
اِنَّ اللّٰهَ قَلُوْبُهُمْ لِلتَّقْوٰی لَھُمْ مَغْفِرَةٌ وَّ اَجْرٌ عَظِیْمٌ (رباب ۲، انجیل متی، ص ۷۷)
(توجہ) بے شک جو لوگ اپنی آوازوں کو رسول کے سامنے پست رکھتے ہیں، یہ وہ لوگ ہیں جن کے قلوب کو اللہ تعالیٰ نے تقویٰ کے لیے خاص کر دیا ہے، ان لوگوں کے لیے مغفرت اور اجر عظیم ہے“

اس آیت کریمہ سے یہ بات معلوم ہوئی کہ اللہ تعالیٰ نے حضرات صحابہ کرامؓ کے قلوب کو جانچا اور کامیاب پایا تو خاص تقویٰ و طہارت و لہیت و خشیت کے لیے تیار کر دیا۔

غور فرمائیے! صحابہ کرامؓ کے دلوں کو پرکھنے والا خدا ہو اور ان کے دلوں میں تقویٰ و لہیت کو خاص کرنے والا بھی مقرب القلوب ہو تو کیا صحابہ کرامؓ پھر بھی ناپاک رہیں گے؟ نہیں ہرگز نہیں، وہ پاک اور صاف شہرے تھے اور کمال تقویٰ کے ساتھ

ہی متصف تھے۔

تقویٰ کے معنی کفر و شرک، فسق و بدعت جیسے افعالِ شنیعہ سے مکمل اجتناب اور صراطِ مستقیم پر گامزن ہونا ہے۔ تقویٰ کے بالمقابل فسق آتا ہے۔ فسق اصطلاحِ شرعیّت میں اُسے کہا جاتا ہے جس کی عدالت ساقط اور اس کا عادل ہونا تسلیم نہ کیا جائے۔ اس وضاحت سے صاف معلوم ہوا کہ صحابہ کرامؓ نہ صرف کمالِ تقویٰ کے ساتھ متصف تھے بلکہ عادل بھی تھے اور اسی پر تمام امت کا اجماع ہے کہ الصحابہ کلمہ عدول۔

(۲۳) واعلموا ان فیکم رسول اللہ لوبطیعکم فی کثیر من الامر لعنتم ولكن الله حبیب الیکم الایمان وزینہ فی قلوبکم وکرم الیکم الکفر والفسوق والعصیان اولئک هم الراشدون ؕ فضلًا من الله ونعمۃ واللہ علیم حکیمہ (پل، الحجرات، ۱۷)

ترجمہ: اور جان رکھو کہ تم میں اللہ کا رسول ہے۔ بہت سی باتیں ایسی ہوتی ہیں کہ اگر اس میں تمہارا کہنا مانا کریں تو تم کو بڑی محنت پہنچے لیکن اللہ تعالیٰ نے تم کو ایمان کی بخت دی اور اس کو تمہارے دلوں میں مرغوب کر دیا اور کفر و فسق اور عصیان سے تم کو نفرت دے دی۔ ایسے لوگ خدا تعالیٰ کے فضل اور انعام سے راہِ راست پر ہیں اور اللہ تعالیٰ جاننے والا حکمت والا ہے۔

فوائد اس آیت کریمہ سے معلوم ہوا کہ حضراتِ صحابہ کرامؓ کے دلوں میں ایمان محبوب تھا اور ان کے دلوں میں ایمان کی زینت موجود تھی نہ صرف ایمان محبوب تھا بلکہ کفر، فسق اور نافرمانی سے ان کو شدید نفرت تھی، کفر سب سے بڑا گناہ ہے، پھر فسق وہ گناہ جو زبان سے ظاہر ہو اور پھر عصیان جو کفر و فسق سے کتراؤ عمل ہے یعنی صحابہ کرامؓ کے دلوں میں اللہ تعالیٰ نے جو سب سے کتر درجہ کا گناہ تھا اس کی بھی نفرت ڈال دی۔ پھر فرمایا کہ حقیقت میں یہی لوگ رشد و ہدایت کی راہ پر ہیں اور فیضِ خداوندی اور عطیہ ربانی ہے۔ اب اس فضلِ خداوندی اور عطیہ ربانی پر تنقید کرنا یا نقص نہ کرنا اللہ کے

انتخاب کی مخالفت اور اس کے فیصلہ پر اعتراض کرنا ہے جو کسی مومن کا کام نہیں ہو سکتا۔

(۲۴) لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَاتِلًا أُولَٰئِكَ أَطْعَمُوا
دَرَجَةً مِنَ الَّذِينَ أَنْفَقُوا مِنْ بَعْدِ وَقَاتِلُوا. وَكَلًّا وَعَدَ اللَّهُ الْحَسَنَىٰ وَلِلَّهِ
بِمَا تَعْمَلُونَ خَبِيرٌ (پاک، الحديد، ع ۱)

(ترجمہ) 'جو لوگ فتح مکہ سے پہلے خرچ کر چکے اور لڑ چکے۔ برابر نہیں وہ لوگ درجہ ہیں ان
لوگوں سے بڑے ہیں جنہوں نے بعد میں خرچ کیا اور لڑے، اور اللہ تعالیٰ نے بھلائی کا
وعدہ سب سے کر رکھا ہے اور اللہ تعالیٰ کو تمہارے سب اعمال کی پوری خبر ہے'۔

اس آیت کریمہ سے پتہ چلا کہ بن لوگوں نے فتح مکہ سے پہلے اسلام قبول
کر کے جانی و مالی قربانی دی ان کا درجہ ان لوگوں سے اعلیٰ ہے جو فتح مکہ

کے بعد ایمان کی دولت سے مالا مال ہوئے۔ مگر جہاں تک سب کے سب صحابہ کرامؓ کے
عادل، متقی، پاکباز اور خستی ہونے کا تعلق ہے آیت کریمہ بتلاتی ہے کہ وہ سب کے سب قطعی
طور پر جنتی ہیں خواہ وہ فتح مکہ سے قبل اسلام لائے یا فتح مکہ کے بعد، اس سے ان کے
منفرد و خستی اور عادل ہونے پر کوئی اثر نہیں پڑتا۔

ملاحظہ فرمائیے! قرآن کریم بار بار ان کے جنتی ہونے کی بشارت دے رہا ہے مگر کچھ
لوگ ابھی تک اس فرمان الہی کی مخالفت پر تلے ہوئے ہیں، معلوم نہیں ان کے دلوں میں
خوف خدا کیوں نہیں؟ یا پھر ختم اللہ علی قلوبہم وعلیٰ سمعہم وعلیٰ
ابصارہم غشاۃ کی زد میں آگئے ہوں گے۔ (اللہ تعالیٰ بچائے۔ آمین)

(۲۵) لِّلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَأَمْوَالِهِمْ يَبْتَغُونَ
فَضْلًا مِنَ اللَّهِ وَرِضْوَانًا وَيَنْصَرُّونَ لِلَّهِ وَرَسُولِهِ أُولَٰئِكَ هُمُ الصَّادِقُونَ ۖ
وَالَّذِينَ تَبَوَّءُوا الدَّارَ وَالْإِيمَانَ مِنْ قَبْلِهِمْ يَحِبُّونَ مَنْ هَاجَرَ إِلَيْهِمْ وَلَا
يَجِدُونَ فِي صُدُورِهِمْ حَاجَةً مِّمَّا أُوتُوا وَيُؤْثِرُونَ عَلَىٰ أَنْفُسِهِمْ وَلَوْ كَانَ
بِهِمْ خَصَاصَةٌ وَمَنْ يُوْقِ شَخْخَ نَفْسِهِ فَإِنَّهُ لَمِنَ الْمُفْلِحِينَ ۖ
وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ

سَبِّحُونَا بِالْإِيمَانِ وَلَا تَجْعَلُوا فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَءُوفٌ رَحِيمٌ (پچھلا، الحشر، ۷۴)

(ترجمہ) ”ان مہاجرین کا حق ہے جو اپنے گھروں سے اور اپنے مالوں سے جدا کر دیئے گئے وہ اللہ تعالیٰ کے فضل اور رضا مندی کے طالب ہیں اور وہ اللہ اور اس کے رسول کی مدد کرتے ہیں یہی لوگ سچے ہیں ہ اور ان لوگوں کا جو دارالاسلام میں اور ایمان میں ان کے قبل سے قرار پکڑے ہوئے ہیں جو ان کے پاس ہجرت کر کے آتا ہے اُس سے یہ لوگ محبت کرتے ہیں اور مہاجرین کو جو کچھ ملتا ہے اس سے اپنے دلوں میں کوئی رشک نہیں پاتے اور اپنے سے مقدم رکھتے ہیں اگرچہ ان پر فاقہ ہی ہو، اور جو شخص اپنی طبیعت کے نکل سے محفوظ رکھا جاوے لیے ہی لوگ فلاح پانے والے ہیں ہ اور ان لوگوں کا جو ان کے بعد آئے جو دعا کرتے ہیں کہ اے ہمارے پروردگار ہم کو بخش دے اور ہمارے ان بھائیوں کو جو ہم پہلے ایمان لائے ہیں اور ہمارے دلوں میں ایمان والوں کی طرف سے کینہ نہ ہونے دیجئے، اے ہمارے رب آپ بڑے شفیع کریم ہیں“

ان آیات پاک میں اللہ تعالیٰ نے پوری امت محمدیہ کے تین طبقے بتلائے

قوائد

(۱) مہاجرین (۲) انصار (۳) اور ان کے بعد بقیہ امت۔

پہلے مہاجرین کے خاص اوصاف بیان کر کے ان کی عظمت کو اجاگر کیا کہ یہ وہی لوگ ہیں جنہوں نے خدا ہی کی رضا کے لیے وطن سے جلا وطن ہونا منظور کیا اور اس جلا وطن ہونے میں بھی ان کی کوئی ذاتی نیت نہیں تھی بلکہ محض اور محض رضائے الہی مطلوب مقصود تھا، اور ان لوگوں نے اتنی بڑی مشقت اس لیے اٹھائی کہ اللہ کے دین کی حمایت کریں اور رسول اللہ صلی اللہ علیہ وسلم کی مدد کریں اور اسلام کا علم چہار دالنگ عالم میں پھیلے اور ان لوگوں نے خدا اور اس کے رسول کے ساتھ جو عہد کر رکھے تھے وہ سارے پورے کر دکھائے اُولَئِكَ هُمُ الصَّادِقُونَ، وہی لوگ سچے ہیں حضرات مہاجرین کی (دین اسلام کی خاطر) حیرت انگیز قربانیاں تاریخ عالم میں نہیں ملتیں اور نہ کبھی مل سکیں گی۔

عظمت و محبت اپنے دلوں میں رکھتے ہوں اور ان کے لیے دعا کرتے ہوں جن میں یہ شرط نہیں پائی جاتی وہ مسلمان کہلانے کے قابل نہیں۔“

(معارف القرآن جلد ۸ ص ۳۸۷)

اللہ! صحابہ کرام کا کتنا عظیم مقام ہے اور یہ مقدس جماعت کتنی عظمتوں کی مالک ہے۔ ان لوگوں پر صدافسوس ہے جو صحابہ کرامؓ جیسی مقدس جماعت کو طنز و تشنیع کا نشانہ بناتے اور ان پر کچھ اچھا لتے ہیں۔

(نوٹ) سیدنا حضرت حسینؑ سے کسی نے حضرت عثمان غنیؓ کے بارے میں سوال کیا (جبکہ ان کی شہادت کا واقعہ پیش آچکا تھا) تو انہوں نے سوال کرنے والے سے پوچھا کہ تم مہاجرین میں سے ہو؟ اس نے انکار کیا! پھر پوچھا کہ انصار میں سے ہو؟ اس نے اس کا بھی انکار کیا، تو فرمایا بس اب تیسری آیت والذین جاءواہم بعدہم رہ گئی ہے، اگر تم حضرت عثمان غنیؓ کی شان میں شک و شبہ پیدا کرنا چاہتے ہو تو اس درجہ سے بھی نکل جاؤ گے۔ (معارف القرآن جلد ۸ ص ۳۸۷)

(۲) حضرت امام محمد باقرؑ کا فیصلہ بھی ہمیشہ نظر رکھیے:-

”حضرت امام محمد باقرؑ نے ایک ایسی جماعت سے جواب دہ و عفو عثمانؓ کے حق میں بدگوئی کر رہے تھے، فرمایا کہ کیا تم ان مہاجرین میں سے ہو جو خدا کے لیے اپنے گھروں سے نکلے گئے اور خدا کے لیے ان کا مال لوٹا گیا اور خدا اور رسول کی مدد کی؟ کہنے لگے نہیں، پھر آپ نے پوچھا کیا تم ان لوگوں سے ہو جنہوں نے مہاجرین کے آنے سے قبل ہی ایمان قبول کر کے ان کے لیے رائلش کا انتظام کر رکھا تھا اور مہاجرین سے محبت رکھتے تھے؟ انہوں نے کہا نہیں تو امام باقرؑ نے فرمایا کہ تم خود (اپنے اقرار سے) ان دونوں (جماعتوں) سے بیزار ہوئے اور میں بھی گواہی دیتا ہوں کہ تم ان لوگوں میں سے بھی ہرگز نہیں جنکے بارے میں اللہ تعالیٰ کا ارشاد ہے والذین جاءواہم بعدہم“

(ایمان و یقین جلد ۲۸، ہدایت الشیعہ ص ۷۷)

لیجئے فیصلہ فرمائیے! جن لوگوں نے صحابہ کرامؓ پر طعن کرنا اپنی زندگی کا مقصد سمجھ رکھا ہے وہ ائمہ اہلبیت کے ارشادات کی روشنی میں ہی سبق حاصل کریں اور اپنی عاقبت سنواریں۔

﴿۲۱﴾ إِنَّ الَّذِينَ آمَنُوا وَعَمِلُوا الصَّالِحَاتِ أُولَٰئِكَ هُمْ خَيْرُ الْبَرِيَّةِ ۖ جَزَاءُ لَهُمْ عِنْدَ رَبِّهِمْ جَنَّاتُ عَدْنٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا رَضِيَ اللَّهُ عَنْهُمْ وَوَرَضُوا عَنْهُ ۚ ذَٰلِكَ لِمَنْ خَشِيَ رَبَّهُ ۚ (رَبُّكَ، الْبَيِّنَات، ۱۷)

(ترجمہ) ”وہ لوگ بہترین خلایق ہیں، ان کا صلہ ان کے پروردگار کے نزدیک ہمیشہ رہنے کی بہشتیں ہیں جن کے نیچے نہریں جاری ہوں گی جہاں ہمیشہ ہمیشہ رہیں گے، اللہ تعالیٰ ان سے خوش رہے گا اور وہ اللہ سے خوش رہیں گے یہ اس شخص کے لیے ہے جو اپنے رب سے ڈرتا ہے۔“

فوائد | ان آیات میں بتلایا گیا کہ جن لوگوں نے ایمان قبول کیا اور اعمال صالح کیے وہ لوگ بہترین مخلوق ہیں۔ چونکہ یہ بات مسلم ہے کہ صحابہ کرامؓ سب مومنوں سے اعلیٰ و افضل اور اعمال صالح کے اعتبار سے بھی سب پر فائق ہیں گویا مومنوں کے سردار ہیں۔

تو خیر البریۃ کا اولین مصداق وہی جماعت ہوگی ایسے یہ کہنا برحق ہے کہ اللہ تعالیٰ نے صحابہ کرامؓ کو بہترین خلایق کا لقب دیا ہے اور خود رسول اللہ صلی اللہ علیہ وسلم نے بھی انہیں سب سے بہترین فرمایا ہے۔ دیکھیے بخاری اور واقعی وہ بہترین ہی ہیں۔ دوسری آیت میں ان لوگوں کی جزاء کا بھی بیان ہے اور رضی اللہ عنہم ورضوانہ کے انعام عظیم کے بھی مستحق ہونے کا صراحتاً ذکر ہے اور یہ بات آپ کو بخوبی معلوم ہے کہ صحابہ کرامؓ کوئی دنیا میں فحولانہی کا مشرہ سنا دیا گیا اور قرآن کریم نے اس کو بیان کر دیا پھر صرف رضی اللہ عنہم ”انہیں فرمایا بلکہ ورضوانہ“ بھی بیان فرما کر اس بات کا اشارہ کر دیا کہ ان کے ایمان و عرفان بقوی و للہیت خود و شہادت کا اصلی مقام اس کے بغیر نمایاں نہیں ہو سکتا اس سے بڑھ کر اور کونسی نعمت ہو سکتی ہے؟

یہ عظیم نعمت (یعنی رضا، خلا و ندری) امام امت کو جنت میں پہنچنے اور وہاں کی نعمتوں سے لطف اندوز ہونے کے بعد حاصل ہوگی جبکہ صحابہ کرام کو یہ نعمت اسی دنیا میں نصیب ہو گئی۔ حدیث میں ہے کہ:-

”جب مومن جنت میں پہنچ جائیں گے تو اللہ تعالیٰ فرمائے گا اے جنت والو! کیا تم راضی ہو؟ بندے تعجب سے عرض کریں گے کہ اے اللہ کیا وجہ ہے کہ ہم راضی نہ ہوں؟ تو نے ہم پر بڑے احسان کیے، بیشمار نعمتوں سے نوازا، ہمارے چہرے روشن بنائے، ہم کیوں راضی نہ ہوں؟ اللہ تعالیٰ فرمائے گا بندو میں تمہیں کچھ اور بھی دینا چاہتا ہوں، لوگ تعجب کریں گے کہ اور کیا چیز ملنے والی ہے، اللہ تعالیٰ فرمائے گا: احل علیکم رضوانی فلا أسخط علیکم بعدہ ابدًا۔ (بخاری جلد ۲ ص ۱۱۲، مسلم جلد ۲ ص ۳۷۹)

دوسو میں تم پر اپنی رضا اتارنا چاہتا ہوں اور اسلئے تم سے کبھی ناراض نہیں ہوں گا۔ اس وقت بندے بہت ہی زیادہ خوش ہو جائیں گے۔“

اسی لیے امام غزالی (د ۵۰۵ھ) فرماتے ہیں کہ — ”مقام رضا سے فائق و افضل کوئی مقام نہیں —“

اللہ اللہ! صحابہ کرام کی عظمتوں کا اندازہ لگائیے کہ اتنی بڑی دولت اور اتنا اونچا مقام انہیں اسی دنیا میں نصیب ہو گیا۔ اور رہتی دنیا تک یہ اعلان قرآن کریم کرتا رہے گا۔

آئیے ہم بھی شہادت دیں کہ صحابہ کرام شمس کے سب پاک، عادل، متقی، عالم، صالح، زاہد، عابد، اللہ کے ولی اور سرورِ دو عالم صلی اللہ علیہ وسلم کے سچے فدائی و عاشق اور پیرو اسلام کے ایک عظیم ستون ہیں۔ رضوان اللہ تعالیٰ علیہم اجمعین۔

وصلی اللہ تعالیٰ علی خیر خلقہ سیدنا

ومولانا محمد وعلی آلہ واصحابہ اجمعین۔

برحمتک یا ارحم الراحمین۔

(امین)

ایک سوال اور اس کا جواب | ممکن ہے کہ یہ سوال ذہن میں گردش کرے کہ جب اللہ کی آخری کتاب قرآن کریم میں حضرات

صحابہ کرامؓ کے اس قدر فضائل و مناقب موجود ہیں تو پھر کیا وجہ ہے کہ شیعہ حضرات عظمت صحابہؓ کے قائل نہیں و کیا یہ لوگ قرآن کریم کی ان آیات پر ایمان نہیں رکھتے ؟

اس سلسلے میں یہ بات ذہن نشین کرنی چاہیے کہ شیعہ حضرات قرآن کریم کی ان آیات

کو اس لیے نہیں مانتے ہیں کہ :-

① ان کے نزدیک قرآن کریم محرف ہے یعنی اللہ کی آخری کتاب میں تغیر و تبدل، کمی و بیشی واقع ہو چکی ہے اور شیعہ حضرات کے نزدیک اس حرکت کے ذمہ داغ و غلائے نمائش اور دیگر صحابہ ہیں، اس لیے ان کا کہنا ہے کہ قرآن کریم کی ان آیات میں جو فضائل و مناقب، عزت و عظمت بیان ہوئی ہے وہ سب صحابہ کرامؓ نے خود ہی اپنی طرف سے وضع کی ہے۔ اور جہاں تک اصل قرآن کا تعلق ہے شیعہ حضرات کے نزدیک وہ امام مہدیؑ کے پاس ہے جو غار میں چھپے ہوئے ہیں۔ اس لیے ان آیات پر ایمان نہیں لاتے۔

② شیعہ حضرات کا دوسرا جواب یہ ہے کہ یہ ٹھیک ہے کہ اللہ تعالیٰ نے پہلے صحابہ کرامؓ کو اچھا اور صالح قرار دیا مگر بعد میں جب صحابہ مرتد ہو گئے تو یہ فضیلت ان کے لیے باقی نہیں رہی۔ اللہ تعالیٰ کو بہت سی باتوں کا علم پہلے نہیں ہوتا بلکہ بعد میں جب وہ چیز واقع ہو جاتی ہے تو پھر اس سے پتہ ہوتا ہے۔ چنانچہ صحابہ کرامؓ کے بارے میں پہلے سے یہ ساری باتیں معلوم نہ تھیں اس لیے ان کے فضائل و مناقب بیان کر دیئے، مگر بعد میں جب ان لوگوں نے حرکت کی تو وہ تمام عظمتیں ان سے سلب کر لی گئیں۔

اللہ تعالیٰ کو مستقبل سے بے خبر بتلانے کے لیے انہوں نے اپنے دین میں ایک نئے عقیدے کا اضافہ کیا اور اس کے فضائل و اہمیت بیان کی بس نئے

لے تفصیل کے لیے احقر کا رسالہ ”شیعہ اثنا عشری اور تحریف قرآن کا عقیدہ“ ملاحظہ فرمائیے۔

(دھنکے کا پتہ :- اسلامک ایکڈمی ناچپٹر)

اور خود را شیعہ و گستاخانہ عقیدہ کو ”بداء“ کہتے ہیں۔ پہلے اسکی حقیقت پڑھیے:-

”ابو حمزہ ثمالی کہتے ہیں کہ میں نے امام جعفر صادقؑ کو یہ فرماتے سنا

کہ اسے ثابت! اللہ نے ۷۰ سال کے اندر اندامام مہدی کے ظہور کا

وقت مقرر کیا تھا مگر جب حضرت حسین صلوات اللہ علیہ شہید ہو گئے تو اہل نہیں

پرخدا کا غضب سخت ہو گیا تو اس کے ظہور کو ۱۲۰۰ھ تک مؤخر کر دیا۔ ہم

نے تم سے یہ بیان کیا تو تم نے اس کو مشہور کر کے راز کا پردہ فاش کر دیا۔

اب اس کے بعد ظہور مہدی کا وقت اللہ نے ہمیں بھی نہیں بتلایا، اللہ

جیسے چاہتا ہے مٹاتا ہے اور جسے چاہتا ہے باقی رکھتا ہے“

(اصول کافی جلد ۳۸ مطبوعہ ایران باب کراہتہ التوقیت۔ عدالت صحابہ کرام ص ۱۸۱)

مطلب یہ ہے کہ امام مہدی کے ظہور کا وقت نکلتا تھا مگر چونکہ انہوں نے حضرت

حسینؑ کو شہید کر دیا تو اللہ تعالیٰ نے ۱۲۰۰ھ تک مؤخر کر دیا کیونکہ خدا کو معلوم نہ تھا کہ

یہ حضرت حسینؑ کو قتل کر دیں گے، پھر حیرت ۱۲۰۰ھ سے پہلے لوگوں نے اس بات کو

مشہور کر دیا کہ امام مہدی ۱۲۰۰ھ میں ظاہر ہوں گے تو خدا کو پھر سے اپنے پروگرام

میں تبدیلی کرنی پڑی اور اب نہ معلوم کب ظاہر ہوں گے؟

شیعہ حضرات کا یہ عقیدہ ”بداء“ بہت ہی اہمیت کا حامل ہے، انہوں نے یہ

عقیدہ اس لیے ایجاد کیا کہ حضرات صحابہ کرامؓ کے بارے میں نازل شدہ آیات میں تاویل

کر دی جائے اور انہیں ان تمام فضائل سے محروم کر دیا جائے شیعوں کے اکابر کا

یہی عقیدہ رہا ہے۔ حضرت شاہ عبدالعزیز صاحب محدث دہلویؒ نے ”تخصیص العشرہ“

میں اس کی تفصیل بیان کرتے ہوئے لکھا ہے کہ:-

”شیعوں کی ایک جماعت کا یہ بھی اعتقاد ہے کہ اللہ تعالیٰ ازل سے عالم

نہیں ہے جیسے زرارۃ بن اعین، بکیر بن اعین، سلیمان جعفری اور

محمد بن مسلم وغیرہ۔ (یہ تمام شیعہ حضرات کے مرکزی محدث اور ائمہ کے

اصحاب میں سے ہیں)“

پھر دوسری جماعت کا عقیدہ رہا ہے کہ :-

”اللہ تعالیٰ کو اشیاء کے وجود میں آنے سے قبل ان کا علم نہیں ہوتا اور اثنا عشریہ میں سے متقدمین و متاخرین کی ایک جماعت کا عقیدہ ہے کہ اللہ تعالیٰ جو نیات کو ان کے وجود میں آنے سے قبل نہیں جانتا ”کنز العرفان“ کا مصنف مقداد بھی انہی میں سے ہے، بدحوالہ فقہ العرف (ملا)

اب کچھ ”بداء“ کے فضائل بھی سن لیجئے !

”زرارة بن اعین نے امام باقر اور جعفر صادق میں سے کسی ایک سے روایت کی ہے کہ جیسی بداء سے اللہ کی عبادت ہوتی ہے اور کسی چیز سے نہیں ہوتی“ (اصول کافی جلد ۱ باب البداء)

اندازہ فرمائیے عظمت صحابہؓ کے انکار نے کیسے کیسے گستاخانہ عقیدے اختیار کرانے پر مجبور کر دیا۔ کاش کہ یہ لوگ ”صحابہ کرام“ کی عظمتوں کے قائل ہو جاتے تو نہ انہیں قرآن کریم کو محض ماننے کا عقیدہ بنانا پڑتا اور نہ ہی معاذ اللہ خدا کو بے خبر بنانا کا عقیدہ ایجاد کرنا پڑتا۔

ہم نے شیعہ تاویلات کی جوابدہی سے اعراض کیا ہے، کیونکہ یہ دونوں عقیدے اس قدر گندے اور واضح ہیں کہ ہر مسلمان اس کی لغویت کا اندازہ کر سکتا ہے، اور اسے قابل صد نفرت سمجھتا ہے۔ بس اتنا کہہ دیتے ہیں کہ یہ لوگ ہزار ملمع سازی سے کام لیں حقیقت حقیقت ہے گی بناوٹ بناوٹ! اور تصنع کا پردہ ایک دلی ضرور چاک ہوتا ہے۔

یریدون لیطفنوا نور اللہ بافواہم واللہ مہتمم نورہ ولو کرہ الکافرون

نورِ خدا ہے گھر کی حرکت پر خندہ زن

پھونکوں سے یہ چراغ بجھایا نہ جائے گا

وما علینا الا البلاغ



اصحابِ نبیؐ

سورج ہیں نبیؐ اور سب اصحابؓ ہیں تارے
 تارے جو نہ ہوں ناؤ نہ پہنچے گی کنارے
 یا رانِ نبیؐ پیکرِ اعزاز ہیں سارے
 اللہ خوش ان سے ہے خدا کے ہیں وہ پیارے
 دینا ہے اگر آنکھ تو دیکھ ان کی فضیلت
 قرآن کی آیات ہیں ہیں صاف اشارے
 فیضانِ بہیم کو کیا عام انہیں نے
 آفاق میں روشن ہیں ہدایت کے اشارے
 مومن ہیں دل ان کے میحاً نفسی کے
 ازہمتِ شاں درجمنِ زلیست ہمارے
 خالق نے اگر مہستی سرور کو سنوارا
 اصحابؓ کے دل ساتی کوثر نے سنوارے
 ہر اے علمِ ملتِ بیضا کے جہاں میں
 معدوم انہوں نے کئے باطل کے شرارے
 اصحابؓ ہوں ازواجؓ یا آلِ نبیؐ ہو
 لازم ہے وِلا سب سے عقیدے میں ہمارے
 حقوقِ اثرِ ماہِ رسالتؐ ہیں صحابہؓ
 ہیں باعثِ تنویر یہ پیر نورِ نظارے
 (شوقیؒ سعدیؒ ابنِ ابی)

اصحابی کالنجوم فباہم اقتدیتم اہتدیتم
(الحديث)



انہ
حافظ محمد اقبال رنگونی

بِسْمِ اللَّهِ الرَّحْمَنِ الرَّحِيمِ نَحْمَدُهُ وَنُصَلِّي عَلَى رَسُولِهِ الْكَرِيمِ - اِنَّا بَعْدُ

① حضرت ابو بردہ اپنے والد سے روایت کرتے ہیں کہ رسول اللہ صلی اللہ علیہ وسلم نے آسمان کی طرف نظر فرماتے ہوئے ارشاد فرمایا کہ :

”ستارے آسمان کے امن کا باعث ہیں جب یہ جلتے رہیں گے تو وہ وعدہ موعود یعنی قیامت، آسمان کو بھی آپہنچے گا جس کا اس سے وعدہ ہے میں اپنے صحابہ کے لیے مسمی ہوں جب میں رخصت ہو جاؤں گا تو میرے صحابہ کو بھی وعدہ موعود اختلافات وغیرہ، آپہنچے گا اور میرے صحابہ میری امت کے لیے باعث امن ہیں جب میرے صحابہ نہ رہیں گے تو میری امت کو ان سے وعدہ موعود آپہنچے گا یعنی فتن و فساد و فترت بازی وغیرہ“ (مسلم شریف جلد ۲ صفحہ ۳۸۵)

(فائدہ) حدیث شریف سے معلوم ہوا کہ حضرات صحابہ کرام کا وجود مسعود و دورِ اسلام اور امت کے لیے امن و امان کا مضبوط قلعہ تھا اور دین اسلام باطل فرقوں کی دست و برو سے محفوظ رہا جب صحابہ کرام نہ ہوں گے تو پھر فتنہ و فساد وغیرہ پیدا ہو جائیں گے۔ اور یہی ہوا۔

② حضرت عمرؓ کہتے ہیں کہ رسول اللہ صلی اللہ علیہ وسلم نے ارشاد فرمایا،

میں نے اپنے رب سے میرے بعد میرے صحابہ میں ہونے والے اختلافات کے متعلق پوچھا تو اللہ تعالیٰ نے میرے پاس وحی بھیجی کہ محمد (صلی اللہ علیہ وسلم) آپ کے صحابہ میرے نزدیک آسمان کے ستاروں کے مانند ہیں۔ بعض بعض سے زیادہ قوی ہیں اور ہر ایک کے لیے ایک نور ہے پس جس کسی نے اس شئی پر عمل کیا جس پر صحابہ کا اختلاف ہے تو ایسا شخص میرے نزدیک ہدایت پر ہے (مجمع الفوائد ۲۶۷ بحار الانوار جلد ۲۲ صفحہ ۲۸۷ معانی الاخبار جلد ۱۵ صفحہ ۱۵۱)

(فائدہ) حدیث شریف سے معلوم ہوا کہ صحابہ کرام اللہ تعالیٰ کے پیارے ہیں ان حضرات کے درمیان جو مسائل میں اختلافات ہوتے ان سب کا تعلق حق سے ہے اس لیے ان میں سے

کسی کی بھی اتباع باعث ہدایت ہے اور ایسا شخص کامیاب ہے۔

(۳) حضرت عبداللہ بن عباسؓ کہتے ہیں کہ رسول اللہ صلی اللہ علیہ وسلم نے ارشاد فرمایا :-

”جو حکم کتاب اللہ میں ملے اس پر عمل کرو اگر وہاں نہ ملے تو پھر میری سنت میں تلاش کرو اس میں مل جائے گی، اگر وہاں بھی نہ پاؤ تو پھر میرے صحابہؓ کو دیکھو کہ وہ کیا کہتے ہیں۔ بیشک میرے صحابہ آسمان کے ستاروں کی مانند ہیں جس کی بھی اقتداء کرو گے ہدایت پا جاؤ گے اور میرے صحابہ کا اختلاف تمہارے لیے رحمت ہے“ (راشبات النبوة ص ۲۲۹ حضرت مجدد دافع ثانیؒ)

(فائدہ) حدیث شریف سے معلوم ہوا کہ صحابہ کرام لائق مقتدا ہیں اور یہ مقدس گروہ آسمان ہدایت کے ستارے ہیں ان میں سے جس کی بھی اتباع کی جائے منزل مقصود مل جائے گا۔

مسمیٰ گوید کہ اسمیٰ بن نجوم للمسری قدوة وللطاعی رجوم
(نوٹ) جناب نواب محسن الملک صاحب روایت اسمیٰ بن نجوم ذکر میرے صحابہ ستاروں کی مانند ہیں) کے سلسلے میں تحریر فرماتے ہیں کہ :

جس طرح یہ روایت کتب اہل سنت میں ہے انہیں لفظوں میں کتب شیعہ میں بھی مذکور ہے۔ شیخ صدوق شیعہ (۵۲۸ھ) نے معانی الاخبار میں علامہ طبرسی نے احتجاج میں ملاحظہ فرمائی مجلسی (۱۱۱۱ھ) نے بحار الانوار میں حیدر آملی اثنا عشری شیعہ نے جامع الاسرار میں اس حدیث کی صحت کا اعتراف و اقرار کیا ہے۔ نیز عیون اخبار دو کتب شیعہ میں مستند کتاب ہے) میں ہے کہ امام رضا سے جب اس حدیث کی بابت پوچھا گیا تو آپ نے فرمایا ”ہذا صحیح“ یہ حدیث صحیح ہے۔ (آیات بنیات ص ۲۸)

(۴) حضرت جابرؓ سے روایت ہے کہ رسول اللہ صلی اللہ علیہ وسلم نے ارشاد فرمایا :-
”اس مسلمان کو آگ نہ چھوئے گی جس نے مجھ کو دیکھا یا میرے دیکھنے والوں کو دیکھا“

صحابہؓ کو دیکھا“ (مشکوٰۃ شریف ص ۵۵۵ جمع الفوائد ص ۲۶۹ بحار الانوار جلد ۲۲ ص ۳۰)

(فائدہ) حدیث شریف سے معلوم ہوا کہ جس خوش نصیب مسلمان کو صحابی کا شرف نصیب ہو گیا اسے جہنم کی آگ ہرگز نہ چھوئے گی اور جس کسی نے حضرات صحابہ کرام کی زیارت کی ہے اسے بھی یہ مقام مل گیا حضرات صحابہ کرام کی اتھانی درجہ کی بلند مقامی اور رفعت و عزت۔

⑤ حضرت عبداللہ بن مغفلؓ کہتے ہیں کہ رسول اللہ صلی اللہ علیہ وسلم نے ارشاد فرمایا:

”اللہ سے ڈرو اللہ سے ڈرو میرے صحابہ کے متعلق ... ان کو میرے بعد

وطن و دشنام کا نشانہ مت بنانا جو ان سے محبت کرے گا وہ میرے

ساتھ محبت کی وجہ سے محبت کرے گا اور جو ان سے بغض رکھے گا وہ

وہ میرے ساتھ بغض کی وجہ سے بغض رکھے گا، جس نے

نے زبان یا ہاتھ سے، ان کو ایذا پہنچائی اس نے مجھے ایذا دی اور جس

نے مجھے ایذا دی اس نے اللہ تعالیٰ کو ایذا دی اور جو اللہ کو ایذا دیتا ہے

قریب ہے کہ اللہ اس کو پکڑے“ (ترمذی شریف جلد ۲ ص ۲۲۶، جمع الفوائد ص ۲۷)

(فائدہ) حدیث شریف سے معلوم ہوا کہ صحابہ کرام کو برا بھلا کہنا جائز نہیں۔ صحابہ کرامؓ

سے محبت رکھنا رسول اللہ صلی اللہ علیہ وسلم سے رکھنا ہے اور صحابہ کرامؓ سے بغض و عناد رکھنا

رسول اللہ صلی اللہ علیہ وسلم سے بغض و عناد رکھنا ہے

جو شخص رسول اللہ صلی اللہ علیہ وسلم کو تکلیف دیتا ہے وہ گویا اللہ رب العزت کو ایذا

دیتا ہے پھر اس کا انجام ظاہر ہے کہ خدا اسے عذاب دے گا۔ قرآن کریم نے بھی کہا کہ جو لوگ

اللہ اور اس کے رسول کو ایذا دیتے ہیں ان کا انجام لعنہم اللہ فی الدنیا و الاخرۃ

قاعدا لہم عذابا مہینا ط (الاحزاب ۵۶)

ہے، اس لیے صحابہ کرامؓ سے محبت رکھنی چاہیے اور ان کی دشمنی سے بچنا چاہیے۔

⑥ حضرت انسؓ کہتے ہیں کہ رسول اللہ صلی اللہ علیہ وسلم نے ارشاد فرمایا:

”میری امت میں میرے صحابہ کی مثال ایسی ہے جیسے کھانے میں نمک کی

کہکھانا بغیر نمک کے اچھا نہیں ہوتا“

(مشکوٰۃ شریف ص ۵۵۵، المصنف بعد الزاۃ جلد ۲ ص ۲۲۱، الاستیعاب ص ۵۷)

(فائدہ) حدیث شریف سے معلوم ہوا کہ امت محمدیہ علیٰ صاحبہا الصلوٰۃ والسلام میں حضرات

صحابہ کرامؓ کا مقام وہی ہے جو کھانے میں نمک کا ہے جس طرح کھانے میں نمک نہ ہو

تو کھانا بے لذت ہوتا ہے اسی طرح امت میں سے حضرات صحابہ کرامؓ کو الگ کر لیا جائے

تو امت کا کوئی مقام باقی نہیں رہتا۔ صحابہ کرامؓ کی عظمت کی انتہائی دلیل ہے۔

⑥ حضرت عبداللہ بن عمرؓ کہتے ہیں کہ رسول اللہ صلی اللہ علیہ وسلم نے ارشاد فرمایا:

”بنی اسرائیل میں ۷۲ فرقے ہوئے اور میری امت میں ۷۳ فرقے ہوں گے
سوائے ایک فرقے کے سب جہنم میں جائیں گے۔ صحابہ کرام نے پوچھا یا رسول
اللہ صلی اللہ علیہ وسلم جنت میں جانے والا کونسا گروہ ہوگا۔ آپ صلی اللہ
علیہ وسلم نے ارشاد فرمایا کہ جو اس راستہ پر چارہا جس پر میں اور میرے
صحابہ ہیں۔ (ترمذی شریف، مشکوٰۃ شریف ص ۱۳)

(دفاعتہ) حدیث شریف سے معلوم ہوا کہ ناجی فرقہ وہی ہوگا جس نے رسول اللہ صلی اللہ
علیہ وسلم اور صحابہؓ کے نقش پا کا اتباع کیا اور جس نے ان حضرات گرامی قدر کی اطاعت و
تأبیداری سے سرکشی و انحراف کیا وہ ناجی گروہ نہیں سے نہ ہوگا اس لیے حضرات صحابہ
کرامؓ کا راستہ اختیار کرنا چاہیے تاکہ ہم صراطِ مستقیم پر گامزن ہوں۔ صحابہ کرام کی عظمت کا
اندازہ لگائیے۔

⑧ حضرت جابرؓ کہتے ہیں کہ رسول اللہ صلی اللہ علیہ وسلم نے ارشاد فرمایا:

”اللہ تعالیٰ نے انبیاء و مرسلین کے علاوہ باقی سب مخلوق پر میرے صحابہؓ کو
فضیلت بخش دی ہے اور ان میں سے وہی چار کو ممتاز فرمایا۔ ابو بکر، عمر، عثمان
علی (رضوان اللہ علیہم اجمعین) اور ان کو میرا خصوصی صاحب بنایا پھر آپؐ
فرمایا میرے ہر صحابی میں بھلائی موجود ہے۔ (مجمع الزوائد و تفسیر قرطبی جلد ۱۶)
ق: حدیث شریف سے معلوم ہوا کہ اللہ تعالیٰ نے رسول اللہ صلی اللہ
علیہ وسلم کے تمام صحابہ کرامؓ کو (انبیاء و مرسلین کے علاوہ) باقی سب فضیلت
عطا فرمائی۔ پھر ان میں سے بھی خصوصیت سے حضرات خلفاء راشدینؓ
کو ایک عظیم و رفیع مقام نصیب فرمایا ہے۔ اس لیے تمام صحابہ کرامؓ کی
عزت اور ان کا احترام کرنا چاہیے۔

⑨ حضرت عرابض بن ساریہؓ رسول اللہ صلی اللہ علیہ وسلم کی ایک طویل حدیث روایت

کرتے ہیں جس میں آپؐ نے وصیت کرتے ہوئے یہ بھی فرمایا کہ:

”بلاشبہ تم میں سے جو میرے بعد زندہ رہے گا بہت اختلافات دیکھے
گاتم ایسی صورت میں میری اور میرے خلفاء کی سنت اور طریقہ پر عمل کرنا

اور اسی کو لازم پکڑنا۔ اسی کو مضبوطی سے تھامے رکھنا اور اپنے آپ کو ہر
نئے طریقے سے محفوظ رکھنا اس لیے کہ ہر نیا طریقہ بدعت ہے اور ہر
بدعت گمراہی ہے۔ ”مشکوٰۃ شریف ص ۳ جامع صغیر جلد ۱ ص ۱۹۲

(قائدہ) حدیث شریف سے معلوم ہوا کہ خلفاء راشدین کی سنت اور ان کا طریقہ
ہمارے لیے حجت ہے۔ اختلافات کی صورت میں ان کے اقوال و ارشادات، افعال و
کردار ہمارے لیے بہترین رہنما ہیں۔ ہر وہ قول و عمل جو صحابہ کرام سے ثابت ہے اس
میں نور ہی نور ہے اور جو ان سے ثابت نہیں اور اس کو دین کا جزو بنالیا جائے اس میں
ظلمت ہی ظلمت ہے اور اسی کا نام بدعت ہے اس لیے ہمیں چاہیے کہ رسول اللہ صلی
اللہ علیہ وسلم کے ان پیاروں کا طریقہ اختیار کریں تاکہ سرخرو ہوں۔ صحابہ کرام کا گناہ بلند مقام
ہے کہ انہیں خود رسول اللہ صلی اللہ علیہ وسلم مقتدا قرار دے کر ان کے طریقہ کو بھی لازم
پکڑنے کی تلقین فرمائی مدیکھے خیمہ کتب کشف النعمہ جلد ۱ ص ۵۵، ارشاد القلوب ج ۱ ص ۲

(۱۰) حضرت عمرؓ کہتے ہیں کہ رسول اللہ صلی اللہ علیہ وسلم نے فرمایا :

”میرے صحابہ کا اکرام کرو کیونکہ وہ تم سب سے بہتر ہیں پھر ان کے بعد

کے لوگوں کا احترام کرو“ (المصنف جلد ۱۱ ص ۲۴۱)

(قائدہ) حدیث شریف سے معلوم ہوا کہ حضرات صحابہ کرام کا احترام و اکرام کیا جائے
ان کے بارے میں لب کشائی نہ کی جائے یہ رسول اللہ صلی اللہ علیہ وسلم کی ہدایت و وصیت
ہے جو شخص صحابہ کرام کا اکرام و احترام نہیں کرتا گویا وہ رسول اللہ صلی اللہ علیہ وسلم کی نصیحت
سے انحراف کرتا ہے۔ (معاذ اللہ)

(۱۱) حضرت انسؓ کہتے ہیں کہ رسول اللہ صلی اللہ علیہ وسلم نے ارشاد فرمایا :

”حب اللہ تعالیٰ میرے کسی امتی کو بھلائی دینے کا ارادہ کرتا ہے تو اس کے

قلب میں میرے صحابہ کی محبت ڈال دیتا ہے“ (جامع صغیر جلد ۱ ص ۲)

(قائدہ) حدیث شریف سے معلوم ہوا کہ جس مسلمان کے دل میں صحابہ کرام سے محبت

ہے اسے اللہ تعالیٰ نے بھلائی نصیب فرمادی ہے اس لیے صحابہ کرام سے محبت رکھنے

چاہیے تاکہ نفل خداوندی میں روز بروز ترقی و اضافہ ہوتا رہے

(۱۲) حضرت ابو موسیٰ اشعریؓ کہتے ہیں کہ رسول اللہ صلی اللہ علیہ وسلم نے ارشاد فرمایا :

”میرے صحابہ میں سے کوئی بھی کسی سرزمین میں انتقال کرے وہ قیامت کے دن اس سرزمین کے لوگوں کے لیے پیشوا اور نور بنا کر اٹھایا جائے گا“
(مشکوٰۃ شریف ص ۵۵۴)

فقائدہ ۵، حدیث شریف سے معلوم ہوا کہ حضرات صحابہ کرام جس سرزمین میں ہوں وہ وہاں کے قائد ہوں گے اور ان کے لیے نور ہی نور ہے۔ اللہ اللہ! کتنا بڑا انعام ہے صحابہ کرام کا۔
(۱۳) حضرت ابو سعید خدریؓ سے روایت ہے کہ رسول اللہ صلی اللہ علیہ وسلم نے ارشاد فرمایا کہ:

”لوگوں پر ایک دور آئے گا جب جہاد کے لیے نکلیں گے تو ان سے کہا جائے گا کہ کیا تم میں رسول اللہ صلی اللہ علیہ وسلم کا کوئی صحابی ہے جو اب ملے گا کہ ہاں ہے پس انہیں فتح حاصل ہوگی پھر ایک دور آئے گا کہ کہا جائے گا کہ کیا تم میں کوئی شخص رسول اللہ صلی اللہ علیہ وسلم کے صحابی کو دیکھنے والا دینی تابعی ہے۔ جواب ملے گا کہ ہاں ہے پس انہیں فتح حاصل ہوگی پھر ایک دور آئے گا کہ لوگ جہاد کے لیے نکلیں گے تو ان سے کہا جائے گا کہ تم میں کوئی ایسا ہے جس نے تابعی کو دیکھا ہے تو جواب ملے گا کہ ہاں ہے۔ پس انہیں بھی فتح ملے گی،“ (بخاری شریف جلد ۱ ص ۵۱۵، مسلم شریف جلد ۱ ص ۳۰۸)

فقائدہ ۶، حدیث پاک سے معلوم ہوا کہ صحابہ کرام کے وجود و سعادت کی برکت سے اللہ تعالیٰ فتح و غلبہ عطا فرمائے گا بلکہ جس نے صحابی کو بھی دیکھا ہے تو اسے بھی اللہ تعالیٰ فتح عطا فرمائے گا۔ معلوم ہوا کہ صحابہ کرام کی برکات صرف اپنی ذات تک محدود نہیں بلکہ تابعین اور تبع تابعین کو بھی ان کے وجود و سعادت کی برکات سے حصہ ملتا ہے۔

(۱۴) ایک مرتبہ رسول اللہ صلی اللہ علیہ وسلم نے صحابہ کرام کو مخاطب کر کے فرمایا:
”تم لوگ اللہ تعالیٰ کے نزدیک بہترین اور کرامت والے ہو“

(استیعاب تحت الاصابہ جلد ۱ ص ۵)

فقائدہ ۷، حدیث شریف سے معلوم ہوا کہ صحابہ کرام اللہ تعالیٰ کے نزدیک بہترین قوم

اور بزرگ ترین افراد تھے اور اللہ تعالیٰ شانہ کی نظر میں بھی پسندیدہ حضرات تھے اس کی شہادت رسول اللہ صلی اللہ علیہ وسلم نے دی ہے اس سے بڑھ کر اور کو کنسی شہادت ہو سکتی ہے۔؟

(۱۵) حضرت انسؓ کہتے ہیں کہ رسول اللہ صلی اللہ علیہ وسلم نے ارشاد فرمایا: ”جو اللہ تعالیٰ سے محبت رکھتا ہے اسے چاہیے کہ میرے ساتھ محبت رکھے اور جو مجھ سے محبت رکھے اسے چاہیے کہ میرے اصحاب سے محبت رکھے اور جو میرے اصحاب سے محبت رکھے اسے لازم ہے کہ قرآن سے محبت رکھے۔“ (المحدث، تفسیر قرطبی، نزہۃ المجالس اول ص ۲۲۶)

(فائدہ) حدیث شریف سے معلوم ہوا کہ اللہ کی محبت کا دعویٰ رسول اللہ صلی اللہ علیہ وسلم کی محبت کے بغیر باطل ہے اسی طرح رسول اللہ صلی اللہ علیہ وسلم کے عشق و محبت کا دعویٰ صحابہ کرامؓ کی محبت کے بغیر دوسرے یعنی جو شخص رسول اللہ صلی اللہ علیہ وسلم سے محبت کا دعویٰ کرتا ہے اسے لازم ہے کہ صحابہ کرامؓ سے بھی محبت رکھے ورنہ صرف دعویٰ ہی دعویٰ ہو گا حقیقت نہیں۔

(۱۶) حضرت عمران بن حصینؓ سے روایت ہے کہ رسول اللہ صلی اللہ علیہ وسلم نے ارشاد فرمایا: ”درمیری امت کا بہترین زمانہ وہ ہے جو میرے ساتھ ہے یعنی صحابہ کرامؓ، پھر وہ ہے جو ان کے ساتھ ہو گا یعنی تابعینؓ۔“

(المحدث، مسلم شریف جلد ۲ ص ۲۹۰)۔
(فائدہ) حدیث پاک سے معلوم ہوا کہ رسول اللہ صلی اللہ علیہ وسلم کے صحابہ کرامؓ کا دور نہایت مبارک اور بہترین زمانہ ہے۔ امام نوویؒ (۷۰۶ھ) نے بھی لکھا ہے کہ صحیح بات یہ ہے کہ دقرنی سے مراد صحابہ کرامؓ کا زمانہ ہے اور دوسرے قرن سے تابعین کا زمانہ مراد ہے اور تیسرے سے تبع تابعین مراد ہیں (نووی شرح مسلم، رسول اللہ صلی اللہ علیہ وسلم کی زبان اقدس سے صحابہ کرامؓ کے زمانہ کو خیر کا زمانہ قرار دینا صحابہ کرامؓ کے عظمت و مرتبت کی کھلی دلیل ہے۔

(۱۷) حضرت انسؓ کہتے ہیں کہ رسول اللہ صلی اللہ علیہ وسلم نے ارشاد فرمایا :

”جس نے میرے صحابہ کے متعلق اچھی گفتگو کی تو وہ نفاق سے بری ثابت

ہو (ایک روایت میں ہے کہ) جس نے میرے صحابہ کے بارے میں

اچھی بات کہی وہ مومن ہے۔ (ریاض النفرۃ جلد ۱ ص ۷۷)

(فائدہ) حدیث پاک سے معلوم ہوا کہ صحابہ کرامؓ کو بھلائی سے یاد کرنے والے ان کا

ذکر خیر کرنے والے ان کی تعریف کرنے والے، ان کے ساتھ محبت کرنے والے مومن

اور نفاق سے بری ہیں، صحابہ کرامؓ کی کتنی بڑی فضیلت ہے کہ رسول اللہ صلی اللہ علیہ

وسلمؐ ان کو بھلائی سے یاد کرنے والے کے ایمان کی شہادت دیتے ہیں۔ (سبحان اللہ)

(۱۸) حضرت عبداللہ بن عباسؓ سے روایت ہے کہ رسول اللہ صلی اللہ علیہ وسلم نے

ارشاد فرمایا :

”جس نے میرے صحابہؓ میری ازواج مطہرات اور میرے اہل بیت سے

محبت رکھی اور ان میں سے کسی کی عیب جوئی اور کسی پر طعن نہیں کیا اور ان

کی محبت کے اعتقاد پر ہی اس دنیا سے رخصت ہوا تو وہ قیامت کے دن

میرے ساتھ ہوگا۔ (نزہۃ المجالس حصہ دوم ص ۲۲۲، ریاض النفرۃ)

(فائدہ) حدیث پاک سے معلوم ہوا کہ رسول اللہ صلی اللہ علیہ وسلم کے صحابہ کرامؓ آپ

کی ازواج مطہرات۔ آپ کے اہل و عیالؓ سے محبت کرنا چاہیے، ان کی عیب جوئی طعن و

تشنیع سے بچنا چاہیے جو شخص ان حضرات کی محبت دل میں لے کر اس دنیا سے رخصت

ہوگا رسول اللہ صلی اللہ علیہ وسلم فرماتے ہیں کہ وہ قیامت کے دن میرے ساتھ ہوگا

اللہ اللہ! کتنا بڑا مقام ہے صحابہ کرامؓ کا۔

(۱۹) حضرت عبداللہ بن مسعودؓ فرماتے ہیں :

”اللہ نے بندوں کے قلوب کو دیکھا : تو حضرت محمدؐ رسول اللہ صلی اللہ

علیہ وسلم کو پسند فرمایا۔ چنانچہ آپؐ کو رسول بنا کر مبعوث فرمایا اور علم میں

ممتاز فرمایا پھر اللہ تعالیٰ نے لوگوں کے دلوں پر نظر فرمائی تو آپؐ

کے اصحاب کو آپ کے لیے پسند فرمایا۔ ان کو آپ کے دین کا مددگار اور آپ کا وزیر بنایا۔ پس یہ مومنین (یعنی صحابہ کرام) جس چیز کو اچھا سمجھیں وہ عند اللہ بھی بہتر ہے اور جسے یہ برا سمجھیں وہ اللہ کے نزدیک بھی بری ہیں۔

(موطا امام محمد ص ۱۱۱، البدایہ جلد ۱ ص ۲۲۸، مجالس اللابرہ ص ۱۲)

(فائدہ) معلوم ہوا کہ حضرت محمد رسول اللہ صلی اللہ علیہ وسلم کا مقام، عظمت، مرتبہ سب مخلوقات سے زیادہ ہے۔

بعد از خدا بزرگ توئی قصہ مختصر

اللہ کے بعد اگر کسی کا درجہ مرتبہ، عزت و مقام ہے تو وہ رسول اللہ صلی اللہ علیہ وسلم کی ہے۔ آپ کے بعد تمام انبیاء کرام علیہم السلام کی۔

حدیث پاک سے یہ بھی معلوم ہوا کہ صحابہ کرام کو اللہ تعالیٰ نے ہی پسند فرمایا اور اپنے محبوب کی صحبت کے لیے انہیں چن لیا۔ یہ بھی معلوم ہوا کہ صحابہ کرام کے بارے میں ہی یہ بات کہی گئی ہے کہ ”معاراۃ المسلمون حسنا“ و عند اللہ حسن و مداراۃ المؤمنون قبیحا“ و عند اللہ قبیح۔ اس سے صحابہ کرام کی عظمت کا اندازہ لگایا جاسکتا ہے۔

(۲۰) حضرت معاویہ بن حیدہ القشیری سے مروی ہے کہ میں نے حضور صلی اللہ علیہ وسلم کو یہ فرماتے سنا کہ:

”بیشک تم نوے دفنی روایتیں نشر امت کی تعداد پورا کرنے والے ہو اور تم ان سب سے بہتر اور اللہ کے یہاں سب سے معزز ہو“

(جامع بیان العلم جلد ۲ ص ۲۱۱، استیعاب تحت الاصابہ جلد ۵ ص ۱۵)

(فائدہ) حدیث پاک سے معلوم ہوا کہ حضرت صحابہ کرام تمام انبیاء کرام کی امت سے افضل و اعلیٰ ہیں اور اللہ تعالیٰ کے نزدیک ان کی نفیست بہت زیادہ ہے۔ اللہ اللہ! صحابہ کرام کا کتنا اونچا مقام ہے کہ اللہ تعالیٰ نے انبیاء و مرسلین کے بعد انہی مقدس گروہ کو اپنا محبوب فرمایا ہے۔

(۲۱) حضرت عبداللہ بن مسعود کہتے ہیں کہ رسول اللہ صلی اللہ علیہ وسلم نے ارشاد فرمایا ”میرا کوئی صحابی بھی دوسرے صحابی کے بارے میں مجھے کچھ بھی (یعنی شکایت وغیرہ) نہ پہنچائے کیونکہ میں چاہتا ہوں کہ اس حالت میں تمہارے پاس آیا کروں جبکہ میرا دل ہر کسی سے صاف ہو۔ (مشکوٰۃ شریف ص ۱۷۱)

(فائدہ) حدیث پاک سے معلوم ہوتا ہے کہ رسول اللہ صلی اللہ علیہ وسلم اس بات سے ناراض ہوتے ہیں کہ کسی صحابی کے بارے میں کوئی نامناسب بات کہی جائے کسی صحابی کی شکایت سن کر آپ کو تکلیف ہوتی ہے اس لیے غور کریں کہ ہم صحابہ کرام کی عیب جوئی کر کے اور پہلک میں اس موضوع کو پھال اچھال کر رسول اللہ صلی اللہ علیہ وسلم کو خوش کر رہے ہیں یا ناراض؟ دین کی خدمت کر رہے ہیں یا آپ صلی اللہ علیہ وسلم کے دل مبارک کو زخمی کر رہے ہیں؟ یاد رکھیں صحابہ کرام کے بارے میں لب کشائی رسول اللہ صلی اللہ علیہ وسلم کے بارے میں لب کشائی ہے۔ اس لیے ہمیشہ احتیاط کرنی چاہیے۔

(۲۲) حضرت جابر سے روایت ہے کہ حضرت حاطب بن ابی بلتعہ کا ایک غلام رسول اللہ صلی اللہ علیہ وسلم کی خدمت میں حضرت حاطب کی شکایت لے کر آیا اور کہا: یا رسول اللہ صلی اللہ علیہ وسلم، حاطب آگ میں داخل ہو گا۔ آپ صلی اللہ علیہ وسلم نے ارشاد فرمایا کہ تو نے جھوٹ کہا۔ وہ (یعنی حضرت حاطب) کبھی آگ میں نہ جائے گا کیونکہ وہ غزوہ بدر اور صلح حدیبیہ میں شریک رہا ہے۔ (ترمذی جلد ۲ ص ۲۲۶)

(فائدہ) حدیث پاک سے معلوم ہوا کہ غزوہ بدر اور صلح حدیبیہ میں جن جن حضرات صحابہ کرام نے شرکت فرمائی وہ سب کے سب قطعی جنتی ہیں اسی طرح قرآن کریم نے یہ بھی بتلادیا کہ رسول اللہ صلی اللہ علیہ وسلم کے صحابہ کرام سے اللہ تعالیٰ راضی ہیں اس لیے سارے کے سارے قطعی جنتی ہیں ان کے بارے میں ہمیشہ اچھائی کے ساتھ بات کہنی چاہیے یہی صحیح راستہ ہے۔

(۲۳) حضرت عبداللہ بن عمر کہتے ہیں کہ رسول اللہ صلی اللہ علیہ وسلم نے فرمایا کہ:

”اللہ تعالیٰ میری امت کو دیا یوں فرمایا کہ محمد کی امت کو کبھی گمراہی پر جمع نہیں کرے گا اور اللہ کا دستِ نصرت جماعت ہی پر ہے اور جو جماعت سے الگ ہو گیا تو جہنم میں گر پڑا (مشکوٰۃ ص ۳۱)

(فائدہ) حدیث پاک سے معلوم ہوا کہ رسول اللہ صلی اللہ علیہ وسلم کی امت کبھی گمراہی پر جمع نہیں ہوگی چونکہ امت محمدیہ کی سب سے بہترین جماعت کا اولین معداق صحابہ کرام کا ہی مقدس گروہ ہے اس لیے ان کے بارے میں یہ عقیدہ بالکل حق ہے کہ یہ مقدس جماعت گمراہی اور بے دینی سے بالکل محفوظ تھی اور ان پر اللہ تعالیٰ کا دستِ کرم تھا۔ خدا کی مدد ان کے شامل حال تھی اور جس نے اس مقدس گروہ سے انحراف کیا ظاہر ہے کہ اس کا انجام وہی ہے جو حدیث میں گزرا۔ قرآن کریم نے بھی اس کا ذکر فرمایا ہے

(۲۴) حضرت علی المرتضیٰؓ کہتے ہیں کہ رسول اللہ صلی اللہ علیہ وسلم فرمایا کرتے تھے۔

”میں اپنے صحابہ کے بارے میں ہر اس شخص کو جو میری رسالت کی گواہی دیتا ہے اس بات سے روکتا ہوں کہ وہ ان کے حق میں بری بات کہے بیشک اللہ تعالیٰ ان سے راضی ہو چکا اور اپنی کتاب میں ان کی بہتری اور افضلیت بیان کی اور فرمایا، میں تمہیں وصیت کرتا ہوں کہ میرے صحابہ کی (عزت و عظمت و حرمت) کا خیال رکھنا کیونکہ جب لوگوں نے میرا ساتھ چھوڑا تو انہوں نے مجھے سینہ سے لگایا۔ لوگوں نے مجھے جھٹلایا تو انہوں نے میری تصدیق کی۔ لوگوں نے میرے ساتھ لڑائی کی تو انہوں نے میری نصرت و اعانت کی پھر میں خاص طور پر انصار کے بارے میں وصیت کرتا ہوں اللہ ان کو میری طرف سے جزائے خیر عطا فرمائے کہ وہ میرے خاص رازداری دوست تھے۔ عام مصاحب نہ تھے“

(کنز العمال جلد ۶ ص ۳۱۱)

(فائدہ) حدیث پاک سے معلوم ہوا کہ ہر مسلمان کو رسول اللہ صلی اللہ علیہ وسلم

کی وصیت ہے کہ حضرات صحابہ کرام کی عزت و عظمت اور حرمت کا خیال رکھے ان کے بارے میں بری بات کہنے سے بچے اس لیے کہ انہوں نے رسول اللہ صلی اللہ علیہ وسلم کی خاطر وہ کچھ کر دکھا یا جس کی مثال چشم فلک نے کبھی نہ دیکھی تھی۔

صحابہ کرام کی تعظیم کے سلسلے میں حدیث پاک نے بہت واضح اعلان کر دیا اور سیدنا علی المرتضیٰ نے روایت فرما کر اس روایت کی تائید مزید فرمادی۔

(۲۵) حضرت جابرؓ کہتے ہیں کہ رسول اللہ صلی اللہ علیہ وسلم نے فرمایا کہ: ”جس نے درخت کے نیچے (میرے ہاتھ پر) بیعت رضوان کی وہ ہرگز جہنم میں داخل نہ ہوگا“ (ترمذی شریف جلد ۲ ص ۲۲۶)

(۲۶) حضرت جابرؓ ہی سے روایت ہے کہ رسول اللہ صلی اللہ علیہ وسلم نے ارشاد فرمایا ”جس نے درخت کے نیچے بیعت رضوان کی وہ یقیناً جنت میں جائیگے۔“

(حوالہ بالا)

(فائدہ) حدیث پاک سے معلوم ہوا کہ جن لوگوں نے صلح حدیبیہ کے موقع پر رسول اللہ صلی اللہ علیہ وسلم کے دست اقدس پر بیعت فرمائی وہ سب یقیناً جنتی ہیں جن کی تعداد تقریباً ڈیڑھ ہزار ہے۔ قرآن کریم میں بھی ہے کہ اللہ تعالیٰ نے ان اصحاب کرام کی تعریف فرما کر ان کو اپنی رضا کا پروانہ نصیب فرمایا۔ کتنے خوش قسمت ہیں وہ لوگ جن کو دنیا ہی میں رضا خداوندی کا پروانہ نصیب ہو گیا۔ اس لیے بجائے اس کے کہ ہم اس کے عیوب تلاش کرتے پھریں! ان کی اقتداء کریں ان کے نقش پا پر چلنے کی کوشش کریں تاکہ ہم بھی خدا کی نظروں میں پیارے بن سکیں۔

نوٹ: حضرات شیعہ کی مستند و معتبر تفسیر صافیؒ میں علامہ فیض اللہ محسن کاشانی (۱۰۹۳ھ) بھی لکھتے ہیں کہ:

”و انخفضت فرمودند بدوزخ فرویدیک کس از مومنان کہ در زیر شجرہ بیعت
الرضوان نام نہادہ اند بحجت آنکہ حق تعالیٰ در حق ایشان فرمودہ کہ لقد
رضی اللہ عن المؤمنین اذ بیایعونک تحت الشجرة۔ الخ۔“

آپ صلی اللہ علیہ وسلم نے فرمایا ہے کہ جن مسلمانوں نے درخت کے نیچے بیعت کی ہے ان میں سے کوئی بھی دوزخ میں نہیں جائے گا اور اس بیعت کا نام بیعت رضوان اس لیے رکھا کہ اللہ نے ان کی شان میں یوں فرمایا ہے کہ اللہ مسلمانوں سے راضی ہوا جنہوں نے آپ سے درخت کے نیچے بیعت کی ہے (تفسیر مانی بحوالہ آیات بینات جلد اول ص ۳۲)

(۲۷) غزوہ بدر کے موقع پر جتنے اصحاب کرامؓ رسول اللہ صلی اللہ علیہ وسلم کے ہمراہ تشریف لائے تھے ان سب کے بارے میں رسول اللہ صلی اللہ علیہ وسلم کا ارشاد گرامی ہے کہ:

”اللہ تعالیٰ اصحاب بدر کو باخبر کرتے ہوئے فرماتا ہے کہ جو چاہو عمل کرو بلاشبہ میں نے تم سب کو بخش دیا (ایک روایت میں ہے کہ) میں نے تمہارے لیے جنت واجب کر دی۔ (بخاری شریف جلد ۲ ص ۵۶۶، مدارج النبیہ جلد ۱ ص ۱۱۲)

(فائدہ) نبی کریم صلی اللہ علیہ وسلم کی اس حدیث پاک سے معلوم ہوا کہ اصحاب بدر سب کے سب بلا شک و شبہ جنتی اور مغفور ہیں اور اللہ تعالیٰ نے رسول اللہ صلی اللہ علیہ وسلم کی معرفت قیامت تک کے لیے یہ اعلان فرما دیا اللہ تعالیٰ ماضی، حال اور مستقبل سب سے واقف ہے اس سے کوئی چیز پوشیدہ نہیں۔ سو ان کی مغفرت کا اعلان ان کیلئے جنت کے واجب ہونے کا اعلان اس امر کی شاہد عدل ہے کہ پوری امت میں حضرات صماہ کرام کو ایک خاص مقام اور مرتبہ دیا گیا ہے ان کے بعد کوئی شخص ہزار ہا نوافل پڑھے۔ روزے رکھے۔ عبادت کرے۔ ستران کے ادنیٰ مرتبہ کو نہیں پاسکتا۔

ذَٰلِكَ فَضْلُ اللَّهِ يُؤْتِيهِ مَن يَشَاءُ وَاللَّهُ ذُو الْفَضْلِ الْعَظِيمِ ۝

نوٹ:- حضرات شیعہ کی معتبر تفسیر مجمع البیان میں علامہ طبرسی نے اصحاب بدر کی شان میں اس ارشاد رسول کو نقل کیا ہے۔ اسی طرح علامہ کاشانی نے تفسیر خلاصۃ المسئع میں اس کی صحت کا اقرار کرتے ہوئے لکھا ہے کہ:

”خدا نے تعالیٰ بدریاء را وعدہ مغفرت دادہ و ایشان را بہ خطاب خطاب

اعْمَلُوا مَا شِئْتُمْ فَقَدْ غَفَرْتُ لَكُمْ۔ نوازش فرمودہ

(تفسیر علامۃ المنہج بحوالہ آیات بینات حصہ اول ص ۴۲)

(۲۸) حضرت ابو سعید خدریؓ سے مروی ہے کہ رسول اللہ صلی اللہ علیہ وسلم نے فرمایا: میرے صحابہ کو سب و شتم نہ کرو کیونکہ تم میں سے کوئی بھی احد پہاڑ کے برابر بھی سونا (راہ خدا میں) خرچ کرے تو ان کے ایک مد بلکہ آدھ مد کو بھی نہ پہنچ سکے گا۔ (بخاری جلد ۱۳، شریف جلد ۲ ص ۲۱۷، الاستیعاب ص ۲۷۷، مجمع الفوائد ص ۲۷۷)

(فائدہ) مد عرب کا ایک پیمانہ ہے جو وزن کے لحاظ سے آج کل کے تقریباً تین پائے سے کچھ زیادہ ہوتا ہے۔ اس حدیث پاک سے معلوم ہوا کہ صحابہ کرام اور عام امتی کے اعمال میں ثواب اور مرتبہ کے لحاظ سے بڑا فرق ہے کہاں امتی کا احد پہاڑ کے برابر سونا خرچ کرنا اور کہاں صحابہ کرام کا ایک مد بلکہ آدھ مد خرچ کرنا! اللہ تعالیٰ نے جو شان و عظمت صحابہ کرام کو عطا فرمائی ہے بھلا کون اس کا مقابلہ کر سکتا ہے اس لیے آپ صلی اللہ علیہ وسلم نے نصیحت فرمائی کہ ان کو برا نہ کہنا بلکہ ہمیشہ اچھے الفاظ سے ان کو یاد کرنا۔

(۲۹) حضرت عبداللہ بن عمرؓ کہتے ہیں کہ رسول اللہ صلی اللہ علیہ وسلم نے ارشاد فرمایا: ”جب تم ایسے لوگوں کو دیکھو جو میرے صحابہ کو برا کہتے ہیں تو تم ان سے کہو کہ تمہارے اس شر پر اللہ کی لعنت ہو۔“

(ترمذی شریف جلد ۲ ص ۲۲۶، مجمع الفوائد ص ۲۷۷، جامع صغیر ص ۲۲۶)

(فائدہ) حدیث پاک سے معلوم ہوا کہ جو شخص یا جو قوم رسول اللہ صلی اللہ علیہ وسلم کے اصحاب کرام کی برائی بیان کرتے ہیں ان کی عیب جوئی کرتے ہیں ان پر اللہ کی لعنت ہوتی ہے اس لیے ایسے لوگوں کی صحبت سے ہمیشہ دور رہنا چاہیئے۔

(۳۰) حضرت عبدالرحمن بن عوفؓ کہتے ہیں کہ رسول اللہ صلی اللہ علیہ وسلم نے ارشاد فرمایا: ”قیامت کے دن میں سب کی شفاعت کروں گا بجز ان کے جو میرے“

صحابہ کو گالیاں دیتے ہیں۔ (جامع منیر جلد ۲ صفحہ ۶۶)
 (فائدہ) حدیث پاک سے معلوم ہوا کہ جو شخص رسول اللہ صلی اللہ علیہ وسلم کے
 اصحاب کرام کو برائی سے یاد کرتا ہے قیامت کے دن وہ آپ صلی اللہ علیہ وسلم کی شفاعت
 سے محروم ہو گا۔ اس سے بڑھ کر اور کوئی بد بختی ہو سکتی ہے کہ شفاعت سے محروم
 ہو جائیں۔ (العیاذ باللہ)

(۳۱) حضرت عائشہ صدیقہؓ کہتی ہیں کہ رسول اللہ صلی اللہ علیہ وسلم نے ارشاد فرمایا،
 در میری امت میں سب سے برے لوگ وہ ہیں جو میرے اصحاب پر دلیر
 ہیں۔ (طبرانی، معقات مخرج مشکوٰۃ جلد ۱ مکتوبات امام ربانی جلد ۱۱۸)
 (فائدہ) حدیث پاک سے معلوم ہوا کہ رسول اللہ صلی اللہ علیہ وسلم کے اصحاب
 کرام کو برائی سے یاد کرنے والے امت میں سب سے برے لوگ ہیں اس لیے کہ
 انہوں نے اچھوں کو برائی سے یاد کیا اس لیے ان کی برائی میں کیا شک ہو سکتا ہے؟
 حضرت انسؓ کہتے ہیں کہ رسول اللہ صلی اللہ علیہ وسلم نے ارشاد فرمایا،

(۳۲) اللہ تعالیٰ نے مجھے اپنی رسالت کے لیے جن لیا اور میرے صحابہ کو میری
 مدد و نصرت کے لیے، جن لیا۔ یاد رکھو ایک قوم آئے گی جو میرے صحابہ کو
 گالی دے گی ان کے نقائص بیان کرے گی (تمہیں چاہیے کہ ان کے پاس نہ
 بیٹھو نہ کھاؤ نہ پیو نہ ان کے ساتھ نکاح شادی کا معاملہ کرو) (معقات مخرج
 مشکوٰۃ جلد ۱۱ صفحہ ۲۴، غنیۃ الطالبین ص ۴۸) اگر وہ بیمار پڑ جائے تو ان کی عیادت
 نہ کرو۔ (شرح الشفاء جلد ۲ صفحہ ۴۸) نہ ان کے ساتھ نماز پڑھنا نہ ان کی نماز
 جنازہ پڑھنا، ان پر اللہ کی لعنت ہو اگر سے گی۔ (دکھانہ ص ۴)

(فائدہ) حدیث پاک سے معلوم ہوا کہ صحابہ کرام کی بد گوئی کرنے والے سے ہر طرح
 کا بائیکاٹ کرنا چاہیے نہ ان کے ساتھ لین دین ہو نہ شادی بیاہ کا معاملہ نہ عیادت
 نہ نماز جنازہ، ہر طرح ان سے الگ تھک رہے۔ اس لیے کہ انہوں نے ایسے لوگوں
 کو گالیاں دی ہیں جو خیر امت تھے۔

(۳۳) ایک حدیث میں رسول اللہ صلی اللہ علیہ وسلم کا ارشاد گرامی ہے کہ
 ”جس نے مجھے گالی دی اسے قتل کر دو اور جس نے میرے صحابہ کو برا بھلا
 کہا اسے مار دو (شرح الشفاء ص ۱۰ طبرانی صواعق مخرقة ص ۵)

(فائدہ) حدیث پاک سے معلوم ہوا کہ گستاخی رسول اللہ صلی اللہ علیہ وسلم کی منہ آنتی
 ہے۔ اس طرح گستاخی صحابہ کی سزا بھی دے ہے۔ اس کی اچھی طرح سرنش ہوئی چکا۔
 تاکہ دوسروں کو عبرت حاصل ہو۔

نوٹ: یہ حضرات شیعہ کو بھی اس روایت سے اتفاق ہے۔ امام زین العابدین کے
 صاحبزادے حضرت امام زید فرماتے ہیں کہ: من سبت نبیاً قتل ومن سبت صاحبہ جلد
 (مسند الامام زید ص ۲۹۵ طبع بیروت) اسی طرح شیعہ حضرات کی مستند و معتبر کتاب جامع اخبار
 میں ہے کہ قال الثبتي من سبتي فاقتلوه ومن سبت اصحابي فا جلدوه
 (بحوالہ آیات بنیات حصہ اول ص ۱۲۱)

(۳۴) حضرت عکرم سے مروی ہے کہ رسول اللہ صلی اللہ علیہ وسلم نے ارشاد فرمایا:
 حبيب میرے صحابہ پر بدبیتی سے، کوئی بحث کرنے لگے تو رک جاؤ حبيب
 ستاروں (علم نجوم) کا ذکر ہو تو رک جاؤ اور حبيب تقدیر کا تذکرہ ہو تو رک
 جانا۔ (جامع صغیر جلد اول ص ۱۱۱)

(فائدہ) حدیث پاک سے معلوم ہوا کہ جس طرح تقدیر کے مشد پر الجھنے والا گمراہ
 ہو جاتا ہے علم نجوم وغیرہ کے مسائل میں پڑنے والا راہ حق سے ہٹ جاتا ہے اس
 طرح صحابہ کرام کی بدگوئی کرنے والا بھی جاؤ صواب سے ہٹ جاتا ہے اس لیے آپ
 صلی اللہ علیہ وسلم نے نصیحت فرمائی کہ ایسی مجلسوں سے ہی اجتناب کرو جن میں میرے
 صحابہ کی بدگوئی ہو تاکہ گمراہی سے محفوظ رہو۔

(۳۵) ایک حدیث میں ہے کہ آپ صلی اللہ علیہ وسلم نے ارشاد فرمایا:
 بندہ کا خدا سے اس حال میں ملنا کہ وہ تمام انسانوں کے گناہوں کا بوجھ
 باندھ کر سر پر رکھے ہوئے ہو یہ اس سے بہتر ہے کہ خدا کے دربار میں

اس حال میں حاضر ہو کر میرے صحابہ میں سے کسی ایک صحابی کی عداوت و بغض دل میں رکھتا ہو کیونکہ ایسے شخص کی قیامت کے دن بخشش نہ ہوگی۔

(ذخیر المجالس اردو ترجمہ نزہۃ المجالس جلد ۲ ص ۲۷۷)

(فقائدہ) حدیث پاک سے معلوم ہوا کہ صحابہ کرام کا بغض اور ان کی عداوت حد درجہ بری ہے۔ غور فرمادیں کہاں سارے انسانوں کی معصیت کا بوجھ اور کہاں صحابہ کرام کی عداوت و دشمنی، اس کے باوجود رسول اللہ صلی اللہ علیہ وسلم کا ارشاد ہے کہ صحابہ کرام کی عداوت اور ان کے بغض کا انجام اس سے بھی برا ہے اور اس پر مستزاد یہ کہ بخشش سے ہی محرومی! (العیاذ باللہ)

(۳۶) ایک حدیث میں رسول اللہ صلی اللہ علیہ وسلم کا ارشاد گرامی ہے کہ: جو شخص میرے صحابہ کے بارے میں میری رعایت رکھے گا وہ میرے پاس حوض کوثر پہنچ سکے گا اور جو ان کے بارے میں میری رعایت نہ کرے گا وہ میرے پاس حوض کوثر تک نہیں پہنچ سکے گا۔

(تطہیر الجنان لابن حجر، مواہق محرقہ اردو ترجمہ ص ۴۹)

(فقائدہ) حدیث پاک سے معلوم ہوا کہ جس نے حضرات صحابہ کرام کی حرمت کا خیال رکھا ان کی عزت و عظمت کا لحاظ رکھا اسے اب کوثر کا جام نصیب ہوگا اور جن جن لوگوں نے ان کی عزت و عظمت کا لحاظ نہ کیا ان کی بدگوئی و عیب جوئی کو سطح زندگی بنائے رکھا تو انہیں اب کوثر سے محرومی ہوگی (العیاذ باللہ)

(۳۷) حضرت عویم بن ساعدہ سے روایت ہے کہ رسول اللہ صلی اللہ علیہ وسلم نے ارشاد فرمایا:

”اللہ تعالیٰ نے (سب مخلوقات) سے مجھے چن لیا اور (میری صحبت کیلئے) میرے صحابہ کو چن لیا ان میں سے بعضوں کو میرے وزراء و خسر اور داماد بنایا۔ پس جس نے ان کو برا کہا اس پر اللہ کی لعنت، فرشتوں اور تمام آدمیوں کی لعنت، نہ اس کا فرض مقبول نہ اس کا نفل مقبول۔“

(مرقات، جلد ۱۱، ص ۲۷۷، منظر حق ۴، ص ۵۷، مجمع الزوائد ص ۱۲)

(فائدہ) حدیث پاک سے معلوم ہوا کہ صحابہ کرام کے بارے میں بدگوئی اور بد کلامی کرنے والے پر اللہ کی لعنت، فرشتوں کی لعنت اور تمام آدمیوں کی لعنت ہوتی ہے۔ نہ اس کے فرائض قابل قبول نہ اس کے نوافل کا کوئی اعتبار و اعتماد، کتنا بد نصیب ہے وہ شخص جو صحابہ کرام کی بدگوئی کر کے اپنے سر لعنت کا بوجھ لیتا ہے۔

(العیاذ باللہ)

(۳۸) حضرت انسؓ کہتے ہیں کہ رسول اللہ صلی اللہ علیہ وسلم نے ارشاد فرمایا: جس نے میرے صحابہ کے بارے میں اچھی بات کہی تو وہ نفاق سے بری ثابت ہوا اور جس نے میرے صحابہ کی بدگوئی کی وہ میری سنت کا مخالف رہا چنانچہ اس کا ٹھکانہ آگ ہے۔ جو بہت بری جگہ ہے۔

(در بیان النفرۃ جلد ۱ ص ۱۷)

(فائدہ) حدیث پاک سے معلوم ہوا کہ صحابہ کرام کے متعلق اچھی بات کہنا ایمان کی علامت ہے اور ان کی بدگوئی و عیب جوئی منافق ہونے کی نشانی ہے اور منافق کا ٹھکانہ ظاہر ہے کہ آگ ہے۔ اللہ تعالیٰ بچائے آمین۔

(۳۹) حضرت انسؓ کہتے ہیں کہ رسول اللہ صلی اللہ علیہ وسلم نے ارشاد فرمایا:

”ایمان کی نشانی انصار سے محبت ہے اور نفاق کی نشانی انصار سے

نفیض و عناد ہے۔ (بخاری و مسلم، مشکوٰۃ ص ۷۵)

(فائدہ) حدیث پاک سے معلوم ہوا کہ انصار سے محبت کرنے والا مومن اور ان سے دشمنی رکھنے والا منافق اور خدا کی نظروں میں مبغوض ہے حضرت انس بن مالک فرماتے ہیں کہ انصار کا نام اللہ تعالیٰ نے رکھا ہے۔ (دیکھئے استیعاب ص ۷۷)

غور فرمادیں کتنا بڑا اعزاز و اکرام ہے۔

نوٹ :- بیچ البلاغۃ میں ہے کہ سیدنا علی المرتضیٰ نے ان کی تعریف کرتے ہوئے فرمایا خدا کی قسم انہیں لوگوں نے اسلام کو اس طرح پالا جیسے سال بھر گھوڑے کا دودھ

بچہ جس کا دودھ چھوٹ گیا ہو پالا جاتا ہے۔ (حصہ سوم ص ۹۵۶)
 (۴۰) حضرت معاذ بن جبل کہتے ہیں کہ رسول اللہ صلی اللہ علیہ وسلم نے ارشاد فرمایا:
 جب کوئی بدعت نکالے اور میرے صحابہ کو گالی دینے لگے تو ہر عالم
 کا فرض ہے کہ اس کی روک تھام کرے اگر کسی نے ایسا نہ کیا تو اس پر
 اللہ کی لعنت، فرشتوں کی اور تمام لوگوں کی لعنت۔

(مشکوٰۃ شریف ص ۱۱۱ جلد ۱۱)

(فائدہ) حدیث پاک سے معلوم ہوا کہ صحابہ کرام کی بدگوئی و عیب جوئی کرنے
 والے کے خلاف ہر شخص کی ذمہ داری ہے کہ اس کی زبان بند کرے۔ ان سے قطع
 تعلق ختم کرے، ان کا ہر طرح بائیکاٹ کرے تاکہ ان کی عمرت حاصل ہو اور
 اسے توبہ کی توفیق نصیب ہو، عالم کی ذمہ داری اس سے دو چند ہے ان کو بدرجہ اولیٰ
 اس کی فکر کرنی چاہیے۔ اگر ایسے واقعات رونما ہوں اور ہم سب جانتے ہیں کہ
 آج کل یہ بیماری پورے عروج پر ہے اور خدا نخواستہ عالم اور امتی اپنی ذمہ داری
 کا احساس نہ کرے تو رسول اکرم صلی اللہ علیہ وسلم کا ارشاد گرامی ابھی گذرا آپ کی زبان
 اقدس سے نکلے ہوئے ارشادات میں ذرہ بھر شک و شبہ کی گنجائش نہیں۔ اس لیے ہم
 سب کو اپنی ذمہ داری کا احساس کرنا چاہیے۔

(نوٹ) رسول پاک صلی اللہ علیہ وسلم کے مذکورہ چالیس ارشادات مبارک سے
 باآسانی پتہ لگ گیا کہ صحابہ کرام رضوان اللہ علیہم اجمعین اللہ تعالیٰ کے محبوب، اس کے
 پسند فرمودہ اور اس کے خاص بندے ہیں۔ اس طرح سید الانبیاء والمرسلین عالم انبیاء
 حضرت محمد رسول اللہ صلی اللہ علیہ وسلم کے نور نظر ہیں۔ آپ صلی اللہ علیہ وسلم نے ان کی
 رضوان الہی کا مشرودہ سنایا جنت کی بشارت سنائی۔ ان کے ادب و احترام کا حکم
 دیا۔ ان کی اقتداء کی تلقین کی انہیں برا کہنے، ان کے عیب نکالنے، ان کے لعن و عناد
 اور ان کے ساتھ عداوت و دشمنی کو حرام کہا اور سخت سے سخت تر وعید
 بیان فرمائی۔

جیسا کہ عرض کیا گیا کہ بد قسمتی سے آج کل ایک گروہ حب اہل بیت کی اڑ میں بغض صحابہ کی تاریخ راہیں کھولنے کی کوششوں میں مصروف ہے اس لیے سر دست چالیننگ احادیث مبارکہ مع مختصر فوائد کے نقل کی گئی ہیں تاکہ ہم ان دشمنان صحابہ کے کے مکرو فریب سے محفوظ رہیں اور دانستہ یا نادانستہ ان کی شان پاک میں بدگوئی و عیب جوئی سے بچ جائیں۔ اللہ تعالیٰ ہمارے قلوب میں صحابہ کرام کی محبت قائم و دائم رکھے اور شریہ روں کے شرور سے حفاظت فرمائے۔ آمین۔

آئندہ اوراق میں حضرات صحابہ کرام کے ارشادات ملاحظہ فرمائیے۔

حضرت انس بن مالک سے روایت ہے کہ رسول اللہ صلی اللہ علیہ وسلم کے صحابہ کرام میں سے دو صحابی بڑی اندھیری رات میں آپ کی مجلس سے فارغ ہو کر اپنے گھروں کو روانہ ہوئے تو یکایک ان کے سامنے دو چراغوں کی طرح مشعلیں روشن ہو گئیں جو جہان کی رہنمائی کرنے لگیں، جب دونوں حضرات کے راستے الگ الگ ہوئے تو ہر ایک کے ساتھ ایک ایک چراغ ہو گیا، یہاں تک کہ اپنے گھروں کو آ گئے۔

(صحیح بخاری)

آنحضرت صلی اللہ علیہ وسلم کے یہ دو مقدس صحابی حضرت اسید بن حضیر اور حضرت عباد بن بشر رضی اللہ تعالیٰ عنہما تھے۔



چار یارؔ

گلشنِ سلام کے سرسبز گل ہیں چار یارؔ
ان کی خوشبو سے معطر ہے یہ ساری کائنات
ان کی سیرت کو جو اپنائیں گے انورؔ دہر میں
وہ یقیناً روزِ محشر پائیں گے راہِ نجات



عشقِ اصحابِ نبیؐ

کہتے اصحابِ پیمرؐ کو ہیں انورؔ جو بُرا
داورِ محشر سے رکھیں وہ نہ بخشش کی امید
حُبِ اصحابِ نبیؐ ہی تو ہے ایمان کی دلیل
عشقِ اصحابِ نبیؐ فکدِ بریں کی ہے کلید

حضرت ابن عباسؓ فرماتے ہیں
 میں نے کوئی قوم اصحاب رسول اللہ صلی اللہ علیہ وسلم سے بہتر نہیں دیکھی
 (انصاف مع کشاف ص ۴)



ان

حافظ محمد اقبال رنگونی

شَکَّاتِ صَحَابِہ

حضرات صحابہ کرام کی نظر میں

○ سیدنا حضرت عمر فاروق کا ارشاد گرامی | کریمہ کُنْتُمْ خَيْرَ أُمَّةٍ کی تفسیر میں

فرماتے ہیں:

”اگر اللہ تعالیٰ چاہتا تو اس طرح فرماتا انتم خیر اُمَّةٍ یعنی تم لے بہتر امت، لیکن اللہ تعالیٰ نے فرمایا کنتم (یعنی تھے) اب یہ آیت خاص ہو گئی اصحاب محمد صلی اللہ علیہ وسلم کے لیے۔

(رد المحتار ج ۴ ص ۱۵۱ کنز العمال جلد ۲۳ تفسیر قرطبی جلد ۲ ص ۶۳)

○ ایک مرتبہ حضرت عمر کو خبر دی گئی کہ ایک آدمی حضرت مقداد بن اسود کو برا بھلا کہتا ہے تو آپ نے غیظ و غضب کا اظہار کرتے ہوئے فرمایا:

”مجھے چھوڑ دو میں اس نالائق کی زبان کاٹ لوں تاکہ آئندہ یہ اس قابل ہی نہ رہے کہ کسی صحابی کو برا بھلا کہے۔

(دیکھیے شرح الشفاء للنفاد جی جلد ۲ ص ۶۱۳)

○ ایک مرتبہ لوگوں کو مخاطب کرتے ہوئے فرمایا کہ:

”اؤ میں تم کو بتلاتا ہوں کہ کلمہ اخلاص کیا ہے؟ جس کو اللہ تعالیٰ نے حضرت محمد صلی اللہ علیہ وسلم اور آپ کے اصحاب کے لیے لازم کر دیا تھا (لوگوں نے پوچھا وہ کیا ہے؟) آپ نے فرمایا وہ تقویٰ ہے

سیدنا حضرت علی المرتضیٰ کا ارشاد گرامی ○ سیدنا حضرت علی المرتضیٰ فرماتے ہیں کہ :

”خدا کی قسم میں نے اصحاب محمد صلی اللہ علیہ وسلم کو دیکھا ہے آج کوئی بھی ان کے مشابہ نہیں ہے وہ خالی ہاتھ پراگندہ بال غبار آلودہ چہرے سے صبح کرتے تھے اور وہ رات سجدوں اور قیام کی حالت میں گزارتے تھے کبھی اپنی پیشانیاں زمین پر رکھتے تو کبھی اپنے زخار، وہ اپنی آخرت کو یاد کرتے تو ایسا لگتا تھا کہ انگاروں پر کھڑے ہوں ان کی آنکھوں کے دیرین طویل سجدوں کے باعث آٹنا بڑا نشان تھا جتنا مینڈھے کے گھٹنوں پر ہوتا ہے جب اللہ کا ذکر ہوتا تو ان کی آنکھیں آنسوؤں سے تر ہوتی تھیں اور عذاب کے خوف اور ثواب کی امید سے ایسے لرزتے اور کپکپاتے تھے جیسے تیز آندھی میں درخت کی حالت ہوتی ہے۔“

(اردو ترجمہ منج البلاغہ جلد ۸، البدایہ جلد ۸، حلیۃ جلد ۱ ص ۷۱)

○ حضرت نزال بن سبرہ ہلالی کہتے ہیں کہ :

”ہم نے ایک روز حضرت علی المرتضیٰؑ کو ہشاش بشاش پا کر عرض کیا کہ امیر المومنین اپنے اصحاب کے واقعات بیان فرمائیے! آپؑ نے فرمایا رسول اللہ صلی اللہ علیہ وسلم کے تمام اصحاب میرے بھی اصحاب ہیں۔“

”ہم نے عرض کیا کہ اپنے مخصوص دوستوں کے واقعات بیان کیجیے آپؑ نے فرمایا کہ رسول اللہ صلی اللہ علیہ وسلم کا ہر صحابی میرا خصوصی دوست تھا۔ الخ (الموافقة بین اهل البيت والصحابة۔ از علامہ

زمخشوی ص ۵۳۱) (اردو ترجمہ ص ۷۱)

○ سیدنا حضرت علی المرتضیٰ نے ایک خطبہ میں ارشاد فرمایا کہ :

”حق تعالیٰ نے نبی اکرم صلی اللہ علیہ وسلم کی اطاعت اور صحابہ کی محبت کا حکم فرمایا ہے تم اس پر جیسے رہنا اور روافض کے ساتھ اٹھنا بیٹھنا چھوڑ

دینا۔ (الموافقہ ص ۲۳)

○ اسی خطبہ میں آپ نے یہ بھی ارشاد فرمایا کہ :
حب اصحاب رسول اللہ صلی اللہ علیہ وسلم کو محفلوں، مجلسوں اور مسجدوں
میں لعنت کی جائے گی اور لوگ اس کو اپنا شعار بنائیں گے تو حکمت
سینوں سے نکل جائے گی۔ (الموافقہ ص ۲۴)

○ ایک مرتبہ فرمایا :-

ہم گروہ صحابہ رسول اللہ صلی اللہ علیہ وسلم کی معیت میں اپنے آباء، بیٹوں
بیٹیوں، بھائیوں اور چچوں کو بھی قتل کر ڈالتے تھے اور اس سے ہمارے
یقین اور راہ راست پر چلنے میں اضافہ ہی ہوتا تھا تکالیف شاقہ پر
صبر اور دشمن سے جنگ کا شوق بڑھتا جاتا تھا۔ (منہج البلاغہ جلد ۱ ص ۱۲۱)
○ ایک مرتبہ صحابہ کرام کو یاد کرتے ہوئے فرمایا :

کاش میرے وہ بھائی (آج ہوتے)، جنہوں نے قرآن پڑھا تو اس پر
خوب عمل کیا (حکام شرعیہ میں غور کیا اور عمل کیا سنت نبوی کو زندہ کیا
اور بدعات کو ختم کیا حبیب جہاد کی طرٹ بلائے گئے تو اپنی جانوں کو قربان
کیا اور (زندگی میں) اپنے قائد پر اعتماد کرتے ہوئے پوری پوری تائید
کی۔ (منہج البلاغہ جلد ۲ ص ۱۳۱)

○ صحابہ کرام کی شان بیان کرتے ہوئے فرمایا :

یہ وہ لوگ ہیں جن کے فکر و دماغ میں اللہ تعالیٰ نے ان سے مناجات
کی ہے اور ان کی عقلوں میں ان سے کلام کیا ہے پس ان کے دل انگین
اور ان کے کان نور اور ہدایت سے منور ہو گئے وہ گزشتہ ایام میں اللہ
کی اپنے اوپر کی سبھی نعمتوں کو یاد کرتے ہیں اس کے مقام جلالت
سے غور کھاتے ہیں وہ گویا بیابان جنگوں میں ہدایت کے نصب شدہ
نشانات ہیں جو میانہ روی اختیار کرے اس کا طریقہ پسند کرتے ہیں

اور اسے نجات کی بشارت دیتے ہیں اور جو شخص دائیں بائیں یعنی غلط راستوں پر چلتا ہے۔ اس کے راستے کی مذمت کرتے ہیں اور ہلاکت سے ڈراتے ہیں اسی طرح وہ ظلمات کے لیے چراغ تھے اور شبہات کو دفع کرنے والے دلائل تھے وہ ذکر اللہ والے تھے کہ دنیا کے بدلے اسے لیا پس کوئی تجارت خرید و فروخت انہیں اس سے غافل نہ کر سکی وہ زندگی کے دن اسی (ذکر) میں کاٹتے تھے اور غافلوں کے کانوں میں اللہ تعالیٰ کی محرمات سے ڈانٹ اور توبہ جہنات سے تھے۔ انصاف کا حکم کرتے تھے اور خود بھی اس پر کار بند تھے برائی سے روکتے تھے گویا انہوں نے دنیا کو آخرت کی طرف پھینک دیا کہ دنیا میں رہتے ہوئے اس کے بعد کی چیزوں کا مشاہدہ کیا اور اہل بزرگ کی اس طویل اقامت کی پوشیدہ چیزوں پر مطلع ہو گئے تھے اور قیامت کا منظر ان کے سامنے تھا اور اس کا پردہ دنیا کے سامنے کھول دیا گویا یہ وہ اشیاء دیکھ رہے ہیں جو اور لوگ نہیں دیکھ سکتے..... میں نے ان کو ہدایت کے واضح جھنڈے اور اندھیروں کے لیے روشن چراغ پایا۔ رحمت کے فرشتے ان کو سلام کرتے تھے، ان پر سکینہ و رحمت نازل ہوتی تھی، ان کیلئے آسمان کے دروازے کھلتے تھے۔

بہت عالیشان رہائش گاہیں ان کے لیے تیار کی گئی۔ اللہ تعالیٰ ان کے مرتبہ و مقام پر مطلع تھا ان کی نیکیوں اور قربانیوں کو شرف قبولیت سے نوازا اور ان کے مقام عالی کی تعریف کی۔

(نجم البلاغۃ جزو دوم ص ۲۳، بحوالہ عدالت مصابہ کرامؑ)

○ سیدنا علی المرتضیٰ نے ایک مرتبہ فرمایا:

لوگو! اپنے نبی صلی اللہ علیہ وسلم کے اصحاب کے بارے میں اٹھوے ڈرنا اللہ سے ڈرنا کیونکہ آپ نے ان کے بارے میں (حسن سلوک کی) وصیت

فرمائی ہے۔ (صواعق محرقة اردو ترجمہ ص ۵۵) آپ کی حیثیت تھی کہ:
 اکرم صلی اللہ علیہ وسلم کے کسی صحابی کو بُرا نہ کہنا۔ (الامالی جلد ۱ ص ۱۳۱) (شیخ طوسی)
حضرت عبداللہ بن عباس کا ارشاد | سیدنا حضرت عبداللہ بن عباس
 کا ارشاد ہے کہ:

لوگو! اصحاب محمد صلی اللہ علیہ وسلم کو برا نہ کہو ان کا ایک ساعت کے لیے
 رسول اللہ صلی اللہ علیہ وسلم کے ساتھ کھڑے ہو جانا تمہارے چالیس
 سال کے اعمال سے بہتر ہے اور حضرت وکیع کی روایت میں ہے کہ تمہارے
 عمر بھر کی عبادت سے افضل ہے (شرح فقہ اکبر ص ۱۲۷) (شیخ عقیقہ طحطاویہ ص ۳۹)
 ○ ایک مرتبہ ارشاد فرمایا کہ:

میں نے کوئی قوم نہیں دیکھی جو اصحاب رسول اللہ صلی اللہ علیہ وسلم سے
 سے بہتر ہو۔ (انصاف مع کشف ص ۵)

اچھا الحمد للہ و سلام علی عبادہ الذین اصطفیٰ (ترجمہ: تمام تعریف اللہ کے لئے ہے اور
 سلام ہے اس کے بندوں پر جن کو اس نے پسند فرمایا)، کی تفسیر میں فرماتے ہیں کہ یہ
 منتخب بندے اصحاب محمد صلی اللہ علیہ وسلم ہیں (الاستیعاب تحت الاسامیہ جلد ۱ ص ۱۵)
حضرت عبداللہ بن مسعود کا ارشاد | سیدنا حضرت عبداللہ بن مسعود کا
 ارشاد گرامی ہے کہ:

○ محمد صلی اللہ علیہ وسلم کے یہ اصحاب ہیں جو دل کی نیکی، علم کی گہرائی، تکلف کی
 کمی میں اس امت کے افضل ترین لوگوں میں ہیں انہیں اللہ تعالیٰ نے اپنے
 نبی کی صحبت اور اپنے دین کو قائم کرنے کے لیے منتخب فرمایا۔ تم لوگ
 ان کے فضائل پہچانو۔ ان کے نقش قدم کی پیروی کرو ان کے اخلاق عالیہ
 اور ان کی سیرت کو جہاں تک ہو سکے مضبوطی کے ساتھ پکڑے رکھو یہی
 لوگ صراطِ مستقیم پر ہیں۔ (مشکوٰۃ ص ۳۲)

○ ایک مرتبہ ارشاد فرمایا کہ:

صحابہ کرام پاک دل، علم و اخلاق میں سب سے بہتر اللہ تعالیٰ کے منتخب

بند سے ہیں۔ ان کی تدر کرنا اور ان کی تعظیم کرنا لازمی ہے۔ (منداحج ص)
 آپ کا ارشاد ہے کہ: ”جب تک صحابہؓ سے علم سیکھا جاتا ہے خیریت ہی خیریت ہے
 مگر جب چھوٹوں سے (اور ایک روایت میں ہے کہ بدوں سے) علم لینے لگو تو بربادی
 ہے۔ (جامع بیان العلم جلد ۱ ص ۱۵۹)
 آپؐ کا ارشاد ہے:

○ تم لوگ نماز، روزہ اور جہاد میں تو اگرچہ اصحاب محمد صلی اللہ علیہ وسلم سے
 زیادہ ہو مگر ان سب کے باوجود اصحاب محمد صلی اللہ علیہ وسلم تم سب سے
 بہتر ہیں۔ (حلیۃ الاولیاء جلد ۱ ص ۱۳)
 آپؐ کا یہ بھی ارشاد ہے کہ:

○ تم لوگ ہمارے (یعنی صحابہ کرام کے) نقش قدم پر چلو اور نئی نئی بدعات نہ
 نکالو۔ تم سے پہلے عبادات کا تعین ہو چکا ہے (الاعتقاد للشاطبی جلد ۱ ص ۱۴)
 سیدنا حضرت عبداللہ بن عمرؓ کا ارشاد ہے کہ:

○ حضرت محمد رسول اللہ صلی اللہ علیہ وسلم کے اصحاب کو سب و شتم نہ کرنا کیونکہ
 رسول اللہ صلی اللہ علیہ وسلم کے ہمراہ ان کی ایک ساعت تمہاری زندگی کے
 سب اعمالِ حسنہ سے بہتر ہے۔
 (ریاض النضرۃ جلد ۱ ص ۱۴۰ بحوالہ عدالت صحابہ کرامؓ)

○ ایک مرتبہ ارشاد فرمایا کہ:
 جس میں دس علامات ہوں وہ اہل سنت والجماعت میں سے ہے ان
 میں سے ایک علامت یہ ہے کہ صحابہ کرامؓ میں سے کسی کا ذکر بُرائی کے
 ساتھ نہ کرے۔ (دیکھئے تلمذ بحوالہ الرافق جلد ۲ ص ۱۸۳)
 ایک مرتبہ آپؐ سے پوچھا گیا کہ:

○ کیا اصحاب محمد صلی اللہ علیہ وسلم ہنسنا بھی کرتے تھے؟ آپؐ نے فرمایا جی
 ہاں! مگر یاد رکھو، اور ایمان ان کے قلوب میں پہاڑ سے بھی زیادہ
 بڑا تھا۔ (حلیۃ الاولیاء جلد ۱ ص ۱۳۲)

حضرت سعید بن زید کا ارشاد

سیدنا حضرت سعید بن زید جو عشرہ مبشرہ میں سے ہیں، فرماتے ہیں کہ: خدا کی قسم صحابہ میں سے کسی شخص کا رسول اللہ صلی اللہ علیہ وسلم کے ساتھ کسی جہاد میں شریک ہو جانا جس میں اس کا چہرہ عیاراً لود ہو جائے نیز صحابہ کے ہر شخص کے تمام اعمال سے اگرچہ عمر نوح دی جائے بہتر ہے۔
(جمع الفوائد ۲، شرح فقہ اکبر ۲، مسند احمد جلد ۱، ۱۸۵، البوداؤد شریف اردو ترجمہ جلد ۳ صفحہ ۲۵۶)

حضرت حذیفہ کا ارشاد

سیدنا حضرت حذیفہ ارشاد فرماتے ہیں کہ: جس طرح صحابہ کرام نے عبادت نہیں کی تم بھی اس کو عبادت نہ سمجھو بلکہ اپنے اسلاف (یعنی صحابہ کرام) کا طریقہ لازم پکڑو۔ (الاعتصام للشاطی جلد ۱ صفحہ ۳)

حضرت براء بن عازب کا ارشاد

حضرت براء بن عازب ارشاد فرماتے ہیں کہ: مسلمانوں کو حکم دیا گیا کہ صحابہ کرام کو گائیاں نہ دینا، اس ذات کی قسم جس کے قبضہ میں میری جان ہے رسول اللہ صلی اللہ علیہ وسلم کی خدمت میں ان کی تھوڑی سی صحبت تمہاری سب عمر کے اعمال سے افضل ہے
(کنز العمال جلد ۶ صفحہ ۳)

حضرت سیدہ عائشہ صدیقہ کا ارشاد

ام المومنین حضرت سیدہ عائشہ صدیقہ ارشاد فرماتی ہیں کہ :-

مسلمانوں کو حکم دیا گیا کہ وہ رسول اللہ صلی اللہ علیہ وسلم کے صحابہ کیلئے استغفار کریں مگر کچھ لوگوں کا حال یہ ہے کہ وہ سب و شتم کرتے ہیں۔
(افسوس صدافسوس) (مدارج النبوة اردو ترجمہ جلد ۱ صفحہ ۵۵۵)

۵ مسلم شریف (جلد ۱) میں حضرت جابرؓ مروی ہے کہ سیدہ حضرت عائشہ سے کہا گیا کہ کچھ لوگ صحابہ کرامؓ حتیٰ کہ حضرات شیخین کی تقیص کرتے ہیں تو آپ نے ارشاد فرمایا کہ:

اس پر تمہیں کیوں تعجب ہے (ان کے دنیا سے چلے جانے کی وجہ سے) ان کا عمل منقطع ہو گیا تو اللہ نے چاہا کہ ان کا اجر منقطع نہ ہو (یعنی یہ سبہ شتم کر کے صحابہ کرامؓ کو تو کچھ نقصان نہیں پہنچاتے البتہ اپنی آخرت برباد کرتے ہیں)۔ (شرح عقیدہ طحاویہ ص ۳۹۸)

تمام صحابہ کرامؓ کا عقیدہ | محدث کبیر حضرت علامہ ابن حجر عسقلانی (۸۵۲ھ) سیدنا حضرت عمرؓ کے ایک واقعہ کی تشریح کرتے ہوئے فرماتے ہیں کہ:-

حضرت عمرؓ کے اس طرز عمل میں (اس بات کی) کھلی دلیل ہے کہ صحابہ کرامؓ اس کا یقین رکھتے تھے کہ صحابی رسول ہونے کے برابر کوئی چیز نہیں۔

(الاصابہ لابن حجر جلد ۱ ص ۱۱۱)

خلاصہ کلام | جس طرح رسول اللہ صلی اللہ علیہ وسلم نے اصحاب کرامؓ کا اکرام و احترام کرتے ان کا ادب کرنے کی تاکید فرمائی اور ان کی عیب جوئی و بدگوئی سے بچنے کا حکم فرمایا اسی طرح حضرات صحابہ کرامؓ نے بھی صحابہ کرامؓ کی فصیلت و منقبت بیان کیں۔ ان حضرات کی شان میں بدگوئی کو کرامؓ قرار دیا۔ اللہ تعالیٰ صحابہ کرامؓ کی محبت نصیب فرما دے اور ان کے بغض و عناد سے محفوظ فرمائے کیونکہ اس کا انجام بہت ہی خطرناک ہے۔ ملاحظہ فرمائیے۔

بغض صحابہؓ کا انجام | حضرت الشیخ محمد رحمائی (۸۳۵ھ) اپنی نازیہ تصنیف ریاض الناصحین میں شیخ ابو دقاق (۷۷ھ) کا

ارشاد نقل کرتے ہیں کہ:-

شیخ ابو علی دقاق گفت ہر آدمی را سی صد و شصت رگ است اگر سی صد

پنجاہ و نہرگ بد دوستی یاران بود اماریک رگ انگھائی دے دشمنی
 یکی از یاران رسول علیہ السلام بود ملک الموت را فرمان شود تا در
 وقت نزع جان ویرا از ان رگ بردارنا بشومی آں از دنیا بے ایمان
 بیرون رود نفوذ بالشر من ذالک !

حاصل یہ کہ شیخ ابوعلی وقایق فرماتے ہیں کہ ہر انسان کے بدن میں تین سو ساٹھ
 (۳۶۰) رگیں ہیں۔ اگر تین سو ساٹھ (۳۵۹) میں صحابہ کرام سے (دبظاہر) دوستی
 بھی ہو مگر ایک رگ میں صحابہ کرام کی دشمنی اور عداوت موجود ہو تو اللہ تعالیٰ
 اس آدمی کی موت کے وقت ملک الموت کو حکم دیتے ہیں کہ اس کی جان اس رگ
 سے باہر نکالو جس میں بغض صحابہ موجود ہے (تاکہ یہ بد قسمت بغض صحابہ کے نتیجے
 میں) دنیا سے بے ایمان ہو جائے۔ اللہ تعالیٰ بغض صحابہ سے محفوظ
 رکھے !

اس کے بعد خود شیخ محمد مجاہد فرماتے ہیں کہ :-

بیس از عداوت یاران رسول علیہ السلام پُر حذر باید بود !

در ریاض الناصحین ص ۵۵، مطبوعہ استنبول ۱۲۱۳ھ

یعنی رسول اللہ صلی اللہ علیہ وسلم کے صحابہ کرام رضوان اللہ تعالیٰ
 علیہم اجمعین کی عداوت اور ان کے بغض سے بچو بچو

حافظ نور محمد صاحب الآثر نے بہت خوب فرمایا ہے :-


ہنیں ان کا جس قلب میں احترام
 اس پر سمجھو ہوئی بوئے جنت حرام

قال علیؑ

اللہ اللہ فی اصحاب بینکم صلی اللہ علیہ وسلم فانہ اوصی بہم

(اصراعت الحرة ص ۵)

اوصیکم باصحاب نبیکم لاتسبواھم (الافالی للشیخ طوسی جلد ۲ ص ۱۳۱)



ان

حافظ محمد اقبال رنگونی

اعترافِ عظمت

یہ حقیقت اپنی جگہ مسلم ہے کہ سیدنا حضرت علی المرتضیٰؑ اور رسول پاک صلی اللہ علیہ وسلم کے تمام صحابہ کرام آپس میں بہم و بہراز، محب و غمض، دوست اور پچھے ساتھی تھے۔ ان کے درمیان کسی قسم کی کوئی خصامت و عداوت نہ تھی۔ ہر ہر معاملے میں ایک دوسرے کے مدد و معاون تھے اور آپس میں مشورہ کرتے۔ ہر دونوں کے قلوب میں ایک دوسرے کے لئے بے پناہ محبت و عظمت عزت کا جذبہ موجزن تھا۔ یہ تمام حضرت لُحَمَاءُ بُدِیْتِہُمْ کی صحیح اور سچی تفسیر تھے۔

جن جن لوگوں نے ان حضرات گرامی ندر کے درمیان عداوت و فحاصمت و حسد و دشمنی، کینہ و بغض کے جوہر و انتہات حالات اور ملفوظات گھڑ سکھے ہیں یاد رکھیے ان میں ذرہ بھر بھی صداقت نہیں۔ اور عقل و نقل کی روشنی میں اس کا باطل اور غلط ہونا واضح ہو چکا ہے۔

یوں تو حضرات اہل بیت کے بے شمار ارشادات خود شیعہ حضرات کی کتابوں میں موجود ہیں جن میں حضرت صحابہ کرامؓ کی عظمت کا اعتراف کیا گیا ہے۔ یہاں ان سب کو نقل کرنا مقصود نہیں۔ چند ہی ائمہ کے ارشادات سے اس مسئلے کو سمجھا جاسکتا ہے۔

ہم نے پچھلے اوراق میں **سیدنا حضرت علی المرتضیٰؑ کا ارشاد** میں سیدنا حضرت علی المرتضیٰؑ کے بہت سے

ارشادات نقل کئے تھے، انہیں پھر سے ضرور ملاحظہ فرمائیں۔ یہاں صرف ایک ارشاد پیش کیا جاتا ہے۔ اسی سے اندازہ لگالیں کہ سیدنا حضرت علی المرتضیٰؑ کے فلسفہ اطہر میں صحابہ کرامؓ کی کبھی عظمت تھی

”خدا کی قسم میں نے اصحاب محمد صلی اللہ علیہ وسلم کو دیکھا ہے آج کوئی بھی ان کے مشابہ

نہیں ہے وہ خالی ہاتھ، پرانہ بال، غبار آلود چہرے سے صبح کرتے تھے اور وہ

رات مسجدوں اور قیام کی حالت میں گزارتے تھے۔ کبھی اپنی پیشانیاں زمین پر رکھتے

تو کبھی اپنے رخسار۔ وہ اپنی آخرت کو یاد کرتے تو ایسا لگتا تھا کہ انگاروں پر کھڑے ہو
ان کی آنکھوں کے درمیان طویل سجدوں کے باعث آنا بڑا نشان غنا جتنا میٹھے کے
گھٹنوں پر ہوتا ہے جب اللہ کا ذکر ہوتا تو ان کی آنکھیں آنسوؤں سے زبرستی تھیں
اور عذاب کے خوف اور ثواب کی امید سے ایسے لرزتے اور کپکپاتے تھے جیسے تیز
آنکھ میں درخت کی حالت ہوتی ہے۔

(ہنج البلاغہ جلد ۱۷۰۔ البدایہ والنہایہ جلد ۸ ص ۷۰ حلیۃ ص ۱۱۱)

سیدنا حضرت علی المرتضیٰؑ کے ارشاد سے معلوم ہوا کہ :-

۱) رسول پاک صلی اللہ علیہ وسلم کے صحابہ کرام جیسی کوئی قوم نہیں۔ سیدنا حضرت علی المرتضیٰؑ کے اس
ارشاد نے صحابہ کرامؓ کے مقام رفیع کو جس طرح بیان کیا ہے شیعیان علی کو اس سے اتفاق کرنا چاہیے۔

حضرت امام زین العابدینؑ
فرماتے ہیں کہ :

حضرت امام زین العابدینؑ کا ارشاد

”اے اللہ حضرت محمد صلی اللہ علیہ وسلم کے اصحاب پر رحمت نازل فرما جنہوں نے حضرت
محمد صلی اللہ علیہ وسلم کے ساتھ اچھی صحبت رکھی (صحابہ کرام وہ ہیں) جو مصیبتوں میں
بمثلا کئے گئے اور آپؐ کی نصرت میں مشکلات برداشت کیں اور رسول اللہ صلی اللہ
علیہ وسلم کو اپنے درمیان لے لیا اور دشمنوں کے شر سے رسول اللہ صلی اللہ علیہ وسلم
کی محافظت کی۔ آپؐ کی جماعت کو مضبوط بنانے میں جھاک دوڑی۔ آپؐ کی دعوت
قبول کرنے پر ایک دوسرے سے سبقت کی اور ایسے مقام پر دعوت قبول کی کہ
آپؐ نے اپنی رسالت کی واضح دلیل سنائی۔ کلمہ حق کے اظہار کے لئے اپنی مویوں
اور اولاد کو خیر باد کہہ دیا اور (اسی دین حق کی خاطر) اپنے باپ اور بیٹوں سے
لڑائیاں کیں تاکہ آپؐ کی نبوت مستحکم ہو جائے۔ یہ لوگ آپؐ کی محبت میں مرشد تھے
اور آپؐ کی دوستی میں اس تجارت کے امیدوار تھے کہ اس میں نقصان ہی نہیں
اور ان لوگوں نے جب رسول اللہ صلی اللہ علیہ وسلم کا دامن پکڑ لیا تو ان کی قوم قبیلہ
نے ان کو نکال دیا اور جب رسول اللہ صلی اللہ علیہ وسلم کے ظلِ عاطفت میں آگئے تو

سب رشتے ناطے ختم ہو گئے۔

اے اللہ! آپ کی رضا اور آپ کے بغض میں انہوں نے جو کچھ چھوڑا اس کے طفیل ان کو مت بھلانا اور اپنی رضا سے ان لوگوں کو راضی رکھنا اور ان کو اس کی جزاء عطا فرما کہ ان لوگوں نے تیرے خلق کو تیرے دین پر جمع کیا اور وہ لوگ تیرے رسول کے ساتھی تھے لوگوں کو تیری اطاعت کی طرف بلاتے تھے۔ اے اللہ! تیری رضا کے لئے انہوں نے اپنی قوم کے شہروں سے ہجرت کی اس لئے آپ ان کو جزاء عطا فرمائیے اور اس بات کی بھی جزاء دے کہ انہوں نے فراخی معاش سے تنگی معاش کی طرف ہجرت کی۔ (صحیفہ کاملہ آیات بیانات ص ۹۹)

فوائد و نتائج
سیدنا حضرت امام زین العابدین کی دعا کا ایک ایک جملہ صحابہ کرام کی عظمت میں ڈوبا ہوا ہے۔ حضرت الامام کے نزدیک

- (۱) صحابہ کرامؓ نے رسول اللہ صلی اللہ علیہ وسلم کی اچھی طرح صحبت اختیار کی۔
 - (۲) صحابہ کرامؓ نے دین حق کی خاطر تکلیفیں برداشت کرتے ہوئے ہر موطن پر دین قیم کی حفاظت کی۔
 - (۳) صحابہ کرامؓ نے رسول اللہ صلی اللہ علیہ وسلم کی رسالت پر لبیک کہا آپ کو دشمنوں سے حفاظت میں رکھا۔ آپ سے سب سے زیادہ اور سچی محبت کی اور آپ ہی کی خاطر سب کچھ ترک کر دیا۔
- اس لئے حضرت الامامؓ نے بارگاہ الہی میں ان کے لئے رحمت و کرم کی دعائیں مانگیں اور جزائے خیر عطا فرمانے کی دعا کی۔

شیعہ حضرات کے چچھے امام ابو عبد اللہ حضرت صادق (۱۴۸ھ) سے مدح صحابہ میں بہت سے

حضرت امام جعفر صادقؓ کا ارشاد

ارشادات ملتے ہیں جو قابل دید ہیں۔

الوزیری کہتے ہیں کہ میں نے حضرت امام جعفر صادقؓ سے پوچھا کہ ایمان کے مختلف منازل اور درجات ہیں؟ آپ نے فرمایا کہ ہاں! میں نے کہا اللہ آپ پر رحم فرمائے بیان فرمائیے تاکہ میں سمجھوں۔ آپ نے ارشاد فرمایا:-

”اللہ تعالیٰ نے ایمان والوں میں ایک دوسرے سے سبقت کا اس طرح جذبہ پیدا کیا ہے

جیسے گھوڑ دوڑ کے دن گھوڑوں میں مقابلہ ہوتا ہے پھر حسبِ سبقت اللہ تعالیٰ ان کو درجہ دیتے ہیں چنانچہ ہر شخص کو حسبِ سبقت درجہ ملتا ہے۔ سابق کا درجہ کم نہیں ہوتا اور نہ ہی سبق یا مفضل سابق اور فاضل سے مرتبے میں بڑھ سکتا ہے۔ اسی طرح اُمت کے پہلے اور پچھلے لوگوں میں درجہ میں فضیلت کا فرق ہے۔ اگر سابق الی الایمان کو بعد میں ایمان لانے والے پر فضیلت نہ ہو تو اُمت کے پچھلے لوگ پہلوں کے ہم رتبہ ہو جائیں بلکہ تم ان سے بسا اوقات بڑھ جاؤ لیکن اللہ تعالیٰ نے سبقتِ ایمانی کی بناء پر سابقین کو مقدم رکھا اور ایمان سے پیچھے ہٹنے کی وجہ سے پچھلوں کو درجہ میں پیچھے کر دیا۔ اس لئے کہ ہم بعد والے مومنوں میں ایسے لوگ پاتے ہیں جو ظاہری نماز، روزہ، حج، زکوٰۃ، جہاد، اتفاق فی سبیل اللہ وغیرہ میں پہلوں سے بڑھ کر ہوئے ہیں اب اگر سبقتِ ایمانی کا اعتبار نہ ہوتا تو کثرتِ عمل کی وجہ سے پچھلے پہلوں سے درجہ میں بڑھ جاتے۔ لیکن اللہ نے اس بات کو تسلیم ہی نہیں کیا کہ بعد والے مومن پہلوں کا درجہ حاصل کر لیں یا جن کو اللہ نے مؤخر کر دیا وہ پہلوں سے بڑھ جائیں اور جن کو مقدم کیا وہ پچھلوں سے کم رتبہ ہو جائیں۔

میں نے پوچھا بتلائیے کہ اللہ تعالیٰ نے سبقتِ الی الایمان کے بارے میں مومنین کے حق میں کیا ارشاد فرمایا ہے تو آپ نے یہ آیات تلاوت کیں

| | |
|--------------------------------------------------------------------------------------------------------------------------------------------------------------------------------------------|-------------------------------------------------------------------------------------------------------------------------------------------------------------------------|
| <p>جلد چلو اپنے پروردگار کی بخشش کی طرف اور جنت کی طرف جس کی چوڑائی آسمان و زمین کی چوڑائی کے برابر ہے وہ ان لوگوں کے واسطے تیار کیا گئی ہے جو اللہ اور اس کے رسول پر ایمان رکھتے ہیں۔</p> | <p>(۱) سَابِقُونَ إِلَىٰ مَعْرَضٍ مِّنْ رَبِّكَمْ وَجَنَّةٌ عَرْضُهَا عَرْضُ السَّمَاءِ وَالْأَرْضِ أُعِدَّتْ لِلَّذِينَ آمَنُوا بِاللَّهِ وَرُسُلِهِ (سورة الحديد)</p> |
| <p>اور جو اعلیٰ درجے کے ہیں وہ تو اعلیٰ ہی درجے کے ہیں (اور) وہ قُرب رکھنے والے ہیں۔</p> | <p>(۲) وَالسَّابِقُونَ السَّابِقُونَ أُولَٰئِكَ الْمُقَرَّبُونَ. (سورة الواقعة)</p> |
| <p>اور جو بہاجرین اور انصار (ایمان لانے والے سب سے سابق اور مقدم ہیں اور (بقیہ اُمت میں) جتنے لوگ</p> | <p>(۳) وَالسَّابِقُونَ السَّابِقُونَ الْمُهَاجِرِينَ وَالْأَنْصَارَ وَالَّذِينَ</p> |

اتَّبِعُوهُمْ بِإِحْسَانٍ رَضِيَ اللَّهُ عَنْهُمْ
وَرَضُوا عَنْهُ۔ (سورۃ التوبہ)

اخلاص کے ساتھ ان کے پیرو ہیں اللہ ان سب سے
راضی ہوا اور وہ سب اس (اللہ) سے راضی ہوئے۔

پس اللہ تعالیٰ نے ایمان میں سبقت کی بدولت ہاجرین کو اولاً ذکر فرمایا پھر ثانیانہ
کو ثانیاً نیکی میں ان کے فرمانبرداروں کو بیان فرمایا۔ پس ہر گروہ کو اپنے اپنے مرتبے پر
رکھا ہے۔ (اصول کافی جلد ۱ ص ۱۸۱ باب السابق الی الایمان وتفسیر صافی ہند ص ۱۸)
شیعوں کی مستند کتاب مفتاح الشریعت اور مفتاح الحقیقت میں ایک حدیث ملتی
ہے جسے ملا باقر مجلسی نے بحار الانوار میں قاضی نور اللہ شوشتری نے امام جعفر صادق سے بیان
کیا ہے کہ:-

”غیبت بہت بڑا گناہ ہے اور بہتان و افتراء اس سے بھی بڑھ کر ہے۔ جب عالم
آدمیوں کے حق میں غیبت اور بہتان گناہ کبیرہ ہے تو اصحاب رسول صلی اللہ علیہ وسلم
کے حق میں کس قدر بڑا گناہ ہوگا۔ پس ان کے حق میں نیکی اعتقاد رکھنا ضروریات
دین میں سے ہے۔ ان کے نشاکی بیان کرنے میں رطب اللسان رہنا چاہیے اور ان
کے دشمنوں سے نفرت رکھنا چاہیے کہ اس سے نفاق خفی دل میں پیدا ہوتا ہے“

(آیات بینات جلد ۱ ص ۲۳)

حضرت امام حسن عسکریؑ کا ارشاد

شیعہ حضرات کے گیارہویں امام حسن عسکری
(۲۶۰ھ) کی ایک تفسیر شیعہ حضرات کے ان

معروف ہے۔ تفسیر حسن عسکری میں آپ کا ارشاد ہے کہ:-

(۱) تمہیں یہ حکم ہے کہ تم ان لوگوں کے راستے پر چلو جن پر یوں انعام ہوا کہ اللہ و رسول پر
ایمان حضرت محمدؐ کی پاکیزہ آل اور ان کے صحابہ جو افضل ترین اُمت اور منتخب شدہ تھے
سے محبت کی توفیق ہوئی۔ ص ۲۵

چند سطروں کے بعد ارشاد ہے:-

(۲) جو مرد یا عورت حضرت محمد صلی اللہ علیہ وسلم آپ کی آل اور آپ کے صحابہؓ سے محبت رکھے
اور ان کے دشمنوں سے دشمنی رکھے تو اس نے خدا کے عذاب سے بچاؤ کے لئے ایک

مضبوط قلعہ بنایا اور محفوظ رکھنے والی ڈھال بنالی۔ (ص ۲۵)

ایک جگہ ارشاد ہے :-

(۳) اللہ تعالیٰ نے حضرت آدم کی پشت سے آپ کی اولاد نکالی جن میں انبیاء و رسل علیہم السلام اور اللہ کے بندوں کے کئی لشکر تھے۔ سب سے بہتر حضرت محمدؐ اور آل محمدؑ تھے اور ان میں سے فاضل و بہترین حضرت محمدؐ کے اصحاب اور آپ کی امت کے نیکو کار لوگ تھے۔ (ص ۱۹۲ و ص ۳۳)

ایک جگہ فرماتے ہیں :-

(۴) رب تعالیٰ نے فرمایا اے آدم ! اگر آل محمد کے نیکو کاروں کا کوئی آدمی تمام انبیاء کی آل کے ساتھ تولا جائے تو ان سے بھاری نکلے اور حضرت محمدؐ کے نیکو کار صحابہؓ کا کوئی آدمی تمام انبیاء کرام کے صحابہ کے ساتھ تولا جائے تو تمام پر بھاری ہو۔

اے آدم ! اگر ایک کافر یا سب کفار آل محمد یا اصحاب محمدؐ کے کسی فرد سے محبت رکھیں تو اللہ تعالیٰ اسے یوں بدلہ دے گا کہ اسے توبہ اور قبولِ ایمان کی توفیق دے کر جنت میں داخل کرے گا۔ اللہ تعالیٰ حضرت محمدؐ، آپؐ کی آل، آپ کے اصحاب سے محبت رکھنے والے پر اتنی رحمت برساتے ہیں کہ اگر اللہ کی روزِ اقل سے لے کر تا اخیر کفارِ مخلوق پر بھی تقسیم کی جائے تو سب کو کافی ہو اور انہیں انجامِ خیر تک پہنچا دے جو قبولیتِ ایمان ہے تاکہ وہ جنت کے مستحق ہو جائیں۔

اور جو شخص آل محمدؐ یا اصحاب محمدؐ یا ان کے کسی فرد سے بغض رکھے تو اس کو اللہ تعالیٰ اتنا سخت عذاب دیں گے کہ اگر اس کو اللہ کی تمام مخلوق پر تقسیم کیا جائے تو سب ہی کو ہلاک کر ڈالے۔ (تفسیر حسن عسکری ص ۱۹۶ ماخوذ از عدالت صحابہ کرام)

فوائد و نتائج حضرت حسن عسکریؒ کے ارشادات کا خلاصہ یہ ہے کہ :-

- (۱) صحابہ کرامؓ افضل ترین امت اور اللہ کی طرف سے منتخب شدہ تھے۔
- (۲) صحابہ کرامؓ سے محبت رکھنے والے پر اللہ کی بے پایاں رحمت برتی ہے اور عذاب سے

حفاظت ہوتی ہے۔

- (۳) صحابہ کرامؓ پہلے تمام انبیاء کے اصحاب سے بہترین اور افضل تھے۔
 (۴) صحابہ کرامؓ سے بغض و عناد رکھنا اللہ کے غضب و غصہ کو دعوت دینا ہے۔
 (۵) اگر کوئی کافر صحابہ کرامؓ سے محبت رکھے تو اللہ تعالیٰ اس محبت کی بدولت اسے ایمان کی توفیق نصیب فرما دیتا ہے۔

حضرت امام رضاؓ کا ارشاد ابو علی حسن بن احمد حاکم کہتے ہیں کہ مجھ سے محمد بن یحییٰ صفدی نے کہا ان سے محمد بن موسیٰ نصرانی

نے ان سے ان کے والد نے روایت کی کہ (شیعہ حضرات کے اٹھویں) امام رضا علیہ السلام سے اس حدیث: اصحابی کالتجوم ہایتھم اقتدیتم اہتدیتھم اور حدیث دعوا الی اصحابی (میرے لئے میرے اصحاب کی بدگوئی چھوڑ دو) کے متعلق پوچھا گیا تو امام رضا علیہ السلام نے فرمایا ہذا صحیح یہ حدیث صحیح ہے (عیون الاخبار)
فوائد و نتائج حضرت امام رضاؓ کے حدیث پاک کی تائید سے یہ بات واضح ہو گئی کہ آپؓ۔

- (۱) صحابہ کرامؓ کو آسمان ہدایت کے ستارے سمجھتے تھے۔
 (۲) صحابہ کرامؓ کی اقتداء ہی میں ہدایت کو مضمر مانتے تھے۔
 (۳) صحابہ کرامؓ کے ہاں اس حدیث پاک کو بالکل صحیح خیال فرماتے تھے۔
 (نوٹ) شیخ صدوق نے معانی الاخبار میں علامہ طبرسی نے اختاج میں اور ملا باقر مجلسی نے بحار الانوار میں اور ملا جید رعلی آملی ثنائی عشری نے جامع الاسرار میں اس حدیث کے مضمون کی نعمت کا اقرار کیا ہے۔ (آیات و بینات)

صحابہ کرامؓ کی اکثریت قابلِ مدح ہے عمدة المتین حضرت شاہ عبدالعزیز صاحب محدث دہلویؒ کی کتاب منطاب تہذیب ثنائی عشری

کا جواب دیتے ہوئے صاحب نزهة اثناعشریہ اس امر کو تسلیم کرتا ہے کہ:-
 ”امامیہ جمیع اصحاب را مفدوح و مجروح نمی دانند بلکه بسیاری از صحابہ عظام را جلیل القدر

و ممدوح بلکہ از اولیاء کرام میرا نند و مستحق رحمت و ضوان ملک منان می پندارند و در صحیفہ کاملہ کہ فرقہ حقہ آزا زبور آل محمد گویند دعا علیکم از حضرت سید الساجدین علیہ السلام ماثور است شاہد عدل اس دعویٰ است۔ (بحوالہ آیات بینات جلد ۱ ص ۱۵۱)

فرقہ امامیہ کے نزدیک تمام صحابہ ناقابل شہادت و کمزور و معیوب نہیں بلکہ اکثر صحابہ کرام جلیل القدر اور لائق مدح اور اولیاء کرام منظور کئے جاتے ہیں انہیں مستحق رحمت و پروردگار سے رضامند کیا جاتا ہے فرقہ حقہ جنہیں زبور آل محمد کہتا ہے ان کی بابت صحیفہ کاملہ میں سید الساجدین (امام زین العابدین) کی دعائے ماثورہ ہمارے اس دعویٰ کی شاہد عدل ہے۔

- (۱) صاحب نرہتہ آشنا عشریہ نے اس عبارت میں اس بات کا اعتراف کیا ہے کہ صحابہ کرام کی اکثریت قابل مدح ہے یعنی ان کی تعریف کی جائے۔
- (۲) صاحب نرہتہ کے نزدیک صحابہ کرامؓ اولیاء اللہ تھے۔
- (۳) صاحب نرہتہ کے نزدیک صحابہ کرام خدا کی رحمت و ضوان کے مستحق تھے اور خدا بھی ان سے راضی تھا۔
- (۴) صاحب نرہتہ کے نزدیک امام زین العابدین کی دعا ثابت ہے اور امام زین العابدین نے صحابہ کرام کی تعریف فرمائی ہے اور ان کی عظمت کا اعتراف کیا ہے۔

حضرت امام باقرؑ کا اعتراف | حضرت امام محمد باقر رحمہ اللہ (ع) کے بارے میں شیعہ مجتہد صاحب الفصول کہتا ہے کہ:-

آپ کا گند ایک جماعت پر تھا جو حضرت ابو بکرؓ و عمرؓ و عثمانؓ و رضاؓ (نہم) کی عیب جوئی میں مصروف تھے، آپ نے ان سے پوچھا کہ کیا تم ان مہاجرین میں سے ہو جو خدا کے لیے اپنے گھروں سے نکالے گئے اور خدا کے لیے ان کا مال لوٹا گیا اور خدا و رسول کی مدد کی؟ کہنے لگے نہیں۔ پھر آپ نے پوچھا کیا تم ان لوگوں سے ہو جنہوں نے مہاجرین کے آنے سے قبل ہی ایمان قبول کر کے ان کے لیے رہائش کا انتظام کر رکھا تھا اور مہاجرین سے محبت رکھتے تھے؟ انہوں نے

کہا نہیں۔ تو امام باقرؑ نے فرمایا کہ تم خود اپنے قرار سے (ان دونوں جماعتوں) سے بیزار ہوئے اور میں بھی گواہی دیتا ہوں کہ تم ان لوگوں میں سے بھی ہرگز نہیں جن کے بارے میں اللہ تعالیٰ کا ارشاد ہے:-
 وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ
 وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَؤُوفٌ رَحِيمٌ (پچاسواں سورہ المائدہ)
 (تو جو آئے) اور ان لوگوں کا جو ان کے بعد آئے جو دعا کرتے ہیں کہ اے ہمارے پروردگار ہم کو بخش دے اور ہمارے
 ان بھائیوں کو جو ہم سے پہلے ایمان لائے ہیں اور ہمارے دلوں میں ایمان والوں کی طرف سے کینہ نہ ہونے
 دیجئے، اے ہمارے رب آپ بڑے شفیق و رحیم ہیں۔ (بحوالہ آیات بینات جلد اول ص ۲۸)

حضرت امام محمد باقر رحمۃ اللہ علیہ کے ارشادات سے
فوائد و نتائج معلوم ہوا کہ:-

- (۱) حضرات خلفاء ثلاثہؑ کے بارے میں بدگوئی کو آپ مذموم سمجھتے تھے۔
 - (۲) آپ کے قلب میں حضرات خلفاء ثلاثہؑ کی محبت تھی۔
 - (۳) آپ کے نزدیک صحابہ کرامؓ نے خدا کے لیے اپنا گھر چھوڑا اور خدا کیلئے ان کا مال کام آیا۔
 - (۴) آپ کے نزدیک صحابہ کرامؓ نے خدا اور اس کے رسول صلی اللہ علیہ وسلم کے دین کی نصرت کی۔
 - (۵) آپ کے نزدیک جو صحابہ کرامؓ کو برا بھلا کہے آپ اُس سے بیزار ہیں۔
- کاش کہ شیعان علی اور حبان اہل بیت ائمہ اہل بیت کے ارشادات کی روشنی میں اپنے عقائد درست کریں اور صحابہ کرامؓ کے بارے میں بدگمانی اور بدگوئی سے احتیاط کریں۔ یہی صراطِ مستقیم اور ائمہ اہل بیت کی راہ ہے۔ وَمَا عَلَيْنَا إِلَّا الْبَلَاغُ

بِسْمِ اللَّهِ الرَّحْمَنِ الرَّحِيمِ

الفصل ما شهدت به الاعداء

بیان کر رہا ہوں میں ان کے فضائل ہوئے جن کی عظمت کے اغیار قائل

(رہا نظر، محمد اقبال رنگونی)

سروہیم میمور کا اعتراف | نصرانی مؤرخ اور منتعصب عیسائی سروہیم میمور اپنی کتاب 'لائف آف محمد' (LIFE OF MOHAMMAD) کی جلد

دوم میں رقم طراز ہے کہ :-

”ہجرت سے تیرہ برس پہلے مکہ ایک ذلیل حالت میں ہے جان پڑا تھا سحران نبوہ برسوں میں کیا ہی اثر عظیم پیدا ہوا کہ سیکڑوں آدمیوں کی جماعت نے بت پرستی چھوڑ کر خدائے واحد کی پرستش اختیار کی اور اپنے اعتقاد کے موافق وحی الہی کی ہدایت کے مطیع و متقاد ہو گئے۔ اسی قادر مطلق سے بکثرت و بشدت دعا مانگتے اسی کی رحمت پر مغفرت کی امید رکھتے اور حسنات و فیثات اور پاک دامنی اور انصاف کرنے میں بڑی کوشش کرتے تھے۔ اب انہیں شب و روز اسی قادر مطلق کی قدرت کا خیال تھا اور یہ کہ وہی رزاق ہماری ادنیٰ حوائج کا بھی خبر گیراں ہے ہر ایک قدرتی اور طبعی عطیہ میں ہر ایک متعلقہ زندگانی میں، اپنی جلوت و علوت کے ہر ایک حادثے اور تغیر میں۔ اسی کے بد قدرت کو دیکھتے تھے اور اس سے بڑھ کر اس نئی روحانی حالت کو جس میں خوشحالی اور حمد کنیاں رہتے تھے خدا تعالیٰ کے فضل خاص و رحمت با انحصاص کی علامت سمجھتے تھے اور اپنے کو باطن اہل شہر کے کفر کو خدا تعالیٰ کے تقدیر کئے ہوئے خدا کی نشانی جانتے تھے۔

محمدؐ کو جو ان کی ساری امیدوں کے باختر تھے اپنا جیات تازہ بخشے والا سمجھتے تھے اور ان کی ایسی طور پر اطاعت کرتے تھے جو ان کے زہرِ عالی کے لائق تھی۔ ایسے غھوڑے ہی زمانہ میں مکہ اس عجیب تاثیر سے دو حصوں میں منقسم ہو گیا تھا جو بلحاظ قبیلہ و قوم ایک دوسرے کے درپے مخالف و ہلاکت تھے۔ مسلمانوں نے مصیبتوں کو تحمل سے برداشت کیا اور گویا ایسا

کرنا ان کی مصلحت تھی۔ مگر تو بھی ایسی عالی ہمتی کی بُرد باری سے جو تعریف کے مستحق ہیں۔ ایک سومرد اور عورتوں نے اپنا گھربار چھوڑا لیکن ایمان عزیز سے اپنا منہ نہ موڑا اور حب تک کہ یہ طوفان مصیبت فرو ہوئے حبش کو ہجرت کر گئے۔ پھر اس تعداد سے بھی زیادہ آدمی کہ ان میں نبی بھی شامل تھے اپنے عزیز شہر اور مقدس کعبہ کو جو ان کی نظروں میں تمام روئے زمین پر سب سے زیادہ مقدس تھا چھوڑ کر مدینہ کو ہجرت کر آئے۔ اور یہاں بھی اس جادو بھری تاثیر نے دو یا تین برس کے قلیل عرصہ میں ایک برادری واسطے ان لوگوں کے جو نبی اور مسلمانوں کی حمایت میں جان دینے کو مستعد ہو گئے تیار کر دی۔

یہی مؤرخ اپنی اسی کتاب میں دوسری جگہ لکھتا ہے :-

مُحَمَّدٌ (صلی اللہ علیہ وسلم) کے تیرہ برس کے موعظہ نے بمقابلہ کل زمانہ زندگی کے ایک ایسا انقلاب پیدا کیا جو ظاہر میں لوگوں کی نظریں میں بہت بڑا معلوم ہوتا ہے۔ مسیح (عیسیٰ علیہ السلام) کے تمام پیرو خوف کی آہٹ معلوم ہوتے ہی بھاگ گئے اور ہمارے خداوند کی تعلیم نے ان پانچ سو آدمیوں کے دل پر جنہوں نے ان کو دیکھا تھا ان میں سے کسی نے بھی اپنی خوشی سے اپنا گھر نہیں چھوڑا اور نہ سینکڑوں نے مسلمانوں کی طرح بالائفاق مہاجرت اختیار کی اور نہ وہاں پر جو ش ارادہ ہی کسی سے ظاہر ہوا جیسا کہ غریب شہر (مدینہ منورہ) کے نو مسلموں نے اپنے خون کے عوض اپنے پیغمبر کے بدلے میں کیا ہے۔

مؤرخ گین کا اعتراف

مشہور و معروف عیسائی مؤرخ مسٹر گین بیان کرتا ہے کہ :-
عیسائی اس بات کو یاد رکھیں تو اچھا ہو کہ محمد صلی اللہ علیہ وسلم

کے مسائل نے اس درجہ نشہ دہنی اس کے پیروؤں میں پیدا کیا کہ جس کو عیسیٰ (علیہ السلام) کے ابتدائی پیروؤں میں تلاش کرنا بے فائدہ ہے۔ اور اس کا مذہب اس تیزی کے ساتھ پھیلا جس کی نظیر دین عیسوی میں نہیں۔ چنانچہ نصف صدی سے کم میں اسلام بہت سے عالیشان اور سرسبز سلطنتوں پر غالب آ گیا۔ جب عیسیٰ کو سولی پر لے گئے تو اس کے پیرو بھاگ گئے اور مقتدا کو موت کے پنجے میں چھوڑ کر چل دیئے۔ اگر بالفرض اس کی حفاظت کرنے کی ان کو ممانعت تھی تو اس کی نسلی و تشنی کے لئے تو موجود رہتے اور صبر سے اس کے اور اپنے ایذا رسالوں کو دھمکا

برعکس اس کے محمد (صلی اللہ علیہ وسلم) کے پیرو اپنے مظلوم پیغمبر کے گرد و پیش رہے اور اس کے بچاؤ میں اپنی جانیں خطرے میں ڈال کر کل دشمنوں پر اس کو غالب کر دیا۔

عیسائی فاضل گاؤفری ہیگنسن اپنی کتاب **گاؤفری ہیگنسن کا اقرار** ”اپالوجی فرام محمد“

(APOLOGY FROM MOHAMMAD) میں لکھتا ہے کہ :-

محمد (صلی اللہ علیہ وسلم) کے اول مریدوں کے کہ بجز اس کے غلام سب لوگ بڑے ذی دجا تھے اور جب وہ خلیفہ اور افسر فوج اسلام ہوئے تو اس زمانہ میں انہوں نے جو کچھ کام کئے ان سے ثابت ہوتا ہے کہ ان میں اول درجہ کی لیاقتیں تھیں اور غالباً ایسے نہ تھے کہ باسانی دھوکہ کھا جانے۔ (منقول از آیات یتاں جلد ۳ ص ۱۷۱)

پروفیسر فلپ کے حتی کا اعتراف ”دی اربس اے شارٹ ہسٹری“

(THE ARABS A SHORT HISTORY) میں رقم طراز ہے کہ :-

”حضرت محمدؐ کی وفات کے بعد ایک صدی کے اندر ہی آپ کے پیرو ایک ایسی وسیع و عریض سلطنت کے مالک بن گئے جو رومیوں کو ان کے انتہائی عروج کے وقت بھی نصیب نہیں ہوئی تھی۔ اس سلطنت کے دامن اگر ایک طرف غیلیج بسکے (BISCAV) سے دریائے سندھ اور چلیں کی سرحدوں تک پھیل گئے تھے تو دوسری طرف بحیرہ خوارزم اور دریائے نیل کے شمالی آبشاروں کو انہوں نے اپنے اندر سمیٹ لیا تھا۔ ریگ ناز عرب کے فروز نذر رسول کا کام خدائے قدیر اللہ کے نام کے ساتھ دن میں پانچ دفعہ ان سینکڑوں ہزاروں مسجدوں کے بلند میناروں سے پکارا جا رہا تھا جو جنوبی یورپ اور شمالی افریقہ سے لے کر مغربی اور وسطی ایشیا تک پھیلی ہوئی تھی۔ اپنی اس بے نظیر وسعت پذیری کے دور میں مسلمانوں نے اپنے دینی عقائد کو طرز کلام حتی کہ اپنے جسمانی خدو خال کے اعتبار سے بھی غیر قوموں کے آزاد کی جتنی تعداد کو اپنے اندر جذب کر لیا تھا اتنی بڑی تعداد میں دنیا کی کوئی قوم آج تک جذب نہ کر سکی، نہ یونانی نہ رومی نہ انگلو سیکسن نہ روسی“ (اردو ترجمہ موسم بعرب اسلام ۹ مطبعہ دہلی)

ایک جگہ لکھتے ہیں :-

آپ کی بیوی خدیجہؓ آپ کے چچا زاد بھائی علیؓ اور ابوبکرؓ نے آپ کی رسالت کو تسلیم کیا اور آپ پر ایمان لے آئے۔ (ص ۳۴)

آگے چل کر رقم طراز ہے کہ :-

اس کے بعد عمرؓ بن الخطاب طاعتِ الہی کے پیمان میں باندھے گئے۔ ان کی قسمت میں اسلامی مملکت کے قیام میں نمایاں حصہ لینے کی سعادت مقدر کی جا چکی تھی۔ (ص ۳۵)

خلفاء راشدین کے متعلق تحریر کرتا ہے کہ :-

حضرت ابوبکرؓ کے بعد خلفاء کی فہرست میں علیؓ المرتب عمرؓ عثمانؓ علیؓ کے نام شریک ہیں یہ چاروں خلفاء رسول اللہؐ کے قریب ترین صحابی اور رشتہ دار تھے اور ان کی زندگیاں رسول اللہؐ کی زندگی کے فیضان سے انہی اثر پذیر ہو چکی تھیں کہ ان کے اعمال اور خیالات میں اسی نور کا اثر اور اس کی جھلک نمایاں رہی۔ (ص ۳۶)

سیدنا صدیق اکبرؓ کے بارے میں کہتا ہے کہ :-

عرب کے فاتح اور متحد کرنے والے حضرت ابوبکرؓ نے ایک سردار قبیلہ کی سی سیدھی سادی زندگی بسر کی۔ جب آپ خلیفہ ہوئے اس وقت آپ السخ کے ایک معمولی مکان میں اپنی جوی جیبہ کے ساتھ رہتے تھے۔ اپنے مختصر سے دورِ خلافت کے ابتدائی چھ مہینوں تک آپ فرائضِ خلافت انجام دینے کے لئے روزانہ السخ سے مدینہ آتے جاتے رہے۔ اس زمانے میں اسلامی مملکت کی آمدنی کا کوئی مستقل ذریعہ نہ تھا اس لئے آپ کو کوئی وظیفہ نہیں ملتا تھا۔

سیدنا عمرؓ فاروقؓ کے بارے میں کہتا ہے کہ :-

ابوبکرؓ کے جانشین عمرؓ بڑے ذکی بڑے خراس مستعد اور صاحبِ عمل آدمی تھے آپ کی زندگی سادہ اور بڑی مختلط تھی۔ آپ بہت اونچے اور مضبوط جسم کے آدمی تھے۔ خلیفہ ہونے کے بعد بھی کچھ عرصہ تک آپ تجارت کے ذریعہ اپنی گز بسر کرتے رہے۔ ایک بدوی شیخ کی زندگی کی طرح آپ کی زندگی بھی نمود و نمائش اور ظاہری طمطراق سے پاک تھی۔ عمرؓ کا نام اسلامی روایات کے اعتبار سے عظمت و شہرت میں حضرت محمدؐ کے نام کے بعد ہی آتا ہے آپ کے زہد و تقویٰ آپ کی انصاف پسندی۔ اور آپ کی جرگہ ناز سادگی کی مسلمان مصنفوں نے حد سے زیادہ تعریف کی ہے۔ ص ۳۷

مؤرخ گین کا اقرار | مشہور انگریز مؤرخ گین اپنی کتاب ”زوال و سقوط روم“ میں خلفائے راشدین کے متعلق رقمطراز ہے کہ:۔

”پہلے چار خلفاء کے اطوار صاف اور ضرب الشل تھے، ان کی کوششیں اخلاص پر مبنی تھیں، دولت و اختیار کے ہوتے ہوئے بھی انہوں نے اپنی زندگیوں اخلاقی فرض کی ادائیگی اور دینی امور کی انجام دہی میں صرف کیں۔“ (جلد ۱ ص ۲۱۰) آیات، بینات حصہ سوم ص ۱۱۱

فرانسیسی اسکالر کا اعتراف | ایک مشہور فرانسیسی اسکالر اپنی کتاب ”تمدن عرب“ میں لکھتا ہے کہ:۔

”الحاصل اس نئے دین کو بہت سے مواقع درپیش تھے اور بیشک وہ نبی کے دوستوں کی خوش تدبیری کے باعث ان مواقع پر کامیاب ہوئے۔ انہوں نے خلافت کیلئے ایسے دلوں کو منتخب کیا جن کی اصل غرض و غایت دین محمدی کی اشاعت تھی۔“ (ایضاً)

مسٹر گارس کا اعتراف | مشہور مستشرق مسٹر گارس کہتا ہے کہ:۔

”عرب بہت بہت پرست تھے، محمد (ﷺ) نے انہیں خدا پرست بنادیا۔ وہ لڑتے جھگڑتے اور جنگ و جدال کیا کرتے تھے، آپ نے ان کو ایک اعلیٰ سیاسی نظام کے ماتحت متحد کر دیا، وحشت و بربریت کا یہ عالم تھا کہ انسانیت فرماتی تھی، مگر آپ نے ان کو اخلاقی حسنہ اور بہترین تہذیب و تمدن کے وہ دس دسے دیے کہ جس نے نہ صرف ان کو بلکہ تمام عالم کو انسان بنادیا۔“ (نقوش، رسول نبی جلد ۴ ص ۲۹۳)

مسٹر فرینسیکو پیرولڈ کا اعتراف | مسٹر فرینسیکو پیرولڈ اسی مفہوم کو دہہراتا ہے کہ:۔

”عرب جو باطل ٹردہ ہو چکے تھے، محمد (ﷺ) نے ان میں نئے سرے سے تازہ روح پھونک کر ان کو اشرف ترین قوم بنادیا جس کے ذریعے وہ بلند سے بلند مراتب پر جا گریں ہوئے، ایسے بلند کارنامے ان کے ہاتھوں ظاہر ہوئے جس کا دنیا کو اعتراف کرنا پڑا۔“ (نقوش رسول نبی جلد ۴ ص ۲۹۳)

مسٹر ویلیز کا اعتراف | معروف یورپین مؤرخ مسٹر ویلیز لکھتا ہے کہ:۔

”آپ نے ربع صدی سے بھی قلیل عرصہ میں دنیا کی

تاریخ کو الٹ دیا، وحشی اور بالکل غیر مہذب قوم کو تہذیب و تمدن کے اوریج فلک پر آفتاب بنا کر چمکادیا۔ کیا اب بھی آپ کے معجزے کا کوئی انکار کر سکتا ہے کہ وہ خداوند کریم کے عطا کردہ نہیں تھے۔“ (نقوش، رسول نمبر جلد ۲ ص ۴۹۲)

مسٹر سیمیر کا اعتراف | فرانسیسی قلمکار مسٹر سیمیر لکھتا ہے کہ:-

”جس نے محمد (صلی اللہ علیہ وسلم) کی صداقت اور سچائی کا انکار کیا وہ حقیقت میں جاہل ہے اور آپ کی ذات و سیرت سے نا آشنا ہے جبکہ لوگ گمراہی کی تنگ و تاریک گھاٹیوں سے گذر رہے تھے، خالق اور مخلوق کے تعلقات کو بالکل بھلا بیٹھے تھے تو محمد (صلی اللہ علیہ وسلم) نے ان کو ہدایت کے نور سے متور فرمایا فطری و طبعی اصول و قوانین بنائے اور بھائے تثلیث کے توحید کے پاک عقیدہ کا اعلان فرمایا۔ یہی چیز اسلام کی اصل اصول ہے اور آپ کی کامیابی کی گنجی۔“ (نقوش، رسول نمبر جلد ۲ ص ۴۹۱)

پروفیسر ویلز کا اعتراف | پروفیسر ایچ جی، ویلز اپنی کتاب ”اؤٹ لائن آف ہسٹری آف اسلام“ لکھتا ہے کہ:-

”پیغمبر اسلام (صلی اللہ علیہ وسلم) کی صداقت کا یہی بڑا ثبوت ہے کہ جو آپ کو سب سے زیادہ جانتے تھے وہی آپ پر سب سے پہلے ایمان لائے حضرت محمد (صلی اللہ علیہ وسلم) ہرگز جھوٹے مدعی نہ تھے، اس حقیقت سے انکار نہیں کیا جاسکتا کہ اسلام میں بڑی خوبیاں اور با عظمت صفات موجود ہیں، پیغمبر اسلام نے ایک ایسی سوسائٹی کی بنیاد رکھی جس میں ظلم اور سفاکی کا خاتمہ کیا گیا۔“ (نقوش، رسول نمبر جلد ۲ ص ۴۹۰)

مسٹر گاؤس فری میگیس کا اعتراف | مسٹر گاؤس فری میگیس لکھتا ہے کہ:-

”باوجودیکہ محمد (صلی اللہ علیہ وسلم) اور عیسٰی علیہ الصلوٰۃ والسلام کی ابتدائی زندگی میں کچھ مشابہت پائی جاتی ہے، لیکن بہت سے امور بالکل مختلف ہیں۔ عیسٰی علیہ الصلوٰۃ والسلام پر ایمان لانے والے بارہ ہزاری ناخواندہ بے سمجھ آدمی حیثیت کے لوگ تھے۔ اس کے برعکس محمد (صلی اللہ علیہ وسلم) پر ایمان لانے والے سوائے غلام نیر اور وحشی بلال کے سب کے سب معزز طبقہ کے لوگ تھے اور بعض ان کے خاندان

بزرگ بھی تھے جنہوں نے بیثبیت خلیفہ اور سپہ سالار اسلام کی وسیع سلطنت کا نظم فاسق
بہترین طریقے سے انجام دیا۔ (نقوش، رسول نمبر جلد ۴ ص ۴۸)

مسٹر لیڈیول کا اعتراف

”مسٹر لیڈیول لکھتا ہے کہ:—“محمد (صلی اللہ علیہ وسلم) نے تمام منتشر و پراگندہ
قبائل کو اتفاق و اتحاد کے رشتے میں منسلک کر دیا، ان کا اصول دین اور مقصد ایک تھا انہوں
نے اپنی حکومت و سلطنت کے بازو تمام افطار عالم میں پھیلا دیئے اور اپنی تہذیب و تمدن
کے جھنڈے کو اس وقت بلند کیا جب کہ یورپ بہالت کے عمیق غاروں میں غلطاں و بیچاں
تھا۔“ (نقوش، رسول نمبر جلد ۴ ص ۴۹)

مسٹر کارلائل کا اعتراف

”سردار امر سنگھ اپنے اخبار ”شمشید“ میں کارلائل کا مقلوبہ
نقل کرتا ہے کہ اس نے رسول پاک (صلی اللہ علیہ وسلم) کی تعریف
کرتے ہوئے ایک جگہ لکھا کہ:—

”حضرت محمد نے تمام دنیا سے پس افتادہ عربوں میں کیا روح پھونکی جس سے وہ
اس قدر طاقتور بن گئے۔ یہ روح ”واہگو و کال پرکھ سرب شکتی مان“
کی ہستی و توحید میں ایمان و اعتقاد تھا۔“ (نقوش، رسول نمبر جلد ۴ ص ۴۸)

غیر مسلم مشرقین کے اعترافات کے بعد اب ہندوؤں کے چند لیڈروں کے
اقرار ملاحظہ فرمائیے:—

مہاراجا لال شاستری کا اعتراف

”اخبار منٹلی بجنور کی یکم جولائی کی اشاعت میں
مہاراجا لال شاستری نے رسول اللہ (صلی اللہ علیہ وسلم)
کی ذات عالی سے متعلق ایک مفصل مضمون رقم کیا، اسی مضمون میں یہ بھی لکھا کہ:—

”حضرت محمد صاحب نے اپنے ملک کی دھار مک () حالت ہی درست
نہیں کی بلکہ اونچ نیچ کا پاکھنڈ (اختلافات) دور کر کے سب کو ایک کر دیا اور بکھری ہوئی لڑاکو
عرب قزموں کو ایک منسلک کر کے ان میں ایسا بچش بھرا کہ خانہ بدوش برائیوں کے بھنڈار
() عرب لوگوں نے ملک میں ایسی زبردست حکومت قائم کی جس کا عرب

پاس پڑوس (دورزدیک) کے تمام بادشاہوں پر جم گیا۔

سوسال کے اندر اندر عرب لوگوں کی حکومت مصر، کابل، افریقہ اور سندھ تک قائم ہو گئی، جاہل سمجھے جانے والے عربوں نے محمد ﷺ صاحب کی بدولت وہ قابلیت حاصل کی کہ یورپ میں تہذیب اور کئی اصلاحوں کے پھیلانے کا انہیں فخر حاصل ہے۔“

(نقوش۔ رسول نمبر، ج ۲ ص ۲۵۶)

پنڈت لالہ رام چند کا اعتراف | لاہور کا مشہور ہندو ایڈووکیٹ پنڈت لالہ رام چند کہتا ہے کہ:۔

”پیغمبر اسلام محمد صلی اللہ علیہ وسلم کو اپنے مشن کے رائج کرنے میں جو کامیابی ہوئی وہ سچ محی حیرت انگیز ہے۔ ناشائستہ، جو بخارا، کینن پرور، جنگجو عربوں کے قبیلوں کو جوہت پرستی اور توہم میں غرق تھے۔ آپس کے بھگتوں اور بڑا بازی میں محو تھے، حضرت محمد صلی اللہ علیہ وسلم کی تعلیم کے پاک اثر نے آغا فانا خدا پرست بنادیا، تمام قبیلے ایک سردار کے جھنڈے کے نیچے آگئے اور ایک متحدہ قوم بن گئے۔“ (نقوش رسول نمبر ستمبر ۱۹۵۵ء)

بیبٹی کی ہندو فلم کار کمل دیوی کہتی ہے کہ:۔

کمل دیوی کا اعتراف | ”اے عرب کے مہاراجا آپ وہ ہیں جن کی شکشا

(سے مدتی پوجا منگ گئی اور ایشور کی بھگتی) کا دھیان پیدا

ہوا، بے شک آپ نے دھرم سیکھوں (میں وہ بات پیدا کر دی کہ ایک ایسے

سے رفت) کے اندر وہ جنیل، کانڈر اور چیٹ جسٹس بھی تھے اور آتما (کے سدھار

(کا کام بھی کرتے تھے)۔ (بحوالہ ”الامان“ دہلی ۱۷ جولائی ۱۹۲۳ء)

سردار کرشن سنگھ کا اعتراف | سکھوں کے مشہور راہنما سردار کرشن سنگھ کا قول ہے کہ:۔

”اس بعثت (نبوی) کے بعد صفحہ ارض پر ایک جدید تہذیب اور ترقی کا ظہور ہوا، پھر زیادہ تعجب خیز امر یہ ہے کہ اس تہذیب کے بانی وہی لوگ تھے جو کچھ دنوں پہلے وحشی تھے اور تہذیب کی ہوا ان کو چھو بھی نہیں گئی تھی، وہ لوگ دن رات نثر میں پیتے تھے اور آپس میں کشت و خون کے سوان کا کوئی کام نہ تھا، معمولی بات پر بھی قبیلے

کٹ مرتے تھے، لڑکی کی ولادت اس نذر ننگ نبیالی کی جاتی تھی کہ پیدا ہوتے ہی گلا گھونٹ دیا جاتا تھا، غلاموں اور لونڈیوں کے ساتھ ظالمانہ برتاؤ کی کوئی حد نہ تھی، جہالت کی انتہا یہ تھی کہ دادا پر دادا کا بدلہ پوتے پر پوتے لیتے تھے۔

ان حالات سے صاف ظاہر ہوتا ہے کہ کیسی معمولی تعلیم کا اثر نہ تھا بلکہ حضرت محمد صاحب کو خداوند عالم کی طرف سے خدائی مدد اور ہدایتیں تھیں کہ باوجود ان کے غیر تعلیمیافتہ ہونے اور سوسائٹی میں نشوونما پانے کے ایسی کابلا پلٹ کر دکھائی کہ جس سے ہم یہ ماننے پر مجبور ہیں کہ حضرت محمد صاحب ضرور بندگانِ خدا کی ہدایت کے لیے خدا کے بھیجے ہوئے پیغمبر ہیں۔
(بحوالہ غازی باب ۱۵ صفحہ ۱۱)

مہاتما گاندھی کا اعتراف | مہاتما گاندھی لکھتا ہے کہ:-

”اگر ہمارے کانگریسی وزراء عالمی وقار چاہتے ہیں اور یہ چاہتے ہیں کہ دنیا میں اُن کا سرِ آدم چارہ ہے تو وہ صدیق و عمر فاروق کا نمونہ اختیار کریں جن کے قدموں میں دنیا کے خزانے ڈالے گئے، ملکوں کی دولتیں آئیں مگر اس کے باوجود نہ ان کے پیوند لگے کپڑے چھوٹے اور نہ جو کی روٹی چھوٹی نہ زینوں کا تیل چھوٹا۔“ (بحوالہ خطباتِ سکیمہ الاسلام مولانا قاری محمد طیب صاحب جلد ۲۸)

تورات و انجیل کی شہادت | حضرت محمد رسول اللہ صلی اللہ علیہ وسلم اور آپ کے صحابہ کرام کی عظمت و منقبت نہ صرف قرآن میں بیان کی گئیں بلکہ پہلی کتابوں میں بھی ان کی عظمتیں بیان کی گئی تھیں، خود قرآن کریم میں اللہ تعالیٰ نے ارشاد فرمایا کہ:-

مُحَمَّدٌ رَسُوْلُ اللّٰهِ وَالَّذِيْنَ مَعَهُۥ اَشْهَدُوْا عَلٰٓى الْكُفٰرِ مِنْ حَمٰٓءَ بَيْنِهِمْ
تَرٰهُمْ مَخْرُجًا سَجْدًا يَّبْتَغُوْنَ فَضْلًا مِّنَ اللّٰهِ وَرِضْوَانًا سَيُمَاهُمُ فِيْ
رُجُوْمِهِمْ مِّنْ اَثَرِ الشُّجُوْرِ ذٰلِكَ مَثَلُهُمْ فِيْ التَّوْرَةِ وَمَثَلُهُمْ
فِي الْاِنْجِيْلِ كَزُرٍّ مَّخْرُجٍ شَحْمًا ۚ فَاذْرٰهُ فَاَسْتَغْلِظْ فَاُتَوٰى
عَلٰى سُوْقِهِ يَعْجَبُ الْتَرَاۗعُ لِيُعْطٰى بِهِمُ الْكُفٰرُ۔ (پہلی سورۃ الفتح، رکوع ۱۴)
دیکھو! محمد اللہ کے رسول ہیں اور جو لوگ آپ کے صحبت یافتہ ہیں وہ کافروں کے مقابلہ

میں تیز ہیں، آپس میں ہیرا ہن ہیں۔ اسے مخاطب تو ان کو دیکھئے گا کہ کبھی رکوع کر رہے ہیں کبھی سجدہ کر رہے ہیں، اللہ تعالیٰ کے فضل و رضامندی کی تجویزیں لگے ہیں، ان کے آثار و برکات پھر سجدہ کے ان کے چہرہ پر نمایاں ہیں، یہ ان کے اوصاف تورات میں ہیں اور انجیل میں ان کا یہ وصف ہے کہ جیسے کھیتی کر اس نے اپنی سوئی نکالی پھر اس نے اس کو قوی کیا پھر وہ کھیتی اور موٹی ہوئی پھر اپنے تنہا پر سیدھی کھڑی ہو گئی کہ کسانوں کو بھلی معلوم ہونے لگی تاکہ ان سے کافروں کو جلا دے ۱۱

پہلے یہ بات معلوم کر لیجئے کہ اصل تورات و انجیل اب دنیا میں موجود نہیں، جو کچھ ہے وہ محرقات، تصرفات اور اغلاط کا شکار ہے۔ اس سلسلے میں اٹھار کی تالیف ”الجواب الصحیح لمن حوف کتاب الکلیہ والمسیح“ المستثنیٰ پر ”تحریف کے مجرم“ ملاحظہ فرمائیے، جس میں عیسائی مؤرخوں اور عیسائیت کے مشہور علماء اس مسئلے کو اہل شرح کر دیا گیا ہے، البتہ جو کچھ موجود ہیں اس میں سے بھی چند عبارات درج کی جاتی ہیں جس سے حضرت محمد رسول اللہ صلی اللہ علیہ وسلم اور آپ کے صحابہ کرامؓ کی صفات حمیدہ کا پہلو واضح ہو رہا ہے۔

تورات کے سفر استثناء کا یہ بیان پڑھیے !

_____ ”خداوند سینا سے آیا اور شعیر سے ان پر آشکار ہوا، وہ کوہ فاران سے جلوہ گر ہوا اور دس ہزار قدموں کے ساتھ آیا، اس کے داہنے ہاتھ پر ان کے لیے ایک آنشیں شریعت تھی، وہ اپنے لوگوں سے محبت کرے گا، اس کے سب مقدس لوگ تیرے ہاتھ میں ہیں وہ تیرے قدموں میں بیٹھے ہیں اور تیری باتوں کو مانیں گے“ (زبور آیت ۱۷ تا ۲۳)

اس بیان میں بعد کی تورات میں تحریف کر دی گئی ہے، ہمارے پاس جو قدیم نسخہ ہے اُس میں یہی عبارت ہے۔ اب غور فرمائیے، سینا سے مراد کوہ طور ہے، وہاں سے خداوند کا آنا سے مراد حضرت موسیٰ علیہ السلام کو تورات کا عطا کرنا ہے۔ شعیر اور کوہ فاران سے جلوہ گر ہونے سے مراد حضرت محمد رسول اللہ صلی اللہ علیہ وسلم کی بشارت ہے۔ اور دس ہزار قدمی یعنی پاکیزہ موصوف بصفات حمیدہ یہی صحابہ کرامؓ ہیں جو سرورِ دو عالم صلی اللہ علیہ وسلم کے ہمراہ فتح مکہ کے وقت موجود تھے۔ تورات کا صحابہ کرامؓ کو قدسی جیسے پر عظمت الفاظ سے یاد کرنا صحابہ کرامؓ کی عظمت کی دلیل نہیں تو اور کیا ہے ؟

جہاں تک موجودہ انجیل کا تعلق ہے تو انجیل متی کے باب ۱۳ میں کیتھی کی دو جگہ مثال بیان کی گئی ہے۔

”اور کچھ اچھی زمین میں گرے اور پھل لائے کچھ سوگن کچھ ساٹھ گنا کچھ تیس گنا جس کے کان ہوں وہ سن لے۔“

اب انجیل کے اس بیان کو قرآن مجید کی اس آیت کربہ سے ملایئے۔
وَمَثَلُهُمْ فِي الْآيُنِجِيلِ كَزَرْبٍ أَخْرَجَ شَطْطًا، فَادَّكَ فَاثْتَعَلَظَ فَاثْتَعَلَوُا
عَلَىٰ سَوَاقِهِ يُعْجَبُ الزَّرْعُ۔

علماء کرام نے اس آیت کربہ سے خلفاء راشدین کا دو خلافت بھی مراد لیا ہے۔ سیدنا
حضرت شیخ عبدالقادر جیلانی رحمۃ اللہ علیہ فرماتے ہیں کہ۔

”ان بزرگان کرام کی تعریف تو رات و انجیل میں اس طرح بیان ہوئی ہے کہ
جس طرح کیتھی اپنا فخر نکالتی ہے اسے مراد محمد رسول اللہ صلی اللہ علیہ وسلم ہیں اور اللہ تعالیٰ
نے اس نزاع کو حضرت ابوبکرؓ کے ذریعہ سے قوت بخشی حضرت عمرؓ کے طفیل سے پیلی،
حضرت عثمانؓ کے طفیل سے اپنے تنے اور شانوں پر قائم ہوئی اور حضرت علیؓ
کے طفیل سے کیتھی خوش نما نظر آتی ہے“ (غنیۃ الطالبین ص ۱۸۳)

مفسر قرآن حضرت مولانا ابو محمد عبدالحق حقانی دہلوی رحمۃ اللہ علیہ لکھتے ہیں کہ۔
”اچھی زمین عرب ہے جہاں نعم ہدایت برپا گیا، صدیق اکبرؓ کے عہد میں اس کا پھل
لگا، سوگنا مرضی اللہ عنہ کے عہد میں فتوحات کثیرہ کی وجہ سے۔ ساٹھ گنا عثمانؓ
کے عہد میں تیس گنا علیؓ کے عہد میں“ (تفسیر حقانی جلد ۱ ص ۲۸)

اُسی طرح بعض بزرگوں نے وَالَّذِينَ مَعَهُ - اَشَدَّ اَدْعٰی الْاِنْفَارِ -
رَحِمًا رَبِّهِمْ۔ تَوَكَّلْهُمْ رَكْعًا سَجْدًا کو علی الترتیب خلفاء اربعہ پر تقسیم
کر دیا ہے مگر صحیح یہ ہے کہ یہ آیت تمام جماعت صحابہ رضی اللہ عنہم کی مہیبت
مجموعی مدح و توقیت پر مشتمل ہے“ (فوائد القرآن از علامہ شبیر احمد عثمانیؒ)

یہ ہے کہ قرآن کریم اور کتب سماویہ میں حضرات صحابہ کرامؓ کی عظمت و منقبت حاصل
 کو نہایت وضاحت کے ساتھ بیان کیا ہے۔ جو لوگ اس آیت سے
 صرف رسول اللہ صلی اللہ علیہ وسلم کی نبوت کی پیش گوئی تو مراد لے لیتے ہیں مگر صحابہ کرامؓ
 کی نفیلت کا انکار کرتے ہیں انہیں اللہ کا خوف کرنا چاہیے۔ صحابہ کرامؓ کی عظمت و فضیلت
 کی تمام کتب سماویہ شاہد عدل ہیں۔



محمد کی محبت دین حق کی شرط اول ہے
 اسی میں ہوا اگر خامی تو سب کچھ ناممکن ہے

صحابہ کرامؓ اور عشق رسالت ﷺ

حضرات صحابہ کرامؓ کے عشق رسولؐ کی چیز جھلکیا

تالیف

(حافظ) محمد اقبال رنگوتے

مطبوعہ ۱۴۰۲ھ



الحمد لله وسلام على عباده الذين اصطفى خصوصاً
على سيد المرسلين وخاتم الانبياء وعلى آله الاتقياء
وامصحابه الاصفياء - اما بعد !

رحمۃ للعالمین خاتم النبیین جناب محمد رسول اللہ صلی اللہ علیہ وسلم سے
عشق و محبت ایک مومن کا گراں بہا سرمایہ ہے اور کسی مومن کا دل
اس سے خالی نہیں ہو سکتا کیونکہ یہی عشق و محبت معبود حقیقی کے قرب
اور اس کی ذات و صفات کے صحیح تصور کا واحد ذریعہ اور اس کے
پیغمبروں کی اطاعت کا صحیح جذبہ پیدا کرتا ہے۔ خود نبی کریم صلی اللہ علیہ
وسلم ارشاد فرماتے ہیں کہ :

”تم میں سے کوئی مومن ہو نہیں سکتا جب تک کہ میں اسے
باپ، اولاد اور تمام لوگوں سے زیادہ پیارا نہ ہو جاؤں۔“
اور حضرات محدثین نے اس حدیث کو کتاب الایمان میں نقل فرما کر
اس بات کی تعلیم فرمائی ہے کہ آنحضرت صلی اللہ علیہ وسلم کی محبت علامت
ایمان ہے، اگر آپ سے محبت نہ ہوگی تو ایمان ہی نہ ہوگا۔
محمدؐ کی محبت دین حق کی شرط اول ہے
اسی میں ہو اگر خامی تو سب کچھ نامکمل ہے
قرآن مجید میں ہے :

قل ان کان اباؤکم وابناءکم وامنواکم وازواجکم
وعشیرتکم واموالکم اقتروا فتموها وبتجارة تخشون

کسادھا و مساکن ترضونھا احب الیکم من اللہ و رسولہ
 و جہاد فی سبیلہ فتربصوا حتی یاتی اللہ بامرہ و اللہ
 لا یمدھم القوم الفاسقین ؕ دپ - التوبہ آیت : ۳)

”اے پیغمبر! آپ فرمادیں کہ اگر تمہارے باپ اور بیٹے اور بھائی اور
 بیویاں اور برادری اور وہ مال جو تم نے کمائے ہیں اور تجارت جس
 کے بند ہونے سے تم ڈرتے ہو اور وہ حویلیاں جن کو تم پسند کرتے ہو
 اگر اللہ اور اس کے رسول یا اس کے راہ میں لڑنے سے زیادہ
 محبوب ہیں تو انتظار کرو یہاں تک کہ اللہ اپنا حکم بھیجے اور اللہ
 تعالیٰ نافرمان لوگوں کو راستہ نہیں دیتا۔“

اس آیت کریمہ سے واضح طور پر معلوم ہوا کہ اللہ تعالیٰ اور اس کے
 رسول صلی اللہ علیہ وسلم کی محبت تمام مخلوقات سے زیادہ ہو، اگر اسی میں کمی ہے
 تو سمجھو کہ تمہارا ایمان حقیقت میں نامکمل اور ناقص ہے۔ جب تک آنحضرت
 صلی اللہ علیہ وسلم کی محبت تمام مخلوقات پر غالب نہ ہو جائے، آدمی کا ایمان
 کامل نہیں بن سکتا۔

ایک اور مقام پر ارشاد ہے:

ما کانت لاهل المدینۃ و من حولہم من الاعراب
 ان یتخلفوا عن رسول اللہ ولا یرغبوا بانفسہم
 عن فسخہ - الیہ دیکھ التوبہ)

ترجمہ: ”نہ چاہیے مدینے والوں کو اور ان کے گرد کے اعراب (گنوار)
 کو کہ رسول اللہ صلی علیہ وسلم کسے پیچھے رہ جائیں اور نہ یہ کہ رسول
 کی جان سے زیادہ اپنی جان چاہیں۔“

اس سے بھی معلوم ہوا کہ آنحضرت صلی اللہ علیہ وسلم کی جان مبارک اپنی
 اور دیگر لوگوں کی جانوں سے زیادہ پیاری ہوئی چاہیے۔ اور یہ اسی وقت ہو

سکتا ہے۔ جب آپ کی محبت سودائے قلب میں راسخ ہو چکی ہو، اگر دل ہی محبت کے جذبے سے خالی ہو تو جان دینے پر کیسے تیار ہو سکتا ہے؟ اس لئے نبی کریم صلی اللہ علیہ وسلم کا ارشاد ہے کہ تین خصلتیں ایسی ہیں کہ وہ جس شخص میں پائی جاویں تو اس کو حلاوت ایمان اور معرفت و ایقان حاصل ہو جاتا ہے۔

- ۱۔ اللہ اور اس کا رسول، اس کے نزدیک ہر چیز سے زیادہ محبوب ہو،
 - ۲۔ وہ کسی بندے سے اللہ ہی کے لئے محبت رکھے،
 - ۳۔ کفر و شرک اسکو آگ میں ڈالے جانے کے برابر محسوس ہو۔ (بخاری شریف)
- ایک مقام پر ارشاد ربانی ہے :

قُلْ اِنْ كُنْتُمْ تُحِبُّونَ اللّٰهَ فَاتَّبِعُوْنِيْ يَحْبِبْكُمُ اللّٰهُ
وَيَغْفِرْ لَكُمْ ذُنُوبَكُمْ وَاللّٰهُ غَفُوْرٌ رَّحِيْمٌ ۝

رپٹ آل عمران (۳۷)

ترجمہ: ”اے پیغمبر! آپ فرمادیں کہ اگر تم محبت رکھتے ہو اللہ کی تو میری راہ چلو تا کہ محبت کرے اللہ تم سے اور بخشے تمہارے گناہ اور اللہ تعالیٰ بخشے والا مہربان ہے۔“

آنحضرت صلی اللہ علیہ وسلم کی تابعداری اس لئے مطلوب ہے کہ اللہ تعالیٰ کو آپ سے محبت ہے اور ایسی محبت ہے کہ آپ کا لقب ہی حبیب اللہ ہو گیا۔ جب اللہ تعالیٰ کو آپ سے محبت اور ہم کو اللہ تعالیٰ سے، تو پھر محبوب کا محبوب بھی محبوب ہوتا ہے۔ اس لئے اگر ہمیں خدا سے محبت ہے تو پھر حضور صلی اللہ علیہ وسلم سے بھی محبت کرنی ضروری ہوگی اور یہی تقاضائے محبت ہے۔ اور ایک مسلمہ اصول ہے۔ اسی لئے نبی کریم صلی اللہ علیہ وسلم نے ارشاد فرمایا :

”اے اللہ میں ان (اہل بیت) سے محبت رکھتا ہوں، تو بھی

ان سے محبت فرما۔ اور جو ان سے محبت کریں ان سے بھی محبت

فرما۔ (ادکمال قال)

ایک جگہ فرمایا:

”میرے صحابہؓ کے ساتھ محبت رکھو تو میں بھی تمہیں محبوب بناؤں

گا۔ ان کے ساتھ بغض نہ رکھو ورنہ میں بھی تم کو مغضوب بنا لیں

گا۔ (ادکمال قال)

ایک اور جگہ فرمایا:

”عرب سے محبت رکھو، اس لئے کہ میں بھی عربی ہوں، اور یہ کہ

عرب سے بغض رکھو گے تو مجھ سے بغض رکھنے لگو گے“ (ترمذی تریف)

ایک حدیث میں ہے کہ ایک دیہاتی رسول اللہ صلی اللہ علیہ وسلم

کی خدمت میں آیا اور عرض کی کہ قیامت کب ہوگی۔ آپ صلی اللہ علیہ وسلم نے

ارشاد فرمایا کہ تو نے اس کے لئے کیا تیار کر رکھی ہے۔ اس نے عرض کیا کہ

کچھ زیادہ سامان تو نہیں کیا۔ البتہ اللہ اور اس کے رسولؐ سے محبت رکھنا ہوا

آپ نے فرمایا کہ ہر شخص قیامت میں اس کے ساتھ ہوگا، جس سے اس کو

محبت ہوگی۔

صحابہ کرامؓ کو آنحضرت صلی اللہ علیہ وسلم کے ساتھ جو عشق و محبت تھی۔ ایسی

محبت نہ اس سے قبل کسی امتی نے اپنے نبی کے ساتھ کی ہے نہ چشم فلک اس

کے بعد دیکھ سکے گا۔ صحابہ کرامؓ کی محبت لاشانی محبت تھی۔ آپ کی ہر ہر ادا، ہر

ہر حال پر مژگناں کا شیدوہ تھا۔ دیکھنے والے ان کو دیوانے کہتے تھے لیکن اس

دیوانگی نے انہیں اس مقام پر پہنچایا تھا جہاں بڑے بڑے مدعیانِ فرزانگی

کی رسائی نہیں ہو سکتی۔ جب عروہ بن مسعود بارگاہِ نبوت سے ہو کر اپنی قوم کی

طرف گئے تو انہیں بتایا کہ میں قیصر و ساری کے محمول میں گیا ہوں، ان کا جاہ و

جلال دیکھا ہے لیکن رسول اللہ صلی اللہ علیہ وسلم کی جو محبت و عظمت ان کے اصحاب کے

دلوں میں جاگزیں ہے اس کی نظیر کہیں نظر نہیں آتی۔ آپ اگر تھوکتے ہیں تو صحابہ کرام آپ دہن ہاتھ میں لے کر منہ پر مل لیتے ہیں، آپ وضو کرتے ہیں تو آپ کے مستعمل پانی کو حاصل کرنے کے لئے یوں ٹوٹ پڑتے ہیں، جیسے ابھی ان میں لڑائی ہوگی۔ اور آپ جب بات کرتے ہیں تو سب تن بے جاں کی طرح ساکت و صامت ہو کر آپ کی بات بغور سنتے ہیں۔

نبی کریم صلی اللہ علیہ وسلم کو جو فعل مرغوب ہوتا حضرات صحابہ کرام بھی اسی کو مرغوب رکھتے۔ جس کو آپ صلی اللہ علیہ وسلم ناپسند فرماتے صحابہ کرام کے نزدیک بھی وہ فعل ناپسندیدہ سمجھا جاتا تھا۔

آنحضرت صلی اللہ علیہ وسلم کو کدو بہت مرغوب تھا اسی لئے حضرت انس بن مالکؓ بھی کدو نہایت پسند فرماتے تھے۔

ایک مرتبہ آپ کدو کھا رہے تھے تو خود ہی بول اٹھے :

”اے درخت اس بنا کہ رسول اللہ صلی اللہ علیہ وسلم کو تجھ سے محبت تھی تو تو مجھے کس قدر محبوب ہے“ (ترمذی جلد ۲ ص ۷)

صحابہ کرامؓ کی خواہش تھی کہ جب رسول اللہ صلی اللہ علیہ وسلم تشریف لایا کریں تو ہم کھڑے ہو کر آپ کا اکرام کریں جیسے بادشاہوں کو ان کے درباری کرتے ہیں تو آپ اس کے ہزار درجہ بہتر متفق ہیں، مگر جب صحابہ کرامؓ کو معلوم ہوا کہ آنحضرت صلی اللہ علیہ وسلم اسے مکروہ و ناپسندیدہ فعل، جانتے ہیں تو انہوں نے اس عمل کو فوراً ترک کر دیا۔ وجہ صرف یہ تھی کہ محبوب کو ایسا کرنا پسند نہ تھا۔ حضرت انسؓ فرماتے ہیں کہ :

لَعَلَّيْكَ شَخْصٌ أَحَبُّ إِلَيْهِمْ مِنْ رَسُولِ اللَّهِ عَلَيْهِ
وَسَلَّمَ دَعَاؤُهُ إِذَا سَأَلَ لَعَلَّيْكُمْ مَوَالِمًا يَعْلَمُونَ
مَنْ كَرَاهِيَتَهُ لَذَلِكَ (ترمذی شریف جلد ۲ ص ۱)

ترجمہ: ”ہمیں سب سے زیادہ محبوب نبی کریم صلی اللہ علیہ وسلم تھے، جب آپ

تشریف لاتے تو ہم کھڑے نہ ہوتے تھے، اس لئے کہ ہمیں معلوم تھا کہ آپ کو ایسا کرنا پسند نہیں؟

غور فرمادیں اس حدیث پر کہ حضرت انس رضی اللہ عنہ کے ارشاد کے مطابق نماز صحابہ کرامؓ اس فعل کو ناپسند سمجھتے تھے جسے آنحضرت صلی اللہ علیہ وسلم ناپسند فرماتے۔ اس سے بڑھ کر عشق و محبت کی دلیل کیا ہو سکتی ہے کہ محبوب کی رضا جوئی کی خاطر اپنی تمام خواہشات ترک کر دیں۔

حضرات صحابہ کرامؓ کی اس محبت کا اندازہ کفار و مشرکین کو بھی تھا کہ ان کو اپنے آقا و محبوب صلی اللہ علیہ وسلم سے اس قدر شدید محبت ہے کہ وہ آپؐ کی محبت میں مصیبتوں کو مصیبتوں کی طرح نہیں جھیلے بلکہ عیش و راحت سمجھ کر ان سے فرحت و لذت حاصل کرتے ہیں۔ جہاں آپ صلی اللہ علیہ وسلم کا پسینہ مبارک گرتا وہاں یہ حضرات خون گرانے کے لئے تیار ہو جاتے، یہ کون سی محبت ہے جو صحابہ کرامؓ کے رگ و ریشے میں سرایت کر چکی ہے۔ نہ اسے زبان ادا کر سکتی ہے، نہ دامن تحریر سمجھتا ہے۔ ابوسفیان نے اس وقت تک آپ اسلام نہ لائے تھے، ایک صحابیؓ رسول (صلی اللہ علیہ وسلم) حضرت زبیر بن عوفؓ کی محبت رسولؐ دیکھ کر کہا تھا۔

ما رایت احداً من الناس يحب احداً يحب اصحاب محمداً (صلی اللہ علیہ وسلم)

”میں نے کسی کو دنیا میں اپنی نظروں سے کبھی نہیں دیکھا کہ وہ کسی سے اس طرح محبت کرتا ہو، جس طرح کہ محمد (صلی اللہ علیہ وسلم) کے صحابہ آپؐ کے ساتھ کرتے ہیں۔“

چنانچہ ذیل میں درج کئے گئے چند واقعات سے پتہ چلے گا کہ ان حضرات کو اپنے محبوب صلی اللہ علیہ وسلم سے کس قدر عقیدت و الفت تھی اور اپنی ساری اطاعتوں اور محبتوں کا محور و مرکز نبی کریم صلی اللہ علیہ وسلم

ہی کو بنایا تھا۔

وہ لوگ جو زبرد خشک تو بن گئے لیکن محبت رسول صلی اللہ علیہ وسلم کی اس
لافانی دولت سے محروم ہیں۔ انہیں چاہیئے کہ وہ ان واقعات کی تادیل
کرنے کے بجائے اس مقام محبوب کو حاصل کرنے کی کوشش کریں تاکہ دین
و دنیا کی کامرانی و کامیابی نصیب ہو سکے

فوق این یادہ ندانی بخدا تانہ چشتی
تو نہ دیدی گہے سلیمان را چہ شناسی زبان مرغیاں را

اور

اذا لم تر الهلال فسلم لا ناس راؤ بالا بصار

احقر الانام

محمد اقبال رنگونی عفا اللہ عنہ

۱۲ محرم الحرام ۱۴۰۴ھ

① حضرت ابوبکر صدیق کی محبت

(۱) جب سیدنا صدیق اکبرؓ نے اسلام قبول فرمایا اور آنحضرت صلی اللہ علیہ وسلم کی غلامی کا شرف حاصل کیا تو آپ نے سب سے پہلے تو حید یاری تعالیٰ پر ایک بلیغ خطبہ دیا۔ کفار و مشرکین ان کلمات حق سے مانوس نہ تھے اور یہ آواز ان کے باپ دادوں کے عقائد کے بھی خلاف تھی۔ سنتے ہی آپ پر ٹوٹ پڑے اور آپ کو اس قدر زرد و کوب کیا کہ دیکھنے والوں کو آپ کی موت کا یقین ہو گیا آپ کے قبیلہ بنی تمیم کے لوگوں نے آپ کو ایک کپڑے میں لپیٹا اور اٹھا کر گھر لے گئے شام کے قریب جب آپ کو ہوش آیا اور حواس بحال ہوئے تو بجائے اس کے کہ اپنی تکالیف بیان کریں آنکھ کھلتے ہی اپنے محبوب صلی اللہ علیہ وسلم کا حال پوچھا۔ قبیلہ کے لوگوں نے آپ سے قطع تعلق کر لیا۔ بائیں ہاتھ لیس اسی ایک محبوب نام کی لٹ گئی رہی۔ (اسد الغابہ)

آخر کار لوگوں نے انہیں رسول اللہ صلی اللہ علیہ وسلم تک پہنچا دیا۔ آپ صلی اللہ علیہ وسلم نے یہ حالت دیکھی تو بڑی رقت پیدا ہوئی اور آپ کے اوپر گھر کر آپ کا بوسہ لیا۔

(۲) رسول کریم صلی اللہ علیہ وسلم مکہ سے ہجرت فرما کر مدینہ منورہ کی طرف روانہ ہوئے تو صدیق اکبرؓ رفیق سفر تھے۔ رات کی تاریکی میں دونوں برابر چلے جا رہے تھے۔ پیچھے سے کفار و مشرکین کے نواب کا خطرہ تھا۔ مگر مکہ مکرمہ سے چار پانچ میل کے فاصلہ پر کوہ ثور تھا جہاں راستہ بے حد دشوار گزار تھا۔ آپ صلی اللہ علیہ وسلم کے قدم مبارک زخمی ہوئے جاتے تھے۔ حضرت ابوبکر صدیقؓ بغض سے حضور صلی اللہ علیہ وسلم کی یہ تکلیف دیکھی نہ گئی۔ آپ نے رحمۃ للعالمین صلی اللہ علیہ وسلم کو اپنے کندھوں پر اٹھالیا۔ آخر ایک غارت تک پہنچے حضرت صدیق اکبرؓ نے آپ صلی اللہ علیہ وسلم کو باہر ٹھہرایا اور خود اندر جا کر غار کو صاف کیا، تن کے کپڑے بچھاڑ

بھاڑ کر غار کے سوراخ بند کئے، ایک سوراخ بند نہ ہو سکا۔ اسے اپنے پاؤں کے انگوٹھے سے بند کر کے بیٹھ گئے اور حضور صلی اللہ علیہ وسلم آپ کے زانوں مبارک پر سر رکھ کر محوِ استراحت ہو گئے۔ اتفاق کی بات کہ اس سوراخ میں کوئی سانپ تھا۔ اس نے صدیق اکبرؓ کے انگوٹھے پر ڈس لیا اور آپ درد کے مارے بے تاب ہو گئے مگر اُف تک نہ کی۔ ایک آنسو کا قطرہ نبی کریم صلی اللہ علیہ وسلم کے چہرہ انور پر گرا۔ جس سے آپ کی آنکھ میاں رکھل گئی حضور صلی اللہ علیہ وسلم کو جب واقعہ کا علم ہوا تو اپنا لعاب دہن آپ کے زخم پر لگا دیا جس سے زہر کا اثر زائل ہو گیا۔

(۳) حضرت انسؓ فرماتے ہیں کہ جب (صدیق اکبرؓ کے والد) حضرت ابو تمّارؓ نے اپنا ہاتھ بڑھایا کہ حضور صلی اللہ علیہ وسلم سے بیعتِ اسلام کریں تو حضرت ابو بکر صدیقؓ رو پڑے۔ آپ نے پوچھا کیوں روتے ہو، صدیق اکبرؓ نے عرض کیا کہ یا رسول اللہ صلی اللہ علیہ وسلم، قسم ہے اس خدا کی جس نے آپ کو حق کے ساتھ بھیجا۔ یقیناً ابوطالب کا اسلام میری آنکھوں کو زیادہ ٹھنڈک اور روشنی پہنچاتا ہے نسبتِ میرے والد، ان کے اسلام کے، اس لئے کہ ابوطالب کے اسلام سے آپ کی آنکھوں کو ٹھنڈک ہوتی۔

(مدارج النبوة - اصابع)

قرب نبویؐ کا شرف حاصل ہے جن کو آج بھی گنبدِ حضرت شہادت دے رہا ہے آج بھی
ارفع واعلیٰ ہے انسانوں میں بعد از انبیاء
مرحبا صد مرحبا صدیق اکبرؓ باصفا

⑤ حضرت عمر فاروقؓ کی محبت

سیدنا عمر بن الخطابؓ نبی کریم صلی اللہ علیہ وسلم کے عم محترم حضرت عباسؓ سے فرماتے ہیں کہ تمہارا اسلام لانا مجھے اپنے باپ خطابؓ کے اسلام لانے سے زیادہ

محبوب ہے، اس لئے کہ نبی کریم صلی اللہ علیہ وسلم کو نہا رے اسلام لانے سے جس قدر خوشی ہوئی ہے بس میرے لئے وہ خوشی ہے۔ میں اپنی خوشی کو نبی کریم صلی اللہ علیہ وسلم کی خوشی پر قربان کر دیتا ہوں۔ (مدارج النبوة)

ایک روایت میں ہے کہ آپؐ نے حضرت عباسؓ سے فرمایا کہ یہ اس لئے کہ میں نے حضور صلی اللہ علیہ وسلم کو دیکھا ہے کہ آپؐ کو یہ بات پسند ہے کہ تم اسلام میں سبقت کرو۔

تاریخ بتلاتی ہے کہ حضرت عمرؓ کو نبی کریم صلی اللہ علیہ وسلم سے اتنی محبت بڑھی کہ آپؐ کی وفات کے بعد جب حضرت عمرؓ فاروقیؓ کو رسول پاک صلی اللہ علیہ وسلم کا زمانہ یاد آ جاتا تو آپؐ رونے لگتے اور روتے روتے بے ہوش ہو جاتے۔ ایک مرتبہ آپؐ رات کو حفاظی گشت فرما رہے تھے ایک گھر میں چراغ کی روشنی محسوس ہوئی اور ایک بڑھیا کی آواز کان میں پڑھی جو اون کو دھنستی ہوئی چند اشعار پڑھ رہی تھی، جن کا ترجمہ یہ ہے کہ :

محمد صلی اللہ علیہ وسلم پر نیکیوں کا درود پہنچے اور پاک و صاف لوگوں کی طرف سے جو برگزیدہ ہوں، ان کا درود پہنچے۔ بے شک رسول اللہ صلی اللہ علیہ وسلم راتوں کو عبادت کرنے والے تھے اور آخیر راتوں کو رونے والے تھے۔ کاش مجھے یہ معلوم ہو جاتا کہ میں اور میرا محبوب کبھی اکٹھے ہو سکتے ہیں یا نہیں۔ اس لئے کہ موت مختلف حالتوں میں آتی ہے، نہ معلوم میری موت کس حالت میں آئے اور حضور صلی اللہ علیہ وسلم سے مرنے کے بعد ملنا ہو سکے یا نہ ہو سکے۔ حضرت عمرؓ ان اشعار کو سن کر رونے بیٹھ گئے۔

حضرت عمرؓ کی نبی کریم صلی اللہ علیہ وسلم کے ساتھ محبت کی ایک ادنیٰ جھلک یہ بھی دیکھیے کہ اپنی اس بہادری کے باوجود حضور صلی اللہ علیہ وسلم کی وصال کی حالت کا تحمل نہ فرما سکے۔ سخت حیرانی و پریشانی کے عالم میں تلوار ہاتھ میں لئے کہ کھڑے ہو گئے کہ جو شخص یہ کہے گا کہ آنحضرت صلی اللہ علیہ وسلم کا انتقال ہو گیا ہے

تو اس کی گردن اڑا دوں گا اور ان کے ہاتھ پاؤں کاٹ دیں گے جو حضور
صلی اللہ علیہ وسلم کے انتقال کی جھوٹی خبر اڑا رہے ہیں۔ جب صدیق اکبرؓ نے
اس وقت نہایت ہی استقلال کا ثبوت دینے ہوئے بات واضح فرمائی تو
حضرت عمرؓ لرز گئے اور آنکھوں میں آنسو بھر لاتے ہیں، اور آپ کی حالت
ایسی ہو جاتی ہے جیسے بے ہوشی کی حالت ہوتی ہے اور گویا یوں فرمایا ہے

نَعَحُّ سَرَامِي طَيْفٌ مِّنْ أَهْوَى فَأَرْقُبُ

وَالْحُبُّ يَعْتَرِضُ اللَّذَّاتِ بِاللَّاحِ

ہاں مجھے محبوب کا آیا خیال آنکھیں ہیں تر

عشق لذتِ یرالم کا ڈال دیتا ہے اثر

حضرت عثمانؓ غنی کی محبت

(۳)

حضرت حذیفہؓ سے روایت ہے کہ حضور صلی اللہ علیہ وسلم نے حضرت عثمانؓ کے
پاس کسی کو یہ پیغام دے کر بھیجا کہ وہ غزوہ تبوک میں جانے والوں کی امداد کریں۔
حضرت عثمانؓ نے آپ کی خدمت میں اسی وقت دس ہزار اشرفیاں بھیج دیں۔ تصاعد
نے لاکر حضور پاک صلی اللہ علیہ وسلم کی خدمت میں پیش کر دیں۔ آپ اپنے دست
مبارک سے انہیں اوپر نیچے کرتے رہے اور حضرت عثمانؓ کے حق میں یہ دعا کرتے
رہے۔ اے عثمانؓ! اللہ تیری مغفرت فرمائے۔ اللہ تیرے ان گناہوں کو جو تو نے
چھپ کر کئے یا علانیہ کئے یا جن کو تو نے مخفی رکھا اور وہ گناہ جو آئندہ تجھ سے
قیامت تک سرزد ہوں، سب کو معاف فرمائے۔

(۲) ایک مرتبہ نبی اکرم صلی اللہ علیہ وسلم نے فرمایا۔ وہ کون شخص ہے جو مسلمانوں
کے لئے بیڑِ رومہ خرید کر عام مسلمانوں کو اس سے نفع حاصل کرنے کی اجازت دے
دے۔ اللہ تعالیٰ اس کے بدلہ قیامت میں اس کو سیراب فرمائیں گے۔ یہ سن کر حضرت
عثمانؓ غنی نے اس کو ۳۵ ہزار درہم میں خرید لیا اور عام مسلمانوں پر

وقت فرمایا۔

یہ اسی وقت ہو سکتا ہے جب محبوب کی محبت سوائے قلب میں راسخ ہو حضرت عثمانؓ کے قلب النور میں چونکہ حضور پُر نور صلی اللہ علیہ وسلم کی محبت بچی بسی تھی اس لئے آپ نے اپنے محبوب کی محبت میں اس کو خرید لیا اور درہم و دینار آپ کی خدمت میں پیش کر کے محبوب کی رضا حاصل کی۔

کیا بیر معونہ وقت تو نے ساری ملکیت پر

یہ تھی اسلام کی خاطر عظیم الشان قربانی

(۳) حضرت عثمانؓ بن عفان فرماتے ہیں کہ نبی کریم صلی اللہ علیہ وسلم کی رحلت پر صحابہ کرامؓ کو اتنا شدید رنج ہوا کہ بعض صحابہؓ کا تو یہ حال تھا کہ جیسے دوسو سہارو جنوں ہو گیا ہو۔ میں بھی انہی لوگوں میں سے تھا۔ ایک روز میں مدینہ منورہ کے ٹیلوں میں سے کسی ٹیلہ پر بیٹھا ہوا تھا اور حضرت ابوبکرؓ صدیقؓ سے لوگ بیعت کر رہے تھے۔ میرے پاس سے حضرت عمرؓ گزرے اور سلام کیا۔ مجھے اس بات کی قطعاً خبر نہ ہوئی اس لئے کہ مجھے آپؐ کی رحلت کا انتہائی رنج تھا۔ (کنز العمال جلد ۴ ص ۴۴)

ایک روایت میں ہے کہ آپؐ رحلت بنوی پر بالکل گم غم تھے کہ دوسرے دن تک بالکل آواز نہیں نکلی۔ چلتے پھرتے تھے مگر بول نہیں جاتا تھا وحکایات صحابہؓ یہ محبت شدید ہی کا اثر تھا کہ آپ صلی اللہ علیہ وسلم کی رحلت پر اتنے مدہوش ہو گئے کہ حضرت عمرؓ کے پاس سے گزرنے کی بھی خبر نہ رہی۔ ساری توجہ اور سارا دھیان نبی کریم صلی اللہ علیہ وسلم پر ہی رہ گیا تھا۔

سلام اے فخر و محبوب پیغمبرؐ شانِ رحمانی سلام اے صہرا احمد آشنائے رمز سبحانی

حضرت علیؓ کرم اللہ وجہہ کی محبت

سیدنا حضرت علیؓ کرم اللہ وجہہ کی محبت شدید ملاحظہ کیجئے۔ آپؐ فرماتے

ہیں: کان رسول اللہ صلی اللہ علیہ وسلم احب الینامن

اموالنا واولادنا وابعادنا وامهاتنا ومن الماعاء الباردا

على انظامهم دمازج النبوة فتح الملمم جلد ۱ ص ۲۲۱

یہ یعنی جب آپؐ سے کسی نے پوچھا کہ آپؐ کو حضور صلی اللہ علیہ وسلم سے کتنی محبت ہے، آپؐ نے ارشاد فرمایا کہ خدائے پاک کی قسم، حضور صلی اللہ علیہ وسلم ہم لوگوں کے نزدیک اپنے اور اپنی اولادوں سے اور اپنی ماؤں سے اور سخت پیاس کی حالت میں ٹھنڈے پانی سے زیادہ محبوب تھے۔

جب نبی کریم صلی اللہ علیہ وسلم کی رحلت کا سانحہ پیش آیا تو آپؐ ایسے چپ چاپ بیٹھے رہ گئے کہ حرکت بھی بدن کو نہ ہوتی تھی۔ بس ایک حالت تھی جو آپؐ پر گز رہی تھی، اور کیوں نہ ہوتی، اس لئے کہ یہ حضرات کامل الایمان اور آنحضرت صلی اللہ علیہ وسلم کے نشہ عشق میں منجمور تھے۔ آپؐ ہی کی ذات گرامی محور و مرکز، عشیت و الفت تھی۔

۵ حضرت بلال حبشیؓ کی محبت

پہرہ دائرہ رسولؐ سیدنا حضرت بلالؓ حبشیؓ کا واقعہ تو بہت ہی مشہور ہے کہ جب آپؐ کو کفر پر مجبور کرنے کے لئے گرم پتھر پھینکا کر سخت سے سخت تکلیف دی گئی تو آپؐ اس دقت بھی ادا ادا ہی کہتے رہے۔

ایک مرتبہ امیہ بن حلف نے آپؐ کو دھکی دی کہ اگر تم باز نہ آئے تو ذلت کے ساتھ مارے جاؤ گے۔ اس کے جواب میں حضرت بلالؓ حبشیؓ نے ارشاد فرمایا کہ:

”میرے جسم پر تمہارا زور چل سکتا ہے لیکن میں اپنا دل اور اپنی جان محمد صلی اللہ علیہ وسلم، اور محمدؐ کے خدا کے پاس رہن رکھ چکا ہوں۔ یہ سننا تھا کہ اس ظالم نے حضرت بلالؓ پر جو رستم کا ایک لاقنا ہی سلسلہ

شروع کر دیا۔ حتیٰ کہ آپ کو رات دن بھوکا پیاسا رکھا جاتا اور ہر طرح ظلم و ستم کی چکی میں پیسا جاتا رہا، مگر آپ ہر ظلم و ستم کو برداشت کرتے رہے کیونکہ ان مصیبتوں کی تلخیاں حلاوتِ ایمان اور محبتِ رسولؐ کے سامنے پھینچ ہو گئیں تھیں۔ آپ حلاوتِ ایمان اور محبتِ رسولؐ کی چاشنی میں ایسے مست تھے کہ مصائب و شدائد کی تلخی محسوس ہی نہ ہوئی۔

(۲) سیدنا حضرت عمر فاروقؓ کے دور میں جب بیت المقدس کی تسخیر ہو گئی تو آپ نے مسلمانوں کے سامنے ایک فصیح و بلیغ خطبہ دیا، اس کے بعد حضرت بلالؓ کو مخاطب کر کے فرمایا کہ آج اس مہلک موقع پر آپ اذان دیں۔ حضرت بلالؓ نے عرض کیا امیر المومنین، میں نے عہد کر لیا تھا کہ آنحضرت صلی اللہ علیہ وسلم کے بعد کسی کے لئے اذان نہ دوں گا۔ لیکن آج آپ کے ارشاد کی تعمیل میں اذان دیتا ہوں۔

چنانچہ آپ نے اذان دی۔ جب آپ کے منہ سے اللہ اکبر اللہ اکبر کے الفاظ نکلے تو صحابہ کرام پر رقت طاری ہو گئی، انہیں وہ دُور یاد آ گیا جب حضرت بلالؓ رسول اللہ صلی اللہ علیہ وسلم کے سامنے اذان دیا کرتے تھے۔ جب آپ اشہد ان محمدؐ رسول اللہؐ پر پہنچے تو صحابہ کرام روتے روتے نڈھال ہو گئے۔ حضرت بلالؓ کے ساتھ ساتھ سیدنا عمر فاروقؓ اور دیگر صحابہؓ بھی رو رہے تھے ان سب کو فراقِ رسولؐ نے تڑپا ہی دیا تھا۔

اسی طرح جب آپ کے انتقال کا وقت آیا تو آپ کی اہلیہ محترمہ اور دیگر عزیز و اقارب گریہ و زاری کرنے لگے اور وا کو باہ رہائے مصیبت کہنے لگے۔ اس پر حضرت بلالؓ حبشیؓ فرماتے ہیں۔ واطرباہہ (ہائے کیا خوشی کا مقام ہے) اور فرما رہے ہیں کہ کتنی خوشی اور مسرت کا مقام ہے کہ میں کل اپنے محبوب صلی اللہ علیہ وسلم سے ملوں گا اور آپ کی جماعت سے ملاقات کروں گا (وہجۃ النفوس)

دیکھتے موت کی شدت اور تلخی بھی علالت لقاء رسول صلی اللہ علیہ وسلم میں فنا ہو گئی۔ اس لئے آپ موت کے وقت بھی خوش تھے کہ کل اپنے محبوب کے پاس پہنچ جاؤں گا۔

در عزت مرگ بسم تنہائی نیست
یاران عزیراں طرب بیشتر اند

(۳) اس طرح حضرت بلال حبشیؓ نے آنحضرت صلی اللہ علیہ وسلم کی وفات کے بعد کبھی اذان نہ دی تھی کیونکہ کلمات اذان میں اشهد ان محمد رسول اللہ کہتے ہی آقا و مولا کی یاد سے دل بھرا آتا تھا اور بچکی بندھ جاتی تھی ایک دن حضرت عمرؓ کے عہد خلافت میں ان کے اصرار سے مجبور ہو گئے اور اذان دینی شروع کی۔ آپ کی آواز سن کر مدینہ منورہ کی گلیوں میں کہرام مچ گیا اور سامعین پر رقت طاری ہو گئی۔ رسول اللہ صلی اللہ علیہ وسلم کے عہد مبارک کا نقشہ آنکھوں کے سامنے پھر گیا، دل بے چین ہو گئے۔ حتیٰ کہ حضرت عمرؓ جیسی ہستی کی بھی بچکی بندھ گئی۔

زندگی بھر تو رہا پروانہ شمع رسولؐ تیرے دم سے دین قیم کے ہوئے زندہ رسولؐ
پا گئے جب سرورِ کونینؑ دنیا سے وصال
تیرے دل کو اس قدر اس کا ہوا حزن و ملال

حضرت انسؓ بن نصر کی محبت (۶)

احمد کی لڑائی میں مسلمانوں کو حبیب بنظاہر شکست ہو رہی تھی تو کسی نے یہ خیر اڑا دی کہ حضور اکرم صلی اللہ علیہ وسلم بھی شہید ہو گئے۔ اس وحشت ناک خبر سے صحابہ کرامؓ پر جو اثر ہونا تھا وہ ظاہر ہے، اس وجہ سے اور بھی زیادہ غمگین اور پریشان ہو گئے۔ حضرت انسؓ بن نصرؓ چلے جا رہے تھے کہ مہاجرین و انصار کی ایک جماعت میں حضرت عمرؓ اور حضرت طلحہؓ پر نظر پڑی کہ سب کے سب

پریشان حال تھے۔ حضرت انسؓ نے پوچھا کہ یہ کیا ہو رہا ہے کہ مسلمان پریشان سے نظر آ رہے ہیں۔ ان حضرات نے کہا کہ افسوس حضور صلی اللہ علیہ وسلم شہید ہو گئے ہیں۔ چنانچہ حضرت انسؓ نے یہ سنتے ہی فرمایا کہ حضور صلی اللہ علیہ وسلم کے بعد پھر تم زندہ رہ کر کیا کرو گے۔ تلوار ہاتھ میں لو اور چل کر شہید ہو جاؤ۔ چنانچہ حضرت انسؓ نے یہ کہہ کر تلوار ہاتھ میں لی اور کفار کے نرغے میں گھس گئے اور لڑتے لڑتے جام شہادت نوش فرما کر حیاتِ جاودانی حاصل کر لی۔ (البدایہ والنہایہ جلد ۴ ص ۳۴)

حضرت انسؓ کی محبت اور آپؐ کے ساتھ تعلق پر غور فرمادیں کہ حینِ ذاتِ گرامی صلی اللہ علیہ وسلم کے دیدار کے لئے جینا تھا جب وہ ہی نہیں رہے تو اس فانی زندگی میں کیا دھرا ہے، اس سے بہتر تو یہ ہے کہ شہادت کا درجہ حاصل کر کے فوراً محبوب کے قدموں میں چلے جاؤ تاکہ محبوب کی زیارت تو ہوا کرے۔ واقعی یہ وہ مقدس حضرات تھے جنہوں نے اللہ سے کئے ہوئے وعدے نبھائے اور اپنی جانِ آفریں کے سپرد کر کے کامیاب ہو گئے۔

④ حضرت ثوبانؓ کی محبت

آنحضرت صلی اللہ علیہ وسلم کے غلام حضرت ثوبانؓ جنہیں اپنے محبوبِ رحمتہ للعالمین صلی اللہ علیہ وسلم سے اس قدر محبت تھی کہ آپؐ کو اپنے گھر میں بھی جا کر سکون نہ ملتا تھا۔ یہاں تک کہ واپس آئے پاؤں بارگاہِ نبوت میں آکر جمالِ مبارک کی زیارت نہ کر لیتے۔ ایک مرتبہ بنی کرمیم صلی اللہ علیہ وسلم کی خدمت میں اس حال میں آئے کہ آپؐ کا رنگ روپ اڑا ہوا تھا۔ حالتِ شکستہ و پرانگندہ تھی، چہرے سے غم و اندوہ نمایاں تھا۔ آپؐ صلی اللہ علیہ وسلم نے اپنے صحابی کی یہ حالت دیکھی تو فرمایا کہ ثوبانؓ تم نے یہ کیا حلیہ بنا رکھا ہے، کس لئے تمہارا رنگِ فنی ہے۔ عرض کی یا رسول اللہ صلی اللہ علیہ وسلم مجھے نہ تو کوئی مرض ہے اور

نہ کسی قسم کا جنون، بجز اس کے کہ میں جب جمال جہاں آرا کو نہیں دیکھتا تو متوشش اور پریشان ہو جاتا ہوں اور شدید وحشت طاری ہو جاتی ہے۔ جب تک کہ میں بارگاہ میں حاضر ہو کر جمال مبارک کی زیارت سے فیض یاب نہیں ہو جاتا سکون نہیں پاتا۔ میں آخرت کے بارے میں سوچ رہا تھا کہ آخرت میں آپؐ کو تو انبیاء علیہم السلام کے ساتھ سب سے اعلیٰ مقام پر لے جایا جائے گا، میں وہاں آپؐ کی زیارت کیسے کر سکوں گا، ظاہر ہے کہ میں آپؐ کا درجہ تو نہیں پاسکتا، پھر میں اپنی آنکھوں کو کیسے منور کر سکوں گا..... الخ

رکتب تفسیر

ملاحظہ فرمائیے کہ دنیا میں آپ صلی اللہ علیہ وسلم کے دیدار سے لذت حاصل کرنے کے باوجود آخرت کا غم لگا ہوا ہے کہ کائنات کی یہ عظیم اور بابرکت مہتی صرف اس قابل نہیں کہ دنیا میں ہی ان سے محبت کی جائے اور ان کے دیدار سے سکون دل حاصل کیا جائے بلکہ آپ صلی اللہ علیہ وسلم کی ہستی مبارک تو اتنی عظیم ہے کہ دنیا و آخرت دونوں میں آپ کے دیدار سے لذت حاصل کریں اور آپ صلی اللہ علیہ وسلم کے نور سے دونوں جہان میں اپنی آنکھوں کو منور کیا کریں اور اپنے دل کو ٹھنڈک پہنچائیں۔

۸ حضرت ابو طلحہؓ کی محبت

غزوہ اُحد میں ابتلاء الہی نے حضرات صحابہ کرامؓ کو منہزم کر دیا تھا۔ اس کے باوجود آنحضرت صلی اللہ علیہ وسلم کی محبت میں زور بھر فرق نہ آیا۔ وہ اس طرح آنحضرت صلی اللہ علیہ وسلم پر فدا ہوتے تھے جس طرح دیگر غزوات و مجاہدات میں فدا ہوتے تھے۔ چنانچہ آنحضرت صلی اللہ علیہ وسلم نے جب ایک موقع پر گردن مبارک اٹھا کر کفار کی جمعیت کو دیکھنا چاہا تو حضرت ابو طلحہؓ جو ش محبت میں بے اختیار پیکار اٹھے کہ یا رسول اللہ صلی اللہ علیہ وسلم آپ سر اٹھا کر نہ دیکھئے

کہیں ایسا نہ ہو کہ آپ کو کوئی تیر لگ جائے۔ ابھی تو میرا سینہ آپ کے سینہ کے لئے سپر ہے۔ (بخاری شریف جلد ۲ ص ۵۸۱)
 آپ کی زبان پر اس وقت یہ شعر تھا

نفسی لنصلک الفداء ووجھی لوجھک الوقاء

میری جان آپ کی جان پر قربان میرا چہرہ آپ کے چہرہ کی ڈھال ہو
 صحیح بخاری شریف میں ہے کہ:

”آنحضرت صلی اللہ علیہ وسلم کی حفاظت فرماتے فرماتے آپ کا
 ایک ہاتھ شل ہو گیا مگر آپ نے اُن تک نہ گئی۔ (بخاری جلد ۲ ص ۵۸۱)

(ف) یاد رکھئے ایسے الفاظ اس وقت زبان سے ادا ہوتے ہیں جب قلب
 محبت رسولؐ کے جذبے سے سرشار ہو، اگر قلب ہی محبت سے خالی ہو تو پھر
 ہرگز ہرگز زبان سے ایسے الفاظ نہیں ادا ہوتے۔ حضرت ابو طلحہؓ کے قلب میں
 چونکہ محبت رسولؐ اپنے عروج پر تھی۔ اس لئے آپ نے فرمایا کہ ابھی تو میرا
 سینہ خالی ہے۔ عشق رسولؐ کی اس سے بڑھ کر اور کون سی دلیل چاہیئے
 حضرت ابو طلحہؓ قرآن کریم کی آیت کریمہ ”ولا یرغبوا بانفسہم من
 نفسہ“ ترجمہ: (اپنی جان کو رسولؐ کی جان سے زیادہ نہ چاہیں) پر عمل کر کے
 مسلمانوں کے لئے ایک ابدی پیغام چھوڑ گئے کہ نبی کریم صلی اللہ علیہ وسلم کی محبت
 کے مقابلے میں قیمتی سے قیمتی چیز بھی کوئی حیثیت نہیں رکھتی۔

⑨ حضرت زیادؓ کی محبت

جنگ اُحد ہی کا واقعہ ہے کہ ام المومنین حضرت سیدہ عائشہؓ صدیقہ نے دیکھا
 کہ کچھ فاصلہ پر ایک شخص زخموں سے چور ہو کر کراہ رہا ہے، آپ اس کے پاس
 پہنچیں، پانی پلا یا، سانس اُگھڑ رہی تھی لیکن ام المومنین نے دیکھا کہ وہ کچھ
 کہنا چاہتا ہے۔ اس نے کہا اللہ کے رسول صلی اللہ علیہ وسلم۔ ان پر خدا کی

رحمتیں ہوں۔ کاش ان کو یہ پیغام پہنچا دیا جائے کہ ان کا غلام زیاد دنیا سے رخصت ہو رہا ہے۔

اُمّ المؤمنینؓ بارگاہ رسالتؐ میں پہنچیں۔ حضرت زیادؓ کا پیغام دیا۔ آپ صلی اللہ علیہ وسلم بے قرار ہو کر قشریف لائے۔ آتے ہی فرمایا، زیاد آنکھیں کھولو۔ دیکھو میں آگیا ہوں۔ حضرت زیادؓ کی آنکھوں میں آنسو ڈر رہا آئے۔ آنحضرت صلی اللہ علیہ وسلم نے پوچھا، زیاد کوئی آخری تمنا! حضرت زیدؓ نے عرض کی۔ حضورؐ صرف ایک تمنا ہے۔ اور انہوں نے اپنے جسم کو آگے گھسیٹ کر اپنا سر حضور صلی اللہ علیہ وسلم کے قدموں میں رکھ دیا اور ان کے ہونٹ آہستہ آہستہ بل رہے تھے اور یہ آواز آرہی تھی:

رضیت باللہ رباً وبالاسلام دینا و محمد نبیا۔

”اللہ تعالیٰ سے رب ہونے کے باعث اور اسلام سے دین ہونے کے طور پر اور محمد رسول اللہ صلی اللہ علیہ وسلم سے نبی ہونے کی حیثیت سے راضی ہوں۔ پھر آپ نے آخری ہچکی لی، اور خالق حقیقی سے جا ملے۔

⑩ حضرت عمارؓ کی محبت

اسی طرح کا واقعہ حضرت عمارؓ کے ساتھ بھی پیش آیا کہ آپ زخموں سے چور جاں کنی کی حالت میں تھے کہ آنحضرت صلی اللہ علیہ وسلم سر ہانے پہنچ گئے فرمایا کوئی آرزو ہو تو کہہ دو۔ حضرت عمارؓ نے اپنا زخمی جسم گھسیٹ کر اور زیادہ قریب کر لیا اور سر آپ کے قدموں پر رکھ دیا کہ اگر کوئی آرزو ہو سکتی ہے تو یہی ہے، اسی طرح ان کا انتقال ہو گیا۔

منم وہمیں تمنا کہ بوقتِ جاں سپردم
پہ رُخ تو دیدہ باشم تو درون دیدہ باشی

۱۱) حضرت خبیث کی محبت

قریش مکہ نے حضرت خبیثؓ کو چند روز قید و بند میں بھوکا پیاسا رکھنے کے بعد صلیب کے نیچے لے جا کر کھڑا کر دیا اور پوچھا کوئی آخری آرزو ہو تو بتاؤ۔ آپ نے فرمایا کہ مجھے دو رکعت نماز پڑھنے کی اجازت دی جائے۔ چنانچہ آپ کو مہلت دی گئی، آپ نے دو گنا نہ نماز ادا فرمائی۔ اس کے بعد پوچھا کہ اب بھی اسلام سے دستبردار ہو جاؤ تو تمہاری جان بچ سکتی ہے لہٰذا نے جواب دیا کہ اگر اسلام کی دولت پاس نہ رہی تو جان بچا کر کیا کروں گا چنانچہ ایک شقی القلب نے آپ کو نیزہ مارا اور پوچھا کہ اب تو تم بھی پسند کرو گے کہ محمد صلی اللہ علیہ وسلم کو تمہاری جگہ قتل کر دیں اور تم کو چھوڑ دیں، حضرت خبیثؓ نے پرجوش لہجے میں کہا۔ واللہ العظیم، خدا تعالیٰ کو یہ معلوم ہے کہ میں تو یہ بھی پسند نہیں کرتا کہ میری جان بچ جائے اور آپ صلی اللہ علیہ وسلم کے پاؤں میں ایک کانٹا بھی چبھے اور آپ نے دعا فرمائی:

اللھم بلغنا رسالتہ رسولک فبلغہ ما یصلعہ فی

”اے اللہ! ہماری اس حالت کی خبر اپنے رسولؐ کو پہنچا

دے اور آپؐ کو اس حالت سے بھی باخبر فرما دے کہ جو کچھ

میرے ساتھ ہو رہا ہے۔“

اس دعا کے بعد قبلہ رخ کھڑے ہو گئے اور کفار و مشرکین نے تیروں کی بارش سے حضرت خبیثؓ کے جسم اطہر کو چھلنی کر دیا اور زمین اس پر روانہ رسولؐ کے خون سے لالہ زار ہو گئی۔ اس وقت آپ کی زبان پر یہ عاشقانہ ترانہ جاری تھا کہ

تَلَسَّتْ أَبَانِی حَیْنَ أَقْتُلُ مُسْلِمًا عَلٰی اَیِّ شَیْءٍ کَانَ لِلّٰہِ مَضْرُوعٌ
وَذَلِکَ فِی ظَنِّی الْاِلَہَ وَاِنْ یَشَاءُ مِیَامِرُکَ عَلٰی اَوْصَالِ شِلْوٍ مُمْتَنِعٌ

ترجمہ: ”سو میں پروا نہیں کرتا جبکہ میں اسلام کی حالت میں مارا جاؤں اور جس کمرٹ بھی اللہ تعالیٰ کی رضا کے لئے کرنا ہو۔ اور یہ سب کچھ محض اللہ کی رضا کے لئے ہے اور اگر وہ چاہے تو کٹے ہوئے جسم کے اعضا پر بھی برکت کر دے۔“

اور حضرت خبیبؓ بزبان حال گویا یوں کہہ رہے تھے کہ
تو نے کی اچھی نصیحت کب مگر سنتا ہوں میں
ناصحوں سے جیسے عاشق ہوتے ہیں بہرا ہوں میں

۱۲) حضرت ابوالیوبؓ انصاریؓ کی محبت

رحمۃ للعالمین صلی اللہ علیہ وسلم مکہ مکرمہ سے ہجرت فرما کر جب مدینہ منورہ پہنچے تو وہاں ہر ایک کی دلی تمنا تھی کہ آپ صلی اللہ علیہ وسلم کی مہمانی کا شرف مجھے حاصل ہو۔ بالآخر یہ شرف حضرت ابوالیوب انصاریؓ کے حصے میں آیا۔ حضور صلی اللہ علیہ وسلم نے مکان کے پگلے حصے میں قیام کرنا پسند فرمایا۔ ایک دن اتفاقاً چھت پر پانی سے بھرا ہوا گھڑا ٹوٹ گیا چھت چونکہ پختہ نہ تھی، حضرت ابوالیوبؓ انصاریؓ کو خیال آیا کہ مبادا چھت ٹپکے اور پانی نیچے پہنچے تو حضور صلی اللہ علیہ وسلم کو تکلیف ہو! آپ کے پاس ایک ہی لحاف تھا جس سے میاں بیوی گزار کرتے تھے، آپ نے فوراً اس لحاف کو بہتے ہوئے پانی پر ڈال دیا تا کہ پانی اس میں جذب ہو جائے۔ اس کے بعد آپ نے گھر کے ایک کونے میں ڈبک کر ساری رات بسر کی، صبح حضرت ابوالیوب انصاریؓ نبی کریم صلی اللہ علیہ وسلم کی خدمت میں آئے اور رات کا سارا واقعہ بیان کیا اور درخواست کی کہ آپ اوپر کے حصہ میں تشریف لے آئیں۔ چنانچہ حضور صلی اللہ علیہ وسلم نے ان کی درخواست کو شرف قبولیت سے نوازا۔ اور اوپر بٹھہرنا منظور فرمایا۔

۲۔ حضرت ابوالیوبؓ انصاری کی محبت کا یہ عالم تھا کہ کھانے میں جہاں رسول اللہ صلی اللہ علیہ وسلم کی انگلی مبارک کے نشانات ہوتے تھے تبرک اور اتباع کے پیش نظر انہی پر اپنی انگلیاں رکھ کر کھانا تناول فرماتے۔

۳۔ اسی طرح ایک مرتبہ کھانا جوں کانوں واپس آ گیا، حضرت ابوالیوبؓ انصاری پریشان ہو گئے، حاضر خدمت ہو کر وجہ پوچھی، آپ نے ارشاد فرمایا کہ آج کھانے میں لہسن تھا اور مجھے لہسن مرغوب نہیں۔ حضرت ابوالیوبؓ نے یہ سن کر عرض کی، یا رسول اللہ صلی اللہ علیہ وسلم جو آپ کو پسند نہیں اسے میں بھی ناپسند کرتا ہوں۔

یاد رہے کہ لہسن شریعت میں حرام نہیں۔ مگر عشق رسولؐ دیکھئے کہ ہر اس چیز سے کد اہست ہو جاتی ہے جسے محبوب بھی پسند نہ فرماویں۔

(۱۳) حضرت سعد بن عبادہ کی محبت

ایک موقع پر نبی کریم صلی اللہ علیہ وسلم کو جب معلوم ہوا کہ ابوسفیانؓ نے بدر کی طرف پیش قدمی کی ہے تو آپؐ نے صحابہ کرامؓ سے مشورہ کیا۔ انصار میں سے حضرت سعد بن عبادہ کھڑے ہو گئے اور عرض کی یا رسول اللہ صلی اللہ علیہ وسلم! کیا آپؐ کا روئے سخن ہماری طرف ہے؟

والذی نفسی بیدم لو امرت ان نخيضها البحر لاختضاها

ولو امرت ان تضرب اكبادهما الى بكم لك الغماد لفعلنا

(مسلم شریف جلد ۲ ص ۲۴)

خدا نے پاک کی قسم، اگر آپؐ کا فرمان ہو جائے تو ہم دریا میں اسی طرح گھس پڑیں اور اگر آپؐ کا حکم ہو تو ہم اپنے سینوں کو تلواروں کی میان سے ٹکرا دیں۔

سبحان اللہ! جان دینا اسی وقت گوارا ہوتا ہے جب محبوب کی خوشی

معلوم ہو جائے۔ محبوب کی خاطر ہر شخص وہ سب کچھ کرنے پر آمادہ ہو جاتا ہے جو تقاضائے عشق ہے۔ حضرت سعد بن عبادہؓ نے بھی یہی عرض کیا کہ اگر آپ فرمادیں تو ہمیں نہ اہل و عیال سے غرض، نہ کوئی مقصود، نہ عزیز و وطن کی پرواہ، نہ جان کی فکر، ہمیں تو آپ کی خوشی مطلوب ہے۔ اگر آپ ہم سے خوش ہو جائیں تو ہمارے لئے اس سے بڑی نعمت کوئی نہیں۔ ایک جان کیا ہزاروں جانیں بھی آپ کی ذات گرامی پر قربان ہو جائیں، پھر بھی یہ کہا جائے گا ع۔ حق تو یہ ہے کہ حق ادا نہ ہوا

حضرت زید بن حارثہ کی محبت (۱۳)

حضرت زید بن حارثہ جو عالم طفولیت میں ہی نبی کریم صلی اللہ علیہ وسلم کی خدمت اقدس میں آگئے تھے اور آپ کی محبت کا اثر یہاں تک پہنچ گیا تھا کہ ایک مرتبہ ان کے والد نے آنحضرت صلی اللہ علیہ وسلم سے ان کی واپسی کا مطالبہ کیا آپ صلی اللہ علیہ وسلم نے ان کو بلا کر فرمایا کہ یہ تمہارے والد ہیں اور میرے حال سے بھی تم واقف ہو، تمہیں اختیار ہے، میرے پاس رہنا چاہو تو میرے پاس رہو اور اگر ان کے ساتھ جانا چاہو تو میری طرف سے پوری اجازت ہے۔

عاشق رسولؐ کا جواب سنئے اور ان حضرات کی محبت کا اندازہ فرمائیے زید بن حارثہ نے کہا۔ یا رسول اللہ صلی اللہ علیہ وسلم آپ کے مقابلہ میں بھلا میں کس کو محبوب رکھ سکتا ہوں۔ آپ میرے لئے باپ کی جگہ بھی ہیں اور چچا کی جگہ بھی۔

باپ اور چچا نے کہا کہ زید تم غلامی کو آزادی پر ترجیح دیتے ہو اور باپ اور چچا اور سب گھر والوں کے مقابلہ میں غلامی کو پسند کرتے ہو۔ زید نے جواب دیا کہ ہاں میں نے ان میں رسول اللہ صلی اللہ علیہ وسلم ایسی بات

دیکھی ہے، جس کے مقابلے میں کسی چیز کو بھی پسند نہیں کرتا۔
تھام کر دامن سرکار کو آخر یہ کہا
لاکھ آزادیاں اک تیری غلامی میں نثار

اندازہ فرما دیں یہ کیسی محبت ہے جو حضرت زیدؓ کے قلب میں اپنا گھر
بننا چکی ہے۔ کیا محبت کے ایسے عجیب و غریب مناظر کوئی دکھلا سکتا ہے
حضرت زیدؓ کے اس جواب نے یہ بھی واضح کر دیا کہ تمام لوگوں کی محبتیں دیکھ
لی ہیں اب تو میں اپنے محبوب صلی اللہ علیہ وسلم کی محبت کا ہی دیوانہ ہوں گا
چاہے اس کے لئے فقر و فاقہ ہی کیوں نہ برداشت کرنا پڑے۔
ما اگر قلاش و گر دیوانہ ایم مست آں ساقی و آں پیمانہ ایم
ترجمہ: اگر ہم مفلس اور دیوانہ ہیں تو کیا غم ہے۔ محبوب حقیقی اور اس کی محبت
ہی کے تو متوالے ہیں۔

⑮ حضرت ابو خثیمہؓ کی محبت

غزوہ تبوک کے زمانہ میں سخت گرمی کا موسم تھا۔ حضرت ابو خثیمہؓ کسی وجہ
سے اس غزوہ میں شرکت نہ فرما سکے۔ ایک دن آپ گھر میں آئے تو دیکھا کہ ان
کے لئے اہلیہ نے ٹھنڈا پانی تیار کر رکھا ہے اور کھانا بھی عمدہ بنایا ہوا ہے اور
بالا خانے پر چھڑکاؤ کے آثار بھی نظر آرہے ہیں۔ آپ نے پوچھا کہ یہ سب
کیا ہے؟ عرض کیا کہ آپ کی راحت و آرام کے لئے میں ایسا کیا ہے۔ آپ نے فرمایا
کہ میرے محبوب رسول صلی اللہ علیہ وسلم تو اس کو اور شدت کی گرمی میں کھلے میدان
میں ہوں اور میں سرد پانی اور عمدہ غذا سے لطف اندوز ہوں، خدا کی قسم یہ
نہیں ہو سکتا۔ میں ہرگز بالا خانے پر نہ جاؤں گا۔ چنانچہ اسی وقت زورِ راہ لیا اور
تبوک کی طرف روانہ ہو گئے۔

(۱۶) حضرت سعد بن الربیع کی محبت

جنگِ اُحُد میں حضرت سعد بن الربیع کو لوگوں نے دیکھا کہ زخمیوں میں پڑے ہوئے ہیں اور انتقال فرما رہے ہیں۔ پوچھا گیا کوئی وصیت کرنی ہو تو کرو۔ آپ کی آنکھوں سے آنسو گر پڑے اور فرمایا، میری طرف سے اللہ کے رسول صلی اللہ علیہ وسلم کو سلام پہنچا دینا اور کہنا کہ اللہ تعالیٰ آپ کو جزائے خیر عطا فرمائے اور قوم سے سلام کہہ دینا اور کہنا کہ اگر تم میں سے کوئی ایک بھی زندہ رہا اور تمہاری موجودگی میں رسول اللہ صلی اللہ علیہ وسلم کے قدم مبارک میں کاٹا بھی لگا تو اللہ تعالیٰ کے نزدیک تمہارا کچھ عذر مسموع نہ ہو گا۔ ہم نے لیلۃ العقبہ میں رسول اللہ صلی اللہ علیہ وسلم پر قدا ہونے کا حلف اٹھایا تھا۔ اس کے بعد کہا کہ میرے عیش میں تم زیادہ خلل انداز مت ہو، میرا سلام لو اور یہ کہہ کر آنکھ بند کر لی، رضی اللہ عنہ (موطا امام مالک ص ۱۸۴، سیرۃ ابن ہشام جلد ۲ ص ۹۵)

حضرت سعدؓ کے اس پیغام کو شاعر نے اس طرح ادا کیا ہے :

پیغامِ قوم کو بھی بالاختصار ہے باقی ہے روحِ حیم میں قائم ہے گرجید

دشمن نہ آنے پائے رسولِ خدا کے پاس

روزِ حساب ہو گا ہر ایک عذر در نہ در

جب آنحضرت صلی اللہ علیہ وسلم نے حضرت سعدؓ کا یہ پیغام سنا تو ارشاد فرمایا کہ :

”اللہ سعدؓ کو اپنے دامنِ رحمت میں جگہ دے، زندگی اور موت دونوں

میں اللہ اور اس کے رسولؐ کے ہی خواہ رہے۔“

ملاحظہ فرمیں ان حضرات کی محبت کہ دشمنوں کی تیغ و سنان سے چوریدل

میں دم توڑ رہے ہیں لیکن دل کس قدر شادمانیوں سے بھرا ہوا تھا۔ آنحضرت

صلی اللہ علیہ وسلم کی محبت کس قدر قلب میں داخل ہو چکی تھی اور اسی عشق

میں ان حضرات نے میدانِ جنگ میں اپنی جانیں اس اطمینان سے اور سکون

کے ساتھ دی ہیں کہ جو کسی نے عیش و نشاط کے لیستروں پر بھی نہ دی ہوں گی۔

(۱۷) حضرت زید بن دثنہ کی محبت

حضرت زید بن دثنہؓ کو حیب تختہ دار پر چڑھایا گیا تو آپؓ ابوسفیان نے سوال کیا کہ اے زیدؓ میں تمہیں خدا کی قسم دے کر پوچھتا ہوں کہ:

اتحب ان محمداً عندنا الان في مكانك تضرب عنقه
وانك في اهلك

ترجمہ: ”کیا تم پسند کرتے ہو کہ تمہاری جگہ اس وقت ہمارے قیصر میں محمد (صلی اللہ علیہ وسلم) ہوں اور ہم ان کی گردن تلوار سے اڑا دیں اور تم اپنے اہل و عیال میں ہی رہو؟“

حضرت زیدؓ بن دثنہ نے جو فرمایا۔ عشق و محبت اور عزیمت و استقلال کی دنیا میں اُن کا یہ جواب ہمیشہ ثبت رہے گا۔

آپ نے فرمایا:

والله ما احب ان محمداً الان في مكانه الذي هو
فيه تصيبه شربة تؤذيه واني حباس في اهلي
رفح الملمم جلد ۱ ص ۲۲۱)

ترجمہ: ”خدا کی قسم! میں یہ بات کبھی گوارا نہیں کر سکتا کہ محمد (صلی اللہ علیہ وسلم) اس جگہ جہاں آپؐ اس وقت ہیں، اذیت و تکلیف کا ایک کانٹا بھی چبھے۔“

اللہ اکبر! تاریخ اقوام کو اٹھائیے اور تبتلائیے کہ ہے کوئی ماں کالال جو حضرت زیدؓ بن دثنہ کی اس بے مثال محبت اور لاجواب جرأت پیش کر سکے اور اپنے آپ کا کے ساتھ اس قسم کی محبت کی نظیر دکھلا سکے۔ ہا تو ابوہانئم ان کنتہ جلد تین کیا خوب کہا ہے کسی نے سہ

یہ سب کچھ ہے گوارا پر یہ ہرگز ہو نہیں سکتا کہ اسکے پاؤں کے تلویے میں کانٹا بھی چبھ جائے

اسی عشق و محبت کو دیکھ کر ابو سفیان بے اختیار پکار اٹھے تھے :
 باریت احدى من الناس يحب احدى كحب اصحاب
 محمدًا صلى الله عليه وسلم رفتح الملبم جلد ۱ ص ۲۲۱
 ترجمہ: ”میں نے (دنیا میں) ایسا شخص اپنی نظروں سے کبھی نہیں دیکھا
 کہ وہ کسی سے اس طرح محبت کرتا ہو جس طرح کہ محمد صلی اللہ
 علیہ وسلم کے صحابہؓ آپ سے محبت کرتے ہیں۔“

حضرت ابوذر غفاریؓ کی محبت (۱۸)

ایک مرتبہ سیدنا ابوذر غفاریؓ نے آنحضرت صلی اللہ علیہ وسلم سے عرض
 کیا یا رسول اللہ صلی اللہ علیہ وسلم ایک آدمی بعض ہستیوں سے محبت رکھتا ہے مگر
 ان کے اعمال کو اپنانے کی طاقت نہیں رکھتا، اس کے بارے میں کیا ارشاد ہے؟
 آپؐ نے ارشاد فرمایا کہ وہ شخص جن کے ساتھ محبت رکھتا ہے انہی کے
 ساتھ ہے۔ یہ سن کر حضرت ابوذر غفاریؓ نے عرض کی:

یا رسول اللہ! میں صرف آپؐ سے اور اللہ تعالیٰ سے محبت رکھتا ہوں۔
 آنحضرت صلی اللہ علیہ وسلم نے فرمایا: تم یقیناً اللہ اور اس کے رسول
 کے ساتھ ہو۔

آنحضرت صلی اللہ علیہ وسلم کے رحلت فرما جانے کے بعد جب کبھی آپؐ کا
 ذکر آ جاتا تو سیدنا حضرت ابوذر غفاریؓ سی آنکھوں میں آنسو آ جاتے تھے۔
 اور شدت جذبات کی بنا پر آواز بھی برابر نہ نکلتی تھی۔

محبت رسولؐ تو وہ چیز ہے کہ واللہ العظیم، اگر حضور صلی اللہ علیہ وسلم
 کے محبت آمیز عتاب کا بھی ذکر ہو تو صحابہ کرامؓ اسے منرے لے لے کر ذکر فرمایا
 کرتے تھے اس لئے کہ صحابہ کرامؓ نازِ محبت اور رمزِ عشق سے آشنا تھے۔
 اور محبت کی یہ اعلیٰ ترین دولت ان حضرات کو نصیب ہوئی تھی۔ صحابی رسولؐ

حضرت ابوذر غفاری ایک حدیث نبی کریم صلی اللہ علیہ وسلم کے بار بار بیان فرمانے پر (بطور تعجب کے) ایک ہی سوال عرض کرتے ہیں۔ آخر میں آپ صلی اللہ علیہ وسلم نے فرمایا:

وَأَنْتَ رَغِمَ عَنْكَ ابْنُ ذَرٍّ وَمَشْكُوتَةٌ شَرِيعَةٍ

ترجمہ: اے ابوذر! تیرا جی چاہے یا نہ چاہے ایسا ہو کر رہے گا۔
حضرت ابوذر غفاری جب اس حدیث پاک کی روایت فرماتے تو ساتھ ہی وہ مبارک الفاظ بھی دہراتے جو نبی کریم صلی اللہ علیہ وسلم کی زبان مبارک سے ادا ہوئے تھے۔

یاد رکھیے حضرت ابوذرؓ کی اس عرض پر ان کو ملامت کا نشانہ نہیں بنایا جاسکتا، یہ تو ایک عاشقانہ ادا ہے۔ مولانا رومؒ فرماتے ہیں:

گفتگوئے عاشقان درکار رب
جوشش عشق است نے ترک ادب

امور محبت اور ادائے عاشقی کو سمجھ بغیر طعن و تشنیع کے گوئے درساؤ
یہ تو ایک عشق کا جوش ہے، بے ادبی ہرگز نہیں۔

①۹ ایک صحابی کی عجیب محبت

ایک مرتبہ نبی کریم صلی اللہ علیہ وسلم مدینہ منورہ میں کسی مقام پر تشریف لے گئے وہاں جا کر دیکھا کہ ایک مکان قبہ دار اور ذرا جدید طرز کا تھا۔ آپ نے دیکھ کر فرمایا کس کا مکان ہے؟ صحابہ کرام نے عرض کی، فلاں (صحابی) کا۔ آپ سن کر خاموش رہے۔ دوسرے وقت جب صاحب مکان آنحضرت صلی اللہ علیہ وسلم کی خدمت میں حاضر ہوئے اور سلام عرض کی۔ آپ صلی اللہ علیہ وسلم نے دوسری طرف منہ پھیر لیا۔ آخر انہوں نے اپنے ساتھیوں سے وجہ دریافت کی کہ آج میرا محبوب مجھ سے کیوں ناراض ہے؟ آخر کیا بات ہے؟ انہوں نے کہا اور وجہ

تو ہمیں معلوم نہیں، البتہ اتنا معلوم ہے کہ رسول اکرم صلی اللہ علیہ وسلم نے تمہارے مکان کو دیکھا تھا۔ پس اس گمان کے چنگ پانے پر فوراً جا کر تمام مکان گرا دیا اور گویا بزبانِ حال یہ کہہ رہے تھے

ہر چہ از دوست دامانی چہ کفر آں حرف و چہ ایمان
ہر چہ از یار دودا فتی ہیز زشت آں نفس و چہ زیبا
یعنی جو چیز مجھے محبوب سے دُور کرنے والی ہے، اسے میں کیسے پسند کر سکتا ہوں۔

سبحان اللہ! یہ ہے عشق اور محبت، کہ جب صحابہ کرام کو معلوم ہو جاتا کہ میرے آقا اور محبوب صلی اللہ علیہ وسلم کو فلاں کام پسند نہیں تو اس فعل سے کوسوں دُور ہوا کرتے تھے، نہ اس بات کی تحقیق و تفتیش کرتے کہ یہ زیادہ ناپسند ہے یا کم؟ عاشقوں کا اتنا جان لینا کسی کام سے روکنے کے لئے کافی ہے کہ پس یہ چیز میرے محبوب کو پسند نہیں، وہ کبھی یہ تفتیش نہ کرتا کہ کیوں ناپسند ہے، کبیرہ گناہ ہے یا صغیرہ؟ مکروہ ہے یا مباح، وغیرہ وغیرہ۔ دیکھئے اس صحابی کی محبت کو کہ نہ آپ سے پوچھا کہ یا رسول اللہ صلی اللہ علیہ وسلم کیا آپ کو میرا مکان دیکھنے سے تکلیف ہوئی ہے؟ یا یہ کہ مکان کتنا بڑا جائز ہے؟ اس بحث میں نہ پڑے۔ پس اتنا معلوم ہو گیا کہ میرے محبوب کو ایسا کرنا پسند نہیں تو اس پر اپنی بھی ناپسندیدگی کا اظہار عملاً پیش کر دیا۔

۲۰ حضرت انس بن حذیر کی محبت

حضرت انس بن حذیر بڑے خوش طبع اور سگفتہ مزاج صحابی تھے۔ ایک مرتبہ باتوں باتوں میں آنحضرت صلی اللہ علیہ وسلم نے ان کے پہلو میں چھڑی چھوٹی انہوں نے آپ سے اس کا بدلہ لیا۔ آپ صلی اللہ علیہ وسلم نے اسلامی مساوات کے پیش نظر اس کے لئے راضی ہو گئے۔ لیکن انہوں نے کہا کہ جس طرح چھڑی

چھوٹے وقت میرا جسم برہنہ تھا آپ کے جسم پر بھی قمیص نہیں ہو چلی چاہیے۔
 آپ صلی اللہ علیہ وسلم نے قمیص اوپر اٹھا دی۔ قمیص کا اٹھنا تھا کہ وہ بے مایاند
 آپ صلی اللہ علیہ وسلم سے لپٹ گئے۔ پہلوؤں کو بوسہ دیا اور عرض کی یا رسول
 اللہ میرا مقصود اصلی یہی تھا، ورنہ میں اور آپ سے انتقام لینے کی جرأت؟
 (البداء جلد ۳ ص ۶۶۶ ترجمہ)

اس طرح ایک صحابی رسول اللہ صلی اللہ علیہ وسلم کی خدمت میں حاضر ہوئے
 جوشِ محبت سے بے تاب ہو گئے۔ آگے بڑھے اور آپ کی قمیص کو جو آپ
 نے زیب تن کر رکھی تھی ہاتھ سے اٹھ دیا اور خود اس کے اندر گھس گئے۔
 اور جسم اطہر کو خوب چوما (البداء جلد ۳ ص ۶۶۲ ترجمہ)

⑤۱ حضرت زہراؓ کی محبت

حضرت زہراؓ کو بھی نبی کریم صلی اللہ علیہ وسلم سے بے حد محبت تھی، اور
 آپ صلی اللہ علیہ وسلم کی خدمت میں اکثر ہدایا بھیجا کرتے تھے۔ ایک دن وہ
 بیٹھے سودا بیچ رہے تھے کہ حضور صلی اللہ علیہ وسلم نے ازراہ شفقت پیچھے سے
 آکر گود میں لے لیا۔ انہوں نے کہا کون؟ مجھے چھوڑو۔ جب معلوم ہوا کہ رسول
 اللہ صلی اللہ علیہ وسلم ہیں تو اپنی پشت کو بار بار حضور صلی اللہ علیہ وسلم کی پشت
 سے لپٹانے لگے اور پھر بھی سیرابی نہیں ہوتی تھی۔ (شمائل نبوی ص ۲۳۷)

⑤۲ حضرت ابوہریرہؓ کی محبت

حضرت ابوہریرہؓ کو تو حضور اکرم صلی اللہ علیہ وسلم کی مفارقت ایک پل کے
 لئے بھی گوارا نہ تھی۔ آپ صلی اللہ علیہ وسلم کے قدموں میں بیٹھنا ہی آپ کا سکون ہوتا
 تھا۔ آپ صلی اللہ علیہ وسلم سے ہزاروں احادیث سن سن کر اُمت محمدیہ صلی اللہ
 علیہ وسلم تک پہنچائیں اور اس سلسلے میں بھوک پیاس کی شدت بھی برداشت

فرمائی، اور آستانہ نبوت سے وابستگی کے لئے مال و مناع کی بڑی بڑی قربانی سے بھی دریغ نہ تھا۔ دشمنوں کی طرف سے خطرات کے پیش نظر آپ تھوڑی دیر کے لئے بھی آنکھوں سے اوجھل ہو جاتے تو آپ کو بے حد پریشانی ہوتی تھی۔ چنانچہ ایک دن آپ صلی اللہ علیہ وسلم صحابہ کرامؓ کے درمیان تشریف فرما تھے کہ آپ کسی ضرورت سے اٹھنے، بیٹھنے میں زیادہ دیر نہ ہو گئی تو صحابہ کرامؓ گھبرا گئے حضرت ابو ہریرہؓ کو آپ کی سب سے زیادہ فکر تھی، چنانچہ حضرت ابو ہریرہؓ آپ کی جستجو میں نکل کھڑے ہوئے۔ انصار کے باغ میں پہنچے، اندر جانے کا کوئی راستہ نہ ملا، دیوار میں ایک سوراخ نظر آیا اس میں سے آپ گھسی کر اندر پہنچے وہاں حضور صلی اللہ علیہ وسلم کو دیکھ کر اطمینان ہوا اور آپ صلی اللہ علیہ وسلم سے صحابہ کرامؓ کی پریشانی اور اضطراب کا حال بیان کیا آپ نے پوچھا کہ کیا بات ہے؟ حضرت ابو ہریرہؓ نے جواب دیا کہ ایسی بات ہوئی اور میں وہ پہلا آدمی ہوں جس نے یہ گھبراہٹ محسوس کی اور میں باغ تک آیا اور لومڑی کی طرح سمٹ کر اس میں داخل ہوا، (مسلم شریف) مزید تفصیلات کے لئے احقر کی تالیف ”سیرۃ ابو ہریرہؓ“ ملاحظہ فرمائیے:

حضرت عبداللہ بن عباسؓ کی محبت

(۲۳)

آنحضرت صلی اللہ علیہ وسلم کے وصال کے بعد ایک دن حضرت عبداللہ بن عباسؓ بیٹھے بیٹھے بول اٹھے، جمہرات کا دن، جمہرات کا دن۔ اس کے بعد اس قدر روئے کہ زمین کی کٹکڑیاں آنسوؤں سے تر ہو گئیں۔ حضرت سعید بن جبیر رضی اللہ عنہ نے پوچھا جمہرات کے دن کا کیا مطلب؟ کہنے لگے کہ اس دن تو حضور صلی اللہ علیہ وسلم کے مرض الموت نے شدت اختیار کی تھی۔ (مسلم شریف جلد ۲ ص ۴۶)

۲۴) قوم موسیٰ علیہ السلام اور اصحابِ مصطفیٰ صلی اللہ علیہ وسلم

سیدنا حضرت موسیٰ علیہ السلام نے جب اپنی قوم سے کہا کہ جہاد فی سبیل اللہ میں بزدلی اور لپٹ ہمتی نہ دکھاؤ بلکہ جہاد کے لئے تیار ہو جاؤ، اللہ تعالیٰ تمہیں فاتحانہ حیثیت سے اس شہر میں داخل کرے گا، تو آپ کو آپ کی قوم نے یہ جواب دیا:

یا موسیٰ انالذ متدخلھا ابداً ما داموا فیہا فذهب

انت و مدیک فقاتلا انا لھمنا قاعدون (پہ المائدہ ۷۴)

ترجمہ: ”اے موسیٰ! ہم ہرگز ساری عمر اس میں نہ جائیں گے۔ سونو اور تیرا رب (دونوں) جاؤ اور تم دونوں لڑو، ہم تو یہیں بیٹھے ہیں۔“

لیکن جب رحمۃ للعالمین خاتم النبیین صلی اللہ علیہ وسلم کا عہد مبارک آتا ہے اور آپؐ ایک غزوہ کے لئے اپنے صحابہ کرام سے مشورہ کرتے ہیں تو صحابہ کرامؓ آپؐ کی محبت کے جذبے سے سرشار ہو کر وہ جواب دیتے ہیں جو شاید اس سے پہلے نہ فلک نے سُننے غھے اور نہ آئندہ سُن سکے گا۔ صحابہ کرامؓ فرماتے ہیں یا رسول اللہ صلی اللہ علیہ وسلم!

لا نقول کما قال قوم موسیٰ اذْهَبْ اَنْتَ وَرَبِّکَ

فَقَاتِلَا۔ وَلکننا نقاتل عن یمینک وعن شمالک و

بین یمیدیک وخلفک (بخاری شریف جلد ۷ ص ۵۶۴)

”آپ صلی اللہ علیہ وسلم۔ ہم آپ کو ہرگز وہ جواب نہ دیں گے، جو حضرت موسیٰ علیہ السلام کی قوم نے آپ کو دیا تھا کہ تم خدا کے ساتھ جاؤ اور لڑو۔ بلکہ ہم تو آپ کے دائیں بائیں، آگے پیچھے، غرضیکہ ہر طرف سے جمع ہو کر قدم بہ قدم لڑیں گے (آپؐ پر ذرہ بھر آہ)

نہ آنے دیں گے اور ہم اپنی جانوں کو آپ پر قربان کر دیں گے

۲۵) رضینا یا رسول اللہ صلی اللہ علیہ وسلم

تاریخ اسلام میں جنگِ حنین پہلی جنگ ہے جس میں بکثرت مالِ غنیمت ہاتھ آیا جو بیس ہزار اونٹ، چالیس ہزار بکریاں اور چار ہزار دقیہ چاندی کا ذکر روایات میں ملتا ہے۔ یہ وقت تھا کہ سابقون الاولون کو مال و دولت سے حصہ وافر ملتا لیکن آنحضرت صلی اللہ علیہ وسلم نے ان باشندگانِ مکہ کو ترغیب دی جو فتح مکہ کے بعد نئے نئے مسلمان ہوئے تھے اور انصارِ مدینہ کے حصہ میں کچھ نہ آیا۔ یہ حالت دیکھ کر بعض کو خیال ہوا کہ ہم کیوں محروم ہیں۔ آج انہیں مالِ غنیمت کا حصہ مل رہا ہے۔ یہ بات آنحضرت صلی اللہ علیہ وسلم تک پہنچی تو آپ نے انصار کو جمع کیا اور فرمایا:

اَلدَّرَضُونَ اِنَّ يَذْهَبَ النَّاسُ بِالشَّاتَةِ وَالْبُعْيِدِ وَ

تَرْهَبُونَ بِاللَّبَنِ الْاَلِيِّ مَرَجًا لَكَ؟

”کیا تمہاری خوشنودی کے لئے یہ بات کافی نہیں کہ لوگ یہاں سے مالِ غنیمت کے حق لے کر جائیں اور تم اللہ کے نبی کو اپنے ساتھ لے کر جاؤ؟“

انصار بے اختیار پکار اٹھے۔ رضینا یا رسول اللہ رضینا۔ ہم خوش ہیں

یا رسول اللہ صلی اللہ علیہ وسلم ہم خوش ہیں۔ (صحیحین)

۲۶) حضرت حبیب بن زید کی محبت

حضرت حبیب بن زیدؓ نبی اکرم صلی اللہ علیہ وسلم کے جلیل القدر صحابی اور اسلام کی بہادر خاتون حضرت ام عمارؓ کے صاحبزادے ہیں۔ جنگِ یمامہ میں مسیلہ کذاب دھس نے جھوٹی نبوت کا دعویٰ کر رکھا تھا، کی فوجوں کے ہاتھ لگ گئے۔

اور مسیلہ کے سامنے پیش کئے گئے۔ ظالم مسیلہ نے پوچھا کہ محمد صلی اللہ علیہ وسلم کے بارے میں تمہارا کیا خیال ہے۔ فرمایا کہ وہ خدا کے سپرے رسول ہیں۔ مسیلہ نے کہا کہ کیا تم اس بات کی شہادت بھی دیتے ہو کہ میں بھی خدا کا رسول ہوں؟ آپ نے فرمایا میں کچھ نہیں سنتا۔ مسیلہ نے کہا کہ تجھے پہلی بات سنائی دیتی ہے اور یہ دوسری بات نہیں سنتے؟ آپ نے فرمایا کہ میں پہلی بات سنتا ہوں اور یہ دوسری نہیں سنتا۔ مسیلہ نے تلوار کے وار سے آپ کا ہاتھ شہید کر دیا۔ پھر کہا اب میری بات مانو گے یا نہیں؟ آپ نے فرمایا ہرگز نہیں، مسیلہ نے دوسرا ہاتھ بھی شہید کر دیا۔ اسی طرح بدن کا ایک ایک عضو شہید کرتا گیا، اور بالآخر ان کی جان لے لی۔ مگر آپ نے آنحضرت صلی اللہ علیہ وسلم کے سپرے فدائی اور عاشق ہونے کا جو نعرہ لگایا تھا، اس میں ذرہ بھر تبدیلی گوارا نہ کی اور راہ عاشقی میں آپ کے قدم ایک لمحہ کے لئے بھی نہ ٹوٹ گئے۔

۷۷) ایک نابینا صحابی کی محبت

حضرت عبداللہ بن عباسؓ فرماتے ہیں کہ ایک نابینا صحابی کی ایک پہوڑی لونڈی حضور صلی اللہ علیہ وسلم کو برائی سے یاد کیا کرتی تھی۔ وہ اس کو بار بار سختی سے منع کرتے لیکن وہ اس حرکت سے باز نہ آتی۔ اس کے ساتھ ان صحابی کے جس قسم کے تعلقات تھے انہیں وہ خود فرماتے ہیں کہ اس سے میرے دو بچے موتی کی طرح تھے اور وہ میری ہمد ہم بھی تھی۔ لیکن ایک بار رات کو جب اس نے آنحضرت صلی اللہ علیہ وسلم کی شان میں گستاخی کی، انہوں نے سن لیا اور دفعۃً تمام تعلقات بھول گئے، کھڑائی اٹھائی اور اس کا پیٹ چاک کر کے اس کا کام تمام کر دیا۔ (ابوداؤد جلد ۲ صفحہ ۲۴۳)

غور فرمائیے اپنی بی بی سے کسے محبت نہیں ہوتی؟ لیکن خدا و رسولؐ کی محبت نے اس نابینا صحابیؓ کو ایسی محبوب چیز کو بھی انتہائی مبغوض بنا دیا تھا۔ وہ اس

بات کو برداشت نہ کر سکتے تھے کہ کوئی رسول اللہ صلی اللہ علیہ وسلم کی شان اقدس میں گستاخی کرے۔ اور اگر کوئی یہ حرکت کرتا خواہ وہ بیوی ہو یا ماں - بیٹا ہو۔ یا بیٹی۔ یہ تمام تعلقات اسی لمحے ختم ہو جاتے تھے، اور آنحضرت صلی اللہ علیہ وسلم کی محبت سب پر غالب آ جایا کرتی تھی۔ اللہ کرے کہ ہم میں بھی یہ جذبہ بیدار ہو جائے اور رسول اللہ صلی اللہ علیہ وسلم کی محبت سب پر غالب آ جائے۔

﴿۲۸﴾ حضرت سعد بن ابی وقاصؓ

آنحضرت صلی اللہ علیہ وسلم نے جب مکہ مکرمہ سے مدینہ منورہ کی جانب ہجرت فرمائی تو اس وقت دشمنان اسلام نے اپنی سرگرمیاں بھی نیز کر دی تھیں۔ کفار کے علاوہ اب منافقین اور یہودی بھی دشمن بن گئے تھے اور آپ کی جان کے لیے ہو گئے تھے۔ حضرات صحابہ کرام اس قسم کے خطرات کے پیش نظر آنحضرت صلی اللہ علیہ وسلم کی حفاظت کے لئے ہر وقت اپنے آپ کو تیار رکھتے تھے۔ ابتدائے ہجرت میں آپ ایک شب بیدار ہوئے تو ارشاد فرمایا۔ کاش آج کی رات کوئی صالح بندہ میری حفاظت کرے۔ تھوڑی ہی دیر گزری تھی کہ ہتھیار کی جھنجھٹ کی آواز آئی۔ آپ نے آواز سن کر فرمایا کون؟ جواب ملا، سعد بن ابی وقاص۔ فرمایا کیوں آئے؟ عرض کی میرے دل میں آپ کی نسبت خوف پیدا ہوا، اس لئے آپ کی حفاظت کے لئے حاضر ہو گیا۔ (ترمذی جلد ۵ ص ۱۰۰) یہ سن کر آنحضرت صلی اللہ علیہ وسلم نے ان کے لئے دعا فرمائی۔ (جامع ترمذی جلد ۲ ص ۲۱)

حضرت سعد بن ابی وقاصؓ کے اس ایمانی جذبے کو غور سے پڑھئے! واضح ہو جائے گا کہ ان حضرات مقدس کو رسول اللہ صلی اللہ علیہ وسلم کی جان سب سے زیادہ عزیز تھی اور یہ محبت اتنی سچی اور صاف تھی کہ آنحضرت صلی اللہ علیہ وسلم کی حفاظت کے لئے اپنی جان تک کی پرواہ نہیں کی!

آنحضرت صلی اللہ علیہ وسلم کی ذات گرامی ہماری آنکھوں سے اوجھل ہے لیکن

آپ کی شریعت اور آپ کی پاک سنتیں قیامت تک ہمارے لئے رہنمائی کا کام دیں گی۔ اگر ہم اپنے دعویٰ عشق میں پے ہیں تو ہمیں بھی آنحضرت صلی اللہ علیہ وسلم کی سنتیں اور آپ کے مبارک اقوال و افعال کی حفاظت کرنی چاہیئے اور انہیں زندگی کے ہر موڑ پر اپنا رہنما بنانا چاہیئے۔

۷۹) حضرت عبداللہ بن عمرؓ بن حرام کی محبت

حضرت جابرؓ کے والد محترم حضرت عبداللہ جب غزوہ اُحد میں شرکت کے لئے روانہ ہوئے تھے تو اپنے بیٹے کو بلایا اور فرمایا کہ میں غزوہ میں جا رہا ہوں اور میں اللہ نے چاہا تو ضرور شہید ہوں گا (دیکھو بیٹے) رسول اللہ صلی اللہ علیہ وسلم کے سوا کچھ کو تم سے زیادہ کوئی عزیز نہیں ہے تم میرا قرض ادا کر دینا اور بھائیوں سے حسن سلوک کرنا (اسد الغابہ)

غور فرمائیے! حضرت عبداللہؓ کتنی وضاحت کے ساتھ اپنے بیٹے کو مخاطب کر کے فرما رہے ہیں کہ :

”اے میرے بیٹے! تم میرے لخت جگر ہو۔ لیکن میرے دل میں تمہاری محبت کا دوسرا نمبر ہے۔ اس دل میں اگر کوئی اپنا مقام بنا چکا ہے تو وہ رسول اللہ صلی اللہ علیہ وسلم کی ذات گرامی قدر ہے۔“

حضرت عبداللہؓ کے اس طرز عمل نے واضح کر دیا کہ مومن کا ایمان اس وقت تک کامل ہو ہی نہیں سکتا جب تک آنحضرت صلی اللہ علیہ وسلم کی محبت کو ساری دنیا کی محبت بدغالب نہ کر دے۔ اور جب کسی کو یہ دولت نصیب ہو جاتی ہے تو پھر وہ ایمان کا مزہ پالیتا ہے۔

۸۰) حضرت شماس بن عثمانؓ کی محبت

غزوہ بدر میں حضرت شماس بن عثمانؓ کی محبت و فدائیت کا یہ حال تھا

کہ آنحضرت صلی اللہ علیہ وسلم جس جانب نگاہ اٹھا کر دیکھتے تھے حضرت شماس کی تلوار چمکتی ہوئی نظر آتی تھی۔ اسی دوران آنحضرت صلی اللہ علیہ وسلم پر غشی سی طاری ہوئی، حضرت شماس نے اپنے آپ کو آپ کے لئے ڈھال بنا دیا، تیر آتے رہے حضرت شماس کے بدن کو زخمی اور چھلنی کرتے رہے، مگر آپ نے اُف تک نہ کی، یہاں تک کہ اسی حالت میں شہید ہو گئے (طبقات ابن سعد)

حضرت شماس نے اپنے بدن کا چھلنی ہونا گوارا کر لیا، لیکن آنحضرت صلی اللہ علیہ وسلم کے جسم مبارک پر خراش تک نہ آنے دی، اور بزبانِ حال یہ کہتے ہوئے مالکِ حقیقی کے پاس پہنچ گئے کہ سہ

نکل جائے دم ترے قدموں کے نیچے
یہی دل کی حسرت اور یہی آرزو ہے

(۳) حضرت سفینہ کی محبت

حضرت سفینہؓ حضرت سلمہؓ کے غلام تھے۔ انہوں نے اس کو اس شرط پر آزاد کرنا چاہا کہ وہ اپنی عمر آپ کی خدمت گزاری میں صرف کر دے۔ یہ شرط سن کر حضرت سفینہؓ نے کہا:

”اگر آپ یہ شرط نہ بھی کرتیں تب بھی میں تانفس واپس آنحضرت

صلی اللہ علیہ وسلم کی خدمت سے ہرگز علیحدہ نہ ہوتا“

(البداء و دجلد ۳ ص ۲۱۳ ترجمہ)

آنحضرت صلی اللہ علیہ وسلم کی خدمتِ عالیہ سے دُور ہونا کبھی کو گوارا ہو سکتا ہے؟ پھر یہ حضرات و خواتین تو جمالِ جہاں آرا کا نظارہ کرنے والے تھے۔ یہاں کوئی شرط کے ساتھ نہیں، دلوں کی سچائی کے ساتھ آتا تھا اور کامیابیوں کا پر دانہ لے کر دنیا سے رخصت ہوتا تھا۔

۳۲) ایک انصاری عورت کی محبت

اُحد کی لڑائی میں مسلمانوں کو اذیت بھی پہنچی اور کچھ شہید بھی ہوئے۔ مدینہ منورہ میں یہ وحشت اثر خبر پہنچی تو ایک انصاری عورت نے مجمع کو دیکھا تو بیتابانہ پوچھا کہ حضور صلی اللہ علیہ وسلم کیسے ہیں؟ مجمع میں سے کسی نے کہا کہ تمہارے والد شہید ہو گئے، انہوں نے اِنَّا لِلّٰہِ بڑھا اور پھر بلے فراری سے حضور صلی اللہ علیہ وسلم کی خیریت دریافت کی۔ اُننے میں کسی نے خاندان کی شہادت کی خبر سنائی اور کسی نے بیٹے کی اور کسی نے بھائی کی۔ انصاری عورت نے پوچھا کہ میں کسی اور کا نہیں پوچھ رہی ہوں مجھے یہ بتاؤ کہ رسول اللہ صلی اللہ علیہ وسلم کہاں اور کیسے ہیں؟ لوگوں نے جواب دیا کہ آپ بفضلہ تعالیٰ بخیر وعافیت ہیں۔ صحابیہ نے کہا ذرا مجھے بتاؤ کس جگہ ہیں؟ لوگوں نے اشارے سے جگہ بتلا دی، دوڑتی ہوئی گئیں اور اپنی آنکھوں کو حضور پر نور صلی اللہ علیہ وسلم کی زیارت سے ٹھنڈا کر کے عرض کرنے لگی یا رسول اللہ صلی اللہ علیہ وسلم کل مصیبتۃ بعدک جیل۔ آپ کی زیارت اور آپ کو صحیح و سالم دیکھنے کے بعد تو ہر مصیبت ہلکی اور آسان ہے۔

والبدایہ والنہایہ جلد ۴ ص ۱۶۱، ابن ہشام جلد ۲ ص ۹۹

عزیز فرمادیں ایک عورت کے لئے باپ، شوہر، بھائی، بیٹا ہی تو دنیوی سہارا ہو کرتے ہیں۔ مگر قربان جائیں صحابیہ کی اس عظیم اور لافانی محبت پر کہ رسول اللہ صلی اللہ علیہ وسلم کی محبت اور آپ کے عشق کے سامنے تمام عزیز ترین اشخاص کی محبتیں بھی دب کر رہ گئیں۔ کیا کوئی عورت اس طرح کی مثال پیش کر سکتی ہے؟ عورت تو درکنار مرد بھی ایسے نوٹے پیش کرنے سے قاصر ہے۔

علامہ شبلی نعمانی مرحوم نے اس واقعہ پر یہ شعر فرمایا ہے۔

میں بھی اور باپ بھی شوہر بھی برادر بھی فدا

اے شہ دیں تیرے ہوتے ہوئے کیا چیز ہیں ہم

کو تباہ فہم حضرات یہ کہہ دیں گے کہ شائد یہ عورت مار سے غم کے دیوانی ہو گئی تھی اور اس حادثہ فاجعہ نے ذہن کو بہت ہی متاثر کیا ہو گا، اس لئے اس کی طرف دھیان دینا گوارا نہ کیا۔ ہرگز نہیں، صحابیہ ہرگز غم میں دیوانی نہ تھیں، بلکہ محبت رسولؐ کی اعلیٰ ترین منزل پر فائزہ اور قرآن کریم کے حکموں کی اطاعت کا بین ثبوت تھیں۔

اوست دیوانہ کر دیوانہ نہ شد

اوست فرزانه کر فرزانه نہ شد

یعنی وہ خود ہی دیوانہ ہے جو اس ہستیؑ بابرکت صلی اللہ علیہ وسلم کا دیوانہ نہ ہو۔

۳۳) ایک اور صحابیہ کی محبت

مروی ہے کہ ام المومنین حضرت عائشہ صدیقہ کے پاس ایک عورت آئی اور التجا کی کہ میرے لئے قبر انور صلی اللہ علیہ وسلم کا دروازہ کھول دیجئے تاکہ میں اپنے محبوب کی قبر کو دیکھ کر ہی دل کو سکون دے سکوں اور آنکھوں کو ٹھنڈک پہنچاؤں۔ حضرت عائشہ صدیقہؓ نے قبر مبارک کا دروازہ کھول دیا۔ وہ قبر انور صلی اللہ علیہ وسلم کو دیکھ کر اس قدر روئی کہ وہیں پر ہی اپنی جان، جانِ آفریں کے سپرد کر دی۔ (مدارج النبوة جلد ۱ ص ۵۲)

اللہ تعالیٰ ہر کسی کو ایسی محبت نصیب فرمائے۔ مگر شرط یہ ہے کہ انسان صرف زبانی دعویٰ نہ کرے بلکہ علی طور پر زندگی میں بھی انقلاب پیدا کرے تب جا کر عشق حقیقی نصیب ہوگا۔

دکان عاشقی را بسیار مایہ باید

دلہائے ہمو آتش چشمہ چوں رود یارے

عشق کی دکان سجانے کے لئے تو بے شمار دولت چاہیئے۔ ہاں جس کا دل بھٹی

کی طرح بھڑک رہا ہوا اور جس کی آنکھیں برسات کے پانی کی طرح بہہ رہی ہوں
وہی دعویٰ عشق کر سکتا ہے، صرف زبانی دعویٰ لا حاصل ہے۔

حضرت اُمّ سلیم کی محبت (۳۴)

حضرت انسؓ سے مروی ہے کہ یوم حنین میں ابو طلحہؓ آنحضرت صلی اللہ علیہ وسلم کی خدمت میں پہنچے ہوئے حاضر ہوئے اور عرض کی یا رسول اللہ صلی اللہ علیہ وسلم کیا آپ اُمّ سلیم کو نہیں دیکھ رہے ہیں؟ ان کے پاس خنجر ہے۔ آپ صلی اللہ علیہ وسلم نے اُمّ سلیم سے کہا اے اُمّ سلیم! تمہارا خنجر اٹھانے سے کیا ارادہ ہے؟ اُمّ سلیم نے عرض کیا کہ اگر کوئی ان کفار و مشرکین میں سے آپ کے اور میرے قریب آئے گا میں اس سے اس کو ہلاک کر دوں گی۔ (کنز العمال جلد ۵ ص ۳۱)

ایک مرتبہ آنحضرت صلی اللہ علیہ وسلم حضرت اُمّ سلیم کے مکان پر تشریف لائے، گھر میں مشکیزہ لٹک رہا تھا، آپ صلی اللہ علیہ وسلم نے اس کا دہانہ اپنے منہ سے لگایا اور پانی پیا۔ حضرت اُمّ سلیم نے مشکیزے کے دہانے کو کاٹ کر اپنے پاس بطور یادگار کے محفوظ رکھ لیا کہ محبوب کا منہ مبارک اس جگہ لگا ہے۔ (طبقات ابن سعد تذکرہ اُمّ سلیم)

حضرت اُمّ عمارہ کی محبت (۳۵)

حضرت اُمّ عمارہ کہتی ہیں کہ میں غزوہ احد کے دن یہ دیکھنے کے لئے نکلی کہ لوگ کیا کر رہے ہیں؟ اور میرے پاس مشکیزہ تھا جس میں پانی موجود تھا۔ سب سے پہلے میں حضور صلی اللہ علیہ وسلم کے پاس پہنچی، آپ اپنے اصحاب کے مجمع میں تھے، غلبہ مسلمانوں کا تھا۔ پس جب تھوڑی دیر میں مسلمانوں کو شکست ہونے لگی تو میں آنحضرت صلی اللہ علیہ وسلم کی طرف آئی اور لڑنے کے لئے کھڑی

ہو گئی اور میں تلوار کے ذریعے آپ کے دشمنوں کو دفع کرتی اور کمان سے تیر بھی چلاتی۔ یہاں تک کہ میں بہت زخمی ہوئی۔ حضرت اُمّ سعد کہتی ہیں کہ میں نے آپ کے کندھے پر زخم دیکھا کہ اس کی گہرائی بہت اندر تک تھی۔ میں نے ان سے پوچھا۔ یہ کس نے تمہیں زخم لگایا؟ انہوں نے کہا ابن قبیہ نے۔ آپ فرماتی ہیں کہ اسی دوران جنگ میں ابن قبیہ آنحضرت صلی اللہ علیہ وسلم کی طرف یہ سوچ کر کہ اس وقت موقع ہے، آگے بڑھا اور کہنے لگا کہ محمد (صلی اللہ علیہ وسلم) کو تباؤ کہ میں انہیں کاٹ ڈالوں (معاذ اللہ) میں اس کے سامنے کھڑی ہو گئی اور میں نے آنحضرت صلی اللہ علیہ وسلم کو بچانے کی خاطر اس پر حملہ کر دیا۔ اس نے بھی مجھ پر تلوار سے حملہ کیا جو میرے کندھے پر لگا۔ میں نے اس پر کئی تلواریں ڈالیں مگر وہ دشمن خدا دُودو زریں پیہنے ہوئے تھا۔ (الاصابہ جلد ۴ ص ۴۹، سیرۃ ابن ہشام جلد ۲ ص ۸۲)

ایک روایت میں ہے کہ حضرت عمرؓ فرماتے ہیں کہ میں نے خود حضور اکرم صلی اللہ علیہ وسلم سے سنا آپ فرما رہے تھے کہ میں نے دائیں بائیں جانب دیکھا کہ اُمّ عمارہؓ ہر جانب سے میرے آگے ہو کر لڑ رہی ہیں (ایضاً) ایک اور روایت میں ہے آپ فرماتے تھے کہ جب کبھی میں نے دائیں بائیں دیکھا تو میں نے اُمّ عمارہؓ کو یہی دیکھا کہ مشرکین کے ساتھ میری طرف سے جنگ میں مشغول ہیں۔ (کنز العمال جلد ۷ ص ۵۹۸)

حضرت اُمّ عمارہؓ نے آپ سے گزارش کی یا رسول اللہ صلی اللہ علیہ وسلم میرے ماں باپ آپ پر قربان، میرے لئے دُعا فرمائیں کہ مجھے جنت میں بھی آپ کی معیت نصیب ہو چنانچہ آپ صلی اللہ علیہ وسلم نے دُعا کے لئے ہاتھ اٹھائے اور ان کے لئے بلند آواز سے دُعا فرمائی۔ حضرت اُمّ عمارہؓ نے یہ سن کر کہا کہ:

اب مجھے دنیا میں کسی مصیبت کی پرواہ نہیں

۳۷) ایک اور صحابیہ کی محبت

حضرت سعدؓ بہت سیاہ فام تھے۔ اسلام قبول کرنے کے بعد وہ اسلام کے جانثاروں میں شمار ہونے لگے۔ ایک مرتبہ آنحضرت صلی اللہ علیہ وسلم نے ان سے خوش ہو کر فرمایا۔ سعدؓ شادی کیوں نہیں کر لیتے؟ انہوں نے عرض کی کہ یا رسول اللہ صلی اللہ علیہ وسلم مجھ ایسے کا لے کلوٹے اور بد صورت کو لڑکی کون دے گا؟ آپؐ نے فرمایا جاؤ قبیلہ ثقیف کے سردار سے کہو کہ مجھے رسول اللہ صلی اللہ علیہ وسلم نے بھیجا ہے کہ مجھ سے اپنی بیٹی کا نکاح کر دو۔ سعدؓ نے جا کر پیغام سنایا۔ سردار کو ان کی اس بات سے ذرا تامل ہوا کہ اپنی حسین و جمیل بیٹی کا رشتہ اس سے کر دوں۔ حضرت سعدؓ مایوس ہو کر واپس جانے لگے تو پردے کے پیچھے سے آواز آئی جانے والے ذرا ٹھہر جا۔ وہ ٹھہر گئے۔ پھر آواز آئی کہ کیا رسول اللہ صلی اللہ علیہ وسلم نے تجھے میرے ساتھ نکاح کرنے کو بھیجا ہے؟ اگر یہ واقعی حضور صلی اللہ علیہ وسلم کا ارشاد گرامی ہے تو بے سرو و جھٹم قبول ہے، اس میں تردد کی کیا ضرورت ہے۔ اس کے بعد اس سعادت مند بیٹی نے باپ کو سمجھایا کہ آپؐ نے بہت بُرا کیا آپؐ کو ایسا نہیں کرنا چاہیئے تھا۔ اسلام تو اللہ اور اس کے رسول صلی اللہ علیہ وسلم کی محبت اور رضا جوئی کے لئے سب کچھ قربان کرنے کا حکم دیتا ہے۔ یہی تو محبت کا تقاضا ہے کہ اپنی ہر سیاری چیز حضور صلی اللہ علیہ وسلم کے قدموں میں نہچاؤ رہو جائے۔ چنانچہ باپ کے دل پر اس کا بہت اثر ہوا اور جا کر آنحضرت صلی اللہ علیہ وسلم سے غلطی کی معافی مانگی۔ حضور صلی اللہ علیہ وسلم نے تسلی دی، اور بالآخر حضرت سعدؓ کی شادی عرب کے اس معزز سردار کی بیٹی سے ہو گئی۔

(ف) اس محبت کو ملاحظہ فرمادیں۔ یہ حقیقت ہے کہ جس سے عشق ہو اس کی

رضا جوئی بھی آدمی کی طبیعت ثانیہ بن جاتی ہے۔ چنانچہ حضراتِ صحابہ کرام اور صحابیات آنحضرت صلی اللہ علیہ وسلم کے منشاء و پسند کو ملحوظ رکھتے تھے اور آنحضرت صلی اللہ علیہ وسلم کی ناراضی سے بے حد گھبراتے تھے۔

۳۷) ایک اور خاتون کی محبت

ایک مرتبہ آنحضرت صلی اللہ علیہ وسلم نے حضرت جلیبیٹ کے لئے ایک انصاری لڑکی سے پیغام نکاح دیا۔ لڑکی کے والد محترم نے کہا کہ اس کی والدہ سے مشورہ کر کے جواب عرض کروں گا۔ والدہ نے جلیبیٹ کا نام سنا تو انکار کیا لیکن لڑکی نے پیغام نکاح سن کر کہا کہ آنحضرت صلی اللہ علیہ وسلم کی بات نامنظور نہیں کی جاسکتی، مجھے آپ کے حوالے کر دیجئے خدا مجھے ہرگز ضائع نہ کرے گا۔ (مسند احمد جلد ۴ ص ۲۳۲)

یہ وہ نوجوان خاتون ہیں جن کے دل میں کچھ تمنائیں ہوں گی۔ مگر جب یہ سنا کہ آنحضرت صلی اللہ علیہ وسلم نے حضرت جلیبیٹ کے لئے نکاح کا پیغام دیا ہے تو بخوشی منظور فرمایا۔ اس خاتون کے دل و دماغ نے اس دعوت پر لبیک صرف اس لئے کہا کہ نکاح کا پیغام لانے کوئی اور نہیں محبوب و دو جہاں صلی اللہ علیہ وسلم کی ذاتِ عالی ہے جن کے اشارہ ابرو پر ہر تمنائیں قربان کر دیتا ہی ایمان کا تقاضا ہے۔

۳۸) حضرت فاطمہ بنت قیس کی محبت

نبی اکرم صلی اللہ علیہ وسلم کی صحابیات میں حضرت فاطمہ بنت قیس بھی تھیں حضرت عبدالرحمن بن عوف (جو بہت دولت مند صحابی تھے) ان سے نکاح کرنا چاہتے تھے۔ دوسری طرف آنحضرت صلی اللہ علیہ وسلم نے حضرت اسماء بن زید کے متعلق ان سے گفتگو فرمائی تھی۔ حضرت فاطمہ بنت قیس نے آنحضرت صلی اللہ علیہ وسلم سے کہا کہ میں نے آپ سے نکاح نہیں کیا ہے۔

وسلم کو اپنی قیمت کا مالک بناتے ہوئے عرض کی کہ یا رسول اللہ صلی اللہ علیہ وسلم میرا معاملہ آپ کے ہاتھ میں ہے جس سے چاہیں نکاح کر دیجئے۔

۳۹) حضرت اُمّ عطیہؓ کی محبت

صحابیات کے دلوں میں آنحضرت صلی اللہ علیہ وسلم کی شدید محبت تھی اور اس کا مختلف انداز میں اظہار فرمایا کرتی تھیں۔ حضرت اُمّ عطیہؓ جو ایک صحابیہ تھیں جب بھی آنحضرت صلی اللہ علیہ وسلم کا ذکر مبارک فرماتیں تو فرط محبت سے کہتیں بابا یعنی میں آپ پر قربان۔ (نسائی شریف جلد ۱ ص ۶۵)

میں آپ پر وادی۔ میں آپ پر قربان۔ میں آپ کے صدقے۔ ہم نے کئی مرتبہ کہا۔ سنا۔ نعرے لگے، لیکن جب عملی طور پر مظاہرے کا وقت آیا تو یہ قربانی، یہ وار و شمار ہونا، سب کچھ دھرا رہ گیا۔ اس کی وجہ یہ ہے کہ یہ الفاظ صرف ہماری زبانوں تک محدود ہیں۔ لیکن صحابہ کرامؓ اور صحابیات جب فرط محبت میں یہ انداز اختیار فرماتیں تو ساتھ ہی اپنے عمل کے ذریعے اس کا ثبوت بھی پیش فرما دیتی تھیں۔ اور صرف اپنی ذات نہیں بلکہ اپنا پورا خاندان آنحضرت صلی اللہ علیہ وسلم کی عزت و حرمت پر قربان کرتے ہوئے بھی یہی فرماتی تھیں کہ آپ کی ذات سلامت رہے۔ بس۔ کوئی پریشانی و مصیبت نہیں۔ آپ کا حکم ہو تو بدن کا ایک ایک ٹکڑا آپ کے لئے حاضر ہے جہاں چاہیں استعمال فرمائیں۔

اللہ تعالیٰ ہم سب کو بھی ایسا اخلاص اور ایسی محبت نصیب فرمائے آمین!

۴۰) نعت رسول صلی اللہ علیہ وسلم

نعت شریف اور قصیدہ مدحیہ بھی عشق رسول صلی اللہ علیہ وسلم کے اظہار کا ذریعہ ہے۔ چنانچہ بعض صحابہ کرامؓ آنحضرت صلی اللہ علیہ وسلم کی خدمت میں

اپنے عشق و محبت کی شکل میں پیش فرماتے تھے۔ اس وقت آنحضرت صلی اللہ علیہ وسلم کے نعت پڑھنے اور لکھنے والے خاص خاص تھے جن میں حضرت حسان بن ثابت کا ذکر سب سے پہلے آتا ہے۔ آپ کے علاوہ حضرت عبداللہ بن رواحہ، حضرت کعب بن زبیرؓ وغیرہ۔ حضرات صحابہ کرام نعت میں جو کچھ کہتے وہ ان کے دل کی آواز اور مبنی پر حقیقت ہوتی تھی، اور آنحضرت صلی اللہ علیہ وسلم سے اپنے جس عشق و محبت کا اظہار کرتے تھے ان کا قول و فعل اس کی تصدیق کرتا تھا۔ برخلاف ہماری نعتوں کے کہ ان کے الفاظ ہی زیادہ تر اپنے زبانی و عادی کے منظر ہوتے ہیں اس لئے یہ دل کی گہرائیوں سے نہیں نکلتے، اور صرف محبت ہی کافی نہیں بلکہ تقاضائے محبت سے بھی خالی ہوتے ہیں۔ اس لئے یہ اشعار انتہائی خلوص پر مبنی نہیں ہو سکتے۔ بعض دفعہ جوش عقیدت و الفت میں تفریف و توصیف کا صحیح حدود سے تجاوز ہو جاتا ہے۔ یہی وجہ ہے کہ آنحضرت صلی اللہ علیہ وسلم کے سامنے اگر ایسی کوئی تفریف کرتا تو آپ فوراً روک دیتے تھے۔ ایک مرتبہ آپ صلی اللہ علیہ وسلم نے ایسی ہی باتوں پر فرمایا:

لا تظرونی کما اطرت النصارى عیسیٰ ابن مریم
رجع الغزائد جلد ۲ ص ۳۶۸

”تم مجھ کو حد سے نہ بڑھانا جیسا کہ نصاریٰ نے عیسیٰ بن مریم کو حد سے بڑھایا۔“

ایک دوسرے موقع پر ارشاد فرمایا:

لا یتھوینکم الشیطان انا محمد بن عبد اللہ و رسولہ
ما حبب ان ترفعونی فوق منزلتی السعی انذلنی
اللہ رکز العمال جلد ۲ ص ۱۳۲

”لوگو! تمہیں شیطان گمراہ نہ کر دے۔ میں محمد بن عبد اللہ ہوں، خدا کا بندہ اور اس کا رسول ہوں۔ میں نہیں چاہتا کہ تم مجھ کو میرے

اس مرتبہ سے اوپر اٹھاؤ، جہاں خدا نے مجھ کو رکھا ہے۔
ایک موقع پر بعض بیبیوں نے آپ کی شان پاک میں دف بجاتے ہوئے
یہ مصرع کہا:

وخذنا نبی یصلح ما فی غدی ہم میں ایسا نبی ہے جو کل ہونے
والی باتیں جانتا ہے۔

آنحضرت صلی اللہ علیہ وسلم نے فوراً روک دیا اور فرمایا:
دعی ہذا وقولی ما کنت تقولیت۔

تیر نہ کہو، بلکہ جو پہلے کہہ رہی تھیں وہی کہو (بخاری جلد ۲ ص ۳۲)

بہر حال آنحضرت صلی اللہ علیہ وسلم نے اپنی ذات شریفہ کے متعلق کبھی ایسے
الفاظ بھی پسند نہ فرمائے جن میں خود اور افراط کا شائبہ ہو، بلکہ اس کے متعلق آپ
نے پوری پوری روک تھام دی۔ اس کے پیش نظر حضرت صحابہ کرامؓ نے حدود
میں رہ کر آنحضرت صلی اللہ علیہ وسلم کی جلالت بیان فرمائی ہے، وہی تمام نعت
خوان اہل اسلام کے لئے ایک صراط مستقیم ہے۔

حضرات صحابہ کرامؓ کے یہ چند قصے بطور نمونہ لکھے گئے ہیں ورنہ ہزاروں
صفحات بھی ان کے حالات و واقعات بیان کرنے سے قاصر ہیں۔ ان حضرات
کو نبی کریم صلی اللہ علیہ وسلم کے ساتھ صحیح اور سچی محبت، آنحضرت صلی اللہ علیہ
وسلم کی اطاعت و اتباع کے صلے میں اللہ تعالیٰ نے جو مقام و مرتبہ مرحمت فرمایا ہے
وہاں تک کسی کی رسائی ممکن نہیں۔ انہیں خیر الائمہ اور شہداء علی الناس کا لقب ملا
رضی اللہ عنہم ورضو عنہ کے شرف سے مشرف ہوئے۔ یحبہم و یحبونہ و خدا
ان کو پیار کرے گا اور وہ خدا کو پیار کرنے والے ہوں گے، کی بشارت ملی۔

لھم مقصودہ و رزق کدیجہ کا وعدہ انہی حضرات کے لئے ہوا اور آنحضرت
صلی اللہ علیہ وسلم نے ان حضرات کو ستاروں سے تشبیہ دے کر انہی کے نقش قدم
پر چلنے کی تلقین فرمائی، ان کی محبت کو ایمان کا جزو قرار دیا اور ان کے ساتھ

بغض رکھنے والوں کو اپنے ساتھ بغض رکھنا فرمایا ہے
 مہم گوید کہ اصحابی نجوم للسرّی قدوة و للطلّاعی رجوم

تمام آزمائشوں میں کامیاب جماعت

حضرات صحابہ کرامؓ تمام آزمائشوں میں کامیاب و مُرُخّر ہوئے۔ محبت کی آزمائش، اطاعت کی آزمائش، جان کی آزمائش، مال کی آزمائش، اعزہ و اقارب کی آزمائش، وطن عزیز کی آزمائش۔ ان ساری آزمائشوں میں شاد کام ہونا بدوں شدتِ محبت کے ہرگز ممکن نہیں۔ ان حضرات نے جانی و مالی جہاد کر کے بلا خوف و لومۃ لائم، اللہ اور اس کے رسولؐ کی محبت میں جو ہرگز میاں دکھائی ہیں وہ ان کی شدتِ محبت ہی کے تو بھیل پھول تھے۔ جس کی نظیر نہ دنیا پیش کر سکی ہے اور نہ کر سکتی ہے، اور یہی وہ مقام ہے جو ان کے درجات، تمام مدارجِ ایمان و عمل میں ممتاز کر دیتا ہے۔ اس کے باوجود اگر کوئی شخص مقامِ صحابہؓ، عظمتِ صحابہؓ اور شانِ صحابہؓ کو نہ سمجھے تو یہ اس کی عقل کا فتور اور اس کی سمجھ کا قصور ہو گا۔

آنکھیں ہیں اگر بند تو پھر دن بھی رات ہے
 اس میں بھلا کیا قصور ہے آفتاب کا
 ربّ تقبل منا انک انت السميع العليم۔ امین۔ مجاہد النبی
 الصریح علیہ الصلوٰۃ والتسلیم۔



بِسْمِ اللَّهِ الرَّحْمَنِ الرَّحِيمِ

مطالعات و تعلیقات

(انہر، حافظ محمد اقبال رنگونی)

- ① خاتم الانبیاء کی اطاعت کا دعویٰ اتباع صحابہؓ کے بغیر باطل ہے۔
- ② خلفائے راشدینؓ کے افعال بھی سنت ہی ہیں۔
- ③ صحابہ کرامؓ روایت میں ناسید سے مستغنی ہیں۔
- ④ صحابہ کرامؓ کی روایت پر رائے زنی سے احتیاط کرنا ضروری ہے۔
- ⑤ صحابہ کرامؓ کو احادیث رسولؐ سے علیحدہ نہ کرے۔
- ⑥ فہم صحابہؓ کے آگے سر جھکا دینا ضروری ہے۔
- ⑦ کثرت کرامات پر ادایا، کو صحابہؓ پر ترجیح دینا کوتاہ نظری ہے۔
- ⑧ مشاجرات صحابہؓ میں ہمارا مسلک۔
- ⑨ صحابہ کرامؓ کی گستاخی کی سزا۔
- ⑩ برکات اسمائے صحابہ کرامؓ۔

تِلْكَ عَشْرَةٌ كَامِلَةٌ



مطالعات و تعلیقات

(مضامین مفید)

① خاتم الانبیاء کی اطاعت کا دعویٰ جاننا چاہیے کہ رسول اکرم صلی اللہ علیہ وسلم کی اطاعت درحقیقت خدا ہی کی اطاعت ہے اسی لیے

رسول اللہ صلی اللہ علیہ وسلم کی مخالفت کرنا خدا کی نافرمانی اور معصیت کہاجاتا ہے، جو لوگ یہ عقیدہ رکھتے ہیں کہ اللہ تعالیٰ کی اطاعت رسول کی اطاعت کے بغیر بھی ہو سکتی ہے، اطاعت رسول کو فی ضرورت ہی نہیں۔ تو قرآن کریم نے ان پر کفر کا حکم لگایا ہے ارشاد ہے:-

ان الذین یکفرون باللہ ورسولہ
ویریدون ان یتفوقوا بین اللہ
وہر سولہ ویقولون نؤمن
ببعض ونکفر ببعض ویریدون
ان یتخذوا بین ذلک سبیلاً
اولئک ہما الکفرون حقاً و
اعتدنا للکفرین عذاباً مہیناً
(پک، النساء ۲۱)

جو لوگ منکر ہیں اللہ سے اور اس کے رسولوں سے اور چاہتے ہیں کہ فرق نکالیں اللہ میں اور اس کے رسولوں میں اور کہتے ہیں ہم مانتے ہیں بعضوں کو اور نہیں مانتے بعضوں کو اور چاہتے ہیں کہ نکالیں اس کے درمیان میں ایک راہ، ایسے لوگ وہی ہیں اصل کافر اور ہم نے کافروں کے واسطے ذلت کا عذاب تیار کر رکھا ہے۔

شیخ الاسلام حضرت علامہ شبیر احمد عثمانیؒ فرماتے ہیں:-

”اللہ کا ماننا بھی معتبر ہے کہ اپنے زمانہ کے پیغمبر کی تصدیق کے

اور اس کا حکم مانے، بدوں تصدیق نبی کے اللہ کا ماننا غلط ہے اس کا اعتبار نہیں، بلکہ ایک نبی کی تکذیب اللہ کی اور تمام رسولوں کی تکذیب سمجھی جاتی ہے، (فوائد القرآن ص ۱۳۱)

اسی طرح یہ بات بھی جان لینی چاہیے کہ جو لوگ یہ عقیدہ رکھتے ہیں کہ رسول اللہ صلی اللہ علیہ وسلم کی محبت و اطاعت صحابہ کرام کی محبت و اطاعت کے بغیر بھی حاصل ہو سکتی ہے، وہ جھوٹ کہتے ہیں، ان کے اس دعویٰ میں ذرہ برابر بھی صداقت نہیں۔ صحابہ کرام رضی اللہ عنہم بدایت کے درخشاں ستارے ہیں، ان کو رسول اللہ صلی اللہ علیہ وسلم ہی نے معیارِ حق قرار دیا ہے۔ اس لیے صحابہ کرام کا اتباع دراصل رسول پاک صلی اللہ علیہ وسلم ہی کا اتباع ہے، ان کے اتباع کے بغیر اتباع رسول کا دعویٰ باطل اور مبنی بر کذب ہو گا۔ سیدنا محمد دالغ ثانی الشیخ احمد السہروردی رحمہ اللہ فرماتے ہیں کہ:-

”صحابہ کرامؓ کے طریقے کی پیروی نہ کرتے ہوئے رسول اکرم علیہ الصلوٰۃ والسلام کی اتباع و پیروی کا دعویٰ کرنا سراسر باطل دعویٰ ہے بلکہ ایسی اتباع درحقیقت رسول اکرم علیہ الصلوٰۃ والسلام کی عین معصیت اور نافرمانی ہے، لہذا صحابہ کرامؓ سے مخالف طریقہ اختیار کرنے کے نجات کی مجال و گنجائش اور نجات کا امکان کہاں ہے؟ یحبسون انہم علی شئ الا انہم ہم انکا ذبونہ (ربط السجاد لہ) یوں خیال کرتے ہیں کہ ہم کسی اچھی حالت میں ہیں، خوب سن لو یہ لوگ بڑے ہی جھوٹے ہیں، (مکتوبہ دفتر اول ص ۲۴ دوم ص ۲۴)

② خلفاء راشدین کے افعال بھی سنت ہیں | یوں تو رسول پاک صلی اللہ علیہ وسلم کے سارے

صحابہ آسمان ہدایت کے روشن ستارے ہیں مگر ان میں بھی جو خصوصیت حضرات خلفاء راشدینؓ کو حاصل ہے اس کی بات ہی اور ہے۔ ان کے مقام و مرتبہ، عظمت و منصب کا

اندازہ اسی سے لگایے کہ خلفاء راشدینؓ اگر اپنے قیاس و اجتہاد سے کام لے کر کوئی عمل کریں تو بھی از روئے ارشاد رسولؐ سنت ہی ہے۔ رسول پاک صلی اللہ علیہ وسلم نے اپنے بعد صحابہ کرامؓ خصوصاً خلفاء راشدینؓ کو اس معیار پر چھوڑا تھا کہ اب انکے سارے افعال بھی سنت قرار پائیں۔ (جیسا کہ سیدنا صدیق اکبرؓ کا اپنے قیاس و اجتہاد سے کام لے کر مانعین و منکرین زکوٰۃ سے مقابلہ و مقابلہ کرنا بھی از روئے حدیث سنت ہی تھا اور سیدنا حضرت عمرؓ کا تراویح کی نماز کو سنت بنانا بھی اسی کے مثل ہے۔ وغیرہ وغیرہ) رسول پاک صلی اللہ علیہ وسلم کے ارشاد پاک میں ملاحظہ فرمائیے۔

علیکم بسنتی و بسنتہ الخلفاء الراشدين المہدیین۔ (الحديث)

سیدنا حضرت علی المرتضیٰ رضی اللہ عنہ فرماتے ہیں کہ:-

”رسول اللہ صلی اللہ علیہ وسلم کے دور میں ایک ثمرانی کو چالیس کوڑے مارے گئے، سیدنا صدیق اکبرؓ کے دور خلافت میں بھی چالیس کوڑے کی سزا کسی ثمرانی نے پائی، جب سیدنا عمر فاروقؓ کا دور آیا تو اس وقت ایک ثمرانی کو اتنی (۸۰) کوڑے مارے گئے۔“

سیدنا حضرت علی المرتضیٰؓ اس کے بعد فرماتے ہیں کہ یہ (۸۰) والی سزا بھی سنت ہی ہے۔

”جلد التبی صلی اللہ علیہ وسلم اربعین و ابوبکر اربعین و عمر ثمانین و کل سنتہ“ (مسلم جلد ۲ ص ۱۸۷، مسند احمد جلد ۱ ص ۱۸۷)

السنف بعد الزنا جلد ۱ ص ۳۴۹

حضرت امام حاکم نے اپنی سند کے ساتھ سیدنا عثمان غنی رضی اللہ عنہ کا بھی ذکر فرمایا ہے:-

واقمھا عثمان ثمانین و کل سنتہ۔ (معرفۃ علوم الحدیث جلد ۱ ص ۳۴۹)

سیدنا حضرت عمر فاروقؓ کے اس فعل پر اعتراض کرنا کہ آپ نے چالیس کے بجائے اتنی (۸۰) کوڑے کی سزا کیوں دی دراصل ارشاد رسولؐ کی مخالفت کرنا ہے۔

سیدنا حضرت عمرؓ کے بارے میں یہ ارشاد رسول بھی ملاحظہ فرمائیے :-

| | |
|-----------------------------------------------------------------------------------------------------------------------------------------------------------------------------------------------|---------------------------------------------------------------------------------------------------------------------------------|
| <p>یعنی رسول اللہ صلی اللہ علیہ وسلم نے ارشاد فرمایا کہ میرے بعد بہت سی باتیں ایجاد ہوں گی مجھے ان میں سب سے زیادہ محبوب وہ چیز ہوگی جس کو عمرؓ نے ایجاد کیا ہو تم سب اس کو لازم کر لینا۔</p> | <p>روى ابو نعیم من حدیث عروبة الکندی ان رسول اللہ صلی اللہ علیہ وسلم قال ستحدث بعدی اشياء فاحتها الی ان تلزموا ما احدث عمر۔</p> |
|-----------------------------------------------------------------------------------------------------------------------------------------------------------------------------------------------|---------------------------------------------------------------------------------------------------------------------------------|

(مخطاوی علی مراق الفلاح ص ۲۳۹ رجامع العلوم والحکم ص ۲۳۲)

شارح بخاری شیخ الاسلام علامہ بدرالدین العینی رحمہ اللہ (۵۵۵ھ) بنایہ شرح ہدایہ میں لکھتے ہیں کہ :-

| | |
|---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-----------------------------------------------------------------------------------------------------------------------------------------------------------------------------------------------------------------------------------------------------------------|
| <p>یعنی سیدنا حضرت عمرؓ کی سیرت پر عمل کرنے میں بلا شک و شبہ ثواب ہے اور اس کے ترک کرنے میں عقاب ہے، اسی لیے رسول اکرم علیہ السلام کے اس قول مبارک ”اقتدوا“ میں ہمیں ان کی اقتداء کا حکم دیا گیا ہے، جب ان دونوں کی اقتداء مامور ہے تو ان کی اقتداء کرنا یقیناً واجب ہوئی اور واجب کا ترک کرنے والا عقاب و عتاب کا مستحق ہوتا ہے۔</p> | <p>سيرة عمر لا شك ان في فعلها ثواب وفي تركها عقاب لأن امرنا بالاعتداء بهما لقوله عليه الصلوة والسلام اقتدوا بالذين من بعدی ابوبکر وعمر فاذا كان الاقتداء بهما مأموراً به يكون واجباً وتاركه الواجب يستحق العقاب والعتاب۔ رجوال فتاوی قیام اللہ والذین ص ۳۷۵</p> |
|---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-----------------------------------------------------------------------------------------------------------------------------------------------------------------------------------------------------------------------------------------------------------------|

الحاصل حضرات خلفاء راشدینؓ کے اعمال و افعال ہمارے لیے مجتہد اور سمت ہی ہیں اور رسول پاک علیہ الصلوٰۃ والسلام کا ارشاد پاک علیکم بستی (امدیث) ہمارے اس دعویٰ کی توثیق ہے۔ محدث کبیر علامہ توشیحی (ج) اس ارشاد رسول کی تشریح کرتے ہوئے فرماتے ہیں کہ :-

واما ذکر سنتهم فی مقابلة
سنة لانه علم انهم لا
يخطئون فيما يستخرجونه
ويستنبطونه من سنة
بالاجتهاد ولانه عرف ان
بعض سنة لا تشتهر الا في
زمانهم فاضاف اليهم لبيان
ان من ذهب الى رد تلك
السنة منخطئ فاطلق القول
باتباع سنتهم سداً للابواب -
(الفتاوى الوهابية ص ۱۹۸)

یعنی رسول اللہ صلی اللہ علیہ وسلم نے اپنے اور
ان کے طریقہ کو بھی سنت سے تعبیر فرمایا یہ
اس لیے کہ رسول پاک صلی اللہ علیہ وسلم جانتے
تھے کہ میرے خلفاء میری سنت کو سامنے رکھ
کر جو کچھ مسئلہ نکالیں گے اس میں غلط نہیں
کریں گے، یا پھر اس لیے ان کے طریقہ کو
سنت فرمایا کہ رسول پاک صلی اللہ علیہ وسلم
کی بعض سنتیں خلفاء راشدین کے زمانہ
میں مشہور ہونے والی ہیں اس لیے پہلے ہی
سے رسول اللہ صلی اللہ علیہ وسلم نے تعبیر فرما
دی اور سد باب کر دیا کہ کوئی اس پر اعتراض
نہ کر سکے اور رد نہ کر سکے۔

سیدنا علامہ علی القاری الحنفی رحمہ اللہ فرماتے ہیں کہ:-

فانهم لم يعلموا الا بسنتي
فلاضافة اليهما ما يعلم بهما
اولا استنباطهم واختيارهم
اياها -

مرقاۃ شرح مشکوٰۃ جلد ۲ صفحہ ۲۴۲

سیدنا شیخ عبدالحق محدث دہلوی

خلفاء راشدین کی طرف سنت کی نسبت
اس لیے ہوئی کہ یا تو انہوں نے خود آپ
صلی اللہ علیہ وسلم کی سنت پر عمل کیا یا اس
لیے کہ انہوں نے خود قیاس و استنباط سے
کام لے کر اس کو اختیار کیا۔

۱۰۵۲ھ میں لکھتے ہیں کہ:-

جس چیز کے بارے میں خلفاء نے حکم جاری
کیا ہے اگرچہ وہ حکم قیاس یا ان کے اجتہاد
سے صادر ہوا ہو وہ سنت کے موافق ہے
اور اس پر بدعت کا اطلاق ہرگز صحیح نہیں

فی حکموہ بہ ولو باجتمہادہم
فہو سنة موافق سنة رسول الله
صلی اللہ علیہ وسلم ولا یطلق
علیہ البدعة كما یفعلہ الفرقۃ

الترغیة - (لمعات شرح مشکوٰۃ جلد ۲ ص ۲۱۹) | جیسا کہ گمراہ فرقہ کرتا ہے۔

حافظ ابن رجب حنبلیؒ (حج) بھی لکھتے ہیں۔

والسنة هي الطريق السلوك فيشمل ذلك التمسك بما
كان عليه هو وخلفاؤه الراشدون من الاعتقادات
والاعمال والاقوال وهذه هي السنة الكاملة۔

(جامع العلوم والحكم ص ۲۳)

خلاصہ یہ کہ حضرات خلفاء راشدینؓ کے افعال بھی ہمارے لیے رہبر و
رہنما کی حیثیت رکھتے ہیں، اور سنت ہی کے حکم میں ہے۔

۳۔ صحابہ کرامؓ روایت میں تائید سے مستغنی ہیں | علماء محدثین کے ہاں
راوی کتنا ہی ثقہ کیوں

نہ ہو، کثرت ثقات سے روایت میں اور قوت آجاتی ہے مگر رسول پاک علیہ الصلوٰۃ
والسلام کا صحابی چونکہ خود ایک مستند ہے اس لیے اس کی کتنی ہی تائید کیوں
نہ ہو، ان کی ذوات عادلہ تائید سے مستغنی ہیں یعنی انہیں تائید کی کوئی ضرورت نہیں۔
صحابی کا ہر قول و فعل ہمارے لیے حجت ہے۔ سیدنا طاعل قاری الحنفیؒ (۱۰۱۴ھ)
لکھتے ہیں۔

والحاصل ان قول الصحابة حجة | حاصل یہ کہ صحابی کا قول ہمارے لیے حجت
۲۱۹
فیجب تعلیہ عندنا (مرقاۃ جلد ۳)
علامہ شامیؒ فرماتے ہیں۔

لاشك ان فعل الصحابة | اس بات میں کوئی شک و شبہ نہیں کہ
حجة - (مراد المختار جلد ۲ ص ۲۱۹)
صحابی کا فعل حجت ہی حجت ہے۔
سو جب ایک صحابی کوئی حدیث روایت کرے تو اس کی تصدیق کے لیے
کسی دوسرے کے پاس جانا بالکل بے ضرورت ہے۔ صحابی کی بات خود اپنی جگہ
ایسی قوی ہے کہ اسے مزید تائید کی ضرورت نہیں۔ حضرت عمرؓ نے ایک موقع پر اپنے

بیٹے کو نصیحت فرمائی تھی جب حضرت عبداللہ بن عمرؓ نے حضرت سعد بن ابی وقاصؓ سے آنحضرت صلی اللہ علیہ وسلم کی ایک حدیث شکر مزید تسلی چاہی تھی، اس وقت سیدنا حضرت عمرؓ نے فرمایا :-

اذا حدثك شيئا سعد
عن النبي صلى الله عليه وسلم
فلا تسئل عنه غيره -
(صحيح بخارى جلد ۱ ص ۶۲)

یعنی جب سعدؓ تیرے سامنے رسول اللہ صلی اللہ علیہ وسلم کی کوئی حدیث بیان کریں تو اس کے بارے میں کسی اور سے پوچھنے کی کوئی حاجت نہیں۔

⑤ صحابہ کرامؓ کی روایت پر رائے زنی سے بچنے کا حکم حضرت امام احمد بن حنبلؒ سے سوال کیا گیا کہ جب صحابہ کرامؓ کسی مسئلہ میں خود مختلف ہوں تو ان میں غور کرنا کہ کس کی بات درست ہے کیا ایسا کرنا جائز ہے؟ آپ نے ارشاد فرمایا کہ نہیں۔

اذا اختلف اصحاب رسول
الله صلى الله عليه وسلم في
مسئلة هل يجوز فيه ان
تنظر في اقوالهم لتعلم مع من
الصواب منهم فتنبعا؟ فقال
لا يجوز النظر بين اصحاب
رسول الله صلى الله عليه وسلم
فقلت كيف الوجه في ذلك؟
قال تقلدا يهما حبيت -
جامع بيان العلم وفضله |
ج ۲ ص ۱۲۰ علامہ ابن عبد البرؒ

صحابہ کرامؓ کا جب کسی مسئلہ میں اختلاف ہو تو کیا یہ جائز ہے کہ ہم ان کے اقوال کا جائزہ لیں کہ راستی کس طرف ہے کہ ہم اس کا اتباع کریں۔ آپ نے فرمایا صحابہ رسول اللہ صلی اللہ علیہ وسلم کا جائزہ لینا ہی جائز نہیں، میں نے کہا پھر ہم کیا کریں؟ آپ نے فرمایا ان میں سے جس کی بات پسند ہو اس کی تقلید کر لو کیونکہ سب ہی صحابی کا نجوم فباہم تہتیم اہتدیتم کی بشارت کے حامل ہیں)

حضرت امام احمد بن حنبلؒ، امام بخاریؒ اور امام مسلمؒ کے اساذ کرم ہیں، آپ نے

صحابہ کرامؓ کی روایات سے تمسک کرنے میں وہی موقف اختیار فرمایا ہے جو سیدنا حضرت امام ابوحنیفہؒ کا ہے۔ (دیکھئے جامع بیان العلم جلد ۲ ص ۸۳)

معلوم ہوا کہ یہ حضرات گرامی قدر اور امت کے جلیل القدر ائمہ صحابہ کرامؓ کے فیصلوں کو اپنے لیے حجت اور سند سمجھتے تھے اور عقیدہ رکھتے تھے کہ صحابہؓ کی بات پر امت کے کسی فرد کو رائے زنی کی اجازت نہیں دی جاسکتی۔

علاوہ ازیں بہت سے اکابرین امت نے یہی موقف اور مسلک اختیار فرمایا ہے، جو آئندہ جلد میں انشاء اللہ ملاحظہ فرمائیں گے، دو تین اقوال یہاں پیش نظر رکھ لیجئے۔

حدیث اور اصول حدیث کے سلمہ امام علامہ ابن صلاحؒ (۴۴۳ھ) لکھتے ہیں کہ صحابہؓ کی خصوصیت ہے کہ ان میں سے کسی کی عدالت پر سوال نہیں کیا جاسکتا۔ صحابہؓ سب کے سب عادل اور امت کے لیے سند ہیں)

| | |
|--------------------------------------------------------------------------------------------------------------------------------------------------------------------------------------------------------------------------------------------------|------------------------------------------------------------------------------------------------------------------------------------------------------------------------------------------------------------------------------------------------|
| <p>یہ ایک طے شدہ مسئلہ ہے کہ قرآن و سنت کی نصوص قطعیہ اور ان لوگوں کے اجماع میں سے جن کا اجماع امت میں معتبر ہے یہ بات ثابت ہے کہ صحابہؓ علی الاطلاق عادل تھے، اللہ تعالیٰ کا ارشاد ہے: كُنْتُمْ خَيْرَ أُمَّةٍ أُخْرِجَتْ لِلنَّاسِ۔</p> | <p>لَكُمْ تَهْمٌ عَلَى الْإِطْلَاقِ مَعْدَلِينَ بِنُصُوصِ الْكِتَابِ وَالسُّنَّةِ وَ اجْمَاعٍ مَنْ يَعْتَدِبُهُمْ فِي الْإِجْمَاعِ مِنَ الْأُمَّةِ قَالَ تَعَالَى كُنْتُمْ خَيْرَ أُمَّةٍ أُخْرِجَتْ لِلنَّاسِ۔</p> |
|--------------------------------------------------------------------------------------------------------------------------------------------------------------------------------------------------------------------------------------------------|------------------------------------------------------------------------------------------------------------------------------------------------------------------------------------------------------------------------------------------------|

(از افادات حضرت علامہ خالد محمود صاحبؒ) (رعلوم الحدیث ص ۲۶۴)

علامہ خطیب بغدادیؒ (۴۴۲ھ) فرماتے ہیں کہ:-

”عدالت صحابہؓ کے موضوع پر احادیث بہت ہیں ان سب کا تقاضا ہے کہ صحابہ کرامؓ ظاہر ہوں اور قطعاً عادل اور برائیوں سے منزہ ہوں۔ اللہ تعالیٰ کی ان کی عدالت پر شہادت کے بعد جو ان کے باطن سے واقف ہے۔ کوئی صحابی عدالت کے ثبوت

میں کسی مخلوق کی تعدیل کا محتاج نہیں ہے۔

(الکفایہ فی علوم الروایہ ص/ فضائل صحابہ ص ۱۶۷)

علامہ ابن اثیر جزیری (ج) فرماتے ہیں :-

والصحابۃ یشارکون سائر الرواة فی جمیع ذلک الا فی الجرح والتعدیل فانهم کلام عدول لا یطرق الیہم الجرح لان الله تعالیٰ عز وجل ورسوله زکاهم وعدلهم وذلک مشہور لا یمتحن لذلک۔

صحابہ کرام سب امور میں عام رواۃ کی صفات میں شریک ہیں مگر جرح و تعدیل میں نہیں کیونکہ وہ سب کے سب عادل ہیں ان پر جرح نہیں کی جاسکتی اسلئے کہ اللہ تعالیٰ اور اس کے رسول صلی اللہ علیہ وسلم نے ان کو پاک صاف اور عادل فرما دیا ہے اور یہ بات اتنی مشہور ہے کہ جس کے ذکر کی ضرورت نہیں۔

(اسد الغابہ فی معرفۃ الصحابہ جلد ۱ ص ۱۷۷)

حضرت علامہ سیکی (ج ۱، ص ۷۷) کے فیصلہ کن قول پر یہ بحث ختم کرتے ہیں

آپ فرماتے ہیں :-

والقول الفصل انا نقطع بعد التتم من غیر التفات الی ہذیان الہادین وزیغ المبطلین وقد سلف اکتفاءنا فی العدالة بتزکیۃ الواحد منا فکیف بمن زکاهم علام الغیوب الذی لا یعزب عن علمہ مثقال ذرۃ فی الارض ولا فی السماء

فیصلہ کن بات یہ ہے ہم صحابہ کی عدالت کے قطعیت کے ساتھ قائل ہیں اور ہم کو اسوں کو اسناد باطل پرستوں کی گمراہی کی طرف ذرا بھی توجہ نہیں کہتے اور ہم پہلے بیان کیے ہیں کہ ہم اے جیسے ایک آدمی کے تذکرہ کرنے سے راوی عادل سمجھا جاتا ہے تو (غور کرو) وہ لوگ کیسے عادل نہیں ہونگے جو کائنات کی اس علام الغیوب نے کئی آیات میں فرمایا ہے جس کے علم سے ذرہ برابر بھی کوئی چیز زمین و آسمان میں پوشیدہ نہیں ہے۔

(بحوالہ تحفہ الاصول و تقریر الاصول جلد ۲ ص ۲۶)

الحاصل صحابہ کرام کی روایات پر رائے زنی سے احتیاط کرنی چاہیے
اسی میں خیر و بھلائی ہے۔

⑤ احادیث رسول کو صحابہ سے علیحدہ نہ کرے | رسول اللہ صلی اللہ علیہ وسلم کے صحابہ کو حدیث و

سنت کے عمل گواہ سمجھتے ہوئے ان کی روایات کو روایات نبوی ہی کے ساتھ بیان کرے۔ اور جہاں دو مختلف حدیثیں بظاہر ایک دوسرے سے ٹکرائی نظر آئیں تو اس وقت صحابہ کے عمل سے فیصلہ کو ضروری جانے۔ (کیونکہ وہ ہی اس عمل کے گواہ ہیں)

سیدنا حضرت امام ابو داؤد اسجستانی (۲۴۵ھ) کہتے ہیں: مختلف جب رسول اللہ صلی اللہ علیہ وسلم سے دو اعمال ملیں تو یہ دیکھنا ہوگا کہ آپ کے بعد آپ کے صحابہ نے کس جانب عمل کیا۔ (اگر کسی ایک جانب عمل کیا تو وہ سنت باقیہ ہوگی اور دوسری جانب منسوخ یا مخصوص بالاحالات سمجھی جائے گی۔)

اذا تنازع الخیران عن النبی صلی اللہ علیہ وسلم نظر الی عمل بہ اصحابہ من بعدہ۔
(ابو داؤد شریف جلد ۳ ص ۳۶۷ مع البدل)

حضرت امام مالک (۱۷۹ھ) فرماتے ہیں:

اذا جاء حدیثان مختلفان عن النبی صلی اللہ علیہ وسلم وبلغتا ان ایا یکروعدا عملا باحدھما وتركوا الاخرکان فی ذلک دلالة علی ان الحق فیما عملا بہ۔
(مقدمہ اوچر مالک شرح موطا مالک ص ۱)

جب رسول اللہ صلی اللہ علیہ وسلم سے دو مختلف اعمال آئیں اور میں یہ معلوم ہو کہ حضرت ابو بکرؓ اور حضرت عمرؓ نے ایک جانب عمل کیا اور دوسری طرف چھوڑ دیا تو ایسی بات کی دلیل ہوگی کہ جس پر حضرات شیخینؓ نے عمل کیا ہے وہی حق و سنت ہے۔

اس سے یہ بات معلوم ہو گئی کہ احادیث رسول یا اعمال رسول کو صحابہ کرامؓ سے علیحدہ نہ سمجھئے بلکہ ہر معاملہ میں صحابہ کرامؓ ہی کی طرف رجوع کیا جائے۔ یہ بھی ضروری ہے کہ جو روایات صحابہ کرامؓ سے آئی ہیں انہیں بھی تحریر میں لائے کیونکہ وہی دراصل رسول اللہ صلی اللہ علیہ وسلم کے اقوال و اعمال کے گواہ ہیں، اور جو ایسا نہیں کرتا تو سمجھئے وہ بڑے نقصان میں رہا۔

حضرت صالح بن کیسانؓ کہتے ہیں کہ — میں اور امام ابن شہاب زہریؒ (۱۲۴ھ) سماع حدیث اور طلب علم میں ساتھی تھے۔ ہم دونوں نے حدیث لکھنے کا فیصلہ کیا اور اس پر عمل کیا۔ آنحضرت صلی اللہ علیہ وسلم سے جو حدیثیں ہم تک پہنچیں ہم نے لکھیں، پھر امام زہریؒ نے کہا:۔

نکتب ایضاً ما جاء عن اصحابه
فقلت لا ليس بسنة فقال بل
هي سنة رقال فكتب ولم
اكتب فافجح وضيعت

المصنف بعد الرزاق جلد ۱ ص ۲۸۸
جامع بیان العلم جلد ۲ ص ۱۹۷

ہم وہ روایات بھی لکھیں جو صحابہؓ سے آئی ہیں میں نے کہا نہیں وہ تو سنت نہیں امام زہریؒ نے کہا کہ وہ بھی سنت ہیں، (صالحؒ کہتے ہیں کہ) زہریؒ نے تو وہ روایات لکھیں اور میں نے نہیں، تو زہریؒ کا منیا ہو گئے اور میں ناکام رہا۔

حضرت صالح بن کیسان کا یہ کہنا کہ فافجح وضيعت بتلا رہا ہے کہ وہ بھی اس موقف پر اتر آئے تھے کہ اعمال صحابہؓ سنت ہیں اور یہ بھی ضروری ہے کہ ان بزرگوں کے آثار کو حدیث امت تک پہنچانا ضروری ہے اور یہ بھی ضروری ہے کہ ان بزرگوں کے آثار کو حدیث کا سرمایہ سمجھا جائے، یہی وجہ ہے کہ محدثین عظام امام مالک، امام احمد، امام بخاری، امام مسلم، امام ابوداؤد، امام ترمذی، امام نسائی، امام طحاوی رحمہم اللہ تعالیٰ وغیرہم من الائمة الکرام نے اپنی اپنی کتب حدیث میں احادیث رسول صلی اللہ علیہ وسلم کے ساتھ ساتھ آثار صحابہؓ کو بھی بڑی وقیع جگہ دی ہے اور بڑی تفصیل سے ان کا ذکر فرمایا ہے اور جگہ جگہ ان کے اعمال کو بیان کیا ہے، جس سے یہ سمجھنا آسان ہو جاتا ہے کہ صحابہ کرامؓ

کے اعمال و اقوال کی کیا اہمیت ہے۔ سو جس نے بھی ان پر عمل کیا کامیاب، اور جو بے پرواہ رہا اُس نے بڑا علم ضائع کر دیا۔

حضرت امام شعبیؒ (۱۰۳ھ) فرماتے ہیں :-

| | |
|-------------------------------------------------------------------------------------------------------|-------------------------------------------------------------------------------------------------------------|
| <p>ماحد ثوك عن اصحاب رسول الله صلى الله عليه وسلم فخذوا به - رجاء مع بيان العلم ج ۲ ص ۳۲۸</p> | <p>و علماء جب تمہارے سامنے رسول اللہ صلی اللہ علیہ وسلم کے صحابہ سے روایت کریں تو انہیں اختیار کر لینا۔</p> |
|-------------------------------------------------------------------------------------------------------|-------------------------------------------------------------------------------------------------------------|

امام اہل الشام امام اونٹائیؒ (۱۵۷ھ) نے بقیر بن الولید کو مخاطب کر کے فرمایا :-

| | |
|------------------------------------------------------------------------------------------------------------------------------------------------------------------|--------------------------------------------------------------------------------------------------------------------|
| <p>يا بقیه العلم ما جاء عن اصحاب محدث صلى الله عليه وسلم وما لم يجئ عن اصحاب محد صلى الله عليه وسلم فليس بعلم - رجاء مع بيان العلم ج ۲ ص ۲۹۹</p> | <p>اے بقیہ علم تو وہی ہے جو رسول اللہ صلی اللہ علیہ وسلم کے صحابہ سے ملے اور جو ان سے نہیں آئے وہ علم ہی نہیں۔</p> |
|------------------------------------------------------------------------------------------------------------------------------------------------------------------|--------------------------------------------------------------------------------------------------------------------|

لہذا اصحاب کرامؓ کا ادب و احترام وہی ہے جو ایک سلمان کے دل میں رسول اللہ صلی اللہ علیہ وسلم کے دائرہ فیض کا ہو سکتا ہے۔ انہیں حضرات کے توسط سے مرکز سے رابطہ اور تعلق رہ سکتا ہے۔ حق یہ ہے کہ یہی حضرات رسول اللہ صلی اللہ علیہ وسلم کے بعد آپ کے سنن کے حافظ و وارث تھے۔

مات رسول الله فيها وبعده بسنته اصحابه قد قلدوا
وفوق سبيل العلم في تابعهم وكل امرئ منهم له فيه مذنب

التمهيد لابن عبد البر ج ۱ ص ۵۲

④ فہم صحابہؓ کے آگے سر جھکا دینا ضروری ہے صحابہ کرامؓ کو رسول اللہ صلی اللہ علیہ وسلم کی صحبت

بابرکت نے اس مقام پر پہنچا دیا تھا کہ انہوں نے قرآن و حدیث کے معانی و مفہیم، مطابق مقاصد کو اچھی طرح سمجھا اور ان پر پوری طرح عمل کیا۔ اس لیے کسی ایسی چیز کو اختیار کرنا،

جو بظاہر حسین اور صالح عمل ہی کیوں نظر نہ آوے، جو صحابہ کرامؓ نے اختیار نہیں فرمائیں
تھیں، سنتِ مطہرہ کی خلاف ورزی ہو گئی۔

خلیفہ ارشد مجدد اول سیدنا حضرت عمر بن عبدالعزیزؓ (۱۰۱ھ) نے خوب فرمایا ہے۔

صحابہ کرامؓ و تابعین عظامؓ نے قرآن کریم کی یہ
آیتیں بھی پڑھی ہیں جو تم نے پڑھیں لیکن وہ
حضرات ان کی مراد کو سمجھتے ہیں اور تم نہیں
سمجھتے۔

لقد قرأوا منه ما قرأتم و
علموا من تاویلہ ما
جهلتم۔

(ابوداؤد شریف ج ۲ ص ۲۷۸)

حضرت عمر بن عبدالعزیزؓ نے اس ارشاد میں اس بات کی وضاحت فرمادی کہ قرآن
سنت کے معانی و مطالب کو جس طرح صحابہ کرامؓ نے سمجھا ہے اتنا کسی اور نے نہیں سمجھا
اس لیے اگر کسی نے قرآن کریم کی کسی آیت سے وہ مطلب سمجھنے کی کوشش کی جو صحابہ کرامؓ
سے منقول نہیں تو اس کا سمجھنا جہالت پر مبنی ہو گا۔

حضرت عمر بن عبدالعزیزؓ (۱۰۱ھ) نے ایک مرتبہ ارشاد فرمایا :-

جان لو کہ لوگوں نے جو بدعات ایجاد کی ہیں
اس سے قبل ہی وہ چیز گندھکی ہے جس پر دلیل
ہو سکتی تھی یا اس میں عبرت ہو سکتی تھی کیونکہ سنت
ان پاک نفوس کی طرف سے آئی ہے جنہوں نے
اسکے خلاف خطا و لغزش جماعت و تعمق کو غور سے
دیکھ لیا تھا اور اس کو اختیار نہ کیا (اس لیے) تو
بھی صرف اسی چیز پر راضی رہیں پر قوم دینی
صحابہ کرامؓ، راضی ہو چکی ہے کیونکہ انہوں نے علم پر
اطلاع پائی اور دور رس نگاہ سے دیکھ کر بدعت
سے اجتناب کیا اور البتہ وہ معاملات کی تہہ تک پہنچنے
پر قوی تھے اور جس حالت پر وہ تھے وہ افضل حالت تھی

اعلم انہ لم یبتدع الناس
بدعة الا قد مضى قبلها ما هو
دلیل علیہا او عبرة فیہا فان
السنة انما سنها من قد علم
ما فی خلافتها من الخطا والزلل
والحق والتعمق فارض لنفسك
ما رضی به القوم لا تشبهوا علی
علم وقفوا و ببصرنا فذکفوا
ولهم علی کشف الامور کافوا
اقوی و بفضل ما کانوا فیہ
اولی فان کان الہدی ما انتم

عليه لقد سبقتموهم
اليه

(ابوداؤد شریف ج ۲ ص ۲۷۷)

سو اگر ہدایت وہ ہے جس پر ہم گامزن ہو تو اس کا
مطلب یہ ہوتا کہ تم ان سے مفصلت میں بڑھ
گئے ہو۔ (ادریہ نامکن ہے اور ایسا دعویٰ
حماقت اور باطل ہے)

شیخ جلال الدین سیوطی رحمۃ اللہ علیہ (۹۱۱ھ) فرماتے ہیں کہ:-

”اہل بدعت کے مختلف گروہوں نے باطل اعتقادات قائم کر لیے
اور قرآن کریم سے اپنی باطل آراء پر استدلال کر کے اپنی مرضی پر اس کو
ڈھال لیا حالانکہ صحابہ کرامؓ اور تابعین میں ان کا کوئی بھی پیش رو نہیں، نہ
رائے میں اور نہ تفسیر میں“
آگے چل کر فرماتے ہیں کہ:-

”حاصل کلام یہ کہ جس نے صحابہ کرامؓ اور تابعین کے مذاہب اور
ان کی تفسیر سے اعراض کیا اور اس کے خلاف کو اختیار کیا تو وہ شخص غصا کا ریلک مبتدع
ہو گا کیونکہ صحابہ کرامؓ اور تابعین قرآن کریم کی تفسیر اور اس کے معانی کو زیادہ جانتے
تھے جیسا کہ وہ اس حق کو زیادہ جانتے تھے جو اللہ نے رسول (صلی اللہ علیہ وسلم)
کے ذریعہ بھیجا تھا“ (الاتقان جلد ۲ ص ۷۵۸، المعراج الواضح ص ۱۲۶)

سیدنا جلال الدین ثانی الشیخ احمد السمرقندی رحمۃ اللہ علیہ (۱۰۳۴ھ) نے بہت
کھل کر یہ بات لکھی ہے کہ:-

”ہمارا تمہارا سمجھنا جیکہ ان بزرگواروں کی سمجھ کے موافق نہ ہو درجہ اعتبار
سے ساقط ہے، کیونکہ ہر بدعتی اور گمراہ اپنے باطل احکام کو کتاب و سنت
سے سمجھتا ہے اور ان ہی سے لیتا ہے حالانکہ اس کا سمجھنا کسی چیز سے
کفایت نہیں کر سکتا“ (مکتوبات شریف جلد ۱ ص ۲۶۹ مکتوب ۱۵۸)

حضرت مولانا شاہ عبدالعزیز صاحب محدث دہلوی رحمۃ اللہ علیہ (۱۲۳۹ھ)
فرماتے ہیں کہ:-

”میزان در معرفت حق و باطل فہم صحابہ و تابعین است) حق و باطل کے سمجھنے کے لیے میزان اور معیار صحابہ کرام کا فہم ہے، جو کچھ اس جماعت نے رسول اللہ صلی اللہ علیہ وسلم کی تعلیم سے حالی اور متالی قرآن کے انضمام کے ساتھ سمجھا ہے جب کہ اس فہم میں خطا و غلطی نہ تھی، تو وہ فہم واجب القبول ہے ۴

آگے تحریر فرماتے ہیں کہ:-

”اگر قرن اول کے خلاف کسی بدعتی نے کوئی مفہوم لیا تو اس کی بدعت کو سلاطین نہ مانوگا، اگر اس کا متعین کردہ مفہوم کسی قطعی دلیل مثلاً نصوص متواترہ اور اجماع قطعی کے خلاف ہے تو ایسے بدعتی کو کافر شمار کرنا چاہیئے اور اگر یہ مخالفت ظنی دلائل کی ہے جو یقین کے قریب ہیں مثلاً اخبار شہیدہ اور اجماع عرفی تو پھر ایسے بدعتی کو گمراہ سمجھنا چاہیئے کافر نہیں“
(فتاویٰ عزیزی جلد اول ص ۱۵۶)

ان حوالہ جات سے چند امور نہایت وضاحت سے ثابت ہوتے ہیں، (۱) یہ کہ قرآن و حدیث کا صحیح مفہوم وہی معتبر اور حجت مانا جائے گا جو حضرات صحابہ کرام اور تابعین عظام نے منقول ہوگا اور جو تفسیر و تشریح فہم صحابہ کے مخالف ہوگی اس کی کوئی قدر و قیمت نہ ہوگی، بلکہ اگر وہ مفہوم دلائل قطعیہ کے خلاف ہوگا تو کفر شمار ہوگا اور دلائل ظنی کے خلاف ہوگا تو اس کا نام بدعت اور گمراہی ہوگا۔ (۲) ہر باطل گروہ اپنے اپنے قیاس و اجتہاد سے کوئی بات نکالتا ہے اور اس کو قرآن و حدیث کی طرف منسوب کر دیتا ہے اس صورت میں ان کے قیاس و اجتہاد کو اگر صحابہ کے فہم کی تائید و حمایت حاصل ہے تو قابل قبول ورنہ قابل رد اور درجہ اعتبار سے ساقط ہوگا اس کی کوئی حقیقت نہ ہوگی۔ (۳) جن چیزوں کو آج معیار عشق خدا و رسول بنا کر پیش کیا جاتا ہے اور ان چیزوں پر صحابہ کرام نے عمل کیا ہوتا ٹھیک، ورنہ یہ کہا جائے گا کہ دین کی یہ اہم بات اس دور میں بھی ہو سکتی تھی اور آج کی نسبت اس دور میں اس کی ضرورت بھی شدید تھی، مگر چوں کہ

صحابہ کرامؓ نے اس پر ردِ باوجودیکہ فہمِ قرآن و سنت کے ماہر و عامل تھے، عمل نہ کیا اس لیے اس پر عمل نہ کیا جائے گا، ورنہ یہ نتیجہ نکلے گا کہ صحابہ کرامؓ فہمِ قرآن و حدیث سے کورے تھے (معاذ اللہ) اور یہ چیز عقلاً و نقلاً باطل ہے۔
 اہلِ اصل فہم صحابہؓ کے سامنے اپنے سر کو جھکا دینا ہی مراۃ مستقیم ہے اور اسی میں خیر اور بھلائی ہے۔

(۷) کثرتِ کرامات پر اولیاء کو صحابہ پر ترجیح دینا کوتاہِ نظری ہے | دورِ حاضر میں کچھ غالی قسم کے لوگوں نے یہ مسئلہ گھڑ رکھا ہے کہ اولیاء کرام سے اتنی کرامات اور اتنے خوارقِ ظہور پذیر ہوئے جس کا عشرِ عشر بھی صحابہ کرامؓ سے صادر نہیں ہوا، اس لیے دیوں کا درجہ صحابہؓ سے افضل ہونا چاہیے۔
 الجواب: سیدنا محمد و آلہ ثنائی رحمۃ اللہ علیہ اس شبہ کا جواب مرحمت فرماتے ہیں کہ:-

”خرقِ عادات کا ظاہر ہونا ارکانِ ولایت میں سے نہیں ہے اور نہ ہی اس کے شرائط میں سے ہے؛ برخلاف معجزہ نبوی صلی اللہ علیہ وسلم کے کہ مقامِ نبوت کے شرائط میں سے ہے لیکن خوارقِ ظہور جو اولیاء اللہ سے شائع و ظاہر ہے بہت کم ہے جو خلافِ واقع ہو مگر دیا در کھو خوارق کا کثرت سے ظاہر ہونا افضل سمونے پر ولایت نہیں کرتا، وہاں تو قربِ الہی کے درجات کے اعتبار سے فضیلت حاصل ہے ممکن ہے کہ ولی اقرب سے بہت کم خوارق ظاہر ہوں اور ولی بعید سے بہت زیادہ۔۔۔ اور وہ خوارق جو اس امت کے بعض اولیاء سے ظاہر ہوئے، صحابہ کرامؓ و انصار اللہ علیہم اجمعین سے ان کا سوال حقہ بھی ظہور میں نہ آیا، حالانکہ اولیاء میں سے افضل ولی ایک ادنیٰ صحابی کے درجہ کو نہیں پاسکتا، خوارق کے ظہور پر نظر رکھنا کوتاہِ نظری ہے اور تقلیدی استدعاؤ کے کم ہونے پر ولایت کرتا ہے“ (مکتوبات و فتاویٰ ص ۲۳)

۸) مشاہیر صحابہ میں ہمارا مسلک | اعدائے اسلام جن پہلوؤں سے

کہتے ہیں اُن میں سے ایک مسئلہ مشاہیرت و محاربات صحابہ کرامؓ بھی ہے جو سیدنا حضرت علی المرتضیٰ کے عہد خلافت میں ظہور پذیر ہوا۔ سیدنا حضرت علی المرتضیٰ کا رسول اکرم صلی اللہ علیہ وسلم سے قرب اور پھر دوسری قرابت، اور آپ کے فضائل و مناقب کی بنا پر ہر مسلمان کو جو آپ سے محبت و عقیدت ہو سکتی ہے وہ محتاج بیان نہیں۔ اعدائے صحابہؓ اسی راہ سے اُن بڑھ اور ناواقف مسلمانوں کے دلوں میں اُترتے ہیں اور اس مسئلہ کو اس قدر تشویش رانی اور مبالغہ کے ساتھ پیش کرتے ہیں کہ عوام کا ذہن اچانک غلط راہ پر چل پڑتا ہے اور یوں آہستہ آہستہ صحابہ کرامؓ کے خلاف ایک نئی راہ ہموار کرتا ہے، پھر صحابہ کرامؓ سے بدگمانی کو راہ ملتی ہے اور یہی بدگمانی بدگوئی تک پہنچا دیتی ہے۔ (والعیاذ باللہ)

آپ نے اس کتاب میں حضرات اکابرینؓ کے ارشاداتِ عالیہ اس سلسلے میں ملاحظہ کیے جن سے آپ نے معلوم کر لیا ہو گا کہ اکابرین ملت نے مشاہیرت صحابہؓ کے مسئلے میں اپنی زبان کو بند رکھنے اور خاموش رہنے کو اسلم طریق قرار دیا ہے اور اس میں بحث و مباحثہ کو خطرۂ ایمان بتلایا۔

لہذا بجائے اس کے کہ ہم مشاہیرت و اختلافات صحابہؓ کو اُچھال اُچھال کر اُدھن چن کر عوام کو گمراہ کریں، ان نفوسِ قدسیہ کے نقشِ قدم پر چلنے کی ترغیب دیں کہ یہی سلامتی کی راہ ہے۔

کیونکہ اللہ تعالیٰ کو ان واقعات کے پیش آنے سے پہلے ہی اس مقدس گروہ کے قلوب اور ان کی نیتوں کا پورا پورا علم تھا اور سب کچھ معلوم ہونے کے باوجود قرآن کریم میں ان ہی کے رمی اللہ عنہم کا مشرورہ جانفز اسنایا اور ان کے لیے ابدی جنت کا اعلان فرمایا ان کے ایمان کو کامیاب بتلایا۔ جب خدا تعالیٰ نے ان کو پاک صاف، عادل، مقتدر اور فیصلہ نافذ کر دیا تو ہمیں اور آپ کو کیا حق پہنچتا ہے کہ ان کو قصور وار ٹھہرا کر ان کے عیوب و نقائص بیان کریں، ان پر نکستہ پیتی کریں، ان پر طنز و تشنیع کے نشتر چلائیں۔

اکابرین ملت کے ارشادات اس مسئلے پر شاہد ہیں۔ یہنا مجدوالعنائی شیخ احمد سرہندیؒ کی فیصلہ کن بات ملاحظہ فرمائیے۔

”اہل سنت صحابہ کرام رضوان اللہ علیہم اجمعین کے نزاعات و اختلافات کو اچھے محال پر محمول کرتے ہیں اور خواہش نفسانی و تعصب سے دور سمجھتے ہیں کیونکہ یہ حضرات خیر البشر صلی اللہ علیہ وسلم کی صحبت کے اثر سے ان کے نفوس صاف ہو گئے تھے اور ان کے قلوب عداوتوں اور کینوں سے قطعی پاک۔ بیش ازیں نیست کہ ان میں سے ہر ایک کی ایک رائے تھی اور اپنا اپنا اجتہاد۔ معلوم ہے کہ ہر مجتہد پر اپنے اجتہاد اور صوابدید کے مطابق عمل کرنا واجب ہے۔ پس اختلاف آراء کی وجہ سے یہ مخالفت اور منازعت ناگزیر ہوئی اور ہر ایک نے اپنی رائے کے مطابق عمل کرنا ضروری سمجھا لہذا ان کی یہ مخالفت رائے حق کی موافقت کے رنگ میں تھی نہ کہ نفسانی خواہشات کے تحت“ (مکتوبات و فتروم ص ۳۶)

صحابہ کرامؓ کے مشاجرات کے متعلق اس قسم کے مضامین مکتوبات شریف میں بہ کثرت ملتے ہیں جن کے مطالعہ کے بعد کوئی صحیح الایمان ان بزرگوں کی طرف سے کبھی بدگمانی نہیں کر سکتا۔ اکابرین ملت بھی یہی فرماتے ہیں کہ اس واقعہ کے بعد بھی صحابہ کرامؓ امت کے لیے اسی طرح عادل و مقتدا ہیں جس طرح اس واقعہ سے پہلے تھے اگر نہ خواستہ ان حضرات کی ذوات عادلہ متعادل بننے کے لیے لائق نہ ہوتی تو نہ قرآن کریم انہیں اس طرح ائینہ عظمت میں آتا تا اور نہ رسول اکرم صلی اللہ علیہ وسلم انہیں اس شان سے سرفراز فرماتے۔ فافہم و تدبر یا اولی الابصار۔

⑨ صحابہ کرام کی گستاخی کی سزا | اللہ تعالیٰ اور اس کے رسول صلی اللہ علیہ وسلم کی ذات تک پہنچنے کے لیے صحابہ کرامؓ واسطے ہیں

اور دین حنیف کے امین ہیں جس شخص کو بھی قرآنی وحدیث ملاحصابہ کرامؓ ہی کے واسطے سے ملے۔ اب جو شخص صحابہ کرامؓ کو برا بھلا کہے یا گالیاں دے، چونکہ اس نے دین کے ایک

اہم ستون کو ڈھانے کی کوشش کی اور لوگوں میں دین سے بے اعتمادی و بے اعتباری پیدا کرنے پیدا کرنے کی سازش کی، اس لیے حکم یہ ہے کہ ایسے شخص کو سخت سے سخت سزا دی جائے۔ چنانچہ ہر زمانہ میں عفت صبا کے عقیدہ کا تحفظ کیا گیا اور صحابہ کرام کو برا بھلا کہنے والے کو سزا دی گئی، سرورِ دو عالم صلی اللہ علیہ وسلم کا ارشاد گرامی ہے :-

”جس نے مجھے کالی دی اسے قتل کر دو اور جس نے میرے صحابہ کو برا

کہا اسے مارو“ (شرح الشفاء جلد ۴ ص ۶۶)

حدیث پاک سے معلوم ہوا کہ جس نے رسول اللہ صلی اللہ علیہ وسلم کی شانِ اقدس میں سے ذرہ برابر بھی گستاخی کی اس کی سزا قتل ہے اور جس نے صحابہ کرام کی گستاخی کی اس کی سزا ذرہ ہے، ایسے شخص کی اچھی طرح سزائش کرنی چاہیے تاکہ دوسروں کو عبرت حاصل ہو کیونکہ قرآن کریم میں ان کے فضائل، ان کا اعلیٰ ایمان، ان کا جنتی ہونا، ان کا پاک و صاف ہونا اور ان سے خدا کا راضی ہونا وغیرہ سب کچھ وضاحت سے موجود ہے اور اس کا انکار کسی مومن کا کام نہیں اسی لیے اکابرِ دین امت نے ایسے شخص کی سزا متعین کر دی ہے۔ علامہ سرخسی رحمۃ اللہ علیہ (ج) کا ارشاد ہے :-

یعنی جس نے صحابہ کرام کو مطلقاً کیا وہ ملحد ہے، اسلام کو یس پشت ڈالنے والا ہے اگر وہ اپنی اس حرکت سے توبہ نہ کرے تو اس کا علاج تلوار ہی ہے۔

فمن طعن فیہم فھو ملحد
منابز للاسلام دواءہ السیف
ان لم یتب۔

(اصول سرخسی جلد ۲ ص ۱۳۳)

علامہ عبدالعزیز فرما رہی رحمۃ اللہ علیہ (ج) ”والا فیدعہ وفسق“ کے

تحت لکھتے ہیں :-

”صحابہ کو کالی دینے والے کے حکم سے متعلق فقہاء (انصاف) کا اختلاف

ہے۔ بعض کا فتویٰ ہے کہ شیخین کو کالی دینے والے کو حد میں قتل کیا جائے۔

(اگر وہ توبہ کرے تو) اس کی توبہ قبول کی جائے گی۔ بعض علما نے کہا کہ کافر ہونے

کی وجہ سے (ارتداد) قتل کر دیا جائے تو اس صورت میں، اس کی توبہ قبول نہ ہوگی۔

بعض کا فتویٰ ہے کہ اس کو قتل نہ کیا جائے بلکہ اسے سنگین سزا دی جائے اور شیخینڈ کے سوا اور صحابہ کو گالی دینے والے کو قاضی اپنی مرضی کے مطابق

مزدے گا (زبر اس منہ)

دیگر اس بحث سے قطع نظر یہ بات مسلم ہو گئی کہ حضرات صحابہ کرامؓ کو برا کہنے والا سخت سزا کا مستحق ہے، اور اس کی ابھی طرح سرزنش کرنی چاہیے۔

(نوٹ) علماء اہل سنت کے ساتھ ساتھ شیعہ علماء کو بھی اس سے اتفاق ہے ان کی مستند و معتبر کتاب ”جامع اخبار“ میں ہے:-

قال التبی من سبتی فاقتلوه ومن سبت اصحابی فاجلدوه-

(بحوالہ آیات بیتناات جلد ۱ ص ۱۳۱)

حضرت زین العابدین کے صاحبزادے حضرت زید رحمہم اللہ فرماتے ہیں:-
من سبت نبیاً قتل ومن سبت صاحب نبی جلد-

رمسند الامام زید ص ۹۵ طبع بیروت

اس سے معلوم ہوا کہ فریقین کے نزدیک یہ بات طے شدہ ہے کہ صحابہؓ رسولؐ کا گستاخی بہت بڑا جرم اور اس کے مرتکب کو سخت سزا دی جائے گی۔

⑩ برکات اسمائے صحابہؓ | حضرات صحابہ کرامؓ کے اسمائے گرامیہ میں کئی برکات و انوار ہیں، ان کے ناموں پر اپنے بچوں کا نام رکھنا باعث

برکت ہوتا ہے۔ بہت سے صحابہؓ کے نام خود رسول اللہ صلی اللہ علیہ وسلم نے بدلے اور بہت سے نبیوں و لوگوں کے اسماء حضور صلی اللہ علیہ وسلم نے رکھے ہیں۔ ان میں خصوصیت سے حضرات بدرہینؓ کے جو اسماء گرامی ہیں وہ تو بہت ہی مبارک ہیں حضرات اکابرؓ نے اس سلسلے میں متقل تصانیف فرمائی ہیں اور بتلایا ہے کہ غزوہ بدر میں جن صحابہ کرامؓ نے شرکت فرمائی ان کے اسماء پر بڑھ کر خود عاکی جانے قبول ہوتی ہے۔ اور علماء و مشائخ کا کہنا ہے کہ مصائب و حوادث سے نجات حاصل کرنے کے لیے جب بھی اس کو پڑھا گیا ہمیشہ کامیابی نصیب ہوئی۔ علامہ دوانی رحمۃ اللہ علیہ فرماتے ہیں کہ:-

”ہم نے مشائخ حدیث سے سنا ہے کہ بخاری میں مذکور بدعتیں کا ذکر کرتے وقت جو دعا کی جائے قبول ہوتی ہے ہم نے بارہا اس کا تجربہ کیا ہے۔“ (زرقانی شرح مواہب ص ۴۹)

فخر المحدثین حضرت مولانا انور شاہ صاحب کشمیری علامہ دہلوی کا ارشاد نقل کرتے ہیں کہ:-

”اگر مندرجہ ذیل اسمائے مبارکہ کسی کا غلہ پر لکھ کر غلے میں رکھ دیئے جائیں تو غلے کو کھڑا نہ لگے گا۔ انشاء اللہ (اور وہ یہ ہیں) عبیدہ، عروہ، قاسم، سعید، ابوبکر، سلیمان، خاریجہ رضی اللہ عنہم“ (العرف الشدی ص ۲۶)

(نوٹ) اسماء گرامی کی برکات کے سلسلے میں یہ بات فیہن نشین رکھیے کہ لاپرواہی و کوتاہی سے ہرگز نہ پڑھا جائے بلکہ صحیح ایقان کے ساتھ ہو۔ کئی لوگ برکات سے اس لیے محروم رہتے ہیں کہ ان کا ایقان صحیح نہیں ہوتا۔

من اذنی لی ولیاً فقد اذنتہ بالحرب

(حدیث قدس)

صحابہ کرام کی گستاخی کا

عبرت ناک انجام

از: حافظ محمد اقبال رنگو فی

بِسْمِ اللَّهِ الرَّحْمَنِ الرَّحِيمِ

عبرت ناک واقعات

① منقول ہے کہ:-
نبی اکرم صلی اللہ علیہ وسلم کے سامنے ایک شخص کا جنازہ لایا گیا آپ نے اس کی نماز جنازہ نہ پڑھائی اور فرمایا کہ یہ شخص حضرت عثمان سے بغض و عداوت رکھتا ہے اس پر حق تعالیٰ بھی اس سے برأت کا اظہار فرماتا ہے۔

(شفاء قاضی عیاض ص ۱۶۰ مدارج النبوة جلد ۵۵، البدایہ والنہایہ جلد ۲۲۲)

② شیخ شمس الدین صواب (جو خادم حرم نبوی کے رئیس تھے) فرماتے ہیں کہ میرے ایک رفیق حوامیر کے یہاں بہت کثرت سے آتے جاتے تھے اور مجھے بھی جس قسم کے کام پیش آتے انہیں کے ذریعے امیر تک پہنچاتا تھا ایک دن وہ رفیق میرے پاس آئے اور کہنے لگے کہ آج بڑا سخت حادثہ پیش آگیا میں نے کہا کیا ہوا کہنے لگے کہ حلب کے رہنے والوں کی ایک جماعت امیر کے پاس آئی ہے اور بہت سا مال ثروت کا امیر کو اس لیے دیا گیا کہ وہ حضرات شیخین (حضرت ابو بکر اور حضرت عمر) رضی اللہ تعالیٰ عنہما کے مبارک اجسام کو یہاں سے لے جانے پر مدد دے۔ امیر نے اس کو قبول کر لیا ہے۔

شیخ صواب فرماتے ہیں کہ یہ خبر سن کر میرے دل کی انتہا نہ رہی میں انتہائی فکر میں تھا کہ امیر کا مقصد مجھے بلائے لگے میں وہاں گیا امیر نے مجھ سے کہا کہ آج رات کو کچھ لوگ مسجد میں آئیں گے تم ان سے تعرض نہ کرنا اور وہ جو کچھ کہیں ان کو کرنے دینا تم کسی بات میں دخل نہ دینا میں چلا آیا مگر سا را دن حجرہ شریفہ کے پیچھے بیٹھ روتے ہوئے گزر گیا ایک منٹ کو آنسو نہ تھمتا تھا اور کسی کو خبر نہ تھی کہ مجھ پر کیا

گزر رہی ہے۔ آخر نماز عشاء کی فراغت پر حیب سب لوگ چلے گئے اور ہم نے کوڑا بند کر لیا تو باب السلام سے لوگوں نے دروازہ کھلوا کر اندر آنا شروع کیا میں ان کو ایک ایک کر کے چپکے چپکے گن رہا تھا پانچ آدمی اندر داخل ہوئے ان کے ساتھ پھاؤڑے (گدال)، اور ٹوکریاں اور زمین کھودنے کے بہت سے آلات تھے وہ اندر داخل ہوئے چوہ شریعت کی طرف کو چلے۔ خدا کی قسم منبر تک بھی نہ پہنچے تھے کہ ایک دم ان کو مع ان کے سارے ساز و سامان کے زمین نگل گئی اور نشان تک بھی پیدا نہ ہوا میر نے بہت دیر تک ان کا انتظار کیا آخر مجھے ہلا کر پوچھا کہ صواب! وہ لوگ ابھی تک تمہارے یہاں نہیں پہنچے میں نے کہا ہاں آئے تھے اور یہ فقہ ان کے ساتھ گزرا۔

(وفاء الوفاء جلد اول، فضائل ج ۱۲)

نوٹ :- اس سے ملنا جلتا واقعہ امامیہ کے مشہور حنفیہ والی حمد اللہ مستوفی نے تزیینہ القلوب طبع ہالینڈ کے مکتب پر کیا ہے۔

(۳) محمد بن علی کا بیان ہے کہ ہم مسجد حرام میں بیٹھے ہوئے تھے کہ اتنے میں ایک شخص کھڑا ہوا جس کا آدھا منہ کالا اور آدھا سفید تھا وہ کہنے لگا لوگو! مجھ سے عبرت پکڑو میں شیخین کو برا کرتا تھا۔ ایک رات میں نے خواب میں دیکھا کہ کسی نے آکر میرے منہ پر پٹا باندھ مارا اور مجھ سے کہا۔ اے بے دین! کیا تو شیخین کو گالیاں دینے والا نہیں؟ بیدار ہوا تو میرا آدھا منہ کالا تھا جواب تک کالا ہے۔ (کتاب الروح از علامہ ابن قیم)

(۴) بعض سلف کا بیان ہے کہ میرا ایک ہمسایہ حضرت ابو بکر اور حضرت عمر کو گالیاں دیا کرتا تھا ایک دن اس نے بہت کچھ گالیاں دیں میری اور اس کی ہاتھ پائی ہو گئی آخر میں گھر سے رنج میں ٹو رہا گھر پہنچا اور اسی شدت رنج میں کھانا تک نہ کھایا اور لیٹ گیا۔ رات کو خواب میں رحمت عالم صلی اللہ علیہ وسلم کی زیارت ہوئی میں نے آپ سے شکایت کی کہ فلاں شخص آپ کے اصحاب کو گالیاں دیتا ہے پوچھا کس کو؟ میں نے کہا کہ شیخین کو۔ آپ نے مجھے پھری دی کہ اس سے اسے ذبح کر دوں چنا بننے میں نے پھری لے کر اور اسے لٹا کر خواب ہی میں ذبح کر دیا۔ میرا ہاتھ خون سے بھر گیا میں

نے چھری زمین پر ڈال دی اور زمین سے ہاتھ پونچھنے لگا کہ آنکھ کھل گئی میں نے اس شخص کے گھر سے رونے کی آواز سنی میں نے سبب دریافت کیا تو معلوم ہوا کہ فلاں شخص اچانک فوت ہو گیا۔ (کتاب الروح بحوالہ کتاب البستان للقرطبی ص ۲۷۱)

⑤ ایک قرشی شیخ کا بیان ہے کہ میں نے شام میں ایک شخص کو دیکھا کہ جس کا آدھا چہرہ سیاہ ہے اور وہ چھپائے رکھتا تھا میں نے اس کی وجہ پوچھی تو بولا کہ میں نے اللہ سے یہ عہد کر لیا تھا کہ مجھ سے اس کے بارے میں جو بھی دریافت کرے گا اس کو حقیقت بتلا دوں گا بات یہ ہے کہ میں سیدنا علی کو بہت برا بھلا کہتا تھا ایک رات میں نے خواب میں دیکھا کہ مجھ سے کسی نے کہا کیا تو ہی مجھے برا کہتا ہے اور اس نے میرے منہ پر طمانچہ مارا صبح کو اٹھا تو دیکھا ہوں کہ جہاں طمانچہ لگتا تھا وہ جگہ سیاہ پڑ گئی تھی اور اب تک سیاہ ہے۔ (ایضاً بحوالہ کتاب المناجات ص ۱۸۱ ابن ابی الدنیا)

⑥ مسجد نبوی کے امام شیخ ابوالحسن مہلبی کا بیان ہے کہ میں نے مدینہ منورہ (زادھا اللہ ثرا) میں ایک مرتبہ نہایت حیرت انگیز بات دیکھی کہ ایک شخص شیخین کو برا کہتا اور گالیاں دیتا تھا۔ ایک دن میں نے اس کو دیکھا کہ اس کی آنکھیں نکل کر رخساروں پر آگئیں۔ ہم لوگوں نے اس سے دریافت کیا کہ کیا ہوا؟ اس نے کہا کہ میں نے خواب میں رسول اللہ صلی اللہ علیہ وسلم کو دیکھا کہ حضرت علی آپ کے سامنے ہیں اور شیخین بھی موجود ہیں۔ اتنے میں شیخین نے کہا کہ یا رسول اللہ صلی اللہ علیہ وسلم یہ شخص ہمیں گالیاں دیتا ہے اور اذیتا ہے آپ نے مجھ سے پوچھا ابو القیس تم کو گالیاں کس نے بتائیں؟ میں نے حضرت علی کی طرف اشارہ کیا کہ انہوں نے (معاذ اللہ) یہ سن کر حضرت علیؑ نے اپنی دو انگلیوں سے میری آنکھوں کی طرف اشارہ کیا اور کہا اگر تو جھوٹا ہو تو اللہ تیری یہ آنکھیں پھوٹ دے حبيب میری آنکھ کھلی تو یہ حشر ہوا جو آپ کے سامنے ہے۔ (شیخ فرماتے ہیں کہ یہ شخص رورور کرتا رہا تھا۔) (ایضاً ص ۲۷۱)

⑦ محمد بن عبد اللہ مہلبی کا بیان ہے کہ میں نے خواب میں دیکھا کہ میں ایک چتورے پر کھڑا ہوں اور رحمت عالم صلی اللہ علیہ وسلم ایک ٹیلہ پر رونق افروز ہیں آپ کے ہمراہ شیخین

بھی ہیں اور سامنے ایک شخص جو عملی تھا کھڑا ہے جو گایاں بہت دیتا تھا۔ اتنے میں حضرت عمرؓ نے آپ صلی اللہ علیہ وسلم سے عرض کیا کہ یہ شخص ہمیں گایاں دیتا ہے آپ نے فرمایا اسے یہاں لاؤ حبیب وہ سامنے لایا گیا تو آپ نے اسے قتل کر دینے کا حکم دیا اور اس نے چھینا شروع کر دیا اس کی چیخ سے میری آنکھ کھل گئی میں نے سوچا کہ جا کر اس کو یہ خواب سنا دوں تاکہ وہ توبہ کر لے جب میں اس کے گھر پہنچا تو رونے کی آواز سنی پوچھنے پر پتہ چلا کہ کل رات کسی نے اس کو اسی چارپائی پر ہی ذبح کر دیا۔ (ایضاً صفحہ ۲۰)

⑧ شیخ ابواسحق کہتے ہیں کہ مجھے ایک میت کو غسل دینے کے لیے بلا گیا حبیب میں نے اس کے منہ سے چادر ہٹائی تو ایک موٹا سانپ اس کی گردن پر لپٹا ہوا دیکھا آخر میں اسے غسل دیئے بغیر چلا آیا لوگ اس کی وجہ یہ بیان کرتے تھے کہ یہ شخص صحابہ کرام کو بہت گایاں دیا کرتا تھا۔

(کتاب الروح لابن القیم ص ۱۲۷ و شرح الصدور للسیوطی ص ۴۶)

⑨ حضرت عبدالرحمن بن مہاجرؓ کہتے ہیں کہ ایک شخص کی وفات کے وقت لوگوں نے اسے لا الہ الا اللہ کی تلقین کی تو اس نے کہا کہ میں نہیں پڑھ سکتا کیونکہ میں اس قوم کے ساتھ رہا کرتا تھا جو مجھے حکم کرتی تھی کہ حضرت ابوبکرؓ و حضرت عمرؓ کو گایاں دو دھپانچہ میں ایسا کرتا تھا اس لیے آج یہ انجام ہوا۔ (شرح الصدور ص ۲۵)

⑩ زواجہ میں کمال بن قیدمؓ نے تاریخ حلب سے حکایت نقل کی ہے کہ حبیب ابن مینر دمشقی، مر گیا تو جو انان حلب کی ایک جماعت سیر کرنے کو بیرون شہر نکلی ان میں سے ایک نے دوسرے سے کہا کہ سنو کہ حضرت ابوبکرؓ و حضرت عمرؓ پر تبراک کرنے والوں میں سے جو کوئی مرتبا ہے تو حق تعالیٰ اس کو قبر کے اندر خنزیر کی صورت میں مسخ کر دیتا ہے اور اس میں شک نہیں کہ ابن مینر تبرائی تھا پس سب اس رائے پر متفق کہ اس کی قبر برجل کر دیکھنا چاہیے چنانچہ وہاں پہنچے اور قبر کھود کر دیکھا تو اس کی صورت خنزیر کی صورت کی ہے اور اس کا منہ قبلہ کی طرف سے پھرا ہوا ہے انہوں نے اس کو

باہر نکال کر قبر کے کنارے ڈال دیا تاکہ لوگ اس کا مشاہدہ نہ کریں۔ اس کے بعد ان کی رائے ہوئی کہ اس کو جلا دیا جائے چنانچہ اس کو آگ میں جلا کر پھر قبر میں دھکیل دیا اور اوپر سے مٹی ڈال کر چلے آئے۔ (البصائر فی تذکیر العشائر ص ۱۵)

(۱۱) حضرت عامر بن سعدؓ کہتے ہیں کہ حضرت سعدؓ چلے جا رہے تھے، اچانک ایک آدمی گذرا اور وہ حضرت علیؓ اور حضرت طلحہؓ اور حضرت زبیرؓ کو برا بھلا کہہ رہا تھا۔ حضرت سعدؓ نے فرمایا کہ تو ان حضرات کو برا کہتا ہے حالانکہ ان کے لئے اللہ پاک کی جانب سے بہت کچھ فضائل آچکے ہیں، خدا کی قسم! یا تو تو ان کی دشنام طرازی سے رک جا ورنہ میں اللہ عز و جل سے تیرے لئے بددعا کروں گا۔ اس نے کہا یہ مجھے اس طرح ڈرا رہا ہے جیسے کہ یہ نبی ہو۔ حضرت سعدؓ نے فرمایا کہ اے میرے اللہ! اگر یہ ان حضرات کو برا بھلا کہتا ہے جن کے لئے نیری جانب سے پہلے ہی فضائل و انعامات نازل ہو چکے ہیں، تو اسے ایسی سزا دے جو اوروں کے لئے باعث عبرت ہو جائے۔ اتنے میں ایک سختی اونٹ آیا، لوگ اسے دیکھ کر ہٹ گئے اور وہ اسے چارہ کی طرح چاب گیا، تو میں نے لوگوں کو دیکھا کہ حضرت سعدؓ کے پیچھے جا رہے تھے اور کہہ رہے تھے اے ابواسحاق! اللہ پاک نے تمہاری دعا قبول کر لی۔ حضرت سعدؓ سے روایت ہے کہ ایک شخص نے اس آدمی کو مار ڈالا تو حضرت سعدؓ نے ایک غلام آزاد کیا اور قسم کھائی کہ اب کسی کو بددعا نہ دیں گے۔ (رجاء الصالحین ص ۵۵ حصہ ۶)

(۱۲) حضرت قیس بن ابی حازمؒ فرماتے ہیں کہ میں مدینہ میں تھا اور میں بازار میں گشت کر رہا تھا، میں احجاز بیت تک پہنچا، میں نے دیکھا کہ کچھ لوگ ایک سوار کے گرد گرو جمع ہیں وہ اپنی سواری پر سوار حضرت علیؓ کو سب و شتم کر رہا تھا اور لوگ اس کے ارد گرد کھڑے ہوئے تھے۔ حین اتفاق سے سامنے سے حضرت سعدؓ بن ابی وقاص آئے اور لوگوں کے پاس کھڑے ہوئے، اور لوگوں سے پوچھا یہ کیا ہے؟ لوگوں نے کہا کہ یہ شخص حضرت علیؓ کو برا کہہ رہا ہے۔ حضرت سعدؓ آگے بڑھے، لوگوں نے انہیں جگہ دی، اور انہوں نے اس

کے پاس کھڑے ہو کر کہا۔ اے شخص! تو کس لئے حضرت علیؓ کو برا کہتا ہے؟ کیا وہ پہلے آدمی نہیں جو اسلام لائے؟ کیا یہ وہ پہلے آدمی نہیں جنہوں نے شروع میں حضورؐ کے ساتھ نماز پڑھی؟ کیا یہ تمام لوگوں میں سے زیادہ زاہد نہیں؟ کیا یہ تمام لوگوں میں سے زیادہ عالم نہیں؟ اسی طرح کا تذکرہ کرتے ہوئے فرمایا کیا یہ حضورؐ کے داماد نہیں؟ کیا یہ حضورؐ کے غزوات میں آپؐ کا جھنڈا اٹھانے والے نہیں؟ اس کے بعد قبلہ کی طرف منہ کیا اور اپنے دونوں ہاتھ اٹھائے اور کہا اے میرے اللہ! یہ شخص تیرے اولیاء میں سے ایک ولی کو برا کہتا ہے پس یہ مجمع جہانہ ہونے پائے کہ تو انہیں اپنی قدرت دکھا دے۔ حضرت قیسؓ کہتے ہیں پس خدا کی قسم! ابھی ہم وہاں سے جدا نہیں ہوئے تھے کہ اس کی سواری اس کو لے کر دھنس گئی اور یہ سر کے بل انہیں پتھروں پر گر آ اور اس کا بھینچا پھٹ گیا اور مر گیا۔ (ایضاً)

(۱۳) حضرت ابن عمرؓ سے روایت ہے کہ جہجاء غفاری حضرت عثمانؓ کی طرف لپکا اور حضرت عثمانؓ منبر پر خطبہ دے رہے تھے۔ عصا آپ کے ہاتھ سے چھینا اور اس عصا سے آپ کے گھٹنے پر مارا اور آپ کا گھٹنا پھوٹ دیا اور عصا ٹوٹ گیا۔ جہجاء پر ابھی ایک سال نہیں گزرا تھا کہ اللہ پاک نے اس کے ہاتھ میں اکھ رکھ کر دیکھ کر فرمایا کہ یہ مر گیا۔ ایک روایت میں ہے راوی کہتے ہیں کہ حضرت عثمانؓ کی طرف جہجاء بن سعید غفاری لپکا اور ان کے ہاتھ سے عصا لے لیا اور اس کو حضرت عثمانؓ کے گھٹنے پر رکھ کر ٹوٹ دیا، لوگ جہجاء پر چلائے اور حضرت عثمانؓ منبر سے اترے اور اپنے گھر میں داخل ہو گئے، اور اللہ نے اس غفاری کے گھٹنے میں بیماری لگا دی۔ اس پر ایک سال نہیں گزرا تھا کہ وہ مر گیا۔ (انتہی مختصراً)

(۱۴) عبد الملک بن عمیر نے بیان کیا کہ مسلمانوں میں سے ایک شخص حضرت سعد بن ابی وقاصؓ کے پاس آیا اور اس نے (بطور طنز) کہا:

فَقَاتِلْ حَتَّى يَكُونَ اللَّهُ لَصْرًا وَ سَعْدُ بَابِ الْقَادِسِيَّةِ مَعَهُ
فَمَا وَدَّامَتْ نِسَاءً كَثِيرَةً وَ نِسْوَةٌ سَعْدٍ لَيْسَ فِيهِمْ إِلَهٌ

۱۔ ہم بڑھتے ہیں یہاں تک کہ اللہ اپنی مدد اتارتا ہے۔ اور حضرت سعدؓ قلدیہ کے دروازہ پر بڑے آرام سے ہیں۔

۲۔ ہم اس حالت میں لوٹے کہ (سہاری) بہت سی عورتیں بیوہ ہو گئیں اور حضرت سعدؓ کی عورتوں میں سے ایک بھی بیوہ نہیں ہوئی۔

حضرت سعدؓ کو جب یہ معلوم ہوا تو اپنے دونوں ہاتھ اٹھائے اور کہا اے میرے اللہ! اس کی زبان اور اس کے ہاتھ کو مجھ سے جس چیز کے ساتھ تو چاہے روک لے۔ یوم قادیسیہ میں اس کے ایک تیر لگا، جس سے اس کی زبان کٹ گئی اور اس کا ہاتھ کٹ گیا اور وہ مارا گیا۔ (الیضاً)

(۱۵) شیخ عباس قمی طبعی (۱۳۵۹ھ) نے اپنی کتاب تتمۃ المنتبی میں (۱۳۹) کے تحت یہ عبرت ناک واقعہ لکھا ہے کہ مقلد بن مسیب ثعلبی نے ایک حج پر جانے والے شخص سے کہا کہ جب تو مدینہ منورہ جائے تو روضہ اطہر پر سلام کرنا اور کہنا کہ ابو یکر و عظمیٰ کے پاس نہ ہونے تو میں ضرور آتا۔ اور آپ کی زیارت کرنا۔ شیخ عباس قمی کہتے ہیں کہ جناب علیؑ نے کہا ہے کہ مقلد بن مسیب (نے صرف مذکورہ بات نہیں کی بلکہ) گستاخانہ کلام اور کفریہ کلمات بھی کہے تھے، اس شخص نے جاکر یہ باتیں وہاں کہہ دیں۔ رات کو خواب میں اس نے رسول اللہ صلی اللہ علیہ وسلم اور حضرت علیؑ کو دیکھا اور یہ بھی دیکھا کہ حضرت نے اس پر سخت (مقلد بن مسیب) کو قتل کر دیا۔ اس کی آنکھ کھل گئی، اس نے) خواب کی تاریخ یاد کر لی۔ جب وہ حجاز سے واپس ہوا تو اسے معلوم ہوا کہ جس رات اس نے مدینہ میں خواب دیکھا تھا کہ حضرت علیؑ نے اس کو قتل کر دیا ہے۔ اسی تاریخ کو مقلد بن مسیب قتل کر دیا گیا۔ (۳۲۵ مطبوعہ تہران)

یہ ہے انجام تنقیص و گستاخی شیخین کا۔ اللہ تعالیٰ سب کو بچائے۔ آمین
خلاصہ کلام یہ کہ، صحابہ کرام کے بغض و عناد کی وجہ سے اللہ تعالیٰ کا غضب نازل ہوتا ہے رسول اللہ صلی اللہ علیہ وسلم کی نظر غایت سے محروم ہو جاتا ہے اور دنیا و آخرت میں لعنت اور عذاب کا مستحق ٹھہرتا ہے۔

وما علینا الا البلاغ

